

وَلَقَدْ مَسَّيْنَا الْقُرْآنَ لِذِكْرِهِمْ مِنَ مَدَائِنِ كَرِيمٍ

اور بیشک ہم نے قرآن کو نصیحت کے لئے آسان کر دیا ہر کوئی ہے جو نصیحت پکڑے؟

الحمد لله

تفسیر القرآن

پاراہست و فہم

مؤلفہ

شایقہ حسد عثمانی

بھاگلپوری

قیمت فی جلد دو روپیہ دس عا

وَأَنْزَلْنَا إِلَيْكَ الْقُرْآنَ فَذِكْرًا وَعَذَابًا لِّمَنْ كَفَرَ

2067

~~Book~~

انتساب!

میں بعد احترام اپنے اس سلسلہ تفسیر کو علیا جناب معالی القاب
ہر بانٹس نواب سلطان جہان سلیم صاحبہ
سے آئی۔ "جی سی ایس آئی" جی سی آئی امی
فرماؤ گئے بھوپال

خَلَّدَ اللَّهُ مُلْكَهَا وَسَيَطْنَتَهَا

کے نام نامی سے منسوب کرتا ہوں جن کی سرپرستی
موجودہ اسلامی ہند کے سینکڑوں علمی مذہبی
تحریکوں کے وجود و بقا کا سبب و حید ہے!

گر قبول افتدز ہے غر و شرف

احقر شایق احمد عثمانی



تشریح

بِسْمِ اللّٰهِ الرَّحْمٰنِ الرَّحِیْمِ
 الْحَمْدُ لِلّٰهِ رَبِّ الْعَالَمِیْنَ الرَّحْمٰنِ الرَّحِیْمِ وَالصَّلٰوَةُ وَالسَّلَامُ
 عَلٰی اَرْسَلُوْا مُحَمَّدٍ وَّآلِہٖ وَاَصْحَابِہٖ اَجْمَعِیْنَ

سب سے پہلے میں معزز ناظرین سے اس کی معافی مانگتا ہوں کہ حسب اعلان
 سابق میں تفسیر قرآن کی دوسری جلد اب تک نہ شائع کر سکا اس تاخیر
 کی سب سے بڑی وجہ کاغذ کی گرانی روز افزوں ہے، ورنہ اب تک تفسیر کا ایک
 بڑا حصہ شائع ہو چکا ہوتا تاہم پہلی جلد کے ناظرین کے مسلسل تقاضوں سے
 متاثر ہو کر میں نے خدا پر بھیروسہ کرتے ہوئے بالفعل ایتیسویں پارہ
 کی تفسیر چھپوالی ہے جو قدر ذالوں کے ہاتھوں میں ہے،

پہلی جلد جس عام قدر کی نگاہ سے دیکھی گئی، اور عموماً ہر طبقہ کی طرف سے
 جس پسندیدگی کا اظہار کیا گیا اور اسلامی اخبار اور رسالوں کے قائل
 ایڈیٹروں نے اس پر عمدہ رائیں ظاہر فرما کر جس پر زور آواز میں اسے خیر مقدم
 کہا، ان سب کا میں شکریہ ادا کرتا ہوں ان حوصلہ افزائیوں نے میرے اس
 ارادے کو اور بھی مصمم اور راسخ بنا دیا کہ جس طرح ہو اس سلسلہ تفسیر کو مکمل
 کر دیا جائے،

گو کا غذا گران ہے اور ابھی اس کی ارزانی کی کوئی امید نہیں، تاہم اگر
 دو ہزار مستقل خریدار اس سلسلہ تفسیر کے ہو جائیں، تو نہایت آسانی سے
 یکے بعد دیگرے تمام جلدیں چھپتی جائیں، جن میں سے کچھ تیار ہیں، اور
 کچھ زیر تالیف ہیں، اسلامیہ عالمی اسکولوں کے منتظمین اگر صیغہ دینیات
 میں اس تفسیر کو داخل نصاب کر دیں تو یہ تعداد کوئی زیادہ نہیں ہے،
 زندہ دلان پنجاب سے مجھے امید ہے کہ وہ میری اس تجویز پر
 غور فرمائیں اگر اسے مفید سمجھیں تو کم از کم تجربہ ہی کے لئے کچھ دنوں تک
 لئے اسے داخل درس کر دیں،

دینیات کی تعلیم کا مقصد اخلاقی اور روحانی تربیت ہے اسلئے
 سب سے زیادہ ضرورت اس صیغہ میں اس کی ہے کہ قرآن مجید کی
 بامعنی تعلیم کا انتظام کیا جائے اسلامیہ اسکولوں میں، جہاں صیغہ
 دینیات اپنے اختیار میں ہے، اگر اس کا انتظام نہ ہو تو اور کہاں ہو سکتا ہے
 سخت حیرت ہے کہ لڑکوں اور لڑکیوں کے لئے سینکڑوں طرح کی دینیات
 کی کتابیں لکھی جاتی ہیں، ہزاروں اخلاقی افسانے تصنیف کئے جاتے
 ہیں، اور ان کے پڑھانے پر زور دیا جاتا ہے، مگر قرآن مجید جو ان ہی
 مقاصد کے لئے خدا کے یہاں سے اتارا گیا ہے، اسے صرف خوبصورت
 جزو دان میں بند کر کے طاق پر رکھ دئے جانے کے لئے چھوڑ دیا جائے،
 میری سمجھ میں نہیں آتا کہ آخر مسلمان کیوں قرآن کی بامعنی تعلیم سے اس قدر
 سرد مہری برت رہے ہیں، ہمارے اس مذہبی جذبہ پر صد جفا کہ ہم قرآن
 مجید کو چھوڑ کر ساری دنیا کی کتابوں اور افسانوں میں اخلاقی تعلیم
 ڈھونڈتے ہیں اور اس طرح روز بروز قرآن کی بامعنی تعلیم کی اہمیت لو گونگے

دلوں سے کم کر رہے ہیں فَبِأَيِّ حَدِيثٍ بَعْدَهُ يُؤْمِنُونَ،
 واللہ اگر آج سے اس کا انتظام کیا جائے کہ لڑکوں اور لڑکیوں کو
 قرآن مجید کی بامعنی تعلیم اہتمام سے دی جائے تو دس برس میں وہ نتیجے
 نکلیں جو موجودہ طرز تعلیم سے سیکڑوں برس میں بھی نہ نکلیں گے،
 یہ سب زیادہ تعجب خیز امر ہے کہ ہر مسلمان ہی کہتا ہے جو میں کہہ رہا ہوں
 مگر عمل درآمد اس پر نہیں ہوتا اس سے بڑھکر ہماری اور کیا بدبختی ہو سکتی ہے؟
یہ قرآن اپنی چند خصوصیتوں کی وجہ سے اس سلسلہ
 میں نہایت مفید ثابت ہوئی ہے،

(۱) ترجمہ بامحاورہ ہے اور تفہیمیت عام اور روزمرہ کی زبان میں ہے،
 (۲) تمام لفظی مباحثات اور غیر ضروری مناقشات بالکل قلم زد کر دیے
 گئے ہیں، اور سارا زور اسی پر صرف کیا گیا ہے کہ قرآن کی اصل تعلیم
 اور اس کا اصل مقصد بالکل صاف اور واضح اور سلیس اردو میں بیان کر دیا
 جائے

(۳) بنیادی اصول و عقائد کو خود قرآن مجید ہی کی پیش کی ہوئی دلیلوں سے
 اس طرح مدلل بیان کیا گیا ہے جس کے فلسفیانہ ہونے کی وجہ سے ہر تعلیمیافتہ
 اور معقول پسند دماغ پسند کرے، اور جس کے عام فہم ہونے کی وجہ سے
 ہر اردو خواں آسانی سے سمجھ سکے، اور اسے یہ بھی نہ معلوم ہو کہ فلسفیانہ
 دلیلیں ہیں،

(۴) طرز بیان نہایت دل چسپ ہے اور کوٹھورہ شروع کی جائے تو بغیر
 ختم کئے ہوئے رکھنے کو جی نہیں چاہتا، اور رسالہ معارف
 اعظم کڑہ نمبر ۴ جلد ۲ کے الفاظ میں ”زبان بھی صاف اور شستہ

اور یہ بیچ جدید ہے

یہ چند خصوصیات ہیں، جن کی بنا پر میں سمجھتا ہوں کہ اگر تفسیر مینیات
کے کوہ میں داخل کر دی جائے تو یقیناً نہایت عمدہ نتائج مترتب ہوں
میرا فرض کہنا ہے اب قوم کے اربابِ حل و عقد اس پر غور کریں،
یہ تمہیں دنا تمام رجاہنگی اگر میں اپنے محترم اور نہایت ہی کرم فرما
دوست جناب ملنگ احمد بادشاہ صاحب بی۔ اے۔ ملک التجار
مدرسہ اس کا شکر یہ نہ ادا کروں کہ اس سلسلہ تفسیر کی بنیاد
رکھنے میں انہوں نے نہایت ہی پیش بہادری و تقویت سے میری
ہمت افزائی فرمائی ہے خدا نے ان کے دل میں خدمتِ دین کا
جو جذبہ ودیعت فرمایا ہے، اس کی نظیر کیا ہے جزاء اللہ خیراً،
ساتھ ہی اس کے میرے نہایت ہی مہربان اور محترم مخلص جناب
میر سراج الدین صاحب جج چیف کورٹ ریاست
بہاولپور پنجاب بھی میرے دلی شکر یہ کے مستحق ہیں کہ ان کا
شغفِ فہم قرآن مجید اس سلسلہ تفسیر کی اہمیت کو کرنے کے لئے
ایک پر زور اور حوصلہ افزا محرک بنا۔ اِنَّاهُ اللّٰهُ حَسْبُهُ وَالْآخِرُ خَيْرُ الْاَوَّلِ
اِنَّ الْحَمْدَ لِلّٰهِ رَبِّ الْعَالَمِينَ

شائق احمد الغنمان

حق منزل - بارٹھ - ضلع پٹنہ

۱۳۳۷ھ ہجری

سورہ ملک

کی - ۳۰ آیتیں

اس سورت میں مذہب کے اہم بنیادی اصول اور عقیدوں کو ثابت کیا گیا ہے، سب سے پہلے خدا کی ہستی پر کئی طرح کی دلیلیں دی ہیں، اس کے بعد مجازاً اور جزاً و سراً کی حقیقت کھولی گئی ہے، اور برے انجام کی تصویر کو زیادہ روشن کیا گیا ہے پھر خدا کی قدرت پر زور دیکر ترسید ڈرانے کا پہلا اختیار کیا گیا اور اس طرح خدا کی قدرتوں کو مختلف طرح پر بیان کیا گیا ہے جس سے خود کئی مستقل دلیلیں خدا کے وجود پر قائم ہو گئی ہیں، اور اس کے ساتھ ساتھ اجمالی طور سے گذشتہ اقوام کے انجام کی طرف توجہ دلائی گئی ہے، تاکہ طبیعت پوری طرح متاثر ہو کر نصیحت قبول کرنے پر آمادہ ہو جائے، خلاصہ یہ کہ اس سورت کا موضوع الوہیت (خدا کی ہستی) اور جزاً و سراً کو ثابت کرنا ہے، کہ یہی دو اعلیٰ اصول مذہب کے ہیں، اور بغیر ان دونوں عقیدوں کے کوئی انسان بااخلاق بلکہ انسان کا میل نہیں بنسکتا،

بِسْمِ اللّٰهِ الرَّحْمٰنِ الرَّحِیْمِ

(۱) مناظر قدرت سے خدا کی ہستی کا ثبوت

(۱) قَبْرَکَ الَّذِیْ بَیْدِ الْمَلْکُ وَکھو

برکت والا ہے جس کے ہاتھ میں حکومت ہے، اور وہ

۲
علیٰ محلّ شہیدی قدّیرؒ

ہر چیز پر قادر ہے،

جس دنیا میں تم رہتے ہو، جس زمین پر تم بستے ہو، جس آب و ہوا میں پرورش پاتے ہو، اور جس سورج اور چاند کی روشنی اور حرارت سے تم اپنی زندگی کے بڑے بڑے کام نکالتے ہو، جن جمادات اور نباتات اور حیوانات سے تم طرح طرح کی خدمتیں لیتے ہو، کبھی تم نے اس مجموعہ عالم پر غور کیا ہے، کبھی اس شمسی نظام کا بھی تم نے مطالعہ کیا ہے؟ کبھی تم نے یہ بھی سوچا ہے کہ یہ چاند اور سورج یہ ستارے جو کروڑوں کی تعداد میں تمہیں نظر آتے ہیں، اور کروڑوں سے بھی زیادہ ایسے ہیں جنہیں تمہاری کمزور قوت بینائی دریافت نہیں کر سکتی، ان کی مختلف حرکتیں، کس طرح اس عمدہ انتظام کے ساتھ ہوتی رہتی ہیں، کوئی کسی طرف حرکت کرتا ہے، کوئی کسی طرف ایک آفتاب ہی کو دیکھو جس کے گرد اس قدر سیارے چکر لگاتے رہتے ہیں، چاند زمین کے گرد چکر لگاتا رہتا ہے، اور ہر ایک اپنی اپنی مقررہ حرکت مقرر وقت میں پوری کر دیتے ہیں، نہ اس میں کبھی بد نظمی واقع ہوتی ہے، نہ کبھی جلدی یا دیر کی غلطی پائی جاتی ہے، جس کے لئے جو وقت، جو سمت اور جو مقدار حرکت کی مقرر ہے، ٹھیک اسی وقت میں، اسی سمت میں، اسی مقدار کے موافق حرکت کرتا ہے، اس قدر بڑے بڑے عظیم الشان سیارے کہ اگر آپس میں ٹکراتے جائیں تو قیامت برپا ہو جائے، کبھی تم نے اس پر بھی غور کیا ہے، کہ تم جو افواج زمین میں لڑتے ہو،

اور اس سے اپنی غذا حاصل کرتے ہو، وہ کس طرح پیدا ہوتا ہے اُسکے
 پیدا ہونے کے لئے کون کون سے ایسے ضروری سامان ہیں، جو تمہارے
 قبضہ قدرت سے باہر ہیں، تم صرف اتنا کر سکتے ہو، کہ بیج زمین میں ڈال
 دو، پھر اس کو بارش پہنچانا، اور زمین کے اندر روئیدگی کی قوت بخشنا،
 تمہاری محدود قوت سے بالاتر ہے، تو کیا تم نے کبھی یہ بھی سوچا ہے کہ
 وہ پانی جس کے بغیر تم ایک دن بھی دنیا میں زندہ نہیں رہ سکتے ہو،
 کس طرح مہیا کیا جاتا ہے،

پھر کیا تم نے کبھی اس پر غور کیا کہ تم کیا ہو، اور کیا تھے، اور کس طرح
 یہاں تک پہنچ گئے، کیا تم مٹی کے ذرات نہ تھے جو نباتات کی غذا بن کر
 اناج کی صورت میں آئے، پھر اناج سے انسان کے بدن میں داخل
 ہو کر خون اور گوشت کا سرخ لباس تم نے پہنا، اور پھر ایک قطرہ ناپاک
 بن کر انسان ہی کے ایک مخصوص اور معین عضو میں تمہیں ایک مدت تک
 کے لئے رکھا گیا، گویا وہ انسان بنانے کی ایک مشین تھی جس میں تم ایک
 قطرہ سے بڑھتے بڑھتے اور ترقی کرتے کرتے تھوڑی ہی مدت میں ایک
 پیرے انسان بن کر اس دنیا میں جلوہ افروز ہو گئے،

کیا ان باتوں سے ایک سمجھ دار اور سلیم الفطرت انسان آسانی سے
 یہ نہیں سمجھ سکتا، کہ اس کا رخاٹے میں، اس سلسلہ جمادات و حیوانات
 و نباتات میں پھر خود انسان ہی کی پیدائش اور اس کے تشویر نما، اور
 اس کی زندگی کی ساری ضروریات کے مہیا ہونے میں اس دنیا
 کے اندر جو اعلیٰ انتظامات ہوتے رہتے ہیں، اُن میں اعلیٰ درجہ کی
 حکمت اور تدبیر، اعلیٰ درجہ کی رحمت و کرم، اور اتنی ہی قوت اور قدرت

کا پتہ لگتا ہے،

کیسی حکمت و تدبیر جو تمہاری پرورش اور تمہارے نشوونما کے لئے

اس عمدہ انتظام کے ساتھ سیاروں کو چلاتی ہے، کہ وہ کبھی ٹکرا کر

تمہیں فنا نہیں کرتے، ایسے اچھے طریقہ سے تمہارے لئے پانی کا

انتظام کرتی ہے کہ سمندر میں حرارت پہنچا کر وہاں سے بخارات

اٹھاتی ہے اور پھر اس کو ٹھنڈک پہنچا کر بارش کی صورت میں تم پر

برساتی ہے، پھر وہ بھی اس طرح کہ جس قدر تمہارے لئے ضروری ہے

وہ رہ جاتا ہے، اور ضرورت سے زائد دریاؤں کے راستے سے اسی

سمندر میں گر جاتا ہے، اس کے علاوہ اس دنیا کی ہر چیز بلکہ ہر ذرہ

حکمتوں کا ایک ایک سمندر ہے، جسکی حد تک نہ تم پہنچ سکتے ہو، اور

نہ تمہاری محدود قوت عقلی اس کی حقیقت کا پتہ لگا سکتی ہے،

کیسی رحمت! کہ بغیر تمہارے استحقاق کے تمہیں دنیا میں لا کر،

ایسے وقت میں کہ تم آپ اپنا کوئی کام نہیں کر سکتے، سب پہلے تمہارے

غذا کے لئے ایک خوشگوار اور لطیف دودھ کا انتظام کرتی ہے، جسکے

مختلف اجزا کو تو تم انیسویں صدی کے سائنس اور علوم کی قوت سے

علیحدہ علیحدہ کر کے دیکھ سکتے ہو مگر وہی اجزا اگر تمہیں دئے جاتے

ہیں تو پھر کسی طرح اس کو مرکب کر کے دودھ نہیں بنا سکتے، اس کے

علاوہ دنیا کا ہر ذرہ تمہارے لئے بلکہ تمام جاندار کے لئے ایک

مستقل رحمت کا خزانہ ہے،

کیسی قوت اور قدرت، کیسا ملکوت اور جبروت! کہ اس فضا سے

غیر تمنا ہی کے اندر، ان عظیم الشان اجسام کو جن کی عظیم الشانی اور

جن کے طول عرض عمق اور جن کی وسعت کا تمہاری آنکھ احاطہ نہیں کر سکتی
 ایسے ایسے لاکھوں نہیں کروڑوں اجسام کو اس فضا میں تھامے ہوئے ہے
 اور ایسے عمدہ انتظام میں جکڑے ہوئے ہے، جسکی گرفت سے اس نظام
 کا ایک ذرہ بھی جنبش نہیں کر سکتا، یہ سورج جو ہم سے کروڑوں میل
 دور ہے، جو ہمارے مسکو نہ زمین سے کئی لاکھ گنا بڑا ہے، اسی عظیم الشان
 قدرت کے آگے سرنگوں ہے، یہ لہراتا ہوا سمندر تڑپ رہا ہے، صنطراک
 میں ہے، بیقرار ہے مگر اس کی کیا ہستی کہ اپنے منہ میں جھاگ لاکر زمین
 والوں پر چڑھ آئے، اس کا پرعرب تلامح، جو دیکھنے میں ایسا معلوم
 ہوتا ہے کہ اب ساری زمین کو نگل جائے گا، کیا مجال کہ اپنے مقررہ
 حد سے آگے بڑھ جائے، اس کی موجیں بہت کچھ کر سکتی ہیں مگر اس
 عظیم الشان جبروت کے آگے وہ بھی تسلیم خم کئے ہوئے ہے، یہ سرفیلک
 پہاڑ جو دست بستہ اور خاموش نظر آتے ہیں، یہ ہوا جو کبھی اپنی تیزی
 میں آکر ملک کے ملک اور قوم کے قوم کو ہلاک کر دیتی ہے یہ ابویاراں
 یہ طوفان، سب اسی کبریا کے دربار میں جبین نیاز ٹیکے ہوئے ہیں،
 کہ وہ جب چاہے، اور جس طرح چاہے، ان سے کام لے تو کیا یہ حکمت
 و تدبیر یہ رحمت و کرم، یہ قوت و قدرت ایک حکیم و مدبر رحیم و کریم
 قادر و توانا، ہستی کی خبر نہیں دیتے، کیا ان باتوں سے صاف یہ
 نظر نہیں آتا، کہ یہ صفیں جس ذات کے اندر ہیں وہ یقیناً مادہ اور
 اس کی حرکت نہیں بلکہ وہ وہی ذات ہے، جسے اللہ کہتے ہیں،
 تَبَارَكَ الَّذِي بِيَدِهِ الْمَلِكُ وَهُوَ عَلَى كُلِّ شَيْءٍ قَدِيرٌ جسکے ہاتھ میں
 اس دنیا کی حکومت ہے، اور حقیقت وہ خدا بہت برکت والا ہے

اور وہی واحد یکتا ذات ہے کہ یہ سارا عالم اس کی ہر چھوٹی بڑی ہستی، اس کا ایک ایک عظیم الشان جسم اور ہر ذرہ اس کی قدرت کے ہاتھوں میں ہے، اور اسی کی عظمت و جلال، اسی کی کبریا و جبروت کے دربار میں سرنگوں ہے،

(۲) الَّذِي خَلَقَ الْمَوْتَ وَالْحَيٰوةَ لِيَبْلُوَكُمْ

وہ جس نے موت اور حیات پیدا کیا تاکہ وہ آزمائے کہ تم میں سے

اَيُّكُمْ اَحْسَنُ عَمَلًا وَهُوَ الْعَزِيزُ الرَّحِيْمُ،

کون کون عمل میں اچھا ہے، اور وہ زبردست اور بخشنے والا ہے،

تم اگر اس عالم پر، اس کے نظام پر، اور اس دنیا کی تمام چھوٹی بڑی ہستیوں پر غور کرو گے تو تم ضرور اس نتیجے پر پہنچو گے کہ گو اس عالم میں سینکڑوں مستقل اور الگ الگ عالم ہیں، مگر تمہارا تعلق اس عالم کے بڑے اور چھوٹے اجسام سے...

اگر ہے تو یہی کہ تم اس دنیا کے ہر چھوٹے اور بڑے اجسام سے نفع اٹھاتے ہو، اور تم کسی کو نفع نہیں پہنچاتے، اس لئے یہ کہنا بالکل صحیح ہے کہ یہ سارا عالم تمہاری ہی نفع کے لئے بنایا گیا ہے، جب یہ تمام عالم تمہارے لئے ہے تو اب

تمہیں یہ دیکھنا چاہئے کہ تم کس لئے ہو، یہ تو ہو نہیں سکتا کہ تمہاری اس عظیم الشان ہستی اور اس اہم خلقت کا کوئی اعلیٰ مقصد نہ ہو، کیونکہ تمہارا خالق ایک حکیم و مدبر ہے تو ممکن نہیں کہ اس کا پیدا کیا

ہو ایک ذرہ اور اس کا بنایا ہو ایک جسم بھی بے غرض یا بے حکمت یا بے مقصد و بے غایت ہو، بلکہ خالق کی حکمت کا تو یہ تقاضا ہو کہ مخلوق جس قدر افضل اور اعلیٰ اور اہم اور عظیم الشان ہوگی، اس کا

مقصد اور غایت بھی ویسا ہی اہم اور اعلیٰ اور عظیم الشان ہوگا، پس جب ساری دنیا انسان کے لئے ہے تو ضرور انسان خدا کے لئے ہونا چاہئے یعنی اس کی زندگی کا مقصد اعلیٰ صرف اس قادر و توانا اس کبریاؤ جبروت والے آقا کی تسبیح و تقدیس، اس کے آگے تسلیم خم کرنا اور اس کے درگاہ عظمت میں حسین نیاز ٹیک دینا ہے، انسان کا یہی کمال ہے، اور اسکی زندگی کی کامیابی اور فلاح اور بہبودی کا یہی مطلب ہے کہ وہ اپنی ساری زندگی اسی قادر و توانا کی یاد میں گزار دے، ہاں چونکہ انسان بنایا گیا ہے چونکہ وہ مدنی الطبع ہے، اس لئے اس کو اپنی زندگی بسر کرنے کے لئے ضرورت ہے، کہ انسان کی آبادی میں رہے سب کے ساتھ ملکر اپنی زندگی کی ساری ضروریات آسانی کے ساتھ مہیا کرے، اور جب وہ اس طرح رہنے پر مجبور ہے، تو ضرور اس کے لئے لوگوں کے ساتھ مل کر رہنے کے قوانین مقرر کئے جائیں یہی قوانین ہیں، جن سے انسان اپنی تہذیب و معاشرت تمدن و سیاست کو اعلیٰ اور عمدہ پیمانہ پر مکمل کر سکتا ہے اور اسی تمدن اور اجتماعی زندگی کی وجہ سے انسان کا دوسرا اہم اور اعلیٰ فرض یہ ہے کہ مخلوق کے ساتھ نرمی اور محبت اور ہمدردی کا برتاؤ کرے۔

کیونکہ جب ہر انسان سمجھے گا کہ یہ میرا فرض ہے تو کم از کم وہ مخلوق کو ناحق ستانا یا ایذا پہنچانے سے پرہیز کرے گا، اور جب وہ ایسا کرے گا تو یقیناً دنیا کے امن کو اس سے بڑی تقویت پہنچے گی، اور پھر انسان کو اپنے پہلے اعلیٰ فرض کے پورے کرنے میں اطمینان و سکون نصیب ہوگا، مذہب نے جو مالی یا بدنی عبادتیں مقرر کی ہیں، یا جو اخلاقی اور معاشرتی،

تمدنی و سیاسی قوانین اور احکام مقرر کئے ہیں، وہ سب انہی
 دونوں مقصدوں کو پورا کرنے کے لئے ہیں،
 تو دراصل انسان کی زندگی صرف اس لئے ہے کہ وہ عمدہ طریقے
 کے ساتھ اپنے اس اعلیٰ مقصد کو پورا کرے، اور جو قوتیں اسے
 خدا نے دی ہیں انہیں اچھے طریقے پر استعمال کرے، اور ان قوتوں
 سے اسی طرح کام لے جس طرح خدا نے ہدایت دی ہے، کیونکہ اگر
 وہ اپنی فطرتی قوتوں کو ذرا بھی بے جا صرف کر لگا یا ایک آدھ اسیخ
 بھی وہ فطرتی راہ سے ہٹے گا تو اصل مقصد میں یقیناً خلل واقع
 ہو جائے گا، اسی لئے جتنے ایسے کام ہیں کہ ان سے دنیا کے عمدہ
 نظم و نسق میں ہرج واقع ہو، یا جو کام اس اعلیٰ فطرتی انتظام میں
 خلل انداز ہوں، وہ سب برے ہیں اور ان ہی کو مذہب نے حرام یا
 گناہ قرار دیا ہے، اور جو کام ایسے ہیں، کہ ان سے دنیا کے فطرتی نظم و
 نسق میں مدوٹے، وہ سب اچھے ہیں اور ان ہی کو عمل صالح کہا جاتا ہے،
 پس دنیاوی زندگی کا مقصد صرف یہی ہے کہ ان عمدہ کاموں کے
 ذریعہ سے انسان اپنے فطرتی کمال تک ترقی کرے، اور جہاں تک بڑھتی
 کی اس میں استعداد ہے، ان عمدہ کاموں سے اپنی انسانیت کو
 تقویت پہنچا کر وہاں تک پہنچے، - اس کے بعد پھر موت ہے، اور
 وہ اس لئے ہے کہ اس زندگی میں جو شخص باوجود مختلف آب و ہوا
 مختلف جماعت و گروہ کے گونا گوں خیالات اور مختلف خارجی اثرات
 سے متاثر ہونے کے بھی یہاں کے امتحان میں کامیاب ہو، اور
 اپنی زندگی کے مقصد کو نہ بھولا، اسے وہاں اس کامیابی کا عمدہ

پھلے، اور جو یہاں رہ کر زندگی کو قائم رکھنے کے اسباب اور
وسیلوں میں اس طرح غرق ہو گیا کہ اصل مقصد کو فراموش کر بیٹھا اور
نا کامیاب رہا، اس کو اس کی غفلت اور زیادتی اور قالان شکنی
کی سزا دی جائے، کبھی کوئی انسان مر کر یا زندگی میں یا کسی حالت میں
اس خدائے علیم و قادر کی دسترس اور گرفت سے باہر نہیں ہو سکتا
وہ کسی وقت اور کسی حالت اور کسی آن میں اس خدا کی حکومت اور
جبروت سے علیحدہ نہیں ہو سکتا، وہ جب چاہیگا، اور جس طرح چاہے
اس زندگی کے اعمال کی جزا یا سزا دیگا، البتہ اس کی شانِ عفاری
قہاری پر غالب ہے، اس کی رحمت اس کو غضب سے زیادہ ہے

تذیرو حکمت سے خدا کی، مستی کا ثبوت

(۳۱) الَّذِي خَلَقَ سَبْعَ سَمَاوَاتٍ طِبَاقًا، مَا تَرَىٰ

وہ جس نے اوپر نیچے سات آسمان بنائے، تو خدا کے

فِي خَلْقِ السَّمٰوٰتِ مِنْ تَفَاوُتٍ فَاَرٰ جِعَ الْبَصَرَ هَلْ

رحمان کے بنانے میں کوئی کسر نہ دیکھے گا، ایک نظر دوڑا

تَرَىٰ مِنْ فُطُوْرٍ (۳۲) ثُمَّ اَرٰ جِعَ الْبَصَرَ كَسَتْ تَيْنِ

کیا تو کوئی بد نظمی دیکھتا ہے، پھر دوبارہ نظر دوڑا، تیری نظر

يَنْقَلِبُ اِلَيْكَ الْبَصَرُ خَاسِئًا وَهُوَ حَصِيْرٌ

ذلیل ہو کر اور تھک کر واپس ہو جائیگی،

اس عام شہادت پر غور کر چکے اور اس مجموعہ کارخانہ عالم پر ایک
جمالی نظر ڈال چکے تو اب ایک خاص مخلوق کو دیکھو، اور اس عالم کی
کروروں غیر متناہی، بے حد، اور ان گنت اجسام اور ذرات میں ہی

صرف آسمانوں کی دنیا کا مطالعہ کرو، اور ان سیارات پر، ان کی
 عظیم الشان اجسام پر، ان کے خارج از شمار تعداد پر پھر ان کی،
 گونا گوں حرکتوں پر، اور پھر ان حرکتوں کے مختلف آثار و نتائج پر
 غور کرو، اور اس کے عہدہ اور کامیاب نظم و نسق کو تعجب کی نظروں ہی
 دیکھ کر انسانی انتظام سے اس کا مقابلہ کرو، دنیا کے عہدہ اور
 منتخب اور ترقی یافتہ دماغوں نے اپنے اپنے عہد میں جو اختراع
 اور ایجاد کئے ہیں، یا علم اور عقل کی ترقی نے اعلیٰ ترین فلسفی کا
 دکھا کر دنیا کو محیرت بنا دیا ہے، ان کاموں کو دیکھو اور مثال کیلئے
 موجودہ زمانہ کے علوم جدیدہ کی بدولت جو ریل، تار، ڈاک، ہوائی
 جہاز وغیرہ وغیرہ علم وجود میں آئے ہیں، ان کاموں کا اور ان کے
 اعلیٰ ترین انتظامات کا ان سیاروں کی دنیا کے نظم و نسق سے
 مقابلہ کرو، تو تم کو حیرت ہوگی، جب دیکھو گے کہ یہ انسانی انتظامات باوجود
 وہ نہایت ترقی یافتہ دماغوں کے طے کردہ ہیں، ہمیشہ نہیں تو کبھی کبھی
 ضرور ناکام رہ جاتے ہیں، ریل ٹکرا جاتی ہے، اور سب سے زیادہ وقت کی
 پابندی کے ساتھ چلنے والی ریل جسے ڈاک گاڑی کہا جاتا ہے، وہ
 بھی بسا اوقات اپنے مقررہ وقت سے ٹل جاتی ہے، تار کا سلسلہ
 ذرا سی آندھی یا ابرو باران سے خراب ہو جاتا ہے، غرض یہ کہ انسانی
 کوئی انتظام ایسا نہیں جو ہمیشہ مقرر کردہ اصول اور قانون پر
 ٹھیک اترے، اور انسان کا تجویز کردہ انتظام کس طرح برابر مقررہ
 اصول و قانون یا مقررہ اوقات پر ٹھیک اتر سکتا ہے، جبکہ خود
 انسان کی حرکت و سکون، اس کی رفتار و گفتار، اس کے اعمال و

افعال اس کی صحت و مرض اور انتہا یہ کہ اس کی ہستی و نیستی خود
اس کے انتظام اور اس کے قانون اور اس کی قوت اور قدرت
کے احاطہ سے بالکل باہر اور بالا تر ہے،

تو پھر ان آسمانوں کی دنیا کا عمدہ انتظام اور ان عظیم الشان
اور غیر متناہی سیارات کے کارخانہ کا یہ بہترین نظم و نسق جسمیں
کوئی کسر، کوئی کمی، کوئی خلل نظر نہیں آتا جس میں مقررہ قانون
اور مقررہ اوقات، اور مقررہ حرکات کے اندر کوئی فرق یا کوئی تقدم
و تاخیر یا کوئی تفاوت نہیں واقع ہوتا، تم بار بار اس طرف دیکھو، تم
خوب غور کر کر کے، دور میں لگا لگا کر نظر ڈالو، تمہاری نظر ماند پر جانگی
تمہاری آنکھیں دکھ جائیگی، مگر اس انتظام میں تم ذرہ برابر بھی نقصان
یا کمی یا خلل یا کوئی کسر نہیں دکھا سکو گے، تو کیا یہ کبھی غلط نہ ہونے
والا انتظام زوروں کی آواز میں بکار کہ اس بات پر شہادت نہیں دے
رہا ہے کہ یہ انتظام ایسی عقل کا طے کیا ہوا ہے جس کے سامنے
انسان کی ترقی یافتہ عقلیں، اور انسان کے بہترین اور چیدہ
دماغ کی اتنی بھی حقیقت نہیں جتنی ایک قطرہ کی حقیقت ایک عظیم الشان
لہراتے ہوئے سمندر کے سامنے ہے، یہی وہ معرکہ ہے جہاں منکرین
خدا کے بازو ٹوٹ جاتے ہیں، اور یہی وہ خدائی برقی ہے جہاں خدا کو
نہ ماننے والوں کے خرمین علم و عقل جل کر خاک سیاہ ہو جاتے ہیں،
اور یہی وہ زمین ہے، جہاں ان کے پاؤں مثل نزل ہو جاتے ہیں،
اور بے اختیار زبان سے نکل جاتا ہے کہ فَبَشِّرْ الَّذِينَ يَسْتَكْبِرُونَ
مَلَكُوتِكُمْ كُلِّ شَيْءٍ،

رحمت سے خدا کی ہستی کا ثبوت

(۵) وَلَقَدْ زَيَّنَّا السَّمَاءَ الدُّنْيَا بِمَصَابِيحٍ،

اور بے شک ہم نے قریب ترین آسمان کو چراغوں سے زینت دی

وہ ہماری (خدا ہی کی) ذات ہے جس نے قریب ترین آسمان کو

چراغوں سے زینت دی ہے گو وہ چراغ اور ان کی حقیقت، تم

پر محبوب ہے، گو اس کے جسم و جثہ کی اصلی کیفیت پر تمہاری کوتاہی

نظر یا کمزور قوتِ عقل احاطہ نہیں پاسکتی، اور گو ان چراغوں کے

کثیر اور بے تعدد آثار اور نتائج منافع اور فوائد کی حد تک تم نہیں

پہنچ سکتے ہو، تاہم کم از کم ان ہستیوں کا اتنا ظاہر اور کھلا نفع ہر

انسان کو معلوم ہو کہ وہ رات کی تاریکی میں خوبصورت قندیلوں کی

جگہ کام آتے ہیں، یہ نفع فی نفس بہت بڑا نفع ہے جس کی بدولت

نہ صرف روشنی پہنچتی ہے، بلکہ عظیم الشان اور لکھو کھا میل لمبے

چوڑے سمندروں میں جہاز رانی جو ہوتی ہے وہ بھی ان ہی ستاروں

کے ذریعہ سے ہوتی ہے، آج قطب نما وغیرہ نو ایجاد چیزیں ہیں

جس سے جہاز رانی میں بڑی مدد ملتی ہے مگر جب دنیا کی عمر ہے

اور جب سے دنیا میں جہاز رانی کا سلسلہ شروع ہوا ہے یہی آسمانی

چراغ قطب نما کا بھی کام دیتے تھے اور آج بھی یہ آسمانی قطب نما

اس نو ایجاد قطب نما سے ہزار درجہ عمدہ اور صحیح راہ کی طرف ہدایت

کرتے ہیں، یہ قطب نما بعض اوقات بگڑ بھی جاتا ہے مگر وہ آسمانی

راہ نما نہ معلوم کب سے اور نہ معلوم کب تک اس طرح راہنمائی کرتے

رہیں گے جس طرح آج تک کرتے آ رہے ہیں، بظاہر تو ستاروں کی اس خدمت کی کوئی اہمیت ذہن میں نہیں آتی مگر جہاز رانی اور اس کے بیشمار عظیم الشان فوائد اور خصوصاً موجودہ عہد ترقی کے اندر حکومت اور تجارت میں جو گہرا تعلق ہے اس پر غور کرو اور پھر دیکھو کہ دنیا کی تجارت میں جہاز رانی کا کس قدر ہاتھ ہے تو تم کو جہاز رانی کی اہمیت پوری طرح معلوم ہوگی، آج یورپ اور ایشیا اور امریکہ اور افریقہ کی دوری جو کلکتہ اور بمبئی اور دہلی اور لاہور کی مسافت سے زیادہ اہمیت نہیں رکھتی، وہ صرف موجودہ زمانہ کی ترقی یافتہ جہاز رانی کی بدولت ہے،

یہ ان خاموش ستاروں کی وہ ظاہر خدمت ہے جسے ہر انسان آسانی سے سمجھتا ہے، اس سے آگے بڑھ کر یہ کہ دنیا کے مختلف موسموں دن، سردی گرمی، ابر و بارش، وغیرہ ان ستاروں کا کیا اثر ہے، غلہ اور نباتات بلکہ خود حیوان اور انسان پر براہ راست یا بالواسطہ ان ستاروں کی حرکتوں کا کیا اثر پڑتا ہے اگر اس پر غور کرنا چاہو تو لاکھوں انسان کی زندگیاں ختم ہو جاسکتی ہیں مگر یہ سلسلہ تحقیق کبھی ختم نہیں ہو سکتا، تو دراصل دنیا کا یہ کارخانہ ایک دریا کے رحمت ہے، نباتات کی حق، حیوان اور خود انسان کے حق میں تو کیا یہ ہستیاں جو قوت قدرت حکمت و تدبیر اور رحمت و کرم سے لبریز ہیں اس ایک رحیم و رحمان خدا کی خبر نہیں دے رہی ہیں، جس نے ہم کو اور تم کو بلکہ ساری کائنات کو بلا کسی استحقاق کے دنیا میں موجود کیا اور پھر ساری ضرورتوں کو بلا وجہ مہیا کرنے کے لئے دنیا میں انتظامات

کر دئے ہیں، اور جو ہماری ہر طرح کی غلطیوں، نافرمانیوں، بدعاشیوں
اور سرکشوں کو دیکھتا ہے، مگر ہماری زندگی کی ضروریات کے
دروازے کو اپنی بے حد بے پایاں رحمت و کرم کی وجہ سے ہم
پر بند نہیں کرتا،

وَجَعَلْنَا هَارِجًا مَّا لِلشَّيْطَانِ

اور ہم نے ہار جیوں کو شیطانوں کیلئے زود بنا رکھا ہے

مگر ہاں جس طرح ایک رحیم اور منصف حاکم کے رحم و الواف کا
تقاضا ہے کہ مظلوم کو خوش کرے اور ظالم و سرکش کو سزائیں دے
اسی طرح اس رحمان اور رحیم مطلق کی رحمت بھی اگر اچھے لوگوں
کو اور نیکو کاروں کو انعام اور بخشش سے نوازتی ہے، تو اس کے
ساتھ ہی سرکش اور ظالم انسان کو عذاب و مصیبت میں مبتلا کرتی
ہے کہ یہی رحمت و کرم کا تقاضا ہے، رحمت کے یہ معنی نہیں کہ ظالم
اور سرکش کے ساتھ عمدہ سلوک کر کے ان کو جبری اور ڈھیٹھ بنا
دیا جائے جس سے وہ مطمئن ہو ہو کر کمزور و نگوستا میں سے
نکوئی بابتوں چناں ست بہ کہ بدکردن بچائے نیک مردوں

اگر ایک طرف وہ رحیم مطلق اپنے بندوں کو ان ستاروں سے روشنی
پہنچاتا ہے تو دوسری طرف شیاطین اور شریر مخلوق کو ان ہی
ستاروں سے روکتا ہے اور بسا اوقات شہاب سے یعنی وہ
ٹوٹنے والے ستارے جو عموماً رات میں گرتے ہوئے نظر آتے ہیں
ان سے انھیں سزائیں دیتا ہے، اور جب یہ شیاطین آسمان
یعنی روحانیات کی دنیا کی طرف قدم بڑھا تاہتے ہیں تو یہی ستارے
ان کے لئے رکاوٹ ہو جاتے ہیں،

باقی رہی یہ بات کہ یہ ستارے کس طرح رکاوٹ ہو جاتے ہیں
 یا یہ کہ گرنے والے ستارے کیونکر ان کے لئے باعث سزا ہوتے ہیں،
 اس کو نہ سمجھنے کی ضرورت ہے نہ ہم اپنی محدود قوت عقلیہ سے اسے
 طے کر سکتے ہیں، مثلاً ہم اپنی عقل سے اتنا ضرور طے کر سکتے ہیں کہ خدا
 موجود ہے، خدا کی ضرورت ہے، جنت اور دوزخ موجود ہے
 قیامت ضرور ہوگی، وغیرہ وغیرہ مگر خدا کی حقیقت جنت اور دوزخ
 کی مفصل حالت، یا قیامت کی پوری کیفیت ہم نہیں معلوم کر سکتے
 کیونکہ ان چیزوں کے وجود کو ہم صرف عقلی دلیلوں سے مجبور ہو کر
 مانتے ہیں، اس لئے جہاں تک ضرورت ہے، وہیں تک ہم ثابت کر سکتے
 ہیں، دنیا کا کارخانہ بغیر ایک خدا کے مانے ہوئے درست نہیں ہو سکتا
 اس لئے ایک خالق کا وجود ضروری ہے، اسی طرح خدا کے صفات
 بھی صرف عقلی ضرورت کی وجہ سے ثابت کی جاتی ہیں، اس سے
 آگے اس کے وجود کی حقیقت یا اسکی کیفیت نہ تو انسانی عقل میں
 سما سکتی ہے اور نہ اسکی کوئی ضرورت ہے، یہ باتیں ظاہری
 حواس کے قلمرو سے باہر ہیں، البتہ جو چیزیں حواس ظاہری کے سرحد
 میں ہیں، ان کے اندر یہ ممکن ہے کہ جتنی کیفیتیں ہم کو آج معلوم ہیں
 کل اس سے زیادہ معلوم ہو جائیں، یہ ممکن ہے کہ کوئی ایسا دوربین
 ایجاد ہو جائے جس سے نوکرو میل دور کی چیزیں صاف نظر آنے
 لگیں تو انسانی کے ساتھ آفتاب کے جسم کی مفصل حالت اور اسکی
 حقیقت ہم کو معلوم ہو سکتی ہے،
 اسی طرح شیطان، فرشتہ وغیرہ کی ہستی کا پتہ ہم کو

عقلی دلیلوں سے ملتا ہے، اب ان کی مفصل حقیقت اور ساری کیفیت چونکہ اس کے معلوم ہونے کی کوئی ضرورت نہیں ہے اس لئے کوئی دلیل بھی اس پر قائم نہیں ہو سکتی نہ ان کی مفصل حالتوں اور کیفیتوں کو مذہب کے عقائد اور اصول سے کوئی تعلق ہے، اگر اس قسم کا کوئی ذکر قرآن میں آجائے تو ہم اس کو اس کے ظاہری معنوں میں تسلیم کر لینگے، اور صرف اس وجہ سے کہ ہماری عقل اس کی حقیقت نہیں سمجھ سکتی، ہم اس کے وجود سے انکار کرنے کا کوئی حق نہیں رکھتے ہاں اگر کسی مستقل عقیدہ یا کسی مذہبی اصول کا دعویٰ پیش کیا جائے تو وہ بلا دلیل نہ قابل تسلیم ہے، اور نہ اس پر کوئی عقل انسانی مجبور کی جا سکتی ہے، یہی وجہ ہے کہ قرآن نے کوئی عقیدہ یا کوئی مذہبی اصول اس غیر معقول طریقہ سے پیش نہیں کیا،

شیطان کی مجمل حقیقت

شیطان عموماً ہر اس قوت کا نام ہے، جو انسان کو اس کے فطری کمال تک پہنچنے کے راستے میں رکاوٹ پیدا کرے، خواہ وہ انسان ہو یا حیوان یا کوئی اور مخلوق، اور خصوصیت کے ساتھ شیطان اس ذی عقل کو کہتے ہیں، جو ہمارے ظاہر حواس کی پہنچ سے بالا ہے اور محض بشر و فتنہ سے پر ہے، اس کا وجود سطح ثابت ہوتا ہے کہ دنیا کے اندر ہر چیز کے لئے ایک خاص جگہ اور خاص طبعی مکان ہے، ہوا، آگ، پانی، مٹی، ہر ایک کے لئے الگ الگ مکان ہے، ہوا کے مکان میں صرف ہوا ہی ہے، پانی کے مکان

میں صرف ہوا ہی ہے، پانی کے مکان میں صرف پانی، اور مٹی کی جگہ صرف
 مٹی، ان چیزوں میں سے اگر ایک دوسرے کے مکان میں لے جانی
 جاوے تو وہ اس کا اصلی وطن نہ ہوگا، اور نہ وہ خود اپنی حرکت سے جاسکیگی
 بلکہ اس کو قسری حرکت کہا جائے گا، اور وہ ہمیشہ اپنے اصلی وطن واپس
 آجانا چاہے گی، ہوا کی جگہ پانی کے اوپر اور مٹی کی جگہ پانی کی نیچے ہے، اگر
 پانی یا مٹی کو ہوا پر پھینکو تو جب تک بیرونی قوت کا اثر رہے گا، وہ ہوا پر
 رہے گی اور جہاں وہ بیرونی قوت زائل ہوگی، فوراً وہاں سے واپس آجائے گی
 ہوا کو بزرور پانی کے اندر داخل کرو باہر نکل آئے گی، اس سے صاف ظاہر ہے
 کہ ہر چیز کا وطن اور طبعی مکان الگ الگ ہے، آگ اور پانی کو ایک ساتھ
 دیکھو تو سمجھ لو کہ یا تو دونوں یا ان دو میں سے ایک ضرور اپنے اصلی وطن سے
 ہٹا کر لایا گیا ہے، حیوانی جسم کے اندر مختلف آثار دیکھ کر ہم یہ فیصلہ کرتے
 ہیں کہ یہ جسم ہوا، پانی، مٹی، آگ وغیرہ کا مجموعہ ہے۔ تو اب ظاہر ہے کہ یہ
 مختلف چیزیں جو ایک جسم میں مجتمع ہیں۔ یقیناً یہ جسم ان سب کا اصلی
 وطن اور طبعی مکان نہیں، بلکہ یہ عارضی مقام ہے، اور یہ مختلف چیزیں
 اپنے اپنے وطن سے لاکر یہاں اکٹھا کر دی گئی ہیں، اور جب یہ جسم فنا ہوگا
 تو ہر شے اپنے اپنے اصلی مقام میں چلے جائیگی، اب اس طرح
 انسان کے اخلاق و اعمال پر غور کرو اسکی مختلف جسمانی کیفیت کی طرح
 مختلف روحانی کیفیت بھی نظر آئیگی، نیکی اور بدی دونوں ایک انسان کے
 اندر مجتمع پاؤں گے، بھلائی اور برائی دونوں کا مجموعہ تم ایک انسان کو دیکھو
 جس سے تم کو یقیناً اس نتیجہ پر پہنچنا پڑے گا کہ انسان بھلائی اور برائی
 دونوں کا اصلی وطن نہیں، کیونکہ ایک جگہ ایک ہی چیز کا طبعی مکان ہو سکتا ہے

اس لئے ضرور ہے بھلائی اور برائی کا دو وطن انگ الگ ہو، بھلائی کی طبعی مکان میں برائی ذرہ برابر نہ ہوگی، اور برائی کے اصلی مکان میں بھلائی ذرہ برابر نہ ہوگی، اس لئے تم کو مجبور ہو کر دو ایسی مخلوق کو تسلیم کرنا پڑے گا جن میں سے ایک صرف نیک ہی نیک ہو جسے قرآن ملائکہ یعنی فرشتہ کہتا ہے اور دوسری صرف بری ہی بری ہوگی، جسے قرآن شیاطین کہہ کر پکارتا ہے، انسان ان دونوں کا معجون مرکب ہے، اور یہی وجہ ہے کہ وہ اگر باوجود اس کے اپنی زندگی کا میاابی کے ساتھ گزارے تو اس کے لئے نہایت شاندار انجام ہے،

جنت اور دوزخ کا بھی یہی فلسفہ ہے، اور ہم انسان ہی کو اندر آرام اور تکلیف، رنج و راحت دونوں متضاد کیفیتوں کا اکتھا دیکھ کر اس فیصلہ پر مجبور ہو جاتے ہیں، آرام اور تکلیف کا الگ الگ دو اصلی وطن مستقل ہے جہاں سے یہ دونوں لائے گئے ہیں اور دنیا کے اندر ایک ہستی اور ایک مقام میں مجتمع کر دئے گئے ہیں، یہ ایک نہایت ظاہر اور صاف دلیل ہے اور اس پر جس قدر غور کیا جائے، زیادہ واضح ہو جاتی ہے،

وَاعْتَدْنَا لَهُمُ عَذَابًا شَدِيدًا

اور ان کے لئے ہم نے دہشتی ہوئی آگ کا عذاب مقرر کر رکھا ہے،

اور صرف یہی نہیں کہ جب وہ عالم روحانیت کی طرف قدم بڑھانا چاہتی ہیں تو انہیں روک دیا جاتا ہے، بلکہ ان کے لئے ایک دوائی عذاب ہے، اور ان کی انتہا دوزخ کی طرف ہوگی جہاں ان کی سرکشی اور ان کا تردد و طغیان دہشتی ہوئی آگ کی صورت میں ان کی تواضع کے لئے موجود ہوگا،

(۷) وَلِلَّذِينَ كَفَرُوا بِرَبِّهِمْ عَذَابُ جَهَنَّمَ ،

اور جن لوگوں نے اپنے رب کو کفر کیا ان کے لئے جہنم کا عذاب ہے

وَبَشِّرِ الصَّادِقِينَ (۷) إِذْ أَتَوْا بِمَوَالِحِهِمْ

اور وہ برا ٹھکانا ہے، جب اس میں لے جائینگے تو اس کے لئے ایک

شہیقہ اور وہی تفور (۸) تَكَادُ تَمَيَّزُ مِنَ الْغَيْظِ

پہنچ سینگے اور وہ جوش مارنا ہوگا، قریب ہوگا کہ غصے پھٹ جاوے

كَلَّمَ اللَّهُ فِيهَا فَوْجَ سَاءٍ مِّنْ خَزَائِنِهَا أَلَمْ يَأْتِكُمْ نَذِيرٌ

جب اس میں کوئی جماعت ڈالی جاوے گی تو اس کے پوچھنے کے لئے کیا تمہارے پاس

یہ سزا اور یہ عذاب کچھ شیطان ہی کے ساتھ مخصوص نہیں بلکہ، موت

اور حیات کے پیدا کرنے کا مقصد یہی ہے کہ اچھے اور برے کا اچھا اور برا

انجام ہو، اور جتنے لوگ ایسے ہیں کہ انہوں نے اپنی زندگی میں خدا کو نہ پہچانا

یا پہچان کر اس کے نافرمان اور ناشکر بنے رہے، اور اس کے حقوق جو

ان پر تھے پورے نہ کئے، یعنی اپنے فرائض سے غافل رہے، ان سب کا

ٹھکانا نہایت برا ہوگا، انہیں آخر کار جہنم میں داخل ہونا پڑے گا، جب وہ

اس میں ڈالے جائینگے، تو وہ اس جہنم کے اندر ایک شور و غوغا اور ایک

جوش اس کے آگ میں پائینگے، اس کی بھڑکتی ہوئی آگ اور دہکتا ہوا

فصلہ دیکھ کر یہ محسوس کریں گے کہ جہنم مارے غصے اور غضب کے پھٹ پڑی

جب کوئی جماعت اس جہنم میں ڈالی جائے گی تو اس جہنم کے اوپر جو فرشتے

مامور ہونگے وہ ان لوگوں سے پوچھینگے کہ کیا تمہارے پاس دنیا میں خدا

کی طرف سے کوئی ڈرانے والا نہیں آیا تھا؟ کیا تمہارے پاس کوئی

نصیحت کرنے والا، اور اس زندگی کے اچھے اور برے انجام کی خبر دینے والا

کس کوئی ڈرانے والا نہیں آیا؟

مجرم ہیں، اور گنہگار ہیں، تاکہ کسی طرح کا عذر نہ باقی رہے، تو ایسے اقراری
مجرموں پر جن کا ٹھکانا دوزخ ہے، افسوس ہے اور صد افسوس ہے۔

۱۲) اِنَّ الَّذِيْنَ يَخْتَوْنَ رَبَّهُم بِالْغَيْبِ لَهُمْ

بے شک جو لوگ غائبانہ اپنے رب سے ڈرتے ہیں

مَغْفِرَةٌ وَّاَجْرٌ كَبِيْرٌ

انکے لئے مغفرت اور بڑا اجر ہے،

جسے موت اور حیات کے سلسلہ کا مقصد پہچان کر اس دنیا میں عمل و محنت
میں زندگی گزار کر، اور باوجود اس دنیا کے ہزاروں خارجی موانع اور
مخالف اثرات کے اس اپنی زندگی کے اصل مقصد کو ہاتھ سے نہ دیا
اور کسی حال میں خدا کو دل سے نہ بھولا، ہمیشہ برے انجام اور خدا
کے مقرر کردہ عذاب سے خائف و لرزاں رہا صرف لوگوں کو دکھانے
کیلئے نہیں بلکہ تنہائی میں، پردہ میں، اور صیغہ راز میں بھی اس کو خدا کا
ویسا ہی وصیان رہا جیسا ایک انسان کو رہنا چاہئے، تو اس کے
اس خلوص، اس سچائی اور مقصد شناسی اور سب سے بڑھ کر
یہ کہ اس کی اس کامیاب زندگی کا ضرور ایک شاندار عمدہ نتیجہ خدا کے
یہاں ہوگا، کیونکہ بہت لوگ ہیں جو انسان کے ڈر سے مجمع میں خدا کا خوف
اور اس کی یاد ظاہر کرتے ہیں، تو دراصل وہ خدا سے نہیں ڈرتے بلکہ
خدا کی پیدا کی ہوئی مخلوق سے ڈرتے ہیں، جو اس لئے نہیں کہ
ان سے ڈرا جائے (اعلم خداوندی سے قیامت کا ثبوت)

۱۳) وَاَسْرَوْاْ وَاَكْمَرُوْا وَاَجْمَعُوْا اِيْهِ

اور خواہ تم اپنی بات چھپاؤ یا آشکارا کرو،

إِنَّهُ عَلِيمٌ بِذَاتِ الصُّدُورِ

وہ تو سینوں کے اندر کی باتوں کی خبر رکھتا ہے

مگر اے وہ لوگو جو اس ریاکاری میں مبتلا ہو، اور جن کو اچھے کاموں پر
 آنا وہ کرنے والا یا برے کاموں سے روکنے والا صرف انسان کی تعریف
 اور مذمت کا خیال ہو، جو اپنے دل میں خوف رکھتا ہو، مگر خدا کا نہیں
 بلکہ انسان کا اور جو ظاہر میں نہایت نیک ہو مگر پوشیدگی میں نہایت
 برا، ایسے لوگ نہایت کم بخت ہیں اور وہ سخت غلطی میں مبتلا ہیں، اور
 نہایت ٹیڑھی راہ چل رہے ہیں، ان پر واضح رہے کہ خدا جس طرح
 تمہاری ظاہری اور کھلی باتوں کو جانتا ہے، اسی طرح تمہاری پوشیدہ
 اور صیغہ راز کی بھی ساری باتیں اس پر برابر ظاہر ہیں، تمہارے کام
 اور تمہاری باتیں تو الگ ہیں، تمہارے دلوں میں جو باتیں گذرتی ہیں
 اور جن امور کا تم کو صرف خیال آتا ہے، عملی صورت میں تم اب تک اسے
 نہیں لائے، ان قلبی حرکات کا بھی خدا کو پورا پورا علم ہے، اس لئے تم کو چاہئے کہ
 جس طرح مجمع میں اور ظاہر میں اپنے کو نیک بنائے رہتے ہو، باطن میں
 اور پوشیدگی میں بھی ویسے ہی نیک بنے رہو، اور ڈرو صرف
 اس خدا سے جس کے قبضہ میں تمہارا اچھا یا برا انجام ہے، کیونکہ اسکو
 یہ حق پہنچتا ہے کہ اس سے ڈرا جائے، جس کے قبضہ میں تمہارا وجود
 تمہارا عدم تمہارے زندگی کی سناری ضروریات، تمہاری کامیابی اور
 تمہاری ناکامیابی اور انتہا یہ کہ تمہارا اچھا یا برا انجام ہو،
 (إِلَّا يَعْلَمُ مَنْ خَلَقَ وَهُوَ اللَّطِيفُ الْخَبِيرُ)
 کیا جس نے پیدا کیا وہ نہیں جانتا ہے حالانکہ وہ لطیف و خبیر ہے،

86067 68567

جس کو اس میں شبہ ہو کہ خدا چھپی اور کھلی باتوں کو کس طرح جانتا ہے
 کھلی باتیں تو خیر ظاہر ہیں مگر جو باتیں کہ مخفی ہیں، ایک ہاتھ کرتا ہے تو
 دوسرے ہاتھ تک کو خیر نہیں ہوتی، اس کا علم خدا کو کس طرح ہوتا ہے
 تو ایسے شخص کو چاہئے کہ پہلے خدا کے صفات پر غور کرے اور دیکھے کہ
 اس سے اور خدا سے کس قسم کا تعلق ہے، خدا کو اس سے صرف ایک
 دنیاوی محافظ یا نگران یا حاکم کے ایسا ہی تعلق نہیں جنہیں صرف ان ہی
 باتوں کا علم ہو سکتا ہے، جنہیں وہ خود دیکھیں یا سنیں، یا دوسروں کی
 ذریعہ سے انہیں خبر ملے، اور جو کام اس طرح کئے جائیں کہ کوئی انسان
 اس پر مطلع نہ ہو سکے، ایسے کاموں کی خبر دنیاوی حاکموں کو نہیں ہو سکتی
 یا جو خیالات دل میں پوشیدہ ہیں، جو ارادے اب تک احاطہ عمل میں
 نہیں آئے، ایسی باتوں پر آگاہ ہونا دنیاوی نگرانوں کی قدرت کے احاطہ
 سے بہت باہر ہے، ایسی وجہ ہے کہ سینکڑوں مجرم ایسے ہیں، جو خلاف قانون
 سلطنت سینکڑوں مجرم پردہ ہیں اور پوشیدگی میں کرتے ہیں، یا
 سینکڑوں ایسے ہیں جو نہ صرف قانون کے خلاف بلکہ انسانیت کے خلاف
 خیالات اور ارادے دل میں رکھتے ہیں، مگر دنیاوی حکومت کے اعظام ایسے
 مجرموں کا نہ سراغ لگا سکتے ہیں اور نہ ان کو گرفتار کر کے سزا دی جاسکتے ہیں،
 مگر ایسے بد باطن انسان کو یہ خیال رکھنا چاہئے کہ خدا کا تعلق انسان سے ایسا
 بیرونی اور سطحی نہیں ہے جو تعلق اس کی روح کو اس کے بدن سے ہے
 خدا کا تعلق اس سے، اس سے بھی زیادہ گہرا ہے، خدا صرف اس کا محافظ
 اس پر نگران، اس پر حاکم حقیقی ہی نہیں بلکہ وہی خدا اس کا خالق ہے، یعنی
 پیدا کرنے والا ہے، صرف بنانے والا نہیں جو اجز لکولے کر مرکب کر دیا کرتے ہیں

کیونکہ ایسے بنانے والے کو مرکب کے حالات سے کیا واقفیت ہو سکتی ہے،
 خود اجزا کے اندرونی حالات سے آگاہی نہیں ہوتی خدا چونکہ ان اجزا کا بھی
 پیدا کرنے والا ہے، جس سے اس نے انسان کو بنایا ہے، اس لئے انسان
 کے ذرہ ذرہ کے مفصل اور مکمل حالات سے پوری آگاہی رکھتا ہے کیونکہ
 جب تک کسی چیز کا علم نہ ہو اس کو عمل میں لانا محال ہے، خدا نے جب
 انسان کو اور جن چیزوں سے انسان بنا ہے ان چیزوں کو پیدا کیا ہے اس لئے
 ضرور ہے کہ ان چیزوں کا مفصل اور مکمل علم اس کو ہو، یہی وجہ ہے کہ
 انسان کے اعمال و اقوال تو الگ ہیں اس کے دل کے ارادے اور دماغ
 کے خیالات سے بھی وہ پوری طرح واقفیت رکھتا ہے، کیونکہ وہ خدا الطیف
 ہے اس کا علم اور اس کی قدرت مخلوق کے ذرہ ذرہ میں سرایت کئے
 ہوئے ہے، دنیاوی نگرانیوں کی طرح اس کی نگرانی اور حفاظت کا دائرہ صرف
 جسم کے بیرونی سطح پر محدود نہیں، اس لئے انسان کو چاہئے کہ خدا کے علم پر
 غور کر کے اپنے ظاہر و باطن کو پاک و صاف رکھے، برے کام جو تہمانی ہیں
 کئے جائیں، یا برے ارادے اور برے خیالات جن پر دنیاوی حکومت
 بوجہ اپنی کم علمی کے نہ گرفت کر سکتی ہے نہ سزا دے سکتی ہے، خدا سے کچھ
 بھی غفی اور پوشیدہ نہیں تم چھپ کر جو کام کرتے ہو تم اپنے دل میں جو خیالات
 پکاتے ہو خدا پر وہ اسی طرح روشن میں جس طرح تمہارے وہ کام جو تم جمع میں کرتے ہو،
 اگر انسان کو انسان بننے کی ضرورت ہے اور اگر یہ بھی صحیح ہے کہ صرف
 دنیاوی حکومت کی گرفت انسان کے قول کو، اس کے عمل کو اور اس کی
 دل و دماغ کو پاک و صاف بنانے کے لئے کافی نہیں، اس کے ظاہر و
 باطن کو یکساں بااخلاق نہیں بنا سکتی، تو پھر کون سے جو مذہب کی ضرورت

سے انکار کر سکتا ہے،

کیا منکرین خدا (اتھیسٹ) کا فلسفہ ایک انسان کو مکمل انسان یعنی انسانی قانون کا پابند بنا سکتا ہے؟ اگر ایسا ہے تو وہ آئیں اور دنیا کے سب سے بڑے منکر خدا کی زندگی دنیا پر پیش کریں ہم بھی دنیا کے سب سے پہلے مذہب کے معلم یا سب سے بڑے مذہب کے معلم کی زندگی پیش کرتے ہیں پھر دنیا کے لوگوں کا فیصلہ پوچھیں کہ قانون انسانیت کے لحاظ سے ان دونوں میں کون انسان کا مل کھلانے کا مستحق ہے،

(۲) خدا کی قدرت و حکمت سے قیامت کا ثبوت

بڑے لوگوں کے انجام کے بعد اچھے لوگوں کے انجام کا ذکر کر کے خدا کے علم محیط سے اس بات پر دلیل دی گئی کہ اسے اپنے بندوں کے ہر ہر حرکت و سکون کا تفصیلی علم ہے، اور اس علم کا تقاضا ہے کہ وہ ذات جو عادل اور منصف مالک المملکت ہے کسی انسانی ہستی کے کسی ذرہ عمل کو رائگان نہ ہونے دے، بلکہ ہر متنفس کو اس کے نیک و بد اعمال و اقوال کے برابر سے نیک و بد نتیجہ دے، تو اب آئندہ آیت میں اس کی قدرت اور حکمت کے اس کی رحمت و کرم کے چند کرشمے دکھا کر یہ دعویٰ کیا گیا ہے کہ ضرور انسان کو موت کے بعد اس کی طرف جانا پڑے گا اور ساتھ ہی اسکے ڈرایا گیا ہے کہ اسے غافل انسانوں! صرف آخرت ہی کا عذاب ایسا نہیں جس سے تم کو خائف و لرزان ہو کر اپنے اصلاح کی طرف توجہ کرنا ضروری ہے بلکہ تم اپنی اس زندگی کو بھی خدا کے عذاب کی دسترس سے محفوظ اور مامون نہ سمجھو، اس کی کیا ضمانت ہے کہ وہ مجھ و منصف خدا تمہاری بد کردار لیون کی یاد دہی

سے بیزار ہو کر تمہیں اسی دنیا میں کوئی غیر معمولی سزا نہ دینگا، یا یہ کہ وہ
 نہایت آسانی سے ایسے اسباب و ذرائع مہیا نہیں کر سکتا ہے کہ تم
 اسی دنیا میں کسی غیر معمولی آسمانی حوادث سے یکایک بری طرح
 تباہ اور برباد ہو جاؤ کہ بہت سی اگلی قومیں جن کے حالات تم کو معلوم
 ہیں اور بہت ایسی جس کے حالات تمہیں نہیں معلوم ہیں اس قسم کی
 غیر معمولی آسمانی ہلاکت باریوں سے اپنی بری زندگی کا تلخ انجام دیکھ
 چکی ہیں

وَالَّذِي جَعَلَ لَكُمُ الْأَرْضَ ذَلُولًا فَاشْكُرُوا

وہی تو ہے جس نے تمہارے لئے زمین کو مسخر بنا دیا ہے، تو اس کے

فِي سَائِلِكُمْ هَا وَكُلُوا مِنْ ثَمَرِهَا إِذَا تُرِيتُمْ

اطراف میں چلو پھرو اور اس کے ثمر کو کھاؤ، اور اسی کی طرف اٹک کر جانا ہو،

اُس خدا سے علیم و خبیر کو جو تمہارا تمہارے اجزا کے ایک ایک ذرہ کا،

تمہارے کاموں کا، تمہاری باتوں کا، تمہارے دل و دماغ کے اندرونی

مخفی خیالات و ارادوں کا جو مفصل اور مکمل علم ہے اس کی صرف

یہی وجہ نہیں کہ وہ تمہارا خالق ہے بلکہ تم اور تمہاری آنکھ، کان، تمہاری

تمام ظاہری حواس اور باطنی قوتوں کے احاطہ اور اک میں جو چیزیں

ہیں اور جو نہیں ہیں سب خالق وہی ہے، اور یہی نہیں کہ وہ تمہارا

صرف خالق ہے بلکہ تمہارا پروردگار بھی ہے، صرف یہی نہیں کہ اس نے

تمہیں اس کارزارِ عالم میں خلعتِ مہتمی سے سرفراز فرما کر یونہی چھوڑ دیا

بلکہ ان پیدائش سے لیکر ان موت تک تمہاری ساری زندگی کی

ضروریات کا مہیا ہو جانا جن کے وجود و حقیقت اور جن کے علل و

اسباب کو وہ دیکھتے دیکھتے اور ربط دیتے دیتے دنیا کی اتنی بڑی زندگی، اور دنیا کی فلسفہ کی

اتنی عمر کو شش اور خود فلسفہ کی آئینہ روں برس کی عمر تک کسی اور کامیابی کی سلسلہ معلول و
 اسباب کو نہ دریافت کر سکی، ان ساری قدرتی ضروریات کا بروقت
 ضرورت مہیا ہو جانا، اسی خدائے قادر کی غیر متناہی بخشش و کرم کے
 مواقع دریا کی ایک لہر ہے، ساری پیش نظر کائنات کو الگ رکھو صرف
 اس کرۂ زمین کو دیکھو جس پر تم چلتے ہو، جس پر تم رہ کر اپنی زندگی کے
 ساری ضروریات ہم پہنچاتے ہو، اس کو خدائے تمہارے لئے کس طرح
 مسخر کر دیا ہے، تم جس طرح چاہو اس کے ساتھ پیش آؤ، اس کو کھو دو،
 اس میں مکان بناؤ، اور سب سے بڑی بات یہ کہ ہر سال تھوڑے سے دانے
 تم اس میں ڈال دو اور ایک وافر مقدار غلہ کی اس سے حاصل کر لو
 گویا یہ زمین تمہارے لئے غلہ بنانے کی ایک مشین ہے جس کے کل اوپر
 پرزہ سے تم واقف نہیں ہو اور نہ تم اس سے واقف ہو کہ کس طرح
 زمین بیج سے ایک پودہ اور پودے سے درخت اگاتی ہے اور درخت
 کو اسکے حد کمال تک پہنچا کر اس میں پھول اور پھل لگاتی ہے، تم صرف
 اس کام لینا چاہتے ہو اور وہ کام دیتے جاتی ہے نہ کبھی اس طرح بگڑتی ہو
 کہ بیکار ہو جائے، سینکڑوں اور ہزاروں سال گزر جاتے ہیں مگر وہ
 تمہاری ایجاد کردہ مشینوں کی طرح نہ مرمت طلب ہوتی ہے نہ کھس کر
 از کار رفتہ ہوتی ہے، اور تم اس کی مرمت کیا کر سکو گے کہ اس کی وہ غذا
 جسے تم پانی کہتے ہو اس کا ہم پہنچانا بھی تمہارے حد اختیار میں نہیں ہے
 پھر دل کو سوچنے دو، اور دماغ کو اطمینان کے ساتھ غور کرنے دو کہ
 وہ خداوند قادر، اور وہ پروردگار عالم جو تمہاری پیدائش اور تمہاری
 حیات اور پرورش کا اس عجیب و غریب طریقے سے انتظام کرتا ہے کس طرح
 تمہاری ہستیوں کو ضائع ہونے دیکھا، اور ہرگز نہیں بائیکل معروم

اور نیست ہونے کے لئے چھوڑ دیگا، اس کی یہ حکمت و تدبیر
تمہاری جسمانی پرورش کے ساز و سامان میں نظر آتی ہے صاف باوا
بلند پکار رہی ہے کہ یہ تمہاری ہستی معدوم نہیں ہو سکتی، ضرور تم مرنے کے
بعد اس کی طرف لوٹائے جاؤ گے اور اسی کے دربار عدان انصاف میں
تمہیں اپنا آخری اور دائمی فیصلہ سنکر اُسے بھگتنے کے لئے جمع ہونا پڑے گا،
تو تم اس زندگی کے ساز و سامان میں پڑو اور اس کے دیے ہوئے رزق
میں سے خوب کھاؤ اور خوبصورت دنیا میں منہمک ہو پڑو اس خدا سے
ذوالجلال سے سرکشی کرنے کی جرأت نہ کرو، اور نہ اس سے رشتہ توڑ کر
اس کے مقرر کردہ عذاب و ثواب سے غافل ہو، دنیا کی کسی قوت کے

بھروسے پر اس کی گرفت کے احاطے سے اپنے تئیں باہر سمجھو،

رَاءَ اٰمِنْتُمْ مِّنْ فِي السَّمٰوٰتِ اَنْ يَّخْسِفَ بِكُمْ

کیا تم اس سے بے خوف ہو گے جو آسمان میں ہے کہ تمہارے

الارض مِّنْ فَاِذَا هِيَ تَمُورُ،

ساتھ میں کودھنسا دے اور وہ یکبارگی جنبش کرنے لگے،

اگر تم اپنی اصلاح نہ کرو گے، اور اپنی انسانیت کی اہمیت محسوس کر کے
اپنی فطرتی ذمہ داریوں کو پورا کرنے کی کوشش نہ کرو گے، اور خدا کے
قادر کے بتائے ہوئے فطرتی فرائض کو ادا نہ کرو گے تو اس کی کیا ضمانت
ہے کہ وہ تمہیں اس زندگی میں لطف اٹھانے کے لئے چھوڑ دیگا،
کیا وہ زمین جو اس خدا کے دست قدرت کا ہی ایک کرشمہ ناچیز ہے،
وہ زمین جسے تمہارے لئے اسی خدا نے پیدا کیا ہے اور جسے تمہارے
لئے اسی نے مسخر کر دیا ہے، اور جو اسی کے حکم سے آج تک تمہاری

مقررہ خدمتیں انجام دے رہی ہے، اس کے کسی حکم سے سرتابی
 کی جرات کر سکتی ہے؟ کیا یہ آسمان اور یہ بڑے بڑے پہاڑ
 اور یہ ذخائر مندر جو اپنی اپنی عظیم الشان ہستیوں کے وجود میں
 اس کے ایک حکم کے شرمندہ احسان ہیں کسی حالت میں اس کے
 ارادے کے خلاف حرکت کرنے کی قدرت اپنے اندر رکھتے ہیں؟
 ہرگز نہیں، پس اگر وہ چاہے تو ایک حکم کے ساتھ اپنی اس زمین کو
 جس میں تم رہ کر اس سے سرکشی کرتے ہو اٹھ دے اور اس کی ساری
 آبادی کو تہ و بالا کر دے، پس تم اس زمین میں مغرور نہ ہو، اور اسکی
 مقررہ خدمتوں سے فائدہ اٹھا کر اس پر مطمئن نہ ہو جاؤ کہ جب تم
 جس طرح چاہو گے اس سے کام لو گے، کہ جس خدانے اس میں یہ
 خوبیاں رکھی ہیں وہ آسانی سے جس وقت چاہے اور جس طرح چاہے
 اسے بدل سکتا ہے، اور صرف زمین ہی نہیں بلکہ ساری دنیا اسی کے
 حکم سے اپنے مقررہ کام انجام دے رہی ہے، اور وہ ہر وقت جب
 چاہے اسے روک سکتا ہے

ر اَمَّ اَمْنَتُمْ مِّنْ فِي السَّمَاۗءِ اَنْ يُّرْسِلَ

یا جو آسمان پر ہے اس سے تم بے خوف ہو گے کہ وہ

عَلَيْكُمْ حَاصِبًا، فَسْتَعْلَمُونَ كَيْفَ نُنزِلُ

تم پر پتھر برسائے، پھر تم جان لو گے کہ میرا ڈرانا کیا ہوتا ہے،

یا اس کام کو جس طرح اطمینان ہے کہ وہ آسمان کے اوپر سے تم پر
 پتھر برسائے، کیا تم نے پہاڑوں کی آتش فشاں نہیں دیکھی، کیا
 تم نہیں جانتے ہو کہ جب پہاڑ آتش فشان ہو جاتا ہے تو کس قدر

بڑے بڑے پتھر اس سے پھٹ کر توپ کے گولے کی طرح چاروں طرف بستے
 ہیں جو سینکڑوں میل اس پاس کی آبادی کو بالکل تباہ اور برباد کر دیتے
 ہیں، تم اس امر کو ہر وقت پیش نظر رکھو کہ اس دنیا کی ہر ایک عظیم الشان
 ہستی اور ہر چھوٹے ذرے سے صرف اسی کے پیدا کئے ہوئے ہیں اور
 اسی کے حکم سے موجود ہیں اور اسی کے حکم سے اپنے مقررہ کام کر رہے ہیں
 اور وہ قادر مطلق وہ مختار کل جس وقت، جس طرح، جس سے، جو چاہے کام
 لے سکتا ہے، آسمان ہوں یا زمین، آفتاب ہو یا مہتاب، ہوا ہو یا آگ،
 سمندر ہو یا پہاڑ، دنیا کی کوئی مخلوق کسی وقت یا کسی آن اور کسی لمحہ
 میں اس کے احاطہ علم و قدرت اور اس کے دسترس سے باہر نہیں،
 وہ کسی وقت کسی چیز سے غافل نہیں کوئی آن ایسا نہیں کہ دنیا کے
 عظیم الشان احسام سے لیکر ایک تنکا تک بھی کوئی اس کی نگرانی نہ ہی
 باہر ہو جائے، جب دنیا اور مافیہا اس کی قدرت اور اختیار اور اس کے
 علم کے آگے مسخر ہیں تو سمجھ لو کہ کون چیز ایسی ہے جو اس کے ارادہ
 یا حکم سے سرتابی کر سکتی ہے؟ کوئی نہیں، تو اس کی کیا ضمانت ہے کہ
 وہ تمہاری بد کرداریوں کو حد سے بڑھتا ہوا دیکھتے ہوئے اور تمہارا
 وجود دنیا کے لئے مضر سمجھتے ہوئے اپنے پہاڑوں میں سے کسی ایک
 کو حکم نہ دے گا کہ وہ تم پر آگ اور پتھر برسائے تمہیں نیست و نابود کر دے
 اس وقت تم کو اندازہ ہو گا، کہ خدائے قادر جو تمہیں پہلے ہی ان سزاؤں
 سے ڈراتا تھا، وہ واقعی امر تھا یا سنی کی باتیں تھیں، تو تم پر افسوس
 ہے کہ اب جب کہ تم سب کچھ کر سکتے ہو اور ان دھمکیوں سے ڈر کر
 اپنی اصلاح کر سکتے ہو، اور اس ڈرانے کو سمجھ کر اپنے تئیں اس کا برگزیدہ

بنا سکتے ہو، کچھ نہیں کرتے، اور ان دھمکیوں کو بے پروائی کے ساتھ
 سنکر تمسخر اور استہزا کے قدموں سے ٹھکرا دیتے ہو، اور جب وہ خوفناک
 وقت آجا ویگا جو عموماً ایسے وقت میں ایسی قوموں پر آتا رہا ہے تو اس وقت
 حسرت افسوس کرنے بیٹھو گے، حالانکہ وہ وقت صرف تمہارے رونے
 اور سزا پانے کا ہوگا، پس مبارک ہیں وہ ہستیاں جو پہلے سے اپنے
 انجام کو سوچ کر اس خداوند کی طرف جھٹک جائیں، او وہ کریں جس کے
 لئے وہ پیدا ہوئے ہیں، اور وہ نہ کریں جو ان کی زندگی کے اصل
 مفروض کے مخالف اور ان کی فطرتی راہ ترقی میں ایک رکاوٹ ہو،

جزا سزا پر اجمالی تاریخی شہادت

ر (۱) وَلَقَدْ كَذَّبَ الَّذِينَ مِن قَبْلِهِمْ

اور بیشک جو لوگ تم سے پہلے تھے انہوں نے بھی

فَكَيْفَ كَانَ نَكِيرٍ

جھٹلایا تو میرا عذاب کیسا ہوا؟

دنیا کی تاریخ تمہارے سامنے ہے، اور انہی قوموں کے حالات
 تمہیں معلوم ہیں، کہ جن قوموں نے خدا کے برگزیدہ پیغمبروں کو اور
 اس کی پاک تعلیم کو جھٹلایا اور اپنی انسانیت کو پس پشت ڈال کر
 بینیت اختیار کی، اور بد اخلاقیوں کی گندگیوں میں پڑ کر اپنے تئیں
 انہوں نے جس و پلید بنا دیا، اور سرکشی و زیادتی میں وہ اس
 حد تک پہنچ گئیں کہ ان کا دنیا میں رہنا دنیا کے لئے بجز ضرر
 رساں کے اور کسی طرح مفید نہیں رہا، اور وہ اس مریض اور زخمی
 عضو کے مانند ہو گئیں جس کو اگر کاٹ کر علیحدہ بدن سے نہ کر دیا جائے

اگر دنیا کی اندر مخلوقات کی بناوٹ پر غور کرو، ان کے اندر جو جو
 حکمتیں نظر آتی ہیں انھیں دیکھو، اور خدا کی صنعت کے کرشموں کی بے
 توجہی کے ساتھ نظر ڈالو، تو تم آسانی سے اس نتیجہ پر پہنچو گے کہ جس قادر مطلق
 نے ان گنت اور حد حساب سے باہر ایسی مخلوقات پیدا کی ہیں
 جن میں سے صرف ایک کو لیکر اس کی بناوٹ کی حکمتوں اور مصلحتوں پر
 غور کیا جائے تو یقیناً غور کرنے والے کی زندگی ختم ہو جائے مگر ان حکمتوں
 اور مصلحتوں پر نہ کافی طریقہ سے غور ہو سکے اور نہ انھیں کوئی بیان کر سکے،
 اس کا علم کس قدر وسیع اور غیر محدود اور محیط اور مفصل ہو گا، دنیا کی
 ان تمام عظیم الشان مخلوقات کو چھوڑو کہ ان کی تمام حکمتوں اور مصلحتوں کو
 تو تم نہایت تک سمجھے ہو اور نہ سمجھ سکو گے، تم ایسی چیزوں کو دیکھو جو تمہاری
 ظاہری نظروں میں معمولی چیزیں ہیں، مثلاً پرندوں کی بناوٹ کو دیکھو
 اور ان کے اڑنے پر غور کرو، کہ باوجودیکہ وہ بھی تمہاری طرح عناصر سے
 مرکب ہیں، ان کا جسم بھی تمہاری طرح خاکی ہے، جس کو زمین کی کشش
 یا دوسرے لفظوں میں مرکز کی کشش اوپر اڑنے نہیں دیتی، اور تم
 تو ایک بڑا اور وزنی جسم رکھتے ہو، اگر تم ایک چھٹانک کے ڈھیلے کو بھی
 اوپر زوروں سے پھینکو تو یہ مرکزی کشش اسے بھی اوپر نہ سہنے دے گی
 اور تمہاری پلک چھپکے گی اور ادھر وہ دھم سے زمین پر آ رہے گا، پھر وہ
 جسم خاکی جسے تم پرندہ کہا کرتے ہو ان کی خلقت کو دیکھو کہ خدا نے
 ان کے پروں کی بناوٹ اس طرح کی رکھی ہے کہ وہ منٹوں نہیں بلکہ گھنٹوں
 اس فضا کے اندر چکر لگاتے رہتے ہیں، اور مرکزی کشش انھیں
 ڈھیلے کی طرح گرا نہیں دیتی، آج دنیا کو ہوائی جہاز کے ایجاد کرنے

اور پڑا ہے کہ انسانی عقل نے علم میں آج وہ کمال حاصل کیا ہے جو
 اب تک کسی زمانے میں نہیں ہوا تھا صرف یہی نہیں بلکہ سینکڑوں
 انسان دنیا میں ایسے بستے ہیں جو باوجود عقل رکھنے کے اس کے فلسفہ
 کو نہیں سمجھ سکے ہیں اور نہ آسانی کے ساتھ سمجھ سکتے ہیں، تو گو وہ
 اسی اصول کے ساتھ بنائے گئے ہیں، جو اصول ابھی تک تم اپنے لئے
 اس قسم کا کوئی پر نہیں ایجاد کر سکتے جسے لگا کر تم بھی اس اصول پر
 اڑ سکو، اس سے صاف ظاہر ہے کہ وہ اصول جو پرندوں میں واقعی
 موجود ہے اس کی حد تک تمہاری عقل نہیں پہنچتی ہے، اور نہ کسی
 زمانے میں پہنچ سکتی ہے، کیونکہ بالفرض اگر آئندہ زمانہ میں تم نے کوئی
 پر انسان کے لئے ایجاد کر بھی لیا تو وہ اسی طرح کا ہوگا جیسا کہ ہوائی جہاز
 کے لئے ہے، جو اگر ہر وقت حرکت کرتا رہے تو وہ جہاز اڑ سکتا ہے اور
 اگر ذرا بھی اُن پروں کی (پنکھوں کی) حرکت موقوف ہو جائے تو وہ
 فوراً زمین پر آ رہے، مگر خدا کی بناوٹ جو پرندوں میں ہے اس کی
 حالت یہ ہے کہ وہ پرندے اڑنے کی حالت میں کبھی اپنے پروں کو
 پھیلائے ہوئے رہتے ہیں، اور کبھی سمیٹ بھی لیتے ہیں کبھی چلاتے ہیں
 اور کبھی روک لیتے ہیں اور باوجود اس کے مرکز کی کشش انہیں ہمارے
 ہوائی جہازوں کی طرح گرا نہیں دیتی تو اثبات انصاف طلب ہے کہ جس
 ایجاد میں آج بھی باوجود کمال کے بہت سے نقصانات کئے جاتے
 ہیں تو جس علیم و حکیم نے ایسی ایسی پر حکمت مخلوقات پیدا کی ہیں،
 اس کا علم کس قدر محیط اور غیر تنہا ہی ہوگا، بیشک وہ قادر مطلق،
 وہ خالق مطلق، انتہائی اور غیر تنہا ہی علوم کے ساتھ موصوفی

۴۰ پرندوں کے پروں کی بناوٹ میں نظر آتا ہے مگر

۴۱ ہمیں لگتا ہے جو ہر دنیا کے اندر عقل سے

اور اس کے علوم کے مقابلے میں نہ صرف اعلیٰ سے اعلیٰ انسانی
دماغ کے علوم بلکہ ساری دنیا پر بسنے والوں کے دماغوں کی مجموعی
علوم کی اتنی حقیقت بھی نہیں جتنی ایک قطرہ کی حقیقت دنیا کے سمندر
کے مقابلے میں اور جب اس کے علم کے کمال کی یہ حالت ہے تو
بجلا یہ کس طرح ہو سکتا ہے وہ رحیم اور انصاف ور ہو کر مخلوق کے
ذرہ ذرہ عمل کا مفصل علم رکھتے ہوئے انہیں بغیر جزا سزا کے یوں ہی
چھوڑ دے اور ان کے مرنے کے بعد ان کی زندگی کا بالکل خاتمہ
کردے، کیا دنیا کا کوئی منصف اور مہربان حاکم اپنی رعایا کے قانون
شکن اعمال و افعال کو دیکھ کر اسے چٹم چٹم کر سکتا ہے یا اگر وہ چٹم پوشی
کرے تو وہ اپنے فرائض کا پورا کرنے والا سمجھا جا سکتا ہے، ہرگز نہیں
تو پھر حیف ہے اس انسانی عقل پر جو خدا پر ایمان رکھتا ہو اس کو منصف
ور رحیم مانتا ہو، اس کے علم کو مفصل اور غیر متناہی تسلیم کرتا ہو، اور پھر
قیامت اور آئندہ زندگی کی ضرورت نہ سمجھے،

جس طرح خدا نے یہاں پر ندوں کی صنعت عجیبہ سے اپنے علم پر استدلال
کیا ہے، اسی طرح سورہ نخل میں بھی ایک جگہ قیامت کو اپنے علم و قدرت
سے ثابت کرتے ہوئے، پر ندوں کی صنعت عجیبہ کو پیش کیا ہے،
کیا انہوں نے پر ندوں کی طرف نہیں دیکھا
جَوَّ السَّمَاءِ مَا يُمْسِكُهُنَّ إِلَّا اللَّهُ
رہتا ہے بے شک ایمان رکھنے والے لوگوں کے
لئے اس میں ضرور نشانیاں ہیں ،،،،،
(نخل رکوع ۱۱)

رَءِ اَمَّنْ هَذَا الَّذِي هُوَ جُنْدٌ

یا ایسا کون ہے جو تمہارے لئے لشکر ہو کر
لَكَمْ يَنْصُرُكُمْ مِنْ دُونِ الرَّحْمٰنِ ؟
اس رحمان کے سوا تمہاری مدد کرے ؟
اِنَّ الْكٰفِرِیْنَ اِلَّا فِیْ غُرُوْرٍ

کافر محض دھوکہ میں ہیں ۔۔۔۔۔

اگر اس قدر کھلی باتیں بھی تمہیں اپنے فرائض کی طرف متوجہ

نہ کریں، اور قیامت کے ہولناک جزا و سزا کا خیال تمہاری اس
سرکشی اور تمرد کے زور کو نہ کم کرے، اور تمہاری نافرمانیوں اور بغاوتوں

کا سہ نہ توڑے تو آخر وہ کون سی قوت ہے، جس پر بھروسہ کر کے تم اس
خداوند پاک سے بے خوف ہو، وہ تمہارا کون پشت پناہ ہے جس کی

حمایت کے دھوکہ نے تمہیں اس کے عذاب کی ہولناکیوں پر جبری
بنا دیا ہے، اس خداوند، خدائے رحمان کے سوا اور کون سی درگاہ

ہے جس کی مدد کی امید پر تمہیں اپنے بُرے انجام کا کچھ خوف ہے اور نہ
تم اپنی بد اخلاقیوں کے مُہلک نتائج سے کچھ ڈر رکھتے ہو، کیا اگر اسی طرح

جس طرح کہ۔ اس کا حکم اور انصاف ہمیشہ سے بد اخلاق قوموں کو
تباہ کرتا رہا ہے، اور جس طرح اس کی یہ مستمر سنت ہے کہ جب کوئی

قوم اپنی انسانیت کو کھو دیتی ہے تو وہ اس پر آسمان سے عذاب
بھیج کر اس کو بالکل نیست و نابود کر دیتا ہے اور جس طرح وہ

روز جزا میں تمام بُرے انسانوں کو دائمی رنج و دکھ کے جہنم میں
اونٹھے منہ ڈھکیل دے گا، اسے بد اخلاق انسانوں اگر تمہیں وہ

دنیا میں اسی طرح تباہ کر دے اور آسمان کے اوپر سے یا زمین کے نیچے سے کوئی عذاب تم پر بھیجے اور قیامت کے دن تمہیں جہنم میں بھیجے جانے کا فیصلہ سنا دے تو تمہارے پاس کون لشکر ہے جو اس کے نرٹلنے والے فیصلے سے بچا سکے؟ یا کون سی فوج ہے جو تمہاری حمایت کر کے تمہیں بچالے، کیا تمہارے یہ دنیاوی تعلقات کچھ کام آسکتے ہیں؟ کیا تمہاری دنیاوی سلطوت اور جبروت یا تمہاری یہ قوت اور تمہارا یہ مال اُس کے فیصلہ کے مقابلہ میں ایک ذرہ برابر بھی تمہیں نفع پہنچا سکتا ہے؟ ہرگز نہیں اور ہرگز نہیں، یہ محض ایک دھوکہ ہے جس میں تم پڑے ہو، اور محض ایک باطل خیال ہے جس نے تمہارے دماغوں میں گھر کر رکھا ہے،

(اَمَّنْ هَذَا الَّذِي يَزُفُّكُمْ اِنْ)

یا کون ایسا ہے جو تمہیں رزق دے اگر وہ باجگاہ
اَمْسَلِكْ رِزْقًا بَلْ لَجُوْا فِيْ عُتُوٍّ

اپنا رزق روک لے، بلکہ وہ سرکشی اور گریز کرنے پر اڑے ہوئے ہیں

کیا وہ خداوند خدائے قادر و توانا اگر تمہاری بد اعمالیوں سے ناراض ہو کر تم سب پر کوئی اور آسمانی بلا نازل کرے اگر وہ تمہاری نافرمانیوں سے ناخوش ہو کر تمہارا رزق روک لے اور اپنی زمین کو حکم دے کہ وہ تمہارے لئے کوئی غذا نہ پیدا کرے یا اپنے آسمان کو فرمان بھیجے کہ وہ تم پر بارش نہ برسائے، یا اپنے دریاؤں کو کہے کہ تم سب خشک ہو جاؤ، یا اور کسی طریقہ سے وہ تمہاری ساری دنیاوی معیشت کے اسباب و ذرائع کو تباہ اور برباد کر دے تو تمہارا

کون حامی اور مددگار ہے جو ایسے وقت میں تمہارے کام آئے یا
 تمہارے پاس کون سی قوت ہے جو اس حالت میں تمہارے لئے کسی
 رزق کا سامان کر سکے، کوئی نہیں، جس طرح وہ خدا اس پر قادر ہے
 کہ تمہاری زندگی کی ضروریات خصوصاً تمہارا رزق جو تمہیں بڑی
 آسانی سے مل رہا ہے تم سے روک لے، پھر جب تمہارا خداوند ایسا
 قادر مطلق ہے کہ تمہیں ہر طرح سے سزا دے سکتا ہے، اور تم اس
 قدر عاجز اور کمزور ہو کہ کسی حالت میں اس کی قدرت کے احاطہ
 سے باہر نہیں اور اپنی کسی ضرورت میں اس کے فضل و کرم سے مستغنی
 نہیں تو پھر ایسا کیوں نہیں ہوتا ہے کہ تم اس کی گہری اور جبروت کے
 دربار میں اپنا سر رکھ دیتے ہو، اور ایسا کیوں نہیں ہوتا کہ تم اپنی
 تمام قوت عمل اسی کی رضا مندی کے حوالہ کر دیتے ہو، اور پھر جب
 تمہارا خداوند ایسا رحیم و کریم کہ وہ تمہاری ان سرکشوں اور
 نافرمانیوں کے باوجود تم سے درگزر فرماتا ہے، اور اپنی رحمت و کرم
 سے رزق کا دروازہ تم پر بند نہیں کرتا تو کیوں تم اپنی ساری زندگی
 اس کے شکر ادا کرنے میں نہیں صرف کر دیتے ہو اور کیوں تمہارے دل
 اس کی نافرمانی اور احسان فراموشی کی طرف توجہ کرنے کے لئے
 اپنے اندر جرات رکھتے ہیں؟ واقعی تم سخت سرکش اور ستم ولوگ ہو،
 اور باوجود اس قدر سمجھا دیے جانے کے بھی اپنی اسی بد معاشی اور
 حق سے گریز کرنے پر ہی اڑے ہوئے ہو،

تمہاری آسانی و آسائش سے تمہیں ہلاک کر ڈالے اسی طرح وہ یہ بھی کر سکتا ہے

پس جب خدا تمہارا خالق ہے اور جب اس کا علم کامل ہے اور
 جزا سزا عقلاً اور نقلاً ضروری ہے تو پھر تم کس قدر غلطی میں ہو جو

اپنے انجام سے بے خوف ہو، اور تم کس قدر ٹیڑھے راستے پر چل رہے ہو
 اگر تم بد اخلاقیوں میں مبتلا ہو، اس دنیا میں فرمانبرداری اور اطاعت
 اسی کی کیجاتی ہے جس کو ضرر پہنچانے کی طاقت ہو یا اس کی جس سے
 نفع کی امید ہو یعنی دفع مضرت اور جلب نفع ہی دو جو ہمیں جن کی
 بنا پر کوئی کسی قسم کی اطاعت کرتا ہے، اس لحاظ سے بھی دیکھو تو سب سے
 بڑی اطاعت اور انتہائی فرمانبرداری خدا کی کرنی چاہئے کہ وہ اگر تمہیں ضرر
 پہنچانا چاہے تو کوئی طاقت نہیں ہے جو تمہیں ذرا بھی نفع پہنچا سکے
 یا اگر وہ تمہارا رزق موقوف کر دے تو کوئی ایسا نہیں جو تمہیں ایک
 ذرہ کے برابر بھی کوئی چیز تمہیں دے سکے، ان ظاہر اور کھلی باتوں
 کے باوجود جو تم اس کے آگے سر نہیں رکھو دیتے تم خود سوچو تمہارے کس قدر

ر (۱) اَمِنْ يَمِينِي مَلِكًا عَلِيًّا وَجِبْرًا اَهْلِي

تو کیا جو شخص اپنے منہ کے بل و مذعبا ہو کر چلتا ہے

اَمِنْ يَمِينِي سَيِّئًا عَلِيًّا صِرَاطٍ مُسْتَقِيمٍ

وہ زیادہ راہ پر ہے یا وہ شخص جو سیدھا گھڑا ہو کر سیدھی راہ پر چلتا ہے

حقیقت
 جب اس قدر ظاہر ہو چکی، اور سارے نشیب و فراز اس طرح کھول سکھوں
 کر بتا دئے گئے، تو اب تم خود فیصلہ کر لو کہ تمہارے لئے سیدھا اور کامیابی
 تک پہنچا دینے والا راستہ کون ہے، بد اخلاقیوں میں مبتلا رہنا اپنے
 فرائض کو پس پشت ڈال دینا خداوند خدا سے قاور و توانا کی درگاہ
 میں سرکش کرنا اور اس کی نعمتوں کی ناشکری کرنا، یا پیغمبر کی
 بات مان کر اس کی اتباع کرنا اور اپنے فرائض کو پورا کرنا، اور
 اپنی ساری طاقتیں اس خدا سے قاور کی مرعنی کے حوالہ کر دینا؟

تم سوچو کہ جس راہ پر تم چل رہے ہو وہ تمہیں مقصد تک پہنچا دینے
والا ہے یا وہ راہ کہ جسے تم چھوڑنے ہوئے ہو، اگر تم کو میٹھے پھل
چاہئیں تو وہ تم کبھی کھڑوے پھل کی بیج بو کر نہیں پاسکتے، اگر تمہارا
مقصد جانب مغرب ہے تو پورب طرف منہ کر کے تم عمر بھر چلو وہاں
نہیں پہنچ سکتے، پس تمہاری مثال بالکل اس شخص کی سی ہے
جو اونڈھے منہ ہو کر سر کے بل چلتا ہو کہ وہ کبھی منزل مقصود تک
نہ پہنچے گا، بلکہ وہ پہنچے گا جو سیدھا ہو کر سیدھی راہ پر جا رہا ہے،

النسانی، اسی سے اس کو فرض کا ثبوت

ر اقل هو الذی انشأکم وجعل لکم

توکم ورسا اسی نے تم کو پیدا کیا ہے اور تمہارے لئے

السمع والابصار والاقدان قلیلا ما

کان اور آنکھیں اور دل بنا کے میں تم بہت کم

تَشْكُرُونَ

شکر کرتے ہو،

جب اسی خدا نے تمہیں پیدا کیا ہے، اور تمہارے سننے اور دیکھنے

کے لئے کان اور آنکھ اسی نے بنا دیے ہیں اور سوچنے سمجھنے اور

غور کرنے کے لئے دل اسی نے بننا ہے، تو کیا اب تم یہ نہیں سوچتے

کہ تم کس مقصد کے لئے بناے گئے ہو، کان تمہیں کیوں دیا گیا ہے؟

آنکھیں کس کام کے لئے ہیں؟ اور دل کا کیا فرض ہے؟ تم غور کرو کہ

اس دنیا کی مخلوقات کے درمیان تمہاری کیا حیثیت ہے؟ اور مخلوقات

سے تمہیں کس طرح کا تعلق ہے؟ تم غور کرو گے تو تم آسانی سے اس نتیجے پر

پہونچو گے کہ گو یہ دنیا اور اس کی بڑی اور چھوٹی مخلوقات کروڑوں ہا کروڑ
 میلون کی وسعت میں پھیلی ہوئی ہیں مگر یہ سب کی سب ایک زنجیر
 میں جکڑی ہوئی اس عالم کے موجودہ انتظام کو پورا کر رہی ہیں،
 اور یہ تمام عظیم الشان اجسام اور حقیر ذرات بلا واسطہ یا بالواسطہ انسان
 کے کام آتے ہیں، سورج چاند اور تمام سیارات آگ، پانی، ہوا، مٹی،
 جمادات، نباتات، حیوانات، سب کے سب کسی نہ کسی طرح انسان ہی
 کے کام آتے ہیں، انسان کی زندگی کی ضروریات ان ہی چیزوں سے یا
 ان ہی چیزوں کے افعال و آثار سے پوری ہوتی ہیں، سورج کو ہم سے
 نو کروڑ میل دور ہے، مگر دن، رات، گرمی، سردی، ربیع، خریف وغیرہ
 فصل اور موسموں کا اختلاف اسی کی وجہ سے ہے اور اسی کی گرمی
 بارش اور نباتات کے پیدا ہونے کا سبب ہے، اسی طرح اس دنیا
 کی تمام موجودات کو ایک ایک کر کے دیکھو تم پاؤ گے کہ سب کی تمہارے
 ہی لئے ہیں، جب یہ ہے، تو اب دیکھنا یہ ہے کہ تمہاری زندگی جو یہ
 اہمیت رکھتی ہے بے غرض اور بے فائدہ ہے یا یہ کہ اس کی غرض اور
 اس کا مقصد اس کی ہستی کی اہمیت اور اس کے اشرف المخلوقات
 ہونے کی وجہ سے نہایت اہم اور اشرف ہے؟

پہلی صورت تو بالکل مہمل اور لغو ہے جب دنیا کا ایک حقیر ذرہ
 بھی بڑی بڑی حکمتوں کا سمندر ہے تو کیونکر ممکن ہے کہ یہ عظیم الشان
 اور اعلیٰ اور اکمل مخلوق بے فائدہ اور بے مقصد ہو، اور کوئی زبان
 کس طرح جرات کر سکتی ہے کہ اس خدائے حکیم و مدبر کے اس افضل
 ترین نمونہ قدرت کو لغو اور غرض سے خالی کہے، جبکہ ایک معمولی عقل

کے انسان کا کوئی کام حکمت اور مقصد سے خالی نہیں ہوتا، اور اگر ہوتا ہے تو اس کام کو لغو اور عبث اور اس کے کرنے والے کو بیوقوف اور بے عقل سمجھا جاتا ہے،

پس جب یہ یقینی ہے کہ انسان کا مقصد ضرور اہم ہے اور یہ بھی یقینی ہے کہ وہ خود دنیا کی تمام مخلوقات کا مخدوم ہے اور دنیا کی کسی چیز کو فائدہ نہیں پہنچاتا تو یہ بھی یقینی ماننا پڑتا ہے کہ وہ یقیناً خدا اور خود انسان کی خدمت کے لئے ہے،

یہی اس کی زندگی کا اہم مقصد ہے کہ وہ خدا کی تسبیح اور تقدیس کرے، اس کے جلال اور جبروت کا نام لیا کرے اور اس کی زندگی اور موت اور اس کی تمام حرکت و سکون اسی خدا کے واحد کی رضا مندی کے لئے ہو، اس کی مخلوق کیسے ساتھ رحم اور محبت سے پیش آئے، یہی دو اس کے اعلیٰ فرائض ہیں، اور ان ہی کو عمدہ طریقہ سے پورے کرنے کا نام اسلام، یا دوسرے لفظوں میں انسانیت ہے،

مذہب کے تمام اصول اور فروع، تمام اعتقادات اور اعمال اسی مقصد پورا کرنے کے لئے ہیں کہ (۱) خالق کے ساتھ عمدہ تعلق پیدا ہو اور (۲) مخلوق کے ساتھ عمدہ برتاؤ کیا جائے، اسکو پورا کرنے کی تجویزیں سوچے، اور خدا کے بتائے ہوئے طریقہ پر عمل کر آسانی اور کامیابی کے ساتھ منزل مقصود تک پہنچ جانے کے لئے اپنی تمام ماتحت دیکھنے اور سننے وغیرہ کی قوتوں کو چلائے اور اسی کے لئے سننے کی قوت دی گئی جو اس لئے ہے کہ ہر صدائے حق پر لبیک کہے اور ہر راہ سے وگاڈنیوالی آواز پر لعنت بھیجے اور پھر بیانی کی قوت ہے تاکہ سیدھے راستے کو

عقلانی اور عقلی مقاصد کے لئے پہنچنے والی دل رکھنا کیا ہے جس کا بیلا کام ہے نہ کہ سمجھنا اور

پٹھے راستے سے الگ کرے اور جو قدم رکھے اچھی طرح دیکھو بحال
کر رکھے،

پس یہ دل جو ہمارے سینے کے اندر ہے اور یہ کان، اور آنکھ اپنی
خاموشی، مگر پر زور صداؤں سے ہمیں بکار بکار کرتا رہتا ہے کہ
ہماری زندگی کا فرض یہی ہے کہ تم ان قوتوں کو صحیح راہ پر لے چلو،
اور نہ صرف ان ہی قوتوں کو بلکہ ان کے سوا اور جو نعمتیں اور جو
قوتیں ہمیں خدا نے دی ہیں سب کا مقصد اور سب کا فرض یہی ہے
کہ انہیں صحیح طریقے سے صرف کرو اور افراط و تفریط یعنی زیادتی اور کمی
سے بچو اگر تم نے ایسا کیا تب بیشک تم مسلم ہو یعنی انسان ہو اور خدا
کی نعمتوں کے سچے شکر گزار بندے ہو اور اگر تم نے ان قوتوں کو غلط
طریقے سے استعمال کیا تو تم خدا کے ناشکر گزار بندے ہو اور تم جالور ہو
بلکہ اس سے اور بھی زیادہ برے ہو کیونکہ پیغمبر خدا (صلی اللہ علیہ وسلم)
کے فرمان کے مطابق خدا کا شکر یہی ہے کہ ہاتھ سے، اچھا کام کیا جائے
پاؤں سے اچھے کام کی طرف چلا جائے، کان اچھی بات کی طرف لگایا
جائے، دل و دماغ سے اچھی باتیں سوچی جائیں، خلاصہ یہ کہ جو قوتیں
خدا نے دی ہیں ان سے وہی کام لے جائیں جو خدا نے فرمادئے ہیں
یعنی جن کاموں کے لئے یہ قوتیں دی گئی ہیں،

پر افسوس! بہتیرے کان ہیں جو سنتے ہیں پر بہرے ہیں اور بہتیری
آنکھیں ہیں جو دیکھتی ہیں پر اندھی ہیں اور بہتیرے دل ہیں جو حرکت
کرتے ہیں پر حق کی خاطر ان کے اندر کوئی شرط نہیں تو دراصل وہی
دل اندھے ہیں جن کی نابینائی نے انسان کی تمام ظاہری اور باطنی

قوتوں کو اندھا کر دیا ہے،

کیونکہ آنکھیں اندھی نہیں ہو کر تیں بلکہ وہ
دل اندھے ہو جاتے ہیں جو سینوں کے اندر ہیں
فَانَهَا لَا تَعْمَى الْاَبْصَارُ وَلَكِنْ
تَعْمَى الْقُلُوبُ الَّتِي فِي الصُّدُورِ
اے کاش! تم خود اپنی ہستی اور اپنی جسمانی قوتوں پر غور کر کے اپنے
فرائض کو سمجھو اور پھر انہیں پورا کرو، اے کاش! تم اپنی اس ناشکر
زندگی کی خرابیوں کو سمجھو اور اسے ایک شکر گزار اور حق شناس
اور کامیاب زندگی سے بدل دو،

د ا قَلْ هُوَ الَّذِي ذَرَأَكُمْ فِي الْاَرْضِ

تو کہہ دے کہ اسی نے تم کو زمین میں پھیلا یا ہے

وَ اَلَيْسَ تَحْشُرُونَ،

اور تم ہی کی طرف اکٹھا کئے جاؤ گے،

ایسا نہ ہو کہ تم زمین کے اوپر اپنی ہستی کو مستقل اور اپنی قوتوں کو
پائدار سمجھ کر اس خیال میں پڑ جاؤ کہ تم اب اس خداوند قادر کی طرف
سے مستغنی اور اس کی دسترس سے باہر ہو یا اس کی قوت اور احاطہ
کی سرحد سے الگ ہو یا اس کی گرفت سے محفوظ ہو یا یہ کہ اب تمہیں اس سے
کوئی معاملہ نہیں ہے یا آئندہ اب کبھی اس سے معاملہ نہیں پڑے گا،
ہرگز نہیں اسی نے تمہیں پیدا کیا ہے، اسی نے تمہیں روئے زمین
پر بسنے کے لئے پھیلا یا ہے، اور پھر ایک زمانہ آئیگا جب تم سب کو
اسی کی طرف اکٹھا کیا جائے گا تاکہ اس زندگی کو جو اعمال ہیں ان
کی جزا تم کو ملے اور یہ زندگی جو امتحان اور کام کرنے کا زمانہ ہے،
اس کے لئے اس کے نتیجے اور انجام ملنے کا وقت آئے،

تو جب خود تمہاری ہستی اور تمہارے قومی تمہیں بتا رہے ہیں کہ یہ تمہارے فرائض ہیں اور یہ تمہاری زندگی کے اعلیٰ مقاصد ہیں اور پھر یہ کہ تم کو مرنے کے بعد اسی خداوند قہار کی عظمت و جلال کے دربار میں پیش ہونا ہے تو پھر تمہیں کیونکر فرمایوں اور سرکشوں میں لطف آتا ہے اور کس طرح تمہارے لئے بد اخلاقیوں اور زندگیوں میں خوشی اور اطمینان ہے اور یہ کیا ہے کہ ہر اچھی بات اور ہر عمدہ نصیحت اور ہر وہ آواز جو حق کے لئے بلند ہوتی ہے تمہارے دل نفرت اور انکار کی آنکھوں سے اسے دیکھتے ہیں گویا کہ خدا سے ان کا کوئی رشتہ نہیں یا اس کے قانون جزا و سزا سے وہ مستثنیٰ کر دے گئے ہیں یا گویا انہیں اس یوم عظیم اس روز قیامت میں حاضر ہونے سے بری کر دیا گیا ہے،

وَيَقُولُونَ مَتَىٰ هَذَا الْوَعْدُ إِن

اور وہ کہتے ہیں کہ اگر تم سچے ہو تو یہ وعدہ کب ہو گا؟

كُنْتُمْ صَادِقِينَ ﴿١٠٠﴾ قُلِ إِنَّمَا الْعِلْمُ

تو کہہ دے کہ علم تو اللہ ہی کے

عِنْدَ اللَّهِ وَإِنَّمَا أَنَا نَذِيرٌ مُّبِينٌ ﴿١٠١﴾

پاس ہے اور میں تو صرف گھلا ڈرائیوالا ہوں

سخت تعجب ہے کہ باوجود اس طرح کھول کھول کر سمجھا دیے جانے

کے بھی یہ نا عاقبت اندیش انسان اپنی سرکشی سے باز نہیں آتے؟

اور ان کو جو کرنا چاہئے وہ نہیں کرتے، بلکہ ایک مسخر کے انداز میں پوچھتے

ہیں کہ اچھا اگر واقعی قیامت آنے والی ہے تو کب آئے گی؟ اے پیغمبر!

تم کہہ دو کہ کب کا علم تو خدا کو ہے ہم اس کا زمانہ بتانے کے لئے نہیں
آئے ہیں اور نہ اس کی ضرورت ہے، اگر تم اس زمانہ کو آئیوا لمانتے ہو تو کب
کا پوچھنا پیکار ہے اور اس کے زمانہ کی تعیین کا سوال بے فائدہ اور
عبث ہے اس کے آنے کا اگر تم کو خیال ہے تو اس خیال کا یہ نتیجہ ہونا
چاہئے کہ تم ان تمام مہمل باتوں سے الگ ہو کر اس کی کوشش کرو کہ تمہاری
زندگی کا سیلاب ہو اور تمہیں وہاں خوشی ملے۔ یہ تو اس طرح کے یہودہ
فضول اور مہمل سوالات سے تو یہ ظاہر ہوتا ہے کہ تمہارے دلوں میں
اس خیال کی اہمیت کا کوئی اثر نہیں بلکہ تم دل خوش کن افانوں
کی طرح اسے بھی ایک فرضی لطیفہ سمجھ رہے ہو، میں محض ڈرنے کے لئے
آیا ہوں میرا صرف یہ کام ہے کہ تمہیں تمہاری زندگی کے تمام نشیب و فراز
بتادوں، مفصل طریقہ سے تمہیں سمجھا دوں کہ جزا و سزا کا زمانہ

ضرور آنے والا ہے اب ماننا اور نہ ماننا تمہارا کام ہے

() قَدْ أَرَأَوْا زُلْفَةً سِيئَتْ وُجُوهُ الَّذِينَ

توجہ دہ اسے نزدیک دیکھ لینگے تو ان کافروں کے چہرے بگڑ

كَفَرُوا وَقِيلَ هَذَا الَّذِي كُنْتُمْ بِهِ تَدْعُونَ

جائینگے اور کہا جائیگا کہ یہ وہی ہے جس کا تم تقاضا کیا کرتے تھے

پر یاد رکھو کہ جب تمہاری یہ غفلت رنگ لائینگی اور جب وہ زمانہ

آجائے گا جس کے وقت کا تم منس منس کر سوال کرتے ہو اور

تمہارے ساتھ پوچھ پوچھ کر اس کی منسی اڑاتے ہو تو اس وقت

تمہیں اپنے اس تمرد اور سرکشی کا مزا معلوم ہوگا اور اس وقت

تمہارے دل سمجھینگے اور تمہاری آنکھیں دیکھ لینگی کہ جس حقیقت کا

تمہیں انکار تھا وہ سنا منے موجود ہے اور اس وقت منادی غیب
 تمہیں پکار کر کہہ گا کہ اے غافل اور اے خداے ذوالجلال سے
 کشمیری کہنے والے انسانوں اپنے اس متمردانہ سوال کا جو تم پیغمبر
 سے کیا کرتے تھے اپنی آنکھوں سے جو اب دیکھ لو یہی دن ہے جس سے تم کو
 پیغمبر ڈراتا تھا تو تم اڑتے تھے اور یہی زمانہ ہے جس کا تم کو خوف دلایا
 جاتا تھا تو تم کشمیری اور مکرر سے پیش آتے تھے پس آج تمہارے لئے خوشی
 کی جگہ رنج و الم، راحت کے عوض دائمی جہنم اور عزت کے بدلے میں ہمیشہ
 کی ذلت اور روسپاہی ہے،

ر قُلْ اَرَأَيْتُمْ اِنْ اَهْلَكْنِي اللّٰهُ وَمَنْ مَّعِيَ
 تو کہہ دے دیکھو تو سہی اگر مجھے اللہ ہلاک کر دے اور میرے ساتھیوں کو
 اَوْرِجْسَافِقِنْ يُجَيِّرُ الْكَافِرِيْنَ مِنْ عَذَابِ الْيَوْمِ
 یا وہ ہم پر رحم کرے تو کون ہے جو کافروں کو دردناک عذاب سے پتہ دے

اے وہ لوگو! جو غصہ اور عداوت اور حسد اور کینہ کی وجہ سے میری تباہی اور
 بربادی کے منتظر ہو اور اے حق کے دشمنو! جو محض اشاعت حق کی وجہ سے
 میری ہر کامیابی کو غیر ظاہر و غائب کی آنکھوں سے دیکھتے ہو اور میری ہر
 تکلیف و پریشانی اور میری ہر ناکامی کو دل سے خیر مقدم کہتے ہو! تم کو
 چاہئے تھا کہ میری ہر بات کو دل کے کالوں سے سنتے میری ہر نصیحت
 کو قبول کرتے مگر اس کے برعکس تم میری اور میرے ان ساتھ دوزخ والوں
 کی ہلاکت کے منتظر اور دشمنی ہو تم یاد رکھو کہ تمہارا یہ انتظار کرنا کبھی تم
 نہ ہو گا اور تمہاری یہ تمنا کبھی پوری ہونے کے لئے نہیں ہے اور اگر
 بالفرض خدا ہمیں اور ہمارے ساتھیوں کو ہلاک کر بھی دے تو تمہارا

اس میں کوئی نفع نہیں یا اگر خدا ہم پر رحم فرماوے تو بھی تمہارے لئے اس میں کوئی نفع بخری
 نہیں کیونکہ خدا کے قانون جزا و سزا میں ہر شخص اس کا جو ابدہ ہو جو خود اس کے کیا ہے

ہمارا انجام جیسا کچھ ہو تم اگر فریادیں رہو گے تو کوئی صورت نہیں کہ درناک خدا سے بچ سکو

قُلْ هُوَ الرَّحْمٰنُ اَمْنَابِهٖ وَعَلَيْهِ تَوَكَّلْنَا فَسْتَعْلَمُوْنَ مَنْ هُوَ فِي ضَلَالٍ مُّبِيْنٍ

تو کہہ دے وہی رحمان ہے جس پر تمہارا ایمان ہے اس پر توکل کیا ہے تو عنقریب تم جان لو گے کہ کون کھلی گمراہی پر تھا

اے پیغمبر تم ان سے کہہ دو کہ تمہاری مخالفت میرا کچھ نہیں بگاڑ سکتی ہمارا خدا

خداوند رحمان ہے ہمارا بھروسہ اسی پر ہے وہ خود تمہاری عداوت اور مخالفت کو

زور کو نابود کر دے گا اور جس طرح اس نے ہمیشہ حق کو غالب باطل کو ذلیل و مقہور

کیا ہے آج بھی میری آواز کو بلند اور تمہاری مخالفت کو ذلیل کرے گا اور

عنقریب حق کی فتح اور باطل کی شکست ہوگی اس وقت تم کو معلوم ہو جائے گا

کہ کون گمراہ تھا اور کون سیدھے راستے پر تھا

(قُلْ اَرَأَيْتُمْ اِنْ اَصْبَحَ مَا وَكَلْتُمْ غَوْرًا فَمَنْ يَّاتِيكُمْ بِمَاءٍ مَّعِيْنٍ)

تو کہہ دے بھلا بتاؤ تو سہی اگر تمہارا پانی خشک ہو جائے تو کون ہے جو پہنچا ہو اپنی تمہیں لائیگا

آخر میں ایک سب سے بڑی اور عظیم الشان نعمت خداوندی کو یاد دلا یا گیا ہے

اور خدا کی قدرت اور اس کی رحمت کی طرف توجہ دلائی گئی ہے کہ اے ناشکر

گزار انسانو! تمہاری زندگی کی سب سے بڑی اور سب سے زیادہ آسانی سی پوری ہونیوالی

ضرورت یعنی پانی جس کے بغیر نہ تم زندہ رہ سکتے ہو اور نہ تمہاری ضرورت کی

کوئی چیز پیدا ہو سکتی ہے اگر اسے وہ اپنے حکم سے خشک کر دے تو دوسرا کون ہے

جو تمہاری لٹی اس کا انتظام کرے تو کیا ایسی بڑی اور اس جیسی ہزاروں نعمتوں کے معنی ہے

بھی اس رحمان کے لئے سر نہیں ڈال دیتے اور اس خدا کے قادر کی رضامندی کیلئے

اپنی تمام قوتیں سپرد کر دیتے جو اگر چاہے تو بیک وقت اپنی تمام نعمتیں تم سے چھین لے اور کوئی تمہارے کام

نہ آئے واللہ اگر تم لاکھوں برس کی عمر سجدہ میں گزار دو تو بھی اس ایک نعمت کا شکر نہ آدا

سورہ تسلیم

آیتیں ۵۲

بِسْمِ اللّٰهِ الرَّحْمٰنِ الرَّحِیْمِ

رسول اللہ صلی اللہ علیہ وسلم کی نبوت کے شروع زمانہ کے حالات دیکھو آنحضرت لوگوں کو حق کی طرف بلا رہے ہیں، بت پرستی کی برائی بیان کر رہے، جزا و سزا کی طرف توجہ دلا رہے ہیں، مشرکین یہ دیکھ کر آپ کی آواز کو لپست کر دینا چاہتے ہیں، آپ کو ستاتے ہیں، ڈراتے ہیں، دھمکاتے ہیں، کوئی کہتا ہے کہ حکومت کے لالچی ہیں، کوئی کہتا ہے کہ جادو گر ہیں، کوئی کہتا ہے کہ دفعہ ذوالشہادہ میں جنون ہو گیا ہے، غرض جتنے منہ ہیں اتنے ہی باتیں ہیں، مگر مقصد سب کا یہی ہے کہ ان کی آواز کو ہمیشہ کے لئے روک دیا جائے، جب ڈرا کر، دھمکا کر، ستا کر عاجز ہو جاتے ہیں، تو حکومت کی لالچ دیتے ہیں، کہ تم ہمارے بتوں کو بڑا نہ کہو ہم تمہیں اپنا بادشاہ تسلیم کرنے کو تیار ہیں، تمہیں اپنا سردار بناؤ دیتی ہیں، غرض دنیاوی مال و دولت، عزت و حشمت، ملک و حکومت جو کچھ چاہو ہم تمام قوم مل کر تمہیں سب دینے کو تیار ہیں +

ایک انسان کے لئے، جو انسان کی جماعت میں رہتا ہے، اس کے ساتھ ہر طرح کے دنیاوی تعلقات وابستہ ہیں، کھاتا ہے پیتا ہے لوگوں سے ملتا جلتا ہے، غرض یہ کہ دنیا کی اسی آب و ہوا میں وہ بھی پرورش پاتا ہے، جس میں ساری دنیا پرورش پاتی ہے، یہ دو حالتیں، امتحان کے سب سے اونچی اور انتہائی حالتیں ہیں، ایک یہ کہ اسکو ممکن سے ممکن تکلیف اور ایذا

دی جائے دوسری یہ کہ علیہ سئل و رست۔ ملک و دولت غرض یہ کہ اس
زندگی کی اعلیٰ ترین کامیابی کی لالچ دی جائے اس حالت امتحان میں
ثابت قدم رہنا اور اپنے مقصد پر اپنی ہستی اور ساری دنیاوی کامیابی
کھو قربان کر دینا، جس طرح کہ رسول اللہ صلی اللہ علیہ وسلم نے کر کے دکھا
دیا، ایک بہت بڑا انسانی کارنامہ ہے، جسے صرف وہی لوگ کر سکتے ہیں جو قرآن
کے الفاظ میں **الو العزم** کے گئے ہیں۔

پیغمبر صلی اللہ علیہ وسلم کی نبوت کے شروع زمانہ میں جو سورتیں نازل ہوئی ہیں
زیادہ تر ان میں ان ہی امور کا تذکرہ تم کو ملے گا۔
(۱) پیغمبر کی تسلی اور تشفی، اسکی وصلہ افزائی، اس کی مدح و ثناء
و شمنوں کی ایدار ساینوں پر صبر کرنے، مخالفوں کی پروا نہ کرنے، دشمنوں کی
باتوں میں نہ آنے، اپنے مقصد ہدایت و ارشاد پر ثابت قدم رہنے کا حکم
(۲) حق کی مخالفت کرنے والوں، پیغمبر کی بات نہ ماننے والوں کو تہدید،
برے انجام سے ڈرانا، اعمال کی جزا و سزا، اس زندگی کے فنا ہونے اور
دوسری زندگی کے آنے کی طرف توجہ دلانا۔

(۳) زندگی کے اصل مقاصد یعنی خدا کے ساتھ اور خدا کی مخلوق کے ساتھ
عمدہ تعلقات پیدا کرنا۔

اس سورت میں بھی ان ہی امور کا تذکرہ ہے، شروع میں رسول اللہ
صلی اللہ علیہ وسلم کو تسلی و تشفی دی گئی ہے، پھر آپ کو مخالفین کی باتوں
سے الگ رہنے کا حکم دیا گیا ہے، ان کے برے انجام کی مثال ایک باغ والوں کی
قصے سے دی گئی ہے، اچھے اور برے کاموں کی جزا و سزا کے ضروری
ہونے کی بیاد توجہ دلائی گئی ہے، اور مدلل طریقہ سے اسے ثابت کیا گیا ہے،

پھر ان معنی الفین سے باضابطہ مدلل پیرایہ میں گفتگو کر کے ان کو دکھا دیا گیا ہے،
کہ ہر لوگ اس صحیح تعلیم کو قبول نہیں کرتے ہیں، اور بڑے انجام سے ڈر کر
اپنی اصلاح کے لئے آمادہ نہیں ہوتے، وہ سخت غلطی پر ہیں ..

(۱) ان ، وَالْقَلَمِ وَمَا يَسْطُرُونَ

قسم ہے قلم کی، اور اس کی جو وہ لوگ لکھتے ہیں،

(۲) مَا أَنْتَ بِمُجْنُونٍ

تو اپنے رب کے فضل سے کچھ دیوانہ نہیں

وہ قلم جس سے لوگ یہ قرآن لکھتے ہیں، اور خود وہ باتیں جو قلم سے لکھی جاتی
ہیں، یعنی قرآن کی وہ آیتیں جو یہ لوگ تم سے سن کر نقل کر لیتے ہیں، اس پر
صاف گواہ ہیں کہ بفضل خدا تم کچھ دیوانہ نہیں ہو، ان باتوں کے اندر جو
اخلاقی اور روحانی تعلیم ہے، وہ باواز بلند پکار رہی ہے کہ تم مجنوں
نہیں ہو، کیونکہ کوئی مجنوں، صحیح اور منصف گفتگو نہیں کر سکتا چہ جائیکہ انسانی
ترقی اور انسانی فطرت کو مکمل اور کامیاب بنانے کے ایسے کامیاب اصول
اور اعلیٰ قانون بتا سکے جو قرآن میں موجود ہیں، پھر جو لوگ اپنی عداوت
اور بغض کی وجہ سے تم پر جنون اور دیوانگی کا الزام لگاتے ہیں۔ ان کے
اس الزام کو جھوٹا ثابت کرنے کے لئے صرف تمہاری وہ تعلیم کافی ہے،
جو خدا کی وحی سے تم لوگوں کو بتاتے ہو بالخصوص جاہلیت کے تاریک
زمانہ میں جبکہ انسانیت دنیا کے انسان سے حرف غلط کی طرح مٹ
چکی تھی، ایک ایسی عمدہ تعلیم اس کے معنی کی انتہائی قوت عقلیہ
اور انتہائی کمال انسانیت پر شاہد ہے،

۱۵، وَإِنَّ لَكَ لَأَجْرًا غَيْرَ مَمْنُونٍ

اور بے شک تیرے لئے نہ ختم ہونے والا اجر ہو

اے پیغمبر! تم جو کام کر رہے ہو، انسانیت کی جس عظیم الشان خدمت کا تم نے بیڑا اٹھایا ہے، بنی نوع انسان کی اصلاح و ترقی کے لئے جس قدر، اور جس طرح تم نے اپنے ذاتی منافع، اپنی راحت اپنے عیش و آرام کو قربان کر دیا ہے، اور حقیقت یہ کار نامہ دنیا کا ایک عظیم الشان کار نامہ ہے، اور جو کام تم کر رہے ہو، بے شک یہ، دنیا کے سب سے بڑے انسان کا کام ہے، اس لئے اس بڑے کام کی جزا بھی تم کو ضرور اتنی ہی ملے گی، جو تمہارے اس کام کے شایاں ہو، دنیا کی اس سب سے بڑی ضرورت کا احساس جو تم نے کیا، اور اس کو پورا کرنے کے لئے جس طرح تم نے اپنی ساری زندگی، زندگی کی ہر حرکت اور سکون، اپنا دماغ، اپنی عقل، اپنی ہمت، اپنی کوشش، اپنے سارے قواعد و اصول اور اتہا یہ کہ اس کام کو پورا کرنے کے لئے جو تم نے اپنی جان تک اڑا دیا ہے ممکن نہیں کہ یہ ضائع ہو جائے یا اس کا اجر کسی طرح محدود ہو۔

۱۶، وَإِنَّكَ لَعَلَىٰ خَلْقٍ عَظِيمٍ

اور بے شک تو بڑے خلق پر ہے

بے شک تم، جو ان اعلیٰ اخلاق کی تعلیم دیتے ہو، انسان کو اس کی زندگی کے اعلیٰ مقاصد کی طرف توجہ دلاتے ہو انسان کی انسانیت کو مکمل کرنے کے بہترین قوانین بتاتے ہو، اس سے صاف ظاہر ہے کہ تم خود انسانیت کے اعلیٰ ترین کمال پر ہو، تمہارے اخلاق خود بھی

انہایت شریف و جلیل القدر ہیں، مخالفین جو کچھ تمہارے متعلق کہتے ہیں،
یا وہ جو تم پر جنون کا الزام لگانے ہیں، یہ سب ان کی حاسدانہ شرارتیں ہیں،
اور ابلیس مانند ایذا رسانیاں، تم اچھے ہو اور یقیناً بہترین راہ پر ہو، اور اس پر
خود یہ قرآن گواہ ہے جو تمہاری زندگی کے مقصد، تمہاری حرکت و سکون،
تمہارے دن رات کے مشغلہ، کا ایک کھلا اور واضح نظام الاوقات
پا پروگرام ہے +

(۵) فَسَتُبْصِرُ وَيُبْصِرُونَ (۶) بِآيَاتِكُمْ

تو عن قریب تو دیکھ لیکھا اور وہ بھی دیکھ لینگے، کہ تم میں سے
المفتون (۷) اِن رَّبِّكَ هُوَ اَعْلَمُ

کون دیوانہ ہے، بے شک تیرا رب خوب جانتا ہے

بِمَنْ ضَلَّ عَنْ سَبِيلِهِ وَهُوَ اَعْلَمُ بِالْمُهْتَدِينَ

کہ کون اسکے راستے سے گمراہ ہے، اور وہ ہدایت یافتوں کو بھی پہچانتا ہے

پیش کرین و کفار، یہ دشمنان دین، جو الزام لگائیں، تمہیں جو کچھ کہیں،
انہیں کہنے دو، اللہ کو اچھی طرح معلوم ہے کہ سیدھی راہ پر کون لوگ ہیں
اور گمراہ کون ہیں، یہ ممکن نہیں کہ سیدھی راہ پر چلنے والے اور گمراہ ہمیشہ
یوں ہی رہ جائیں اور ان کو ان کا نتیجہ نہ ملے، یہ نہیں ہو سکتا کہ خدا
دولوں کو ایک رنگ میں رکھے، اور سیدھے راستے پر چلنے والوں کو
ان کا اچھا ثمرہ اور گمراہ کو اس کا برا نتیجہ نہ دکھائے، جب خدا کو ان
دولوں کی حالتوں کا پورا علم ہے تو عن قریب ظاہر ہو کر رہیگا کہ تم میں
اور ان مخالفین میں سے کون ٹھیک کہتا تھا اور کون دیوانہ و مجنون تھا،
اور اسے پسند ہے تم بھی دیکھ لو گے اور یہ لوگ بھی دیکھ لینگے کہ تم دولوں

میں سے کس کو جنون کھٹا، کم اطمینان رکھو، وہ زمانہ نہایت قریب ہے
 جب اہل کوان کی مخالفت اور حق سے منہ موڑنے اور گمراہی پر اڑے رہنے
 کا پورا نتیجہ مل جاویگا اور وہ اپنی آنکھوں سے اپنی تباہی و بربادی
 اور تمہاری کامیابی اور تمہاری، حق کی آواز کو دنیا کے گوشہ گوشہ میں
 کامیابی کے ساتھ پھیلے ہوئے دیکھ لینگے، اس وقت انھیں اندازہ ہوگا
 کہ درحقیقت وہی دیوانے تھے اور جنون خود ان ہی کو تھا۔

(۱) فَلَا تُطِيعُ الْمَلِكِ بَيْنَ يَدَيْهِ (۴)

تو جھٹلانے والوں کی بات نہ مان
 وَتَأْذَانُكَ مَلْهُنٌ فَيُدْهِنُونَ

ان کی تمنا ہے کہ تو نرمی کرے تو وہ بھی نرمی کر کریں

اے پیغمبر! تم اپنے خیال میں سختگی کے ساتھ قائم رہو، یہ مخالفین
 چاہتے ہیں کہ کسی طرح تمہیں اپنی باتوں پر لے آئیں یہ لوگ جو تمہیں جھٹلاتے
 ہیں، کبھی تمہاری بات نہ مانینگے، وہ تم سے کہتے ہیں کہ ہمارے بتوں کو
 برا نہ کہو تو ہم تمہارے اللہ کو مان لینگے، یا یہ کہ تم ہمارے بتوں کی پرستش
 کرو تو ہم تمہارے اللہ کی پرستش کریں گے، اس قسم کی جو باتیں وہ تم سے
 کہتے ہیں اس سے ان کا مقصد یہ ہے کسی طرح تم کو تمہارے خیال سے
 ہٹا دیں، یا اصلی مقصد میں ڈھکیا کر دیں، وہ چاہتے ہیں کہ تم اپنی
 باتوں میں کچھ سست ہو جاؤ، جس زور کے ساتھ کلمہ حق کا اعلان کرتے ہو،
 جس آزادی کے ساتھ، لوگوں کو حق کی طرف دعوت دیتے ہو اس کو کمزور کر دو
 تو وہ بھی اپنی مخالفت کا زور، اپنی خیالات لے موافق کم کر دیں،
 تو اسے پیغمبر! ان کی ان باتوں کی طرف ذرا توجہ نہیں کرو جیسا انہماک

کے ساتھ اپنے کام میں لگے ہوئے ہو، لگے رہو، نہ ان کی مخالفت کی ذرہ برابر پروا کرو، اور نہ ان کی موافقت کی امید پر بھروسہ،

(۱۱) وَلَا تَطْعَمْ كُلَّ حَلَاةٍ مِّمَّنْ (۱۱)

اور نہ بات مانو کسی قسم پریم کھانے والے ذلیل کی،

هَمَارِ مَشَاغِرٍ بِمِجْدِرٍ (۱۲) مَنَاعٍ لِلْخَيْرِ

جو چغلیوں کی جھلی اور عصارہ کھانا پھرتا ہی، اچھے کاموں سے روکتا ہے،

مُعْتَدِلٍ تَلِيمٍ (۱۳) عُنْتَلٍ بَعْدَ ذَلِكَ زَلِيمٍ

ریزتی کرتا ہے، گنہگار ہے، گردن کش ہے، علاوہ ازیں بدنام ہے،

ایسے لوگوں کی بات کبھی نہ مانو، جو ذلیل ہیں، بات بات پر لمبی چوڑی قسم

کھانیکو تیار، خواہ مخواہ دوسروں کے عیب نکالتے پھرتے ہیں،

لوگوں کی چغلی کھانا منہ کا لوالہ ہے، کسی کو اچھا کام کرتے دیکھتے ہیں تو اسی

روکتے ہیں، ہر کام میں حد سے بجاوڑ کر جاتے ہیں، دن رات گناہوں

میں غرق، سرکش گھٹیوں میں پڑی ہوئی ہے، ساری مخلوق میں بدنام ہیں،

ایسے لوگ صورت تو انسان کی رکھتے ہیں، مگر انسانیت سے کوسوں دور ہیں،

یہی لوگ انسانی شیطان ہیں، جن کے اندر بھلائی کی بو بھی نہیں، ساری

بد اخلاقیوں ان کے اندر موجود ہیں، خود جھوٹے، بات بات پر قسم کھا کھا کر

اپنے آپ کو کینہ اور ذلیل بنا چکے ہیں، عملی حالت بھی ان کی بدتریا انسانیت

کے تو انہیں کو بالائے طاق رکھ کر بد اخلاقیوں میں مبتلا ہیں، اس ذلت

اور عملی حالت کے بدتر ہونے پر ہی بس نہیں، اس کے ساتھ ہی،

یہ مخلوق خدا کی ایذا رسانی، لوگوں کی چغلیوں کی عیب جھلی

کرتے ہیں جو ساری بد اخلاقیوں میں بدترین خصلتیں ہیں، اس سے بھی

بڑھ کر یہ کہ وہ ہر اچھے کام کے دشمن ہیں، خود نہیں کرتے تو دوسروں کو بھی اچھا کام کرنے نہیں دیتے، ایسے سرکشوں، اور ایسے کمینوں سے، بھلائی کی مسید یا اچھے مشورے کی توقع رکھنا ہی غلط ہے، اس لئے اسے پیغمبر تم اپنے ان مخالفین کی کسی بات کو نہ مانو، کیونکہ ان کی یہ حالت صاف بتا رہی ہے کہ وہ انسانیت کو طبقہ سے بالکل گرچکے ہیں،

(۱۴) اِنْ كَانَ ذَا عَمَالٍ وَبَنِينَ

اس لئے کہ وہ مالدار اور صاحب اولاد ہے

(۱۵) اِذَا تَنَالَىٰ عَلَيْهِ اٰيَاتُنَا

جب ہماری آیتیں اُس پر پڑھی جاتی ہیں

قَالَ اَسَاطِيرُ الْاُولٰٓئِنَ

تو کہتا ہے کہ انگوں کی کہانیاں ہیں،

چونکہ خدا نے انہیں مال اور اولاد دی ہے، دنیاوی مال و منال، عیش و راحت کے پورے سامان انہیں میسر ہیں، اسی کے بدلے میں یہ خدا کو بھول بیٹھے ہیں، اپنی انسانیت کے فرائض کو پس پشت، ڈالے ہوئے اسی دنیاوی عزت و دولت کے بھروسے پر یہ اس قدر مغرور ہیں، اور اسی فانی جائد اور پر یہ اس قدر نازاں ہیں، کہ اپنے انجام کو فراموش کئے بیٹھے ہیں، اپنے کاموں کی جزا و سزا سے غافل ہو گئے ہیں، اپنے اعمال کی ذمہ داری کا احساس انہیں نہیں ہے، اور اپنے آپ کو یہاں تک آزاد اور خدا کی پکڑ سے باہر سمجھے بیٹھے ہیں، کہ ساری بد اخلاقیوں میں مبتلا ہیں،،،، مخلوق کی ایزد سانی میں منہمک ہیں، اور جو جو کام انہیں نہ کرنا چاہئے تھا، سب کچھ کر رہے ہیں۔ اور جو جو انہیں کرنا تھا، سب چھوڑے ہوئے ہیں،

ان کو تو لازم تھا کہ خود اپنی حالت سے متنبہ ہوتے، خود اپنی غلطی محسوس کرتے اور خود اپنی اصلاح کی طرف متوجہ ہوتے، مگر غضب کی انتہا ہے، کہ خود تو متنبہ کیا ہونگے، خدا کی طرف سے ایک خیر خواہ ناصح، ایک ہدایت دہندہ مصلح، ایک سچی طرف بلائے والا، ایک بشیر و نذیران کی پاس آتا ہے، وہ نرمی کے پیرا پیرا ہیں، یہ مٹھی گفتگو میں خوشامد کر کے انھیں سمجھاتا ہے، دلیل دے دے کر انھیں ان کی غلطیاں بتاتا ہے، برے انجام کا خوف دلا کر انھیں اچھے اخلاق، اچھے اعمال، اور عمدہ اور پاکیزہ خیالات کی طرف بلاتا ہے، خدا کے وہ کلمات انھیں سناتا ہے جن میں انسانیت کے فرائض، انسانی زندگی کو کامیاب بنانے کے قوانین، انسان کو خدا تک پہنچا دینے کا سیدھا راستہ، اس عمدہ نظم، اور اس معجز طرز بیان کے ساتھ بتائے گئے ہیں جو انسان کی ممکن قوت سے باہر، اور جو دنیا کے فصیح و بلیغ ترین خطیب و شاعر کی قدرت سے بالاتر ہیں تو یہ کوشش اور شیطان صفت انسان کہتے ہیں کہ وہ تو پورا نے لوگوں کی کہانیاں ہیں، یہ تو قدیم زمانے کے افسانے ہیں،

(۱۶) سَنَبِمَا قَلَىٰ أَنفُسِنَا أَن آتَانَا

ہم عنقریب اس کی ناک پر داغ دینگے، ہم نے تو

بَلَوْنَاهُمْ كَمَا بَلَوْنَا أَصْحَابَ الْجَنَّةِ

ان کو آزما رہے ہیں جیسا ہم نے باغ والوں کو آزما یا

عنقریب یہ لوگ ذلیل و رسوا ہو کر اپنے برے انجام کو پہنچینگے، ان کی پیشانی پر کلنگ کا ٹیپا لگ کر رہینگا، اور ان کی یہ بد اعمالیاں رنگ لاکر رہیں گی، اگر یہ مال و دولت میں ہیں، مگر انھیں دنیاوی راحت و سامان

مہربان ہیں، اگر انھیں عزت اور فارغ البالی بیسر ہے، تو اس کے بھروسے
 پر نہ رہیں، اس پر مغرور نہ ہوں، یہ نہ سمجھیں کہ ان بڑے اعمال کی سزا
 مل گئی، ہرگز نہیں، یہ ان کے امتحان کا وقت ہے، ہم دراصل ان کو
 ان نعمتوں سے آزما رہے ہیں، کہ وہ ان نعمتوں کی وجہ سے ہمیں
 خدا کو، زیادہ یاد کرتے ہیں، ہماری زیادہ اطاعت کرتے ہیں، یا ان
 نعمتوں پر مغرور ہو کر ہمیں بھول جاتے ہیں، اگر وہ اس امتحان میں
 کامیاب نکلے تو ان کے لئے دنیاوی راحت کے ساتھ آخرت میں بھی
 راحت و عیش ہے، اور اگر کامیاب ہوئے تو ان کی آخرت تو ہر باد
 ہو ہی گئی، یہ سارے دنیاوی ساز و سامان بھی چھین جائیگے جس
 طرح ہم نے ایک باغ والوں کو آزما یا تھا:

إِذَا قَسَمُوا الْبَصْرَ مِنْهَا مُضْبِحِينَ

جب انہوں نے قسم کھائی کہ ضرور صبح ہوتے اسکو کاٹ لینے گا،
 (۱۸) وَلَا يَسْتَنْوِنَ (۱۹) فَطَافَ عَلَيْهِمَا

اور انہوں نے استننا نہ کیا تو تیرے رب کی طرف سے
 طَائِفٌ مِّن رَّبِّكَ وَهُمْ نَائِمُونَ (۲۰)

ایک انیوالا اس پر آہو نچا مالانکہ وہ سوئے ہوئے تھے
 فَأَضْبَحَتْ كَالصَّرِيمِ (۲۱) فَتَنَادَا

تو وہ باغ صبح کے وقت ایسا گھبرا گیا ہوا، پھر صبح ہوتی
 مُضْبِحِينَ (۲۲) أَنْ اَعْلُوْا عَلٰی

سبھوں کے ایک دوسرے کو بکارا کہ تم کو کاٹنا ہے تو سویرے
 حَرِّثْنَا مِنْكُمْ صَارِمِينَ (۲۳)

اپنی کھیتی پر چلو

فَالظَّلْمُ وَأَوْهَمُ يَتَخَفَتُونَ (۲۳) اَنْ

پھر سب چپکے باتیں کرتے چلے ، کہ
لَا يَدُخُلْنَهَا الْيَوْمَ عَلَيْكُمْ مَسْكِينٌ

آج کوئی محتاج ہرگز تمہارے پاس وہاں نہ آئے پائے ،

(۲۴) وَغَدَاً عَلَىٰ حَرْدٍ قَادِرِينَ (۲۴)

اور نخل کی نیت پر صبح کی بوقت اپنے آپ کو تو اٹلا سمجھتے ہو چلنے
فَلَمَّارًا وَّهَاقًا لَّوَا اِنَّا لَصَالُونَ (۲۴) بَلْ

جب انہوں نے باغ کو دیکھا تو بولے کہ ہم راہ بھول گئے ، نہیں
مَنْ مَحْرُومُونَ (۲۴) قَالَ اَوْسَطُهُمْ

بلکہ ہم محروم ہو گئے ، اس سب میں جہتہ شخص تھا بولا کہ کیا
الْمَاقِلُ لَكُمْ لَوْ لَا تَسْبِيحُونَ (۲۴) قَالُوا

میں تم سے نہیں کہتا تھا کہ تم کیوں نہیں تسبیح کرتے ، بس سب
سُبْحَانَ رَبِّنَا اِنَّا كَانَّا ظَالِمِينَ (۲۴) فَاَقْبَلَ

کہنے لگے کہ ہم اپنی بے تسبیحی کرتے ہیں ، بیشک ہم ظالم تھے ، پھر ایک
بَعْضُهُمْ عَلَىٰ بَعْضٍ يَتَلَاوَمُونَ (۲۴) قَالُوا

دوسرے کو آپس میں ملاست کرنے لگا ، بولے کہ اے افسوس
يَوْمَ لَنُنَا اِنَّا كَانَّا ظَالِمِينَ (۲۴) فَحَسْبِيَ رَبِّي اِنِّي

بیشک ہم زیادتی پر تھے بہت ممکن ہے کہ ہمارا رب اس کی بدلہ
يَجِدُ لَنَا خَيْرًا مِّنْهَا اِنَّا اِلَىٰ رَبِّنَا رَاغِبُونَ

میں اس سے بہتر نہیں دے ہم تو اپنے رب کی طرف رجوع کرتے ہیں
ان باغ والوں کا قصہ یہ ہے کہ چند اشخاص ایک باغ کے مالک تھے

، جب باغ کا پھل تیار ہونے کو آیا، تو ایک دن سب نے
 مشورہ کیا کہ کل صبح پھل کاٹ لینگے، اور اس طرح پختگی کے ساتھ
 بیان کیا کہ گویا آئندہ کے سارے حالات و واقعات ان ہی کے قبضے میں
 ہیں انہوں نے قسم کھائی کہ کل صبح ضرور پھل کاٹ ڈالینگے، اور یہ نہ سمجھے
 کہ آئندہ کی باتیں صرف خدا ہی کے اختیار میں ہیں، ان کے اختیار میں نہیں،
 ان لوگوں نے اپنی قوت اور اپنے ارادے پر اس قدر بھروسہ کیا کہ
 یہ خیال ظاہر کرتے وقت خدا کا تذکرہ تک نہ کیا، حالانکہ ہر انسان کو لازم
 کہ جب آئندہ کسی کام کرنے کا ارادہ ظاہر کرے تو یہ ضرور کہہ دے کہ اگر
 خدا نے چاہا تو یوں کریں گے، صبح ہوتے ہی ایک دوسرے کو بلانے گئے کہ
 رات کے ارادہ میں پختہ ہو تو چلو، باغ کا پھل کاٹ لائیں، سب چل کھڑے
 ہوئے، کھیت کاٹنے کے وقت عام طور پر یہ دستور ہے کہ غریب اور
 محتاج لوگ ایسے وقت میں آجاتے ہیں اور کھیت والے انہیں اپنی کوشش
 کے بار آور ہونے اور غلہ گھر لے جانے کی خوشی میں ان مسکینوں کو بھی کچھ
 دیدیتے ہیں، ان باغ والوں کے بخل اور سرکشی کی یہ حد تھی کہ جب سب مل کر
 باغ کی طرف چلے تو آہستہ آہستہ یہ مشورہ کرنے لگے کہ خبردار رہنا
 آج کوئی مسکین اور محتاج باغ تک نہ آنے پاوے، ورنہ ان کو کچھ نہ کچھ
 دینا ہوگا، بہر حال انسان کے دو اعلیٰ فرائض یعنی خدا سے صحیح تعلق پیدا کرنا
 اور خدا کی مخلوق کے ساتھ رحم و مہربانی کا برتاؤ کرنا، یہ باغ والے ان
 دونوں فرائض کو پس پشت ڈالے ہوئے تھے یہ لوگ تو اپنا یہ کچھ
 خیال پکار رہے تھے، وہاں معاملہ ہی دگرگوں ہو چکا تھا ان کی بداخلاقیوں
 کے پاداش میں، خدا کے حکم سے آندھی اس زور کی آئی کہ رات ہی رات

میں سارا باغ اور اسکے تمام درخت اور میوے تباہ اور برباد، اور
 مستیاناس ہو گئے، ایسا معلوم ہونے لگا کہ سارے درخت اور کھیت وغیرہ کاٹ
 لئے جا چکے، جب یہ لوگ قریب پہنچے تو، اس جگہ کو پہچان نہ سکے اور کہنے
 لگے کہ ہملوگ اتنے بھول گئے، یہ تو دوسری جگہ ہے، پھر جب کچھ غور کر کے
 دیکھا تو سمجھ گئے کہ اوہو، یہ تو ہمارا ہی تباہ برباد شدہ باغ ہے!! افسوس
 ہملوگ بالکل بد قسمت رہ گئے! اساری کھیتی اور میوے وغیرہ یوں تباہ اور
 برباد ہو گئے! اجب کیا تنگ بٹوں نے تو خدا یاد آیا۔ ان میں ایک صاحب جن
 میں اوروں کی بہ نسبت کچھ صلاحیت تھی، کہنے لگے کہ دیکھو میں تم لوگوں
 سے کہتا رہتا تھا کہ خدا کی تسبیح و تقدیس کیوں نہیں کرتے، خدا کو یاد کیوں
 نہیں کرتے، یہ ساری تباہی اور بربادی اسی لئے آئی کہ ہم لوگ خدا کو بالکل
 بھولے بیٹھے تھے، اور اس کی تسبیح و تقدیس کو چھوڑے ہوئے تھے،
 یہ سن کر سب کو ندامت ہوئی، اور سب مل کر کہنے لگے کہ "اے ہمارے
 پروردگار! ہم تیری تسبیح اور تقدیس کرتے ہیں، بیشک ہم لوگوں نے ظلم کیا،
 ہم نے غلطی کی، ہم اپنے زندگی کے فرائض سے غافل رہے، اور ہم
 تیری قدرت اور اپنے انجام کو بھول گئے، پھر ایک دوسرے کو سمجھاؤ
 لگے اور اپنی اپنی غلطیوں کا احساس کرتے ہوئے آپس میں ایک دوسرے
 کو ملامت کرنے لگے، کہ ہاے افسوس، ہم لوگ بڑی زیادتی میں مبتلا
 تھے، ہم بد اخلاقیوں میں حصہ لگے تھے، ہم نے اپنی انسانیت کو بالائے
 طاق رکھ دیا تھا، خیر اب ہم اپنی اپنی غلطیوں اور گناہوں سے توبہ
 کرتے ہیں، اور اپنے پروردگار کی طرف رجوع کرتے ہیں، وہ ہم کو
 اس سے زیادہ اور اس سے بہتر دیکھا۔

۳۳ کَذٰلِكَ الْعَذَابُ اَبَدًا وَلِ الْعَذَابِ

اسی طرح عذاب ہوتا ہے، اور بیشک

الْآخِرَةُ الْاَكْبَرُ لَوْ كَانُوا يَعْلَمُونَ

آخرت کا عذاب بہت بڑا ہے، کاش یہ جانیں،

خدا کی طرف سے اسی طرح عذاب آتا ہے، اسکی کوئی عمر معین یا محدود صورت نہیں جب کوئی قوم، کوئی جماعت، اپنے فرائض سے غافل ہو جاتی ہے، اپنے اعمال کی ذمہ داری کا احساس اس سے جاتا رہتا ہے، بد اخلاقیوں کی برائی اس کے سمجھ میں نہیں آتی، اور رفتہ رفتہ انسانیت کا جوہر فنا ہوتی ہوتے جب وہ بالکل حیوان صفت اور زندہ خصلت ہو جاتی ہے تو پھر ایسی حالت میں، اس کی ان بد اعمالیوں کا انجام دنیاوی عذاب و مصیبت، ذلت و افلاس، مال و اولاد کی تباہی، اور دنیاوی اسباب معیشت کی بربادی کی صورت میں اسے آگھیرتا ہے یہ تو صرف عذاب اور وہ سزا ہے جو اس زندگی میں ملتا ہے، آئندہ آخرت کا عذاب اس سے کم میں زیادہ اور سخت اور بڑا ہے، اسے کاش! لوگ کچھ غور کریں، کچھ سوچیں، کچھ اپنی عقل سے کام لیں کہ، جب اچھے کام اور برے کام میں اچھے اور برے ہونے کا فرق ہے، تو کیونکر ممکن ہے کہ اچھے کام کرنے والے کو اچھا نتیجہ، اور برے کام کرنے والوں کو برا نتیجہ نہ ملے گا۔ یہ ظاہر حقیقت ہے، اور ایک موٹی بات ہے، مگر فسوس کہ بہت لوگ ہیں جو اس کھلی حقیقت کو بھی نہیں سمجھتے، اسکے پیغمبر! جس طرح ہم نے ان باغ والوں کو کس قدر نعمتیں دیں اور انھیں امتحان میں ڈالا، جس میں وہ ناکامیاب ثابت ہو کر اپنا بُرا

انجام پا کر متنبہ ہوئے، اور آخر ان کو اپنی غلطیوں کا احساس ہوا
 ٹھیک اسی طرح، تمہارے مخالفین بھی جو دنیاوی مال و دولت
 اور اس فانی زندگی کے، فانی اسباب معیشت پر نازاں، اور غرور
 ہو کر ہیں (خدا کو بھول بیٹھے ہیں، اور تم جو میرا پیغام انھیں سناتے ہو،
 میری طرف انہیں بلا تے ہو، تو انھیں سنا تے ہیں، تمہاری آواز حق کو
 روکنے کی کوششیں کرتے ہیں، انھیں بھی ہم دنیا میں یہ نعمتیں
 دے کر اڑ مار رہے ہیں، اور ان کا امتحان سے رہے ہیں، کہ لوگ دیکھ
 لیں کہ آیا یہ لوگ جو ان نعمتوں کے بھروسہ پر ہیں چھوڑ بیٹھے ہیں، ہم
 نصیحتوں سے متاثر اور میرا پیغام حق سن کر بھی متنبہ ہوتے ہیں اور
 اپنی اصلاح کی توجہ کرتے ہیں، یا بالکل ہی حد سے گذر چکے ہیں،
 اور اپنی انسانیت کو بھی کھو بیٹھے ہیں، اور بغیر آسمانی عذاب اور سخت
 سزا کے متنبہ نہیں ہونگے، اگر ایسا ہے تو انہیں ہوشیار رہنا چاہئے،

(۱۳۷) اِنَّ الْمُنٰفِقِيْنَ عِنْدَ رَبِّهِمْ جَبْتٌ

بے شک پرہیزگاروں کے لئے ان کے رب کے

النَّعِيْمِ

یہاں نعمتوں کی جنتیں ہیں

البتہ جو لوگ اپنے فرائض سمجھتے ہیں اور پورے کرتے ہیں، انسانیت
 کے قانون کی پابندی کرتے ہیں، بد اعمالیوں کی سزا اور خدا کے عذاب سے
 ڈرتے ہیں، ان کے لئے خدا کے یہاں جنتیں رہاں ہیں، جن میں ہر طرح
 کی نعمتیں ان کے لئے مہیا ہیں، انسانی زندگی کی راحت اور آرام کی
 سارے سامان وہاں ایسے لوگوں کے لئے موجود ہیں، اور ان کے

اچھے اعمال کی نہایت اچھی جزا انھیں ملنے والی ہے

جزا اور سزا پر خدا کے عدل کی شہادت

(۳۵) أَفَتَجْعَلُ الْمُسْلِمِينَ كَالْمُجْرِمِينَ

تو کیا ہم مسلمانوں کو مجرموں کے طرح کر دیں گے

(۳۶) مَا لَكُمْ لِيَفْتَنَنَّ كَيْفُونَ

تم کو کیا ہو گیا ہے، کیسا حکم لگاتے ہو،

اے بڑے اعمال میں منہمک ہونے والو! اور اے اپنے فرائض کو پس

پشت ڈال دینے والو! کیا تم اس خیال میں مسست ہو کہ مرنے کے بعد

اچھے اور بُرے سب یکساں ہو جائیں گے؟ سب کا انجام ایک ہی سا ہو گا؟

نیکی اور بدی دونوں کی ایک ہی انتہا ہو جائیگی؟ ہرگز نہیں، تمہاری

عقل کیا ہو گئی ہے؟ تمہیں ہو کیا گیا ہے؟ یہ تم کس طرح کی باتیں کرتے

ہو؟ کچھ ہوش و حواس کی باتیں کرو، کچھ اپنی سمجھ سے کام لو، جب

اچھے کام اچھے ہیں اور بُرے کام بُرے ہیں جب نیکی اور بدی دو

الگ الگ حقیقتیں ہیں، جب خود اس دنیا میں، شب و روز تمہاری آنکھوں

کے سامنے، اچھے کام کرنے والوں کو، قانون کی پابندی کرنے والوں کو،

اچھی جزا دی جاتی ہے، انعام دیا جاتا ہے، اُن کی عزت کی جاتی ہے،

اور بُرے کام کرنے والوں کو، قانون شکن لوگوں کو ذلیل سمجھا جاتا ہے،

سزائیں دی جاتی ہیں، تو وہ خدا کے قادر و توانا، وہ دنیا اور آخرت

کا شہنشاہ جس کی حکومت ہر طرح کی انسانی نفسوں اور غلطیوں سے

بالا تر ہے، جسکی سلطنت محض عدل و انصاف پر مبنی ہے، جسکی عدالت میں

عربی اور عجمی تمدن اور وحشی، ترقی یافتہ اور متنزل، عالم و جاہل سب
 یکساں ہیں، جس کی جبروت کے دربار میں نہ کسی رنگ کا امتیاز عہت
 تفوق ہے، اور نہ کسی خاص قوم یا خاص ملک کی خصوصیت قابل تزیح
 کیونکہ ممکن ہے کہ اس کا عدل، اور اس کا انصاف، اور پھر اس کی
 رحمت، اچھے کام کرنے والوں اور بُرے کام کرنے والوں دونوں کا
 انجام یکساں ہونے دے، اور اچھائی اور بُرائی دونوں کی ایک انتہا کر دی
 ظالم ظلم و سرکشی کی زندگی بسر کر کے مر جائے اور اُسے سزا نہ ملے،
 یا مظلوم، اینکی اور بیکیسی کی زندگی گزار کر فنا ہو جائے اور اسے اس کا
 انعام نہ ملے۔ یا پھر اس کی پُر حکمت قدرت کے قوانین کس طرح پر گوارا
 کر سکتے ہیں کہ ام اور نیم دونوں ایک ہی طرح کے اور ایک ہی ذائقہ کے
 پھل لائیں؟

(۳۸) اَمْ لَكُمْ كِتَابٌ فِيهِ تَدْرُسُونَ (۳۸) اِنَّ

کیا تمہارے پاس کوئی کتاب ہے جس میں تم یہ پڑھتے ہو، کہ تمہارے

لَكُمْ فِيهَا مَا تُخَيَّرُونَ؟ (۳۹) اَمْ لَكُمْ

لئے اس میں وہی ہوگا جو تم پسند کرو گے، یا قیامت تک کے

اِيْمَانٌ عَلَيْنَا بِالْغَاةِ اِلَى يَوْمِ الْقِيَامَةِ

لئے ہم پر تمہاری قسمیں ہیں کہ جو تم فیصلہ کرو گے وہی

اِنَّ لَكُمْ مَا تَحْكُمُونَ (۴۰) سَلِّمُوْهُمْ

تمہارے لئے ہوگا، تو ان سے پوچھ

اِيْمَانٌ عَلَيْنَا بِالْغَاةِ اِلَى يَوْمِ الْقِيَامَةِ (۴۱) اَمْ لَكُمْ

کہ ان میں سے کون اس کا صفا من ہے، یا ان کے

شَرُّكَ أَشْرَءُ فَلْيَاثُورِ ابْشُرْ كَلْبِيهِمْ

شر کا وہی، تو اگر وہ سچے ہیں

إِنْ سَكَوْا صِدْقِيْنَ

تو اپنے شر کار کو لائیں

آخر تم لوگ جو اپنے انجام کی طرف سے اس طرح بے پروا، اور بڑے کاموں کی سزا سے اس قدر بے خوف ہو، اس کی کیا وجہ ہے؟ کوئی بے سمجھ اور جاہل سے جاہل انسان بھی یہ نہیں کہہ سکتا کہ اچھا اور بڑے کام کا اچھا اور برا نتیجہ نہیں ہوتا، یا اچھے اور بڑے کام، اچھا اور برکتیں ہیں، جب یہ بات اس قدر واضح ہے تو پھر تم لوگوں کی یہ بے پروائی، یہ غرور و تکبر، یہ تمرد اور سرکشی، کس بنا پر ہے؟ تم جزا سزا سے کس چیز کے بھروسے پر بے خوف ہو؟ کس چیز نے تمہیں اپنے انجام کی طرف سے مطمئن کر دیا ہے، کیا تمہارے پاس خدا کی کوئی ایسی کتاب ہے جس میں یہ لکھا ہوا ہے کہ تمہاری جزا و سزا کا معاملہ تمہارے پسند کے موافق طے ہو گا، اور اس زندگی کے اعمال و افعال کا نتیجہ تمہارے اختیار کے مطابق تمہیں ملیگا؟ یا یہ کہ ہم نے خدا سے تم سے اس بات کا معاہدہ کیا ہے کہ تمہارا انجام تمہارے ہی فیصلہ کے مطابق طے پائے گا، اور تمہارے کاموں کا بدلہ تمہارے ہی حکم کے مطابق تمہیں ملیگا؟ تو کیا ہمارے تمہارے درمیان اس قسم کا عہد نامہ قیامت تک کے لئے مرتب ہوا ہے؟ اسے پر خمیہ برائے ان سے پوچھو، کہ تم لوگوں میں سے کون کون حضرات اس خیالِ خام میں مبتلا ہیں، کون اس بات کی ضمانت لیتا ہے، اور کون کون لوگ اس باطل اور یہودہ گمان میں پڑ کر خواب غفلت کے مزے لے رہے ہیں،

یاد رہے کہ ان کے والست میں خدا کی خدائی میں کچھ اور حصہ دار ہیں، جسکی بدو
یا سفارش کے بھروسے پر وہ اس طرح کھل کھیلے ہیں؟ اگر واقعی انکا
ایسا خیال ہے اور اس..... خیال کے اندر وہ سچے ہیں تو ان سے کہو کہ
ذرا خدا کی خدائی کے ان حصہ داروں کو بلا کر لے تو آؤ، وہ ہیں کہ حضرت ذرا الکی
مقدس صورتیں تو دیکھی جائیں، ان یہودہ، اور شریر لوگوں کو چاہئے کہ
اب بھی متنبہ ہوں، اور اپنے ان لغو اور سراسر مہمل اور ناپاک خیالات
کو خیر باد کہہ کر انسانیت کی راہ ڈھونڈ لیں، ورنہ اپنے بُرے انجام
کے منتظر رہیں

(۲۲) یَوْمَ يَكْشَفُ عَنْ سَاقٍ وَيُدْعُوْنَ

جس دن پٹلی کھول دی جائیگی اور انھیں سجدہ

إِلَى السُّجُودِ فَلَا يَسْتَطِيعُونَ (۲۳)

کے لئے بلایا جائے گا، تو یہ نہیں کر سکیں گے

خَاشِعَةً أَبْصَارُهُمْ تَرْهُقُهُمْ

انکی نظریں جھکی ہوئی، اور ذلت انکو گھیرے

ذِلَّةٌ وَقَدْ كَانُوا يُدْعَوْنَ إِلَى

ہوگی، حالانکہ جب وہ تندرست تھے اسی وقت

السُّجُودِ وَهُمْ سَالِمُونَ

انکو سب سے کیلئے بلایا جاتا تھا

آج انھیں، اچھے خیال کی طرف بلایا جاتا ہے تو یہ نہیں مانتے، انھیں اخلاق
حسنہ کی دعوت دی جاتی ہے تو انکار کرتے ہیں، نماز پڑھنے، زکوٰۃ دینے
کا حکم دیا جاتا ہے تو اس کا اٹکایہ کہ نماز پڑھنے والوں کو ایذا میں دیتے ہیں،

لو توجزا اور سزا کا عظیم الشان دن آئیگا، اس وقت یہ اپنی اس قانون
 انسانیت سے گری ہوئی زندگی پر افسوس کرینگے، وہاں حکم ملیگا کہ خدا کو
 سجدہ کرو، تو یہ لوگ جنہیں دنیا میں خدا کو سجدہ کرنے سے انکار ہے
 بہت کوشش کرینگے مگر سجدہ نہ کر سکیں گے، اس وقت ان کی آنکھوں
 سے خوف و ہراس ٹپکے گا، چہرے پر ذلت چھائی ہوگی، یہی لوگ تھے
 جنہیں دنیا میں سجدہ کا حکم دیا گیا تھا مگر اپنی سرکشی اور شیطنت کی وجہ
 سے انہوں نے سجدہ نہیں کیا، حالانکہ اس وقت یہ تندرست اور ہٹے
 کٹے تھے، کسی طرح کا کوئی عذر نہ تھا۔ اب جب وہ دیکھیں گے کہ ہم سجدہ نہیں
 کر سکتے، تو انہیں حسرت ہوگی۔ ندامت ہوگی۔ افسوس اور رنج ہوگا
 کہ اپنی زندگی بیکار ضائع کر دی، مازندگی کے قیمتی دن عبث اور یہودہ
 اور لغو باتوں اور غلط کاریوں میں ختم ہو گئے، اسے کاش اہم سمجھتے، اور
 کچھ کام کرتے مگر یاد رہے کہ اس وقت کی حسرت، اس وقت کا افسوس
 اور رنج اور ندامت اور خجالت، محض بے سود، بے فائدہ اور بے نتیجہ
 ہوگی،

(۴۴) فَذَرْنِي وَمَنْ يَكْذِبْ بِهَذَا

جو شخص اس بات کو جھٹلاتا ہے اس کو اور مجھ کو چھوڑ
 اَلْحَدِيثُ طَسَنُتَدْرِجُهُمْ

دے، اعتریب ہم ان کو ایسے طریقہ سوڈھیل

مَنْ حَيْثُ لَا يَعْلَمُونَ (۴۵) وَأَمَلِي

دینگے کہ وہ جانتے بھی نہیں، اور میں انہیں مہلت دوں گا

لَهُمْ مَنَّا كَيْدِي مَتَدِيرِي

کیونکہ میری تدبیر مضبوط ہوتی ہے

اے پیغمبر! جو لوگ اس بات کو جھٹلاتے ہیں، جو لوگ قرآن کی اس
 اعلیٰ تعلیم کو نہیں مانتے ہیں، تم چھوڑ دو ہم ان سے جسکت لینگے، ہم
 انھیں ان کی اس کشتی کی کشتی کا اس طرح انتظام کریں گے کہ انہیں اس کا
 وہم و خیال بھی نہ ہوگا، اور ان کی بد اعمالیوں کی سزا اس طرح ان کے
 قریب آتی جائیگی کہ وہ اپنی غفلت ہی میں پڑے رہ جائیں گے، اور چونکہ
 ہماری تدبیر نہایت مضبوط، نہایت صحیح اور نہایت پر حکمت ہوتی ہے
 اس لئے ہم اس تدبیر کے ساتھ انھیں مہلت دے رہے ہیں کہ وہ
 کسی طرح ہوشیار اور متنبہ ہو جائیں، اور اپنی اصلاح شروع کر دیں ورنہ
 انھیں یاد رہے کہ ان کی بد اعمالیوں کی سزا اس طرح اچانک غفلت
 میں انھیں آگھیر گئی کہ وہ دیکھتے کے دیکھتے رہ جائیں گے،

(۴۶) اَمْ تَسْأَلُهُمْ اجْرًا فَمَا مِنْ مَّغْرَمٍ

کیا تو کسی اجرت طلب کرتا ہے جو وہ ان کے بوجھ میں دے
 مَثَقُلُونَ (۴۷) اَمْ عِنْدَهُمُ الْغَيْبُ فَهُمْ يَكْتُمُونَ

چلتے ہیں، یا کیا ان کے پاس غیب کی باتیں ہیں جو وہ لکھا کرتے ہیں

آخر اس اعلیٰ تعلیم سے انھیں کیوں انکار ہے؟ یہ کیوں خدا کے احکام نہیں
 مانتے؟ قرآن کی بنائی ہوئی راہ پر یہ کیوں نہیں چلتے؟ اے پیغمبر!
 کیا تم اس تعلیم کے بدلے میں ان لوگوں سے کوئی اجرت اور مزدوری
 مانگتے ہو جس کی بوجھ سے یہ دبے جا رہے ہیں؟ یا یہ کہ ان کے پاس
 غیب کی باتیں ہیں جنہیں یہ لکھا کرتے ہیں، اور جس کے اندر انھیں اپنی
 نجات کا حال معلوم ہو گیا ہے، اور اپنے اچھے نتیجے کا انھیں علم ہو گیا ہے
 اور اس لئے وہ اس تعلیم کو ماننے کی ضرورت نہیں سمجھتے؟ واقعہ یہ ہے

کہ ان دو باتوں میں سے کوئی بات نہیں، نہ تو پیغمبر ان سے اجرت طلب کرتا ہے، اور نہ انھیں غیب کی بات معلوم ہے، کوئی عذر ان کے پاس نہیں۔ اور کوئی وجہ یہ اس تعلیم کو نہ ماننے کی پیش نہیں کر سکتے یہ محض ان کی سرکشی اور تمرو ہے،

(۳۸) فَاصْبِرْ لِحُكْمِ رَبِّكَ وَلَا تَكُنْ كَصَلِيبِ

تو اپنے رب کے حکم کیلئے صبر کر اور پھیلی دیوے (یونس) کی
مکویتِ ماذناتی و هو مکتوم

کی طرح نہ بن، جبکہ اس نے اپنے رب کو پکارا حالانکہ وہ گھڑا تھا
(۳۹) وَلَا تَذَكَّرْكَ نِعْمَةً مِّن رَّبِّهِ

اگر اسکے رب کی نعمت اسے نہ پہنچتی تو وہ نہایت
لَنَبِّدَ بِالْعَرَاءِ وَهُوَ مَذْمُومٌ (۵۰)

برمی حالت میں میدان پر پھینک دیا جاتا
فَلَجَّتْ بَابُ رَبِّهِ فَجَعَلَهُ مِنَ الصَّالِحِينَ

تو اسکے رب نے اسے برگزیدہ کیا اور اسے نیکوں میں سے بنا دیا

تو اسے پیغمبر! تم ان باتوں سے بد دل نہ ہو، تمہارا جو فرض ہے اسے پورا کرتے رہو اور خدا کے منتظر بیٹھے رہو، خدا ان مخالفین کے متعلق ضرور

کوئی عمدہ انتظام کریگا یونس علیہ السلام کی طرح جلدی نہ کرو، کہ جب

ان کی قوم انھیں نہ مانا اور انکی تعلیم و ہدایت کو تسلیم نہ کیا، تو انھوں نے

خدا سے ان کے لئے بددعا کی، اور ان سے کہا کہ تین دن کے اندر تم لوگوں پر

خدا کا عذاب آئیگا، یہ کہہ کر وہاں سے چلے گئے، ان لوگوں نے ان کے

چلنے کے بعد عذاب خداوندی سے ڈر کر اپنی غلطی تسلیم کی اور ساری

قوم ملکہ ایک جگہ جمع ہوئی اور خدا کے آگے عاجزی اور زاری سے دعائیں
 کیں، اور ایمان لے آئے خدا نے عذاب انہیں محفوظ رکھا، یہ خبر یونس
 کو ہوئی کہ وہ لوگ ابھی تک صحیح و سالم ہیں خدا کا عذاب ان پر نہیں آیا۔
 تو یہ سن کر وہ بہت متفکر ہوئے کہ میں نے خدا سے بددعا کی تھی کہ تین دن
 کے اندر انہیں ہلاک کر دیا جائے، کیا وجہ ہوئی کہ میری عرض بارگاہ الہی
 میں مقبول نہ ہوئی، پھر یہ سوچ کر کہ اب ان لوگوں کے پاس جانے میں فلت
 و شرم ہوگی وہ خدا کے حکم کا انتظار کئے بغیر کسی طرف چل کھڑے ہوئے
 اور پھر کشتی سے دریا میں گرے، اور مچھلی انہیں نگل گئی، وہاں جب
 یہ گھبرائے اور خدا سے معافی مانگی تو فوراً مچھلی نے انہیں خشکی پا کر اگل دیا،
 تو اے پیغمبر! تم جلدی نہ کرو، خدا کے حکم کے منتظر رہو، یونس کی
 طرح نہ کرو جنہوں نے خدا کے حکم کا انتظار نہ کیا اور اپنی قوم سے چلے گئے،
 تو اس کا نتیجہ انہیں یہ ہلاکت کا ایف میں گرفتار ہوئے۔ اور آخر حیب غم و
 مصیبت میں انہوں نے خدا کو پکارا تو خدا نے انہیں نجات دی، اور نہ
 اگر خدا کی رحمت ان پر جلد نہ ہوئی تو وہ زمین پر نہایت ابتر حال میں
 پہنچتے پھر اس کے بعد خدا نے انہیں اپنا برگزیدہ اور نہایت نیک بندہ بنالیا

(۵۱) وَإِنْ يَكَادُ الَّذِينَ كَفَرُوا لَيُزْلِقُوا

اور کافر جب ذکر (قرآن) سنتے ہیں تو اپنی آنکھوں سے

لِقَوْلِكَ بِأَبْصَارِهِمْ لَمَّا سَمِعُوا الذِّكْرَ

تجھے قریب قریب ڈگا دینا چاہتے ہیں

وَلَقَوْلُهُمْ إِنَّا نَحْنُ الْمَحْجُورُونَ

اور کہتے ہیں کہ یہ شخص (مجتہد) مجھوں سے ہے۔۔۔۔۔

(۵۲) وَمَا هُوَ إِلَّا ذِكْرٌ

اور حالانکہ وہ صرف تمام دنیا کے لئے

لِلْعَالَمِينَ

نصیحت ہے

اے پیغمبر! تم اپنے کام میں نہایت ہمت اور مضبوطی اور استقلال کیساتھ
 ثابت قدم رہو، ایسا نہ ہو کہ یہ مخالفین تمہیں تمہارے راستے سے ہٹا دیں،
 کیونکہ ان کی عداوت اور ان کے کینہ اور حسد کی یہ حالت ہے کہ جب
 تم قرآن سناتے ہو اور انھیں نصیحت کرتے ہو تو اس طرح گھوم گھوم کر
 تیز نظروں سے تمہیں دیکھتے ہیں کہ تم کسی طرح مرغوب ہو کر یہ کام چھوڑ دو
 اور اسی لئے وہ یہ مشہور کرتے ہیں کہ یہ پیغمبر دیوانہ ہے، تاکہ لوگ
 جو اس تعلیم کی طرف جوق جوق ان کے خلاف منشا آ رہے ہیں یہ سن کر
 بدظن ہو جائیں اور تمہاری کوشش ناکام رہے، حالانکہ یہ قرآن تو ساری
 دنیا کے لئے ایک نصیحت ہے کم از کم اس کی عمدہ تعلیم، اسکی اعلیٰ نصیحتیں
 دیکھ کر ہی وہ شر مائیں اور اپنے دل میں سمجھیں کہ جو شخص ایسی تعلیم،
 اور ایسی اعلیٰ درجہ کی نصیحتیں سناتا ہے اس کو محض اپنے کینہ اور
 عداوت سے دیوانہ کہنا، کسی سمجھدار اور عقلمند کا کام ہی یا کسی کل دیوانہ کا کام

سورہ حاقہ

کی ۵۲ آیتیں

کی سورتوں میں عموماً مذہب کے یہ تین اصول بیان کئے جاتے ہیں،

(۱) روز جزا و سزا (قیامت) سے ڈرنا،

(۲) خدا کے آگے عاجزی کے ساتھ تسلیم خم کر دینا، اور اس سے عہدہ تعلق پیدا کرنا

(۳) مخلوق کے ساتھ احسان و محبت کا برتاؤ کرنا،

عہدہ اخلاق اور اچھے اعمال کی طرف رغبت، اور خواہش اور بڑے

اخلاق اور اعمال سے نفرت اور علیحدگی کا دار مدار جزا و سزا کے ماننے پر ہے

اسی لئے تفصیلی طور پر بڑے کاموں سے روکنے اور اچھے کاموں کو کرنے

کا حکم دینے سے پہلے، کاموں کی جزا و سزا کو اصولی طور پر دلیل و حجت

پیش کر کے تسلیم کر لینا ضروری ہے، اس کے بعد زندگی کا اعلیٰ مقصد

اصولی طور پر یہ ہے کہ انسان خدا کیساتھ عہدہ تعلق پیدا کرے اور

مخلوق کیساتھ احسان و رحم کا برتاؤ کرے، اسی پہلے مقصد کو پورا کرنے

کی عمدہ اور متعدد صورتیں بدنی عبادتوں کی رکھی گئی ہیں،

اور معاملات و تمدن و معاشرت کے تمام قانون اسی دوسرے

مقصد کی تکمیل کی عمدہ صورتیں ہیں۔

اس صورت میں بھی سب سے پہلے قیامت کی حالتیں بتائی گئی ہیں

اور جزا و سزا کی تفصیل کی گئی ہے، اور تاریخی واقعات کی دلیل دیکر

یہ دکھایا گیا ہے کہ جو قومیں قیامت کو نہ مانتی تھیں اور جزا و سزا

تسلیم نہیں کرتی تھیں، دیکھ لو کہ اس دنیا ہی میں ان کا کیا حشر ہوا
 ان کی بد اعمالیاں کیا رنگ لائیں، اور کس طرح انھیں نیکے برے کاموں کی
 سزا مل گئی پھر ان تاریخی واقعات کی مفصل شہادت بیان
 کرنے کے بعد روز قیامت کے واقعات کا تذکرہ کیا گیا ہے اور چھوٹوں
 اور بڑوں کے انجام کی تصویر کھینچی گئی ہے، اور بڑے انجام والوں
 کے بڑے انجام کی وجہ بتا دی گئی ہے کہ انھوں نے نہ تو خدا کو مانا اور نہ
 مخلوق کے ساتھ رحم و شفقت کا برتاؤ کیا،

جب جزا و سزا ضروری ہے، قیامت ضرور آئیگی، تو
 انسان کو ضرور چاہئے کہ اپنی اصلاح کرے، اپنے فرائض اور اپنی ذمہ
 داریوں کا احساس کرے، اور اپنی تمام غلطیوں سے باز آئے،
 تاکہ موجود، اور آئندہ دونوں زندگی میں کامیابی نصیب ہو، اس طرح
 انسانی طبیعتوں کو جب متوجہ کر لیا گیا ہے تو پھر اس کے بعد قرآن مجید
 کی تعلیم پر چلنے کی دعوت دی گئی ہے کہ اسے وہ لوگو! جو ان باتوں کو
 سوچ کر اپنی اصلاح کے خواہاں ہو، اس تعلیم کی طرف توجہ کرو، اور دیکھو کہ
 اس کا پیش کر نیوالا کیسا شریف ہے، خود اس کے ذاتی حالات، اس کے
 وہ اعلیٰ صفات، جس کا دوست دشمن سب کو اقرار ہے، صاف گواہی دیتے
 ہیں کہ وہ نہایت سچا اور امانت دار ہے اور اس کا دعویٰ حق پر مبنی ہے،
 اگر تم انسانیت کے قانون کی پابندی کے ساتھ اپنی زندگی کامیابی اور ترقی،
 و بہبودی کے ساتھ بسر کرنا چاہتے ہو، تو پیغمبر کی تعلیم سے فائدہ اٹھاؤ
 اور قرآن کے احکام پر چل کر نجات اور فلاح حاصل کرو،

بِسْمِ اللّٰهِ الرَّحْمٰنِ الرَّحِیْمِ
(۱) اَمْحَاقُهَا (۲) مَا الْحَاقَّةُ (۳)

سچ سچ آنے والی، کیا ہے سچ سچ آنے والی،
وَمَا آدُرُ اَنْ يَّمْلِكَ مَا الْحَاقَّةُ

اور تم بھی کیا معلوم کہ وہ سچ سچ آنے والی چیز کیا ہے

سچ سچ آنے والی، کیا ہے سچ سچ آنے والی؟ تمہیں کچھ خبر ہے کہ وہ سچ سچ آنے والی چیز کیا ہے؟ یہ ایک بلیغ طرز گفتگو ہے کہ جس چیز کی اہمیت مخاطب کو بتانا ہو، اور مقصد ہو کہ مخاطب اس بات پر پوری توجہ اور پورا غور و فکر صرف کرے، اور دیر تک یہ بات اس کے ذہن میں حاضر رہے، تو ایسے موقعہ پر خواہ مخاطب اس چیز کو جانتا ہو یا نہ جانتا ہو اس تفہام کے طریقہ پر وہ بات مخاطب پر پیش کی جاتی ہے، اور اس سے پوچھا جاتا ہے کہ بتاؤ یہ کیا ہے، پھر جب اسکی طبیعت پوری طرح اس سوال کے حل کرنے میں غور و فکر کرنے لگے تو عین انتظار میں متکلم خود ہی اس کا جواب بھی دیدے، اس طرح اب جو جواب مخاطب سے نکلا اس کا اثر دیر تک اس کے دل میں رہیگا، اور اگر متکلم شروع ہی میں وہ بات مخاطب کو بتا دے اور سوال اور جواب کا طرز اختیار کیے تو، اس بات کی کوئی خاص وقعت مخاطب کے نزدیک نہیں ہوگی، قرآن میں یہ طرز گفتگو جا بجا موجود ہے قیامت کے متعلق تو کسی جگہ یہ طرز اختیار کیا گیا ہے۔

(۱) الْقَارِعَةُ، مَا الْقَارِعَةُ، وَمَا آدُرُ اَنْ يَّمْلِكَ مَا الْقَارِعَةُ، يَوْمَ
يَكُوْنُ النَّاسُ كَالْفَرَاشِ الْمَبْثُوْرَةِ

(۳) وَمَا أَدْرَاكَ مَا يَوْمَ الدِّينِ، ثُمَّ مَا أَدْرَاكَ مَا يَوْمَ الدِّينِ، يَوْمَ
لَا تَمْلِكُ نَفْسٌ لِنَفْسٍ شَيْئًا

(۴) الْحَاقَّةُ مَا الْحَاقَّةُ وَمَا أَدْرَاكَ مَا الْحَاقَّةُ

(۵) لِيَوْمِ الْفَصْلِ، وَمَا أَدْرَاكَ مَا يَوْمَ الْفَصْلِ، وَيْلٌ يَوْمَئِذٍ
لِلْمُكَذِّبِينَ

اسی طرح جہاں جہنم کی سختی دکھائی گئی ہے وہیں بھی یہی طرز اختیار کیا گیا ہے
(۱) وَأَمَّا مَنْ خَفِيَ مَوَازِينَهُ فَأُمُّهُ هَاوِيَةٌ، وَمَا أَدْرَاكَ

مَا هِيَ، نَارٌ حَامِيَةٌ

(۲) كَلَّا لَيُنْبَذَنَّ فِي الْحُطَمَةِ، وَمَا أَدْرَاكَ مَا الْحُطَمَةُ،
نَارُ اللَّهِ الْمَوْقُودَةُ،

اس سورت میں اسی بلیغ طرز سے قیامت کا ذکر سوال کے پیرایہ میں
شروع کیا گیا ہے، اور جواب کے بدلے میں ان تاریخی واقعات کا
تذکرہ کیا گیا ہے جو قیامت کے نمونہ پر واقع ہوئے ہیں، جن سے قیامت
کے ہولناک واقعات کا ممکن ہونا بھی ثابت ہوتا ہے، اور ان واقعات کو
اس حیثیت سے دیکھا جائے کہ ان کے ذریعہ سے بد اعمال اور
سرکش قوم کو سزا دی گئی۔ تو اس سے قیامت اور جزا و سزا کا
ضروری ہونا بھی ثابت ہو جاتا ہے، اور یہ بھی معلوم ہوتا ہے کہ یہ خدا کی
ایک ستم سنت ہے کہ جو قوم برے اعمال میں مبتلا ہو جاتی ہے۔
اس کو اسی دنیاوی زندگی سے سزا ملنی شروع ہو جاتی ہے، سورہ
ذاریات اور مرسلات میں انھیں امور کو قسم کے پیرایہ میں بیان
کرنے کے قیامت کے واقعات کے اسکان پر شہادت پیش کی گئی ہے

یہاں سوال کے بعد ان واقعات کا ذکر کرنے سے یہ مقصد ہے کہ مخاطب جو تیامت کے واقعات کا انکار کرتا ہے، یا ان کے ممکن ہونے میں اسے شبہ ہے یا ان امور کو مستبعد سمجھتا ہے وہ ان تاریخی واقعات پر غور کر کے سمجھ لے کہ یہ باتیں دنیا میں ہوتی آتی ہیں جن سے صاف ظاہر ہے کہ جب خاص خاص قوموں کو اس طرح ان کے اعمال کے بدلے ملے ہیں تو ضروری ہے کہ ایک زمانہ ایسا آئے جس میں دنیا کی ساری گذشتہ اور موجودہ اور آئندہ اقوام اکٹھا کی جائیں اور انھیں ان کے بڑے اور چھوٹے عمل کا پورا پورا کافی بدلہ دیا جائے، یہاں جو اس سوال کا جواب نہیں دیا گیا اس کی یہی وجہ ہے کہ مخاطب ان واقعات کو دیکھے اور خود جواب دے کہ جب ایک قوم کو ہلاک اور برباد کرنے میں ایسے ہولناک واقعات پیش آئے تو جس دن ساری دنیا تباہ کی جائے گی، اور لاکھوں برس کا یہ نظام عالم درہم برہم کیا جائیگا اس دن کیسے ہولناک واقعات پیش آئیں گے، اور یہ کیسا عظیم الشان دن ہوگا، آج جو صرف کبھی کوئی زور کی آندھی آتی ہے یا کوئی طوفان آتا ہے، جس کا تباہ کن اثر صرف ایک جگہ یا ایک ہی شہر تک محدود رہتا ہے تو کس قدر ہولناک منظر ہوتا ہے، اور انسان کی کیا حالت خوف اور دہشت سے ہو جاتی ہے، تو جس دن نہ صرف روے زمین بلکہ اس نظام شمسی کے ہر چھوٹے چھوٹے ذرے اور ہر بڑے سے بڑے عظیم الشان جسم کے تباہ اور برباد ہونے کا وقت آئے گا، وہ وقت کس قدر ہیبت و خوف کس قدر وحشت و دہشت اور کس قدر ہولناک اور عظیم الشانی اپنے اندر لئے ہوئے ہوگا، اس لئے اسے مخاطب! تو خود اسکی

اہمیت سمجھ لے اور اس سوال کا جواب خود اپنی ہی عقل و سمجھ اپنے
 ہی ہوش و حواس اور اپنی ہی قوت متخیلہ سے مانگ، کہ اس کا پورا تصور
 تیری محدود عقلی قوت سے بہت بالاتر ہے،

(۳) كَذَّبَتْ ثَمُودُ بِطَغْوَاهُمْ بِالْقَارِعَةِ،

ثمود اور عاد نے قیامت کو جھٹلا یا،

(۵) فَاَمَّا ثَمُودُ فَهَلَكَوْا بِالطَّاغِيَةِ،

تو ثمود ایک کڑک سے ہلاک کر دیے گئے

(۶) وَاَمَّا عَادٌ فَهَلَكَوْا بِرِيحٍ صَرْصَرٍ عَاتِيَةٍ

اور عاد سخت آندھی سے ہلاک کئے گئے

(۷) سَخَّرَ هَا عَلَيْهِمْ سَبْعَ لَيَالٍ وَثَمَانِيَةَ

جسے اس نے سات رات اور آٹھ دن ان پر یگا رکھا

اَيَّامٍ لَا حِسَابَ لَهَا فَنَزَلَ فِيهَا صَرْعًا

تو ان لوگوں کو اس میں پھڑپھڑے ہوئے دیکھتا

كَانَهُمْ اَعْمَارًا مَّخْلُوعًا وَيَوْمَئِذٍ هُمْ

گویا وہ گرے ہوئے کھجور کے تنے ہیں، تو کیا

تیری لہر میں باقی ہے

تو ان لوگوں میں سے کسی کو باقی دیکھتا ہے

عاد اور ثمود عرب ہی کی دو پرانی اور مشہور قومیں تھیں، ان کے

تاریخی حالات قوی روایتوں کی طرح عرب کے افسانوں اور اشعاروں

میں نسلاً بجز نسل چلے آتے تھے، اسی لئے قرآن زیادہ تر ان ہی قوموں

کے تاریخی حالات کی طرف توجہ دلاتا ہے جنہیں اہل عرب خود تسلیم کرتے ہیں

عَادَا اور ثَمُود نے اس عظیم الشان دن یعنی قیامت کا انکار کیا،
 اور اعمال کی جزا و سزا سے غافل ہو گئے پھر اس کا یہ لازمی اثر ہونا
 چاہئے تھا کہ ہذا خلاقی اُن کے اندر بر طصتی گئی اور رفتہ رفتہ اُن کی انسانیت
 اُن سے رخصت ہوتی گئی، بالآخر پیغمبر آئے، انھوں نے انھیں
 متنبہ کیا، سمجھایا، ڈرایا، مگر یہ راہ پر نہ آئے، اور قوم ثمود نے تو یہاں تک
 سرکشی کی کہ اپنے پیغمبر صالح ؑ کو قتل کر دینے کی تیاریاں کیں، یہ
 سرکشی بلا نتیجہ نہیں رہ سکتی تھی، خدا کے مقرر کردہ قانون کے مطابق
 انھیں سزا دی گئی، اور اس زور کا بھونچال آیا اور اس کڑا سزا کی
 آواز ہوئی کہ قوم ثمود اس سے ہلاک ہوئی، یہی حال قوم عاد کا ہوا،
 ایک شدید آندھی آئی جو ایک ہفتہ تک رہی اور ساری قوم ہلاک ہو گئی،
 زمین پر جو لوگ مرے پڑے تھے، ایسا معلوم ہوتا تھا کہ اکھڑے
 ہوئے درختوں کے تنے پڑے ہیں، وہ اس طرح ہلاک ہوئے کہ اُن کی
 قوم کا ایک شخص بھی زندہ نہ بچا، بلکہ ساری قوم کی قوم ہمیشہ کیلئے
 اس دنیا سے رخصت ہو گئی،

(۹) وَجَاءَ مِنْ عَمَّورٍ وَمِنْ قَبْلِهِ وَالْمُرْتَدِّتِ

اور فرعون اور اس سے اگلے لوگ، اور اٹھی ہوئی
 بِالنَّخَاطِطِ (۱۰) فَعَصَوْا رَسُولَ رَبِّهِمْ
 بستیوں والے نے گنہ کیا، اور اپنے رب کے پیغمبر کی نافرمانی
 فَأَخَذَهُمْ أَخْذَ ذُرِّبِطِينٍ،

کی تو اس نے اُن کو سختی سے پکڑا

عَادَا اور ثَمُود تو عرب ہی کی قومیں تھیں اب ذرا اپنے گرد و پیش دیکھو،

مصر کے فرعون کے حالات بھی تم سے مخفی نہیں، جس نے بنی اسرائیل کے ساتھ سرکشی کی اور ان سے وہ سلوک کیا جو کسی جاندار کیساتھ کوئی انسان نہیں کر سکتا، اسی طرح اور بھی قومیں ان سے پہلے گذری ہیں جنہوں نے بد اخلاقیوں میں وہ انہماک پیدا کیا کہ انسانیت کو کھو بیٹھیں اور سمجھانے کے لئے پیغمبر آئے تو انھیں جھٹلایا، اور ایذا میں پہنچائیں۔ موفکات کی قوم بھی اسی طرح تھی، بالآخر ان سب کا نتیجہ یہی ہوا کہ ان کے پروردگار نے ان کو بڑی طرح پکڑا اور ہلاک کر ڈالا،

(۱۱) اِنَّمَا طَغَا الْمَاءُ حَمَلًا كَرِيْمًا فِي الْبَحْرِ رِيْدًا

جب پانی نے طغیانی کی تو ہم نے تم کو کشتی میں سوار کیا

(۱۲) لِنَجْعَلَهَا لَكُمْ تَذْكِرَةً وَتَعِيَهَا

تاکہ ہم اس کو تمہارے لئے ایک ڈھائی بنا لیں اور یاد رکھو

اَذُنٌ قَاعِيَةٌ

والے کان اسے یاد رکھیں

تاریخ کی ابتدا پر نظر کرو، اور نوح کی قوم کے حالات پر غور کرو، کہ وہ قوم اسی طرح ایک بڑے آسمانی عذاب یعنی طوفان سے ہلاک کی گئی، اور چند وہ لوگ جن کی نسل میں تم ہو، انھیں خدا نے ان کے ایمان اور ان کی انسانیت اور صداقت کی برکت سے نوح کی کشتی میں محفوظ رکھا، تاکہ تم لوگ اس واقعہ کو یاد کر کے نصیحت پکڑو اور یاد رکھنے والے کان سے یاد رکھیں، اور لوگ سمجھیں کہ جب دنیا کی تاریخ ہمیں معلوم ہوتی ہے، صاف نظر آتا ہے کہ خدا کا یہ ایک مقرر شدہ قانون ہے کہ ہمیشہ اچھی اور بڑی قومیں اچھا اور برا انجسام ہوتی آئی ہیں،

ہذا جزا و سزا ایک بدیہی اور ضروری اور یقینی حقیقت ہے جس پر عقل اور نقل دونوں گواہی دیتی ہے، جب ایسے واقعات ہوتے آئے ہیں تو تیراں جس طرح قیامت کی خبر دیتا ہے، اس میں کون سا اشکال اور کولسا بعد عقلی ہے، جب دنیا میں کسی خاص قوم کو زلزلہ سے کسی کو عظیم الشان طوفان سے کسی کو آندھی سے، غرض یہ ہے کہ ان مختلف طریقے سے سزا دی گئی ہے، تو ساری دنیا کو ایک ملک فرض کرو اور سارے بنی نوع انسان کو ایک قوم، پھر ان کی جزا و سزا کیلئے ایک وقت مقرر کرو اور سوچو کہ جب صرف نوع کی قوم پر جو طوفان آیا تھا وہ کیسا تھا، یا ثمود جس زلزلہ میں تباہ ہوئے وہ کیسا تھا عا د جس آندھی سے ہلاک ہوئے وہ کیسی تھی، تو جو دن ساری دنیا کے جزا و سزا کیلئے آئے گا خود سمجھو کہ اس کے واقعات کس قدر ہولناک اور عظیم الشان ہونگے،

(۱۳) فَإِذَا نَفَخَ فِي الصُّورِ نَفْخَةً وَاحِدَةً

تو جب صور میں ایک بار پھونکا جائے گا

(۱۴) وَجَمَلَتِ الْأَرْضُ وَالْجِبَالُ فَدُكَّتَا دَكَّةً

اور زمین اور پہاڑ اٹھائے جا کر ایک دفعہ

وَاحِدَةً (۱۵) فَيَوْمَئِذٍ وَقَعَتِ الْوَاقِعَةُ

دیے جائیں گے، بس اسی دن وہ واقعہ واقع ہوگا

(۱۶) وَالنَّشَقَاتِ السَّمَاءِ فَيَوْمَئِذٍ وَاهِيَةٌ

اور آسمان پھٹ جائیگا تو وہ اس دن کست ہوگا

رَبِّكَ عَلَىٰ أَرْجَائِكُمْ وَيَجْمَلُ عَرْشَ

اور فرشتے اس کے کناروں پر ہونگے، اور آٹھ شخص

رَبِّكَ فَوْقَهُمْ يَوْمَئِذٍ ثَمَنِيَّةٌ

اس دن تیرے رب کا عرش اپنے اوپر اٹھائے ہونگے،

اُس دن ایک دفعہ صور پھونکا جائے گا جو دنیا کو موجودہ نظم

توڑ دیے جانے کی بگڑ ہوگی، اس آواز کے ساتھ ہی عالم کے بڑی بڑے

اجسام اہلی حالت چھوڑ کر تغیر و تبدل میں آجائینگے، سارے علوی

اور سفلی اجسام اپنے اپنے مرکز سے ہٹ جائینگے، اور اس تغیر و

تبدل کی وجہ سے یہ اجسام آپس میں ٹکرائینگے، جس سے زمین

پہاڑ چور چور ہو جائینگے، آسمان اور علوی اجسام یعنی سیارات بھی اسی

تصادم میں پڑ کر ریزہ ریزہ ہو جائینگے، یہ واقعہ صرف تین سطروں میں

بیان تو کر دیا گیا مگر اس وقت کی حالت کا کچھ اندازہ کرو جس وقت یہ

واقعات واقع ہونگے تو رنگے کھڑے ہو جاتے ہیں، اور واقعہ یہ ہے

کہ بیستہم کا عذاب الشان نہیں کر سکتا، تو یہی دن قیامت کا دن ہوگا،

یہ انقلاب اور یہ تباہی اور بربادی سارے عالم پر آئے گی،

وہ جسکے قبضہ قدرت میں یہ دنیا اور اُس دنیا کی ہر چیز ہے، اور

جس کی حکومت و جبر و دستکے آگے یہ ساری چھوٹی اور بڑی،

مخلوقات سرنگوں ہیں اور جس کے حکم کے بغیر دنیا کی کوئی چھوٹی

اور بڑی ہستی ہل نہیں سکتی، بیچارے اس خداوند عالم کے دنیا کا کوئی

تفنن اور اس عالم کا کوئی ذرہ اس انقلاب اور اس تباہی

سے محفوظ رہ سکے گا،

۴ ہونے کے دن ہوگا اس کا تصور بھی کوئی انسان

(۱۸) یَوْمَئِذٍ تَعْرَضُونَ لَا تَخْفَىٰ مِنْكُمْ خَافِيَةٌ

اس دن تم پیش کئے جاؤ گے، کوئی بات تم پر چھپی نہ رہے گی
 تمہاری تمام حرکتیں، تمہارے تمام سکون، تمام افعال و
 اقوال سب محفوظ ہیں سب کا ریکارڈ موجود رہتا ہے، تم یہ نہ سمجھو کہ
 جو باتیں تم بولتے ہو فنا ہو جاتی ہیں، جو کام تم کرتے ہو ختم ہو جاتے ہیں،
 ہرگز نہیں، خدا کے مقرر کردہ قوانین کے مطابق تمہاری ساری حرکتیں
 تمہارے تمام کام، تمہاری آوازیں، تمہاری بولیاں سب اپنے اپنے
 جگہ میں موجود ہیں، جدید فلسفہ کی چمک نے انیسویں صدی میں اس
 دعویٰ کی صداقت پر پوری روشنی ڈال دی ہے، اور گراموفون کے
 موجب دہانے یہ منوا دیا ہے کہ انسان کی باتیں یعنی آوازیں اس خلا
 میں موجود رہتی ہیں، چنانچہ اگر خاص طریقے سے ان آوازوں کو ایک جگہ
 رکھا جائے تو وہ اس میں اس طرح موجود رہتی ہیں کہ ہم جب چاہیں انھیں
 سن سکتے ہیں، اس سے اتنا تو معلوم ہو گیا کہ آوازیں اور یہ باتیں
 جنہیں ہم سمجھتے ہیں کہ بولتے ہی فنا ہوتی جاتی ہیں، یہ غلط خیال ہے،
 بلکہ وہ اپنی جگہ میں موجود رہتی ہیں، تو پھر انسان کے کام اور اس
 کی حرکتیں کس طرح فنا ہو سکتی ہیں؟ ضرور وہ بھی اپنی مقررہ جگہ میں موجود
 رہتی ہیں لگو ہماری عملی طاقت ابھی اتنی نہیں بڑھی کہ ان کاموں کو
 پھر لوٹا کر دیکھ سکیں۔ تو قیامت کے دن خدا انسان کے تمام
 اعمال و اقوال کو جو اپنی مقررہ جگہوں میں موجود ہونگی، اپنی قدرت
 سے ان کے سامنے پیش کر دے گا، اور ہر شخص پر اپنے اپنے اعمال ظاہر
 ہو جائیں گے اور کوئی کسی طرح انکار نہ کر سکیگا،

(۱۹) فَأَمَّا مَنْ أَوْرَثَ كِتَابَةَ يَمِينِهِ لَا

تو جب کا اعمال نامہ اسکے دائیں ہاتھ میں دیا جائے گا
فَيَقُولُ هَذَا وَمَا أَقْرَعُ وَالْثَّبِيَّةُ رَأْسِي

وہ کہے گا اور میرا اعمال نامہ تو پڑھو، میں تو
ظَنَنْتُ أَنِّي مُلِقٌ حِسَابِيَّةٍ (۲۱) فَهُوَ فِي

سمجھتا تھا کہ میرا حساب مجھے ضرور ملیگا، تو وہ خوشی
عِيشَةٍ رَاضِيَةٍ (۲۲) فِي جَنَّةٍ عَالِيَةٍ

کی زندگی میں ہوگا، اور اپنی جنت میں
(۲۳) قُطُوفٍ فَضَاءٍ نِيَّةٍ (۲۴) كَلُوا وَاشْرَبُوا

جسکی شاخیں نزدیک ہونگی، گذشتہ دنوں میں
هَنِيئًا لِمَا اسَلَفْتُمْ فِي الْأَيَّامِ الْخَالِيَةِ

تم نے جو کیا اس کے بدلے میں مزے سے کھاؤ پیو

اس کے بعد وہاں حساب لیا جائے گا، اور اسکے بعد ہر شخص کو

اسکے اچھے اور بُرے فیصلہ کی سند دے دی جائے گی، جو لوگ

کامیاب ہونگے انہیں یہ سند دائیں ہاتھ میں دی جائے گی،

اس وقت میں وہ خوشی کے مارے پکارتے پھرینگے کہ لو بھائی ذرا میرا

اعمال سامہ تو پڑھو، میں تو پہلے ہی سے سمجھتا تھا کہ حساب کتاب

ایک دن ضرور ہوگا، اور اسی لئے میں ہمیشہ خدا کے عذاب سے

ڈرتا رہتا تھا، پھر ان لوگوں کے لئے نہایت خوشی اور آرام کی زندگی

ہوگی، وہ بڑے بڑے اعلیٰ درجہ کی جنت (بارغ) میں رہینگے، جہاں

میوؤں کی کشتا نہیں بہت نزدیک ہوگی، یعنی کسی میوہ کے حاصل

کرنے میں انھیں وقت نہ ہوگی، دنیا کے باغوں میں تو یہ کمی ہوتی ہے
 کہ بعض اونچے درختوں کے پھل ہر شخص نہیں توڑ سکتا۔ مگر
 جنت چونکہ صرف آرام و راحت کی جگہ ہوگی، وہاں کسی قسم کی
 تکلیف نہ ہوگی اس لئے وہاں کے درختوں کے پھل اس طرح ہونگے
 کہ جب، اور جس وقت اور جس طرح چاہینگے اسے لے لیں گے، اور ان سے
 کہا جائیگا کہ اے لوگو! تم نے دنیا میں جو اچھے کام کئے ہیں، جو بونیکیاں
 کی ہیں، ان کے بدلے میں اب یہاں خوب لطف اور خوب فراغت
 کے ساتھ کھاؤ پیو اور مزے اڑاؤ،

(۲۵) وَأَمَّا مَنْ أَدْبَىٰ كِتَابَهُ بِشِمَالِهِ

اور جس شخص کی کتاب بائیں ہاتھ میں دیکھائی گئی

فَيَقُولُ يَلِيَّتِي لِمَ أَدْبَىٰ كِتَابِي (۲۶)

وہ کہیگا اے کاش! مجھے میری کتاب نہ دیکھائی!

وَلَمَّا دَرِمَا حِسَابِي (۲۷) يَلِيَّتِيهَا

اور مجھے نہ خبر ہوئی کہ میرا حساب کیا ہے!!

كَانَتْ الْقَاضِيَةَ (۲۸) مَا أَعْنَىٰ

اے کاش! میرا خاتمہ ہو چکا ہوتا! میرا مال

عَنِّي مَالِيَّةٌ (۲۹) هَلْكَ عَنِّي سُلْطَانِيَّةٌ

میرے کام نہ آیا۔ میری قوت مجھ سے جاتی رہی،

اور جو وہاں ناکام رہیگا اسے اس کا اعمال نامہ بائیں ہاتھ میں

ملیگا، اور وہ حسرت و غم، رنج و یاس کی وجہ سے کہیگا کہ اے

کاش! مجھے یہ عمل نامہ ہی نہ ملتا کاش! مجھے اپنے حساب کا کچھ علم ہی ہوتا

اسے کاش میرا بالکل ہی خاتمہ ہو چکا ہوتا۔ اور میں مر کر بالکل نیست و نابود
 ہو جاتا، اور پھر آئندہ اس وقت کے لئے زندہ نہ کیا جاتا۔ افسوس
 میرے مال و دولت نے، میرے ساز و سامان نے میری عزت و
 شوکت نے مجھے کچھ نفع نہ دیا، ساری قوت و سلطنت آج مجھ سے جاتی ہی
 یہ دنیا کے تمام تعلقات آج بالکل بے سود اور غیر مفید ثابت
 ہوئے روپیہ پیسہ، دبدبہ، اور حشمت ہر چیز نے آج مجھ سے منہ پھریا،
 تو ان لوگوں کے لئے اس دن بجز حسرت اور افسوس، غم اور رنج
 اور کف افسوس ملنے اور اپنے کئے پر ناوم ہونے کے اور کچھ نہ ملیگا،
 مگر اس وقت کی ندامت بے سود ہوگی، اس وقت کا رونا عبث ہوگا،
 اور اس وقت کی عقل اور سمجھ بالکل بے کار ثابت ہوگی،

(۲۷) خذُوهَ فَعَلَوْهُ (۲۸) ثُمَّ اَلْحِیْمِرُ صَلْوَةٌ،

اس کو گرفتار کرو اور اس کو، پھر جہنم میں اس کو جھونک دو

(۲۹) ثُمَّ فِي سِلْسِلَةٍ ذَرْعُهَا سَبْعُونَ ذِرَاعًا فَاسْلُكُوهُ

پھر ستر گز لمبی زنجیر میں اس کو جکڑ دو،

اس وقت خدا ایسے لوگوں کے متعلق حکم دے گا کہ ان کو گرفتار کرو

اور ان کے گلوں میں طوق گرفتاری ڈالو، اور دہکتی ہوئی آگ میں

انہیں داخل کرو، اور ایک بہت ہی لمبی زنجیر میں انہیں جکڑ دو، اس

وقت سے ان لوگوں پر عذاب شروع ہو جائے گا اور وہ اس ذلت

کے ساتھ کہ گلے میں طوق گرفتاری اور تمام بدن زنجیروں میں جکڑا ہوا ہوگا

جہنم کی طرف کھسیٹ کھسیٹ کرے جائے جائے، نہ وہاں کوئی دست

کام آئے گا، نہ مال باپ، نہ مال و دولت،

(۳۰) اِنَّهٗ كَانَ لَا يُؤْمِنُ بِاللّٰهِ الْعَظِيْمِ (۳۱)

کیونکہ یہ خدائے عظیم پر ایمان نہ لاتا تھا

وَلَا يَحِصُّ عَلَىٰ طَعَامِ الْمَسْكِيْنَ (۳۲) فَلَيْسَ

اور نہ محتاج کو کھانا کھلائے جانے کی ترغیب دیتا تھا، تو

لَهُ الْيَوْمَ هُمْ مَنَا حَمِيْمٌ (۳۳) وَلَا طَعَامٌ

آج یہاں آج اسکے لئے کوئی دوست نہیں، اور نہ کوئی کھانا

اِلَّا مِنْ غَسْلِيْنٍ (۳۴) لَا يَأْكُلُهٗ اِلَّا الْخَاطِئُوْنَ

سوائے زمنوں کے دعووں کے، جسے صرف گنہگار ہی کھا سکتے

اس کو یہ سزائیں اس لئے دی جاتی ہیں کہ دنیا میں رہ کر اپنی زندگی

کے اعلیٰ فرائض سے بالکل غافل رہا، اور جس مقصد کے لئے اس کو

انسان بنایا گیا تھا اس کو ذرہ برابر بھی پورا نہ کیا، اس کے سب سے بڑے اور

سب سے زیادہ اہم دو فرض تھے (۱) خدا سے عہدہ تعلق پیدا کرنا (۲)

خدا کی مخلوق سے عہدہ برتاؤ کرنا۔ ان دو کاموں میں سے اس نے کوئی

کام بھی نہیں کیا، خدا کی عبادت کرنا، اور اپنی بندگی محسوس کر کے اس

کی کبریٰ و جبروت کے آگے تسلیم خم کر دینا اور جبین نیاز ٹیک

دینا تو بڑی بات تھی اس نے خدا کو مانا ہی نہیں، اور قومی اہم ضروریات

کے پورا کرنے میں حصہ لینا تو درکنار اس سے اتنا نہ ہو سکتا تھا کہ کسی

محتاج اور مسکین کو خود کھلاتا، یا دوسروں کو اس کا رخیر کا مشورہ

دیتا، یہی دو باتیں اسکی انسانیت کا جوہر ہیں اور انھیں دونوں بڑے

مقصد کے پورا کرنے کے لئے مذہب کے اندر مختلف قسم کی عبادتیں

مقرر کی گئی ہیں ہمت دن و معاشرت کے قوانین مقرر کئے گئے ہیں،

اور معاملات کے عمدہ ترین طریقے بتائے گئے ہیں۔ خلاصہ
یہ کہ مذہب اور خصوصاً اسلام کی تعلیم کا کوئی حصہ ایسا نہیں جو ان
دو بون مقصدوں میں سے کسی ایک سے تعلق نہ رکھتا ہو، تو چونکہ
اس نے اپنے فرائض ادا نہ کئے، خدا کو بھول گیا اس کے حقوق ادا نہ
کئے۔ خدا کی مخلوق کے ساتھ رحم و شفقت کا برتاؤ نہ کیا اس لئے آج
یہاں بھی اس کا پوچھنے والا کوئی نہ ہوگا، نہ تو کوئی دوست ہوگا نہ یار مددگار
چونکہ وہ وہاں ضرور تمندوں کی ضرورتیں پوری نہیں کرتا تھا، مسکینوں
اور بھوکوں کا پیٹ نہیں بھرتا تھا، اس لئے آج یہاں اس کے لئے
بھی نہ کوئی کھانے کی چیز ہے اور نہ کوئی ساز و سامان اس کے
کھانے اور پینے کے لئے صرف زخموں کا دھوا ہوا پانی ہے جو ریم
اور خون کا مجموعہ ہوگا، جسے نہ تو اگل ہی سکیگا، کیونکہ پیاس کی شدت
انگھنے کی اجازت نہ دے گی، اور نہ وہ اسے نکل بھی سکے گا، کیونکہ وہ
چیز اس قابل ہی نہ ہوگی کہ وہ حلق کے پار اتاری جا سکے یہ تکلیف
اور مصیبت انگیز کھانے پینے کی چیزیں ایسے ہی لوگوں کے لئے
ہیں، جنہوں نے اپنی زندگی، بد اخلاقیوں میں گذاری اور جنہوں نے
اپنی زندگی کے فرائض کو پس پشت ڈال دیا،

(۵۳) فَلَا أُقْسِمُ بِمَا تُبْصِرُونَ (۵۳) وَمَا

تو نہیں میرا اس کی قسم کھاتا ہوں جو تم دیکھتے ہو، اور

لَا تُبْصِرُونَ (۵۳) إِنَّهُ لَقَوْلُ رَسُولٍ

اور اسکی جو تم نہیں دیکھتے، کہ یقیناً یہ ایک شریف پیغمبر کا کہا ہوا ہے

(۳۸) وَمَا هُوَ بِقَوْلِ شَاعِرٍ رِهٍ (۳۹) قَلِيلًا

وہ کسی شاعر کا قول نہیں، تم

مَا تَوْمِنُونَ (۴۰) وَمَا هُوَ بِقَوْلِ كَاهِنٍ

بہت ہی کم مانتے ہو، اور نہ وہ کسی کاہن کا قول ہے

(۴۱) قَلِيلًا مِّمَّا تَدَّكَّرُ وَتَنْزِيلٌ مِّنْ رَّبِّ

تم بہت ہی کم سوچتے ہو، سارے جہان کے

رَبِّ الْعَالَمِينَ

رب کی طرف سواتا را گیا ہے

اے لوگو! اگر تم کو ضرورت ہے اپنے انجام کو نبھانے کی، اور اگر تم چاہتے ہو کہ آئندہ زندگی میں تمہیں کامیابی ہو، تو قرآن مجید کی تعلیم پر عمل کرو، اور اس کی مخالفت کرنے، اور اس کی آواز کو پست کرنے کی بجائے اس کا ساتھ دو، اس کی آواز کی وقعت کرو، اور دل کے کان سے سنو، تم قرآن پر غور کرو، جو پیغمبر تم کو قرآن سناتا ہے اس کے حالات دیکھو جو باتیں تم دیکھتے ہو جہاں تک تمہاری آنکھ کی دسترس ہے اسے دیکھو اور جو باتیں تم دیکھ نہیں سکتے تمہارے حواس ظاہری کی پہنچ سے جو باتیں باہر ہیں، ان پر اپنی عقل سے غور کرو، (۱) جو باتیں تم دیکھتے ہو ان پر غور کرو کہ جو شخص یہ قرآن تمہیں سناتا ہے، پہلے وہ کیا تھا، پہلے تمہاری قوم اسے کیا سمجھتی تھی، اخلاقی حیثیت سے اس کا تمہارے اندر کیا پایہ تھا، یہ وہ باتیں ہیں، جو تم ہمیشہ اپنی آنکھوں سے دیکھتے رہے ان باتوں پر غور کرو، پھر جو باتیں یہ پیغمبر تمہیں سناتا ہے وہ باتیں خود کیسی ہیں، کیا

جس شخص کی زندگی بچپن سے تمھارے سامنے نہایت سچائی نہایت
 عمدہ اخلاق، اور شرافت و امانت کے ساتھ گزری ہو، جس کی
 زندگی کا ہر ہر واقعہ خود تم ہی لوگوں کے اقرار کے مطابق نہایت قابل
 قدر ہو جس کی پیدائش سے لے کر آج تک کی کوئی حرکت و سکون تمھاری
 نظروں سے پوشیدہ نہیں، کیا یہ ساری باتیں جو تم اس پیغمبر کے متعلق
 دیکھتے ہو، اس کی سچائی پر کافی شہادت نہیں دیتیں، اور کیا یہ
 امور باواز بلند نہیں گواہی دے رہے ہیں کہ بے شک یہ قرآن،
 آسمانی کتاب ہے اور یہ پیغمبر اپنے پیغمبری کے دعویٰ میں بالکل صادق،
 (۲) جو باتیں تم آنکھوں سے نہیں دیکھتے ہو، ان پر عقل سے غور کرو
 اور سمجھو کہ جب خدا نے انسان کو مکلف بنایا ہے، جب اس کو عقل
 دے کر سارے حیوانات سے اُسے بلند مرتبہ بخشا ہے، تو
 ضروری ہے کہ اس کی ذمہ داریاں بھی زیادہ ہوں اس کے فرائض
 بھی اہم ہوں، یہی وجہ ہے کہ انسان کی ہمت، اس کا ارادہ، اس کا
 حوصلہ، صرف غذا و لباس، اور مال و دولت حاصل کرنے پر
 محدود نہیں ہو جاتا، اس کے دل کو ایک اور تلاش رہتی ہے، وہ ہمیشہ
 ان چیزوں کے حاصل کرنے کے بعد بھی ان سارے دنیاوی
 ساز و سامان سے کسی زیادہ اعلیٰ مقصد تک پہنچنے کے لئے اپنے
 دل میں ایک ٹرپ اور اپنے باطن میں ایک شوق محسوس کرتا ہے
 اسی کا نام انسانیت اور یہی وہ اعلیٰ کمال ہے جس کی استعداد انسانی
 فطرت میں رکھ دی گئی ہے اور اسی اعلیٰ مرتبہ تک پہنچنے کیلئے
 ایک فطری راہ نما یعنی عقل اسے دے دی گئی ہے،

مگر دنیا میں اگر دنیا کے سرد گرم مختلف ملک و قوم و جماعت کے مختلف اثرات سے متاثر ہو کر اس کی عقل ایک قسم کی تاریکی میں پڑ جاتی ہے اور وہ صحیح طور پر اس صحیح راستہ کا فیصلہ نہیں کر سکتی اور یہی وہ ضرورت ہے جسے پورا کرنے کے لئے جسمانی ضرورتوں کا مہیا کرنے والا خدا، صحیح قانون اور اعلیٰ تعلیم اپنے نہایت برگزیدہ بندوں کے ذریعہ سے لوگوں کے پاس بھیجتا ہے تاکہ یہ مکمل انسان جو پیغمبر کہلاتے ہیں، اس روشن تعلیم کے ذریعہ سے انسان کی عقل کو صحیح راہ پر چلنے کے لئے روشنی دکھائیں، اور خود اپنا مکمل عملی نمونہ پیش کر کے لوگوں کے لئے ان قوانین پر چلنے میں آسانی پیدا کریں، یہی نبوت ہے اور اسی تعلیم کو وحی کہا جاتا ہے، اور یہ انسان کی سب سے بڑی ضرورت ہے، جس کا انکار عقل سلیم کھنسنے والا کبھی نہیں کر سکتا، تو تمہیں چاہئے کہ یہ باتیں جو تم آنکھ سے نہیں دیکھتے مگر عقل سے سمجھ سکتے ہو کہ جو خدا زمین میں روئیدگی کی استعداد رکھتا ہے پھر اس استعداد کو پورا کرنے کے لئے بارش برساتا ہے، اور اگر نہ برسائے تو زمین کی یہ حکمت کسی طرح پوری نہ ہو سکے کیا وہ خدا انسان کے اندر اعلیٰ کمالات کی استعداد دے کر، اور اسی استعداد کو پورا کرنے کے لئے عقل عطا فرما کر، اس کی رہنمائی کے لئے کوئی اعلیٰ قانون، اعلیٰ تعلیم نہ نازل فرمائے گا، کیا انسانی جسم کا یہ اندرونی ٹکڑا جسے ہم دل کہتے ہیں، اس کی روئیدگی، اور اس کے اندر اعلیٰ کمالات اور اعلیٰ اخلاق کے نشوونما کے لئے

روحانی بارش کا انتظام نہیں کریگا۔ جبکہ وہ جسمانی ضروریات کو
 عمدہ پیمانہ پر پورا کرتا رکھتا ہے، اور کیونکر ممکن ہے کہ وہ اس
 اعلیٰ اور اہم انسانی ضرورت کو نہ پورا کرے جبکہ وہ العظیمین ہے،
 جبکہ وہ نہ صرف انسان کا بلکہ تمام دنیا کا پروردگار ہے، اور جبکہ وہ
 تمھاری ساری ضرورتوں کو دیکھتا ہے اور سب کی خبر رکھتا ہے،
 اب ان باتوں کے بعد بھی اس پیغمبر کی صداقت میں کچھ شبہ
 ہو سکتا ہے، کیا ان دونوں چشم دید، اور عفت علی شہادتوں کے
 بعد بھی کوئی کہہ سکتا ہے کہ یہ تشریح خدا کا کلام نہیں قطع نظر
 ان تمام دلیلوں کے، جو نبوت اور الہام کے ضروری ہونے
 پر شاہد ہیں، قطع نظر ان تمام امور کے جو اس زمانہ میں قرآن
 اور پیغمبر کے آئے گو ضروری بتاتے ہیں، خود اس پیغمبر
 کی شخصیت اس کی صداقت پر کافی دلیل ہے، اور اس کی وہ قدیمی
 شرافت اور امانت اسے سچا اور قرآن کو کلام خدا ماننے پر مجبور
 کرتی ہے، کیونکہ یہ تشریح ان جب ایک ایسے شخص کا لایا ہوا ہے،
 جو شاعر نہیں ہے، جنہیں خواہ مخواہ مبالغہ کی عادت ہوتی،
 جن کا کمال رائی کو پہاڑ اور بات کو پتنگ پر ابنا ہوتا ہے، نہ یہ کوئی
 نجومی اور رمال ہے جن کی رزق خواہ مخواہ جھوٹ میں جھوٹ ملانا ہو
 اور ایک بات پر طومار باندھ دینا ہے، تو اس پر غور نہ کرنا اور اسے
 ماننے کے لئے تیار نہ ہونا سخت نا انصافی ہے، مگر افسوس کہ تم یہ
 جانتے ہو کہ یہ شخص شاعر نہیں ہے، تم جانتے ہو کہ یہ کاہن بھی نہیں ہے
 بلکہ یہ جو کچھ کہتا ہے صرف خدا کے حکم سے اور جو کلام یہ تمھیں سناتا ہے

بات کو کامیابی اور علو کا موقع نہ دیتے، اس کی تحریک کو ہم روک دیتے، اور اس کے رگ گردن کو اڑا دیتے اور میرے مقابلے میں تمہارے اندر کسی کی مجال نہ ہوتی کہ اس کی حمایت کرے یا اسے ہماری سزا سے بچا دے،

(۴۶) وَإِنَّ كَثْرَةَ الْمُتَّقِينَ

اور بیشک یہ تو پرہیزگاروں کے لئے ایک نصیحت ہے

جو لوگ اپنی زندگی انسانیت کے قوانین کی پابندی کے ساتھ بسر کرنی چاہتے ہیں، جو پرہیزگاری اور پاکیزگی کے ساتھ دنیا میں رہنا چاہتے ہیں، ان کے لئے یہ قرآن سر تا پا نصیحت اور یاد دہانی ہے جس سے وہ اپنے اخلاق اور اعمال اپنی تہذیب و تربیت، اپنے تمدن اور معاشرت اور اپنی سلطنت اور حکومت کے متعلق مفید اور کامیاب اعلیٰ تعلیم حاصل کر سکتے ہیں جو اپنی موجودہ اور آئندہ دونوں زندگیوں کو کامیاب اور شاندار بناتی اور اس اعلیٰ کمال تک پہنچنے کے خواہاں ہیں، جس کی استعداد خدائے ان کے اندر رکھی ہے، وہ اس تعلیم کے ذریعہ سے اپنے اس مقصد تک پہنچنے کے لئے عمدہ اور سیرے اور آسان راستہ کا پتہ لگا سکتے ہیں،

(۴۷) وَإِنَّا لَنَعْلَمُ أَنَّ مِنْكُمْ مُّكِنِّينَ

اور بیشک ہم جانتے ہیں کہ تم میں سے کچھ لوگ چھٹلانے والے ہیں

ہاں لوگ دنیا میں انسان بن کر رہنا نہیں چاہتے، جن کو اپنی ہستی اور اپنے فرائض کی حقیقت کا علم نہیں، یا جن کا یہ

مقصود ہے کہ دنیا میں رہ کر ایک مفید اور ظالم اور سرکش
و متمرد کی زندگی بسر کریں، ایسے لوگ ضرور اس اعلیٰ تعلیم کو
جھٹلا بیٹھیں اور کوشش کریں کہ کسی طرح اس کی آواز کو پست
کر دیں اور اس کو کسی نہ کسی طرح اس عمدہ کام سے روک دیں،
(۲۷۸) وَإِنَّكُمْ لَخَسِرَةٌ عَلَى الْكَافِرِينَ،

اور بیشک یہ تو کافروں پر ایک حسرت ہے،

مگر ایک زمانہ آئے گا، جب اس زندگی کا سرسبزہ راز ان پر کھل
جائے گا، اور ان کے سارے اعمال و افعال، ان کے سارے کرمات
ان کی تمام سرکشی اور بد اخلاقی کا وبال ان کے سامنے آمو جو د ہوگا،
اور ان کی ہلاکت اور تباہی کی صورت میں ان کے بُرے اعمال کی
سزا ان کو اگر گھیرے گی جس کے پنجہ سے یہ کبھی اور کسی طرح
نہ چھوٹ سکیں گے، اس وقت انہیں اپنی غلطی اور اپنی غفلت کا اندازہ
ہوگا، اور پھر ندامت ہوگی، اور سب کے آخر میں انہیں حسرت
اور کف افسوس ملنے کے سوا اور کوئی فائدہ اس بے وقت ندامت
کا نہیں ملے گا،

(۲۷۹) وَإِنَّكُمْ لَخَسِرَةٌ يَاقِينِ،

اور بیشک وہ یقینی سچ ہے،

اس وقت ان لوگوں کو اندازہ ہوگا، کہ قرآن کی تعلیم بالکل سچی تعلیم
ہے، اور دنیا اور آخرت کی کامیابی اسی سچی تعلیم پر عمل کرنے میں
منحصرتھی، اور واقعی یہ لوگ اگر سارے گرد و پیش کے واقعات کو
دیکھیں، ان دلیلوں پر غور کریں جو قرآن، اپنی صداقت اور اس

پیغمبر کی صداقت پر پیش کرتا ہے، قیامت اور روز جزا و سزا کے ہولناک واقعات کو سوچیں، اپنے اعمال کی ذمہ داری محسوس کریں، اپنے اعمال کا احتساب کریں، اور اپنے فرائض کی اہمیت کو دیکھیں، تو انھیں خود، صحیح تعلیم کی تلاش ہو، سچے راہ نما کی قدر معلوم ہو، اور انھیں پتہ لگ جائے کہ واقعی دنیا میں اگر کوئی تعلیم نجات دینے والی ہے تو وہ صرف قرآن مجید ہی کی تعلیم ہے، جو وحی خداوندی اور کلام الہی ہے،

(۵) فَسَبِّحْ بِاسْمِ رَبِّكَ الْعَظِيمِ ،،

تو اپنے بڑے پروردگار کے نام کی تسبیح کرو،

اے پیغمبر! تم ان مخالفین کی مخالفت اور ان کی تکذیب کی پروا نہ کرو، اپنا کام کئے جاؤ اور اپنے اس بڑے عالیشان پروردگار کی تسبیح و تقدیس کرو جس نے تمہیں ایسی عمدہ تعلیم دی، اور دنیا کی سب سے بڑی ضرورت کو پورا کرنے کے لئے جن عمدہ قوانین کے مجموعہ کی تمہیں تلاش تھی وہ تمہیں عنایت فرمایا اور دنیا کی اصلاح اور صلاح و فلاح اور کامیابی کے لئے وہ سیدھی راہ تمہیں بتائی، جس کی تلاش میں تم سرگردان تھے، اور عین اس وقت میں جبکہ تم تلاش حق کی پیاس میں تڑپ رہے تھے تمہیں حقانیت اور روحانیت کی بارش سے سیراب کر دیا،

سورۃ معالج

کئی - ۴۴ آیتیں

اس سورت میں عذاب یعنی بُرے اعمال کی سزا کو مفصل طریقہ سے ثابت کیا گیا ہے، اور روز قیامت کے چند وہ واقعات بیان کئے گئے ہیں جنہیں سن کر انسان کو معلوم ہو جائے کہ وہاں بجز اچھے اعمال کے اور کوئی رفیق اور مولس اور فائدہ پہنچانے والا نہیں ہوگا اس کے بعد دکھایا گیا ہے کہ یہ سزا اور عذاب صرف ان لوگوں کے لئے ہے جو خدا کے احکام سے منہ پھیر لیں اور مال جمع کر کے رکھ بیٹھیں اور اسی میں اپنی زندگی ضائع کر دیں، اس کے بعد اچھے لوگوں کو اچھے کاموں کا ذکر کیا گیا ہے، اور بتایا گیا ہے کہ آخرت میں ان ہی لوگوں کے لئے کامیابی اور راحت ہے، جو اپنی ذمہ داریوں کو محسوس کرتے ہیں اور اپنی زندگی کے اصل مقاصد یعنی خدا کی یاد اور مخلوق کے ساتھ عمدہ برتاؤ کرتے ہیں اور اپنے انجام سے ہمیشہ خائف رہتے ہیں، اس کے بعد کافروں کو بھیجا گیا ہے کہ اگر تم اپنی اصلاح نہ کرو گے تو پادر کھو کہ خدا میں یہ قدرت ہے کہ تمہیں دنیا سے نیست و نابود کر کے تمہاری جگہ دوسرے قوموں کو دیدے، تو اس کا کچھ نہ بگاڑ سکو گے، یہ سزا لو بہن ہوگی، اور قیامت کے دن جب اٹھائے جاؤ گے، وہاں اس سے بھی زیادہ اور سخت اور دردناک سزائیں ملین گی،

بِسْمِ اللّٰهِ الرَّحْمٰنِ الرَّحِیْمِ

(۱) سَأَلَ سَائِلٌ بِعَذَابٍ وَاقِعٍ (۲) ،

ایک پوچھنے والے نے اس عذاب کے بارے میں پوچھا جو کافروں پر واقع
لَلْكَافِرِينَ لَيْسَ لَهُ دَافِعٌ (۳) مِنَ اللّٰهِ ،

ہونے والا ہے جبکہ کوئی روکنے والا نہیں ، بڑے بلند مرتبوں
ذِي الْمَعَارِجِ (۴) تَعْرِجُ الْمَلَائِكَةُ وَالرُّوحُ

وَاللّٰهُ فِي سَمَاءٍ مُّسْتَقِيمٍ (۵) اور روح ایک دن میں
إِلَيْهِ فِي يَوْمٍ كَانَ مِقْدَارُهُ خَمْسِينَ أَلْفَ سَنَةٍ

پڑھتے ہیں جس کی مقدار پچاس ہزار برس ہے

پوچھنے والے اس عذاب کے بارے میں طرح طرح کے سوالات کرتے ہیں

حالانکہ وہ عذاب جو کافروں کے لئے خدا کی طرف سے مقرر ہے اس کا
جب وقت آئے گا، تو کوئی اس کو روک نہ سکے گا، کیونکہ وہ اس خدا

کی طرف سے ہوگا کہ جس کے صفات کمال کی بلندی اور اونچائی جس کی
کبریا و جبروت کے عرش عظیم کا تختل مخلوق کی قوت متخیلہ سے

اس قدر و راء اور انم و راء اور اس کے روحانیات اور روح القدس
اس رفعت و عظمت کے فاصلہ کو پچاس ہزار سال سے پہلے طے نہیں

کر سکتے، اور اس بارگاہ جبروتی تک ان کی بھی رسائی آسان نہیں،

تو جس خدا کی عظمت و جبروت جس کی قدرت و کبریا کی حقیقت
کا تصور بھی انسان کیا ملائکہ و روحانیات کی محدود عقلی قوت سے

بہا تک ہے، اس کی قوت و حکمت، اس کے جبروت و ملکوت کا کیا اندازہ
کر سکتا ہے اور اس کی کیا انتہا ہو سکتی ہے، اور جو کام وہ چاہے

اسے کون روک سکتا ہے، یا جو وہ نہ چاہے کون اس کے کرنے کی قدرت رکھتا ہے، جب عذاب و ثواب، اچھے اور برے کاموں کی جزا و سزا اسی کے مقرر کردہ فطرتی قوانین کے موافق ملتی ہے اور مانی ضروری ہے، تو پھر کون ہے اس کو روک سکے، یا اس کے مقرر کردہ قوانین کو ٹوڑ سکے،

(۵) فَاصْبِرْ صَبْرًا جَمِيلًا (۶) اِنْتَهُم

تو خوبصورتی کے ساتھ صبر کرو، وہ لوگ
یَرَوْنَهُمْ بَعِيدًا وَ اَنْتَ اَقْرَبُ
تو اس کو دور دیکھتے ہیں اور ہم اسے قریب دیکھتے ہیں

اسے پیغمبر! ان لوگوں کے سوالات سے آزر دہ خاطر نہ ہو، یہ لوگ روز قیامت کو نہیں مانتے، اچھے اور برے کاموں کی جزا و سزا کو تسلیم نہیں کرتے، اور ان باتوں کو ان واقعات کو بعید سمجھتے ہیں، اور ہم اس کو نہایت قریب سمجھتے ہیں اس کا واقع ہونا اس قدر یقینی ہے کہ بالکل قریب الوقوع نظر آتا ہے، اگر وہ بعید سمجھتے ہیں، تو اس سے تمہارا کوئی نقصان نہیں، جب قیامت آئیگی اور وہ واقعات واقع ہونگے تو ان کی آنکھ کھل جائیگی، اور انہیں معلوم ہو جائے گا، آج یہ انکار کرتے ہیں، اور تم جو ان امور کی تعلیم دیتے ہو تمہیں جھٹلاتے ہیں تو اسے پیغمبر! تم صبر کرو، اپنی نصیحتوں سے لوگوں کو فائدہ پہنچانی رہو، اپنی تبلیغ و اشاعت میں مضبوطی کے ساتھ قائم رہو، اور مخالفین کی مخالفت کا خوبصورتی کے ساتھ جواب دیتے رہو، یہ ممکن نہیں کہ حق کی آواز بے اثر یا ناکامیاب رہے، اور تمہاری یہ

کوششیں بار آور نہ ہوں، صرف ثابت قدمی کی ضرورت ہے، ہمت
و کوشش و کار ہے، صبر عزم کی حاجت ہے، پھر نہ مخالفین کچھ
بگاڑ سکیں گے، نہ ان کی مخالفت ذرہ برابر تمہارے مقصد پر جو اثر ڈال

سکیں گی، (۹) یَوْمَ تَكُونُ السَّمَاءُ كَالرَّهْلِ (۹) وَ تَكُونُ

جس دن آسمان گھلے ہوئے تانبے کے مانند ہو جائے، اور پہاڑ
اجبال کالصحرا (۱۰) وَلَا يَسْئَلُ حِمِيمًا

دھنی ہوئی روٹی کی طرح ہو جائیگا اور کوئی دوست کسی

حیمارال یصبر و دہم یوی الموم لو
دوست کو زبرد چھینے کا حالانکہ وہ ایک سرے گوردیکھینگے، گنگار تمنا

یفتدی من من کل اب یومیل بدنیہ

کرے گا کہ اسے کاش وہ اس دن کے غلاب سے اپنی اولاد کو فدی میں

(۱۲) وَ صَاحِبِيَّةٍ وَ آخِيَّةٍ (۱۳) وَ فَصِيْلَتِهِ

دے سکتا، اور اپنی بیوی کو اور اپنے بھائی کو، اور اپنے کنبہ کو جو

التي لو و يه (۱۳) وَ مَنْ فِي الْاَرْضِ

اس کو پناہ دیتا تھا، اور روئے زمین کی تمام چیزوں کو

جمیعاً، ثم یحییہ (۱۵) اَلا انھا لظی

کہ پھر یہ اس کو نجات دلا دیں، ہرگز نہیں وہ دیکھتی ہوئی، اگہ

(۱۴) نَزَّاعَةً لِّلشَّوْءِ

کھال تک اُدھیڑ کر رکھ دے گی

جس دن قیامت آئے گی، اور دنیا کا یہ نظم و نسق بدلا جائے گا

اور یہ کائنات متغیر اور متبدل کر دی جائے گی، اس دن یہ آسمان

جو سورج، چاند اور تمام سیارات کی دنیا ہے پگھلے ہوئے تانبے کی طرح ہو جائے گی، یہ آسمانی ہستیاں جو آج باضابطہ حرکتوں سے ہماری زندگی اور ہماری زندگی کے تمام سامان پورے ہونے میں مدد دیتی ہیں، اس دن اپنے اپنے مقرر راستوں سے ہٹ ہٹ کر آپس میں ٹکرائیں گی، آفتاب کی کشش ثقل جو آج تمام سیاروں کو حرکت میں لائی ہوئے ہے، اس دن اپنی قوت سے تمام سیاروں کو اپنے قریب لے گی جس کا لازمی نتیجہ یہ نکلے گا، کہ آج جو زمین باوجود کڑوروں میل دور ہونے کے آفتاب کی شدید گرمی سے تپ کر آگ کی طرح گرم ہو جاتی ہے، اس دن یقیناً پگھلے ہوئے تانبے سے بھی زیادہ گرم ہو جائے گی، اور سارے سیارات آفتاب کے قریب جا جانی کی وجہ سے تپ کر آگ ہو جائیں گے، پھر یہ اجسام اپنی مقررہ راہوں پر الگ ہو کر آپس میں ٹکرائیں گے، تو یہ پہاڑ ریزے ریزے ہو کر وستی روئی کی طرح ادھر ادھر بکھرے نظر آئیں گے،

ادھر انسان کی بہ حالت ہوگی کہ نفسی نفسی کا عالم ہوگا، پارک و دست آشنا، عزیز و اقارب سب دیکھ کر منہ چھپائیں گے، وہاں سب کو اپنی اپنی فکر ہوگی، سب کو اپنی آنکھوں سے دیکھیں گے، مگر وہاں اپنے انجام کی سوچ سے ذرا بھر مہلت نہ ہوگی کہ کسی کو پوچھیں حالت دریا

کریں یا کسی سے ہمدردی کریں،

جو شخص مجرم ہو گا وہ اپنے بد انجام سے اتنا خائف اور ہراساں ہوگا کہ اس کی تمنا ہوگی کہ اگر اپنے بال بچے، بیوی، بھائی اپنا سارا کنبہ بلکہ اس سے بھی بڑکے یہ کہ دنیا و مافیہا دسے کبھی عذاب سی چھوٹ

جائے تو یہ سب کچھ اپنے اوپر سے قربان کر دے، مگر وہ دربار
کوئی دنیاوی حکومت کا دربار نہ ہوگا کہ وہاں اس قسم کے جرمانہ
یافتہ سے بڑے نتیجے مل جائیں، یا رشوت دے کر وہاں کام نکل
آئے، یا خوشامد اس دن کام آئے، یا کسی کی سفارش کوئی فائدہ
پہنچائے، ہرگز نہیں، یہ خیال محض مہمل خیال ہے، وہاں مجرموں
کے لئے بچ دہکتی ہوئی آگ کے کوئی چیز نہیں، اور اس قدر تیز
ہوگی کہ سزا کھال کھینچے گی،

(۱۷) تَلَّ عَوْمَرُ اَدْبَرَ وَتَوَلَّى (۱۸) وَجَمَعَ قَاوِمِی،

وہ اس کو بلائے گی جس نے پیٹھے پھیرا اور منہ موڑا اور جمع کیا پھر اسکو محفوظ

وہ دہکتی ہوئی آگ ایسے لوگوں کو اپنی طرف بلائے گی جو آج خدا کی
تعلیم سے پیٹھے پھرتے ہیں، اور حق کی آواز سے منہ موڑتے ہیں،
اور اپنی انسانیت کے فرائض کو پس پشت ڈالے ہوئے ہیں اور
اپنی زندگی کا مقصد انھوں نے صرف روپیہ کیا نا اور اسے گاڑ گاڑ
کر کٹنا لیا ہے، حالانکہ روپیہ پیسہ، مال و اسبابِ عیش و راحت کے
تمام سامان، غرض یہ کہ زندگی کی ساری ضروریات، جو کچھ بھی
دنیا میں ملتی ہیں، اور جن جن چیزوں کا خدائے انتظام کر رکھا ہے
صرف اس لئے ہیں انسان ان، خدا کی دی ہوئی نعمتوں سے اپنی
زندگی کو قائم رکھے، اپنی جسمانی صحت و عافیت کا پوری طرح
انتظام کرے، اور اس کے بعد اپنی زندگی کے اصل مقصد کو
پورا کرے، اور اپنے فرائض کو محسوس کر کے انہی کے اندر اس
زندگی کو صرف کرے، اور دن بھر اسے زندگی سمجھے، نہ زندگی ہر

خوردن، یہ ساری دنیا اور اس کی چیزیں محض اس لئے ہیں کہ ان کے
 ذریعہ سے انسان اپنی زندگی کے مقصد کو پورا کرنے میں مدد
 حاصل کرے، مگر ان بد معاش لوگوں کی حالت یہ ہے کہ انھوں نے
 یہ بات بالکل الٹ دی، جو چیز ذریعہ اور وسیلہ تھی اسی کو انہوں نے
 اصل مقصد زندگی قرار دیدیا، اور وہ مال جو فقط زندگی کو قائم رکھنے
 کے لئے بنایا گیا تھا، اور جو اس لئے تھا کہ اس کے ذریعہ سے
 انسان اپنی ضروریات کو پورا کر کے اس مال کو کمانے اور اس کو
 جمع کر رکھنے میں اس نے اپنی زندگی کا سارا وقت صرف کر دیا، اور
 اسی کام کو اپنا مقصد بنا لیا، اور اصل مقصد کو بالکل بھول گیا،
 اس نے اصل کو فرع اور فرع کو اصل، جڑ کو شاخ اور شاخ کو جڑ
 ذریعہ کو اصل مقصد اور مقصد کو ذریعہ یعنی دن کو رات اور رات کو
 دن سمجھ لیا، اب ہر سمجھدار خود سمجھ لے کہ جو شخص دن کو رات اور
 رات کو دن فرض کرے، یقیناً اس کا یہ نتیجہ نکلے گا کہ وہ صبح ہوتے ہی
 اپنے بسترے پر منہ لپیٹ کر دراز ہو جائے گا، اور دن بھر پڑا
 سوتا رہے گا، جب شام ہوگی تو وہ اس وقت کو صبح سمجھ کر کام کیلئے
 اٹھے گا، تو ساری دنیا اسے اس وقت خاموش اور سوتی ہوئی نظر
 آئے گی۔ اور مجبور ہو کر اسے بھی سورا بنا پڑے گا، اور اس طرح اس کا
 دن اور اس کی رات دونوں ضائع ہو جائیں گی، اور ساری زندگی
 اس کی اسی خواب خرگوش میں ضائع اور برباد ہو جائے گی، اور مرتی
 دم اس کو کفِ افسوس ملنا پڑے گا، بعینہ ان لوگوں کی قیامت کے دن
 یہی حالت ہوگی جو لوگ آج اپنی زندگی کا مقصد یہ بنا لے ہوئے ہیں کہ

روزانہ چوبیس گھنٹے صرف کر کے روپیہ کمائیں، اور پھر اسے جمع کر کے رکھ چھوڑیں اور پھر صبح ہوتے ہی اسی معمولی کام میں لگ جائیں اور سارا دن روپیہ کم کر رات میں مزے کی نیند لے کر دراز ہو جائیں اور اپنی ساری زندگی اسی طرح روپیہ کمانے اور جمع کرنے میں ضائع کر دیں، اور یہ نہ سمجھیں کہ ہم کیا ہیں، ہم کیا بنائے گئے ہیں، اور ہمارا کیا فرائض ہیں، اور ہم کو کیا کرنا ہے، اور ہمارا کیا انجام ہونے والا ہے اور ہم اپنے کاموں کے کس حد تک ذمہ دار ہیں،

(۱۹) إِنَّ الْإِنْسَانَ خُلِقَ هَلُوعًا (۲۰) إِذَا مَسَّهُ

بے شک انسان بے صبر پیدا کیا گیا ہے، جب اسکو برائی پہنچتی ہو

الشَّرُّ جَزُوعًا (۲۱) وَإِذَا مَسَّهُ الْخَيْرُ مَنُوعًا،

تو گھبرا جاتا ہے، اور جب اسکو بھلائی پہنچتی ہے تو رک جاتا ہے

انسان کو چاہئے کہ ہر حال میں اپنی حقیقت پیش نظر رکھے، اور اپنی

ذمہ داریاں پوری کرتا ہے، دنیا کے اندر رہ کر زندگی میں ہزاروں نشیب و فراز، اونچ نیچ، گرم سرد، آرام تکلیف، نفع و نقصان کے مختلف اور

کوٹنا گوں موقع پیش آتے ہیں، اور پیش آنے ضروری ہیں، مگر اس کی

یہ معنی نہیں کہ زندگی کے ان دو لازمی پہلوؤں یعنی رنج و راحت، خوشی

وغنی سے اس قدر متاثر ہو کہ دنیا و مافیہا سے اپنی آنکھیں بند کرے،

خوشی کا موقع ملے تو اس قدر از خود رفتہ ہو جائے کہ سارے فرائض

کو بالائے طاق رکھ دے، اور ساری ذمہ داریوں سے سبکدوش

ہو جائے، یا رنج و غم پہنچے تو اس قدر مست اور دل شکستہ ہو جائے

کہ گھبرا کر خدا کو بھی بھول بیٹھے اور آپے سے باہر ہو کر وہ کام کر بیٹھے

یا ایسی بات زبان سے نکالے جو اسے نہ چاہئے، مگر کیفیت یہ ہے، انسان ایسا بے صبر ہے کہ نہ تو خوشی کے حالت میں وہ حد اعتدال پر رہتا ہے، اور نہ رنج و تکلیف کی حالت میں، وہ ایک نصب العین اور ایک اعلیٰ مقصد پر اس طرح پر ثابت قدم رہتا نہیں جانتا کہ خوشی اور آرام، غم اور تکلیف کے جان بخش اور روح فرسا واقعات اس کو اس مقصد سے ایک قدم نہ اوجھڑا سکیں اور نہ اوجھڑا سکیں، حالانکہ اولو العزم کے معنی یہی ہیں کہ جو مقصد اپنا مقرر کرے، جو فرض اپنا سمجھے، اس سے کسی حال میں غافل نہ ہو ورنہ نیا کے اندر رہ کر دنیا کے ہر قسم کے راحت و عیش کے اسباب سے لطف اٹھائے، کھائے، پیئے، کھیلے، ہنسے، سوئے بیٹھے غرض یہ کہ سب کچھ کرے مگر مقصد نظر سے اوجھل نہ ہو، اپنا نصب العین خیال سے الگ نہ ہو، اس وقت وہ کامیابی کے راستے سے آسانی کیساتھ گزر سکتا ہے، مگر افسوس! کہ دنیا میں ایسے لوگ کم ہیں، اور پھر افسوس! کہ زمین کی انسانی آبادی بیشتر ایسے لوگوں سے خالی ہے

(۲۲) إِلَّا الْمُصَلِّينَ (۲۳) الَّذِينَ هُمْ عَلَىٰ

مگر نماز پڑھنے والے، جو کہ اپنی نمازوں پر قائم

صَلَاتِهِمْ قَائِمُونَ (۲۳) وَالَّذِينَ فِي أَمْوَالِهِمْ

رہتے ہیں، اور وہ لوگ جن کے مال میں مقرر

حَقٌّ مَّعْلُومٌ (۲۵) لِّلسَّائِلِ وَالْمَحْرُومِ (۲۶)

حق ہے، مانگنے والوں کے لئے اور محروم کے لئے

وَالَّذِينَ يُصَلُّونَ بِرُؤُوسِهِمْ الَّتِي بَدَلُوا وَآلِئِنَّهُمْ لَكَاذِبُونَ (۲۷) وَ

اور وہ لوگ جو روز جزا کو مانتے ہیں، اور وہ لوگ

الَّذِينَ مِنْ عَذَابِ رَبِّهِمْ مُشْفِقُونَ

جو اپنے رب کے عذاب سے ڈرتے رہتے ہیں

(۲۸) إِنَّ عَذَابَ رَبِّهِمْ غَيْرُ مَا مُنُّوا (۲۹)

کیونکہ ان کے رب کے عذاب سے ان سے نہیں

وَالَّذِينَ هُمْ لِأُذُنِهِمْ فَهِيَ حَافِظُونَ (۳۰) إِلَّا

اور وہ لوگ جو اپنی شرم گاہوں کی حفاظت کرتے ہیں، سوا

عَلَىٰ أَرْجَائِهِمْ وَأُمَّا مَلَكَتْ أَيْمَانُهُمْ فَلَهُمْ غَيْرُ مَا مُنُّوا

اپنی بیویوں اور ان عورتوں کے جو ان کی ملک میں ہیں

(۳۱) فَمَنْ أَتَّبَعِي وَرَأَىٰ عَذَابَكَ فَالْيَاكُفُّهُمْ

کیونکہ ان پر کوئی ملامت نہیں، تو جو کوئی آپ کے علاوہ ڈھونڈے، ایسے ہی لوگ

الْعَدُونَ (۳۲) وَالَّذِينَ هُمْ لِأَمَانَاتِهِمْ

زیادتی کرنے والے ہیں، اور وہ لوگ جو اپنی امانتوں کو اور اپنے عہد

وَعَهْدِهِمْ دَاعُونَ (۳۳) وَالَّذِينَ هُمْ

کو مٹھنا رکھتے ہیں، اور وہ لوگ، جو کہ اپنی گواہیوں پر قائم رہتے ہیں

عَلَىٰ شَهَادَتِهِمْ قَائِمُونَ (۳۴) وَالَّذِينَ هُمْ

اور وہ لوگ جو اپنی نمازوں

عَلَىٰ صَلَاتِهِمْ يُحْفَظُونَ (۳۵) أُولَٰئِكَ فِي جَنَّاتٍ

کی حفاظت کرتے ہیں، یہی لوگ جنتوں میں عزت کے ساتھ ہونگے

مَكْرُمُونَ،

بے شک جو لوگ آرام اور خوشی یا تکلیف اور غم کے جذبات سے متاثر ہو کر اپنی ہستی اور اپنی ذمہ داریوں، اور اپنے انجام کے خیال کو پس پشت نہیں ڈال دیتے ہیں، جو ہر حال میں رہ کر دنیا کے ہر قسم کے بیرونی اثرات سے متاثر ہو کر بھی اپنے فرائض کو فرائض کی سی اہمیت دیتے ہیں، اور ضروری کو غیر ضروری اور غیر ضروری کو ضروری ذریعہ کو مقصد اور مقصد کو ذریعہ نہیں بنا دیتے وہی لوگ بے شک صحیح معنوں میں انسان کہلائے جانے کے مستحق ہیں، اور وہی ہیں جن کی دنیا اور آخرت دونوں کامیاب ہے، ایسے لوگ وہ ہیں جنکے اندر یہ آٹھ باتیں پائی جاتی ہیں،

(۱) نماز پڑھنا، اس پر پوری پابندی کے ساتھ قائم رہنا،
 (۲) مانگنے والوں کو اور ان لوگوں کو جو نہیں مانگتے ہیں مگر دراصل ضرور تمند ہیں، یا جنھیں کوئی چیز دینا چاہیے، جنھیں لوگ دھکا دے کر اپنے دروازوں سے نکال باہر کر دیتے ہیں ایسے واجب الرحم محتاجوں کو علاوہ مذکورہ چھ کے مقررہ طور پر ہمیشہ اپنے مال سے دیے رہنا،
 (۳) اعمال کی جزا سزا کو ماننا، اپنے کاموں کی ذمہ داری محسوس کرنا، روز جزا سزا یعنی قیامت کو تسلیم کرنا،

(۴) برے کاموں سے بچنا، برے کاموں کی سزا سے خائف رہنا اور یہ سمجھنا کہ برے اعمال کی جو سزا خدا نے مقرر کی ہے اس سے کسی صورت سے چھٹکارا ممکن نہیں،

(۵) اپنی بیویوں اور مملوکہ کے سوا اور کسی عورت سے معہود تعلق نہ پیدا کرنا ہاں ان مذکورہ بالا عورتوں سے کوئی حرج نہیں،

کیونکہ وہ اسی مقصد کو پورا کرنے کے لئے ہیں، ان کے علاوہ دوسری طرف
برصنا نہایت بُرا ہے،

(۷) اپنی امانتوں کو محفوظ رکھنا، ان میں کسی طرح خیانت نہ کرنا اور

اپنے عہد و پیمان کا ہمیشہ لحاظ رکھنا،

(۸) گواہیوں پر قائم رہنا، اس کو بدل دینے، اسکو جھوٹ سچ ملا

دینے، اسکو غلط بیان کرنے یا اسکو چھپانے سے پرہیز کرنا،

(۹) نماز کی پوری طرح حفاظت کرنا، اسکو طہینان کیساتھ اور کرنا، اسکو قوت پر چھنا

جو لوگ ان باتوں پر قائم رہتے ہیں، اور ان اعلیٰ مقاصد کو پورا کرنے

رہتے ہیں، وہی لوگ کامیاب زندگی بسر کر رہے ہیں، اور آخرت میں بھی کامیاب

ہونگے، اور وہ انکو ایسی جگہ ملے گی، جس میں ان کے لئے ممکن ہو سکے اور

اعلیٰ سے اعلیٰ راحت و آرام عیش و عشرت کے سامان مہیا ہونگے،

نماز کو دو دفعہ بیان کیا گیا ہے، کیونکہ انسان کے دو اعلیٰ ترین فرائض

یعنی (۱) خدا کے ساتھ عمدہ تعلق پیدا کرنا (۲) اور مخلوق کے ساتھ رحم و

شفقت کا برتاؤ کرنا، ان دونوں میں سے پہلا زیادہ اہم ہے، کہ مخلوق کا

پہلا فرض خالق کو پہچاننا اپنے عجز و احتیاج کو محسوس کر کے اس قادر

و توانا، اس غنی و صمد کی کبریا و جبروت کی درگاہ میں، جبین نیاز ٹیک دینا

اس کے بعد پھر اس خالق کی مخلوق کے ساتھ عمدہ تعلق پیدا کرنا، ہر ایک

کیساتھ اس کی حیثیت کے مطابق برتاؤ کرنا، پھر اپنے اعمال کا اپنے

آپ کو ذمہ وار سمجھنا، اور اس کے انجام سے خائف رہنا، بد اخلاقیوں

سے پرہیز کرنا، کہ انہیں کاموں کا نام انسانیت ہے، اور ان ہی کے

کرنے والے انسان کہلائے جانے کے مستحق ہیں، قرآن میں جا بجا

زندگی کے ان دو اعلیٰ مقصدوں کو ملا کر بیان کیا گیا ہے،
 اور تیرا رب حکم دیتا ہے کہ اسکے سوا کسی کی
 عبادت نہ کرو، اور والدین کے احسان کرو۔
 آیاتہ دینا والوالدین احساناً
 اور قربت واسلے کو اس کا
 حق دو اور محتاج کو اور مسافر کو،
 (بنی اسرائیل ۲۳ ۲۴ ۲۵)
 وہ کہیں گے کہ ہم نماز نہیں پڑھتے تھے،
 اور نہ ہم محتاج کو کھانا کھلاتے تھے

(مشر - ۲۳)
 اور خدا کی عبادت کرو، اور کسی کو اس کا شریک نہ
 ٹھیا اور ماں باپ،
 اور قربت داروں اور یتیموں اور محتاجوں
 اور قربت دار ہمسایوں اور اجنبی ہمسایوں، اور
 پیاس ٹھنڈی والوں، اور مسافروں کیساتھ احسان کرو،
 (۲۳) فَمَالِ الَّذِينَ كَفَرُوا قِيلَ لَهُمْ طَعِمُوا
 تو کافروں کو کیا ہو گیا کہ تیری طرف جھکے پڑتے ہیں،،،،،
 عَنِ الْيَمِينِ وَعَنِ الشِّمَالِ عِزَّتَيْنِ (۳۱) اِيْطِعُوهُ
 گروہ بن بن کر دائیں طرف سے اور بائیں طرف سے، کیا ان میں
 كُلُّ امْرَةٍ قَنْصَمَةٌ اَنْ يَدَّ خُلُقًا نَعِيمًا ۙ وَكَلَاهُ
 ہر شخص اسکی لالچ رکھتا ہے کہ نعمت کی بہت میں داخل ہوگا، ہرگز نہیں

تو یہ لوگ جو خدا کو نہیں مانتے، جو اس کے پیغمبر کو نہیں تسلیم کرتے

اور جو ان مذکورہ بالا کاموں کی طرف توجہ نہیں کرتے اور خدا کی تعالیم کو جھٹلاتے ہیں، انہوں نے کیوں شور مچا رکھا ہے، وہ کیوں تمہیں گھیرے ہوئے چلے آ رہے ہیں، کیا ان کی یہ خواہش ہے کہ ان میں سے ہر شخص نعمتوں والی جنت میں داخل ہو، ہرگز نہیں اس جنت میں صرف وہی لوگ داخل ہونگے جن کا اوپر ذکر کیا ہے جو خوشی و راحت و ریح و تکلیف کسی حالت میں اپنے فرائض کو پس پشت نہیں ڈالتے،

(۳۹) اَنَا خَلَقْتَهُمْ بِمَا يَعْلَمُونَ (۴۰) فَلَا أُقْسِمُ

ہم نے انکو اس چیز سے بنایا ہے جسے وہ جانتے ہیں، تو نہیں! میں قسم
بِذَاتِ الْمَشْرِقِ وَالْمَغْرِبِ اِنَّا الْقَدِيرُونَ (۴۱)
کہا تا ہوں مشرق و اور مغربوں کی کہ ہم بیشک قادر ہیں،
عَلَىٰ اَنْ نُّبَدِّلَ خَيْرًا مِنْهُمْ وَمَا نَحْنُ

اس بات پر کہ ان کے بدلہ میں ان سے اچھے لوگ لے آئیں،

بِمَسْبُوقِينَ

اور ہم عاجز نہیں،

کیا وہ نہیں جانتے کہ وہ ہماری قدرت کے احاطہ سے اور ہماری قوت و حکومت کی سرحد سے کسی حال میں الگ نہیں ہو سکتے کیا وہ نہیں جانتے کہ ہم نے انہیں کس طرح مٹی کے بے حقیقت ذرات سے بڑھا کر ایک انسان بنا دیا ہے تو جب ہم نے انہیں مٹی سے انسان بنایا ہی تو اس سے وہ ہماری قدرت اور قوت کو سمجھیں ہم جب تمام مشرق اور تمام مغرب کے خالق اور پروردگار ہیں تو صاف ظاہر ہے کہ ہم جس مخلوق کو جس وقت جیسا چاہیں بنا سکتے ہیں،

تم پر واضح رہنا چاہئے کہ ہم تمام مشرقوں کے اور تمام مغربوں کو پروا نہ کریں، دنیا کے ہر حصہ، ہر گوشہ، ہر ذرہ ذرہ کے ہم خالق اور پروردگار ہیں جو میری قوت اور جبروت پر شاہد ہے اس لئے اسے سرکش انسانو! اپنی سرکشی اور بد اخلاقی میں زیادہ جرأت نہ کرو، زیادہ اصرار نہ کرو، میری نصیحت سنو، اس پر عمل کرو، اپنے فرائض کو سمجھو، ورنہ یاد رکھو کہ ہم بہت آسانی کے ساتھ یہ کر سکتے ہیں کہ تم کو ہلاک کر دیں اور تمہاری جگہ ایسی قوم کو دیدیں جو تم سے اچھی ہو، جس وقت ہم چاہیں یہ کر سکتے ہیں، تمہارے پاس میرے اس ارادہ کو روک دینے کے لئے کوئی طاقت اور کسی قسم کی قوت نہیں، نہ ہمارے مقابلہ میں تمہاری کوئی تدبیر کارگر ہو سکتی ہے، اور نہ تم میں اسکی تاب و توانائی ہے،

(۲۲) فَذَرَهُمْ يَخْوَضُوا وَيَلْعَبُوا حَتَّى يُلَاقُوا

توان کو جھگڑنے اور کھیلنے دے، یہاں تک کہ اس دن کو جا ملیں
يَوْمَهُمُ الَّذِي يُوعَدُونَ (۲۳) يَوْمَ

جس کا ان سے وعدہ کیا جاتا ہے، جس دن وہ قبروں
يَخْرُجُونَ مِنَ الْأَحْدَاثِ سِرَاعًا كَأَنَّهُمْ إِلَى
سے اس طرح نکلیں گے کہ گویا تھان کی طرف
نُصِبِ يَوْمَ فِضْوُنَ (۲۴) خَاشِعَةً،،

دوڑے جارہے ہیں، ان کی نظریں جھکی
أَبْصَلَهُمْ تَزْهَقُهُمْ ذِلَّةً،،
ہوئی ہوگی، ذلت ان پر چھائی ہوگی

ذَلِكَ الْيَوْمِ الَّذِي كَانُوا يُوعَدُونَ،

یہ وہی دن ہے جس کا انھیں وعدہ کیا جاتا تھا،

اسے پیغمبر! اگر یہ سرکش اور بد اخلاق لوگ تمہاری باتوں کی طرف
توجہ نہ کریں تو اس کی پروا نہ کرو، انھیں چھوڑ دو، کہ خوب جی بھر کر
اپنی کھیل کود، لطائف جھگڑے میں اپنی عمر ضائع کر دیں، جب وہ
یوم موعود آئے گا، جب وہ روز قیامت آئے گا جس کا ان سے
وعدہ کیا جا رہا ہے تو خود ساری حقیقتیں ان پر آشکارا ہو جائیں گی، اور
جس طرح یہ آج خدا کو چھوڑ کر اور اس کے دربار سے منہ موڑ کر بتوں
کے تھانوں کی طرف دوڑتے ہیں، اس دن قبروں سے اٹھ کر اسی
طرح حساب کتاب کے لئے بارگاہِ خداوندی میں دوڑینگے، اس وقت
انھیں اپنی زندگی کی غفلت، اور بد اخلاقی کا مزہ ملے گا۔ اور پھر سے
انجام کی بھیانک اور ڈراؤنی تصویر ان کے پیش نظر ہوگی جس کے
خوف سے ان کی آنکھیں جھکی ہونگی، چہرے پر ذلت چھائی ہوئی ہوگی
یہ وہی دن ہوگا جس کا آج سے وعدہ کیا جاتا ہے، اور جس سے
انھیں ڈرایا جاتا ہے، مگر یہ نہیں مانتے، اور منسی مذاق میں اُسے
ٹکادیتے ہیں، اسے کاش! یہ کچھ غور کریں اور سمجھیں اور نصیحت کریں

سورۃ نوح

مکی ۲۸ آیتیں

اس سورت میں ایک داعی، ایک مبلغ، ایک رہبر قوم اور ایک پیغمبر کو طرز تبلیغ کی تعلیم دی گئی ہے، نوح علیہ السلام کے حالات بیان کر کے یہ بتایا گیا ہے کہ وہ شخص جو کسی قوم کی اصلاح کے لئے کھڑا ہو، اسے کس طرح اپنی قوم کو ہدایت کرنا چاہئے۔ اور کس قدر صبر اور اولوالعزمی کی اس میں ضرورت ہے، قوم کی مخالفت اور مخالفین کی ایذا رسانی پر کس قدر صبر کرنا پڑتا ہے، اور کس کس طریقہ سے لوگوں کو متوجہ کیا جاتا ہے،

بِسْمِ اللّٰهِ الرَّحْمٰنِ الرَّحِیْمِ

(۱) اِنَّا اَرْسَلْنَا نُوحًا اِلٰى قَوْمِهٖ اَنْ

ہم نے نوح کو اس کی قوم کی طرف بھیجا کہ اپنی قوم کو طراؤ
اَنْذِرْ قَوْمَكَ مِنْ قَبْلِ اَنْ يَّاتِيَهُمْ عَذَابٌ اَلِیْمٌ

قبل اس کے کہ ان پر دردناک عذاب آپڑے

نوح کی قوم جب سیدھی راہ سے بھٹک کر گمراہ ہو گئی، اور لوگ بد اخلاقیوں میں پڑ کر اپنی انسانیت کو کھو بیٹھے اور قریب ہتھاکرائی بد اعمالیوں کے برے نتائج مہلک اور تباہ کن عذاب کی صورت میں انھیں آکر گھیر لیں کہ اتنے میں خدانے اپنی رحمت اور کرم سے ایک مصلح نوح کو ان کی اصلاح اور فہمائش کے لئے بھیجا،

اور فرمایا کہ اسے نوح اقبل اس کے کہ تمہاری قوم اپنی بد اعمالیوں کی
سزا میں ہلاک کر دی جائے، ان کو سمجھاؤ، اور برے انجام سے
انہیں ڈراؤ، تاکہ وہ اپنی اصلاح کریں، اور برے انجام سے ڈر کر اپنی
غلطیوں سے باز آجائیں،

(۲) قَالَ يَقَوْمِ إِنِّي كُنْتُ نَذِيرٌ مُّبِينٌ

اس نے کہا اسے میری قوم بیشک میں نے صاف ڈرائیوا ہوں،

(۳) إِنَّ أَعْبُدُ وَاللَّهِ وَالْقَوْمُ كَفَّارُونَ

کہ اللہ کی عبادت کرو اور اس سے ڈرو اور میری اطاعت کرو

(۴) يَغْفِرُ لَكُمْ مِنْ ذُنُوبِكُمْ وَيُؤَخِّرُكُمْ

وہ تمہارے گناہوں کو بخش دے گا، اور ایک مقررہ مدت تک

إِلَىٰ أَجَلٍ مُّسَمًّى طَائِفَاتٍ إِنَّ اللَّهَ إِذَا جَاءَ

تمکو مہلت دے گا بے شک اللہ کی مقررہ مدت

لَا يُؤَخِّرُهُ لَوْ كُنْتُمْ تَعْلَمُونَ

جب آئے گی تو وہ نہیں ٹل سکتی، کاش! تم جانتے!

نوح علیٰ اپنی قوم سے کہا کہ دیکھو میں تمہیں صاف صاف برے

انجام سے ڈراتا ہوں، تم اپنی بد اخلاقی اور سرکشی سے باز آؤ،

اور جب تم انسان بنائے گئے ہو تو اپنی انسانیت کے فرائض کو

پہچان لو تمہیں جو ایک خاص قوت عقلیہ دی گئی ہے، اس کی ذمہ داری

کو پورا کرو، تمہارا سب سے پہلا فرض یہ ہے کہ (ا) جسے

پیدائش سے لیکر مرنے تک کی ساری ضرورتوں کو پورا کرنے

کیلئے اعلیٰ سے اعلیٰ انتظام کیا ہے اس کو پہچاننا، اسکی عظمت

و جلال، اس کی کبریاء و جبروت کے دربار میں سر رکھو، اپنی عاجزی
 اور اپنی بندگی محسوس کر کے اس کی قدرت، اس کی حکمت کا اندازہ
 لگاؤ اور پھر اس کی تسبیح اور تقدیس کرو، کہ ایک بندہ کا یہی کمال ہے
 کہ وہ اپنے آقا کے ساتھ بندگی کا صحیح تعلق قائم کرے (۲) اس وعدے
 والی صفت، اس کی رحمت و شفقت پر غور کرو اور سمجھو کہ اچھے اور برے
 کاموں کا اچھا اور برا نتیجہ بھی ٹل نہیں سکتا ممکن نہیں وہ نیکو اور بروں
 کو ایک طرح کا بدلہ دے اور دونوں کا یکساں انجام ہونے سے ہرگز
 نہیں وہ ضرور نیکوں کو اچھا اور بروں کو برا بدلہ دے گا اس لئے
 تم کو چاہئے کہ ہمیشہ اس خدا کے عدل و انصاف کو سمجھ کر برے
 اعمال کے برے نتائج سے ڈرتے رہو، (۳) اور اس ڈرنے کا یہ
 اثر ہونا چاہئے کہ اپنی موجودہ غلطیوں کو چھوڑ دو اور عمدہ اخلاق
 اور اعمال اختیار کرو، اور میں جس طرح تعلیم دوں اس پر عمل کرو میں
 جو احکام بتاؤں انہیں پورے کرو، اس کا نتیجہ یہ ملے گا کہ خدا تمہارے
 گناہ معاف کر دے گا، اور تمہاری ساری گزشتہ غلطیوں پر قلم عفو
 کھینچ دے گا، اور پھر تمہیں ایک مقررہ مدت تک اس کا موقع دیکھا
 کہ تم اپنی اصلاح کر لو، اور اپنی انسانیت کے فرائض اور ذمہ داریوں
 کو پورا کر کے ترقی اور فلاح کر اس اعلیٰ ذمے تک پہنچ جاؤ، جہاں تک
 پہنچنے کی استعداد تمہارے اندر رکھی گئی ہے، کیونکہ پھر اس کے
 بوجب خدا کی مقرر کردہ مدت پوری ہو جائیگی تو اسے دنیا کی کوئی
 قوت مٹا نہیں سکتی، اسے کاش! تم یہ سمجھو اور اپنی چند روزہ زندگی
 کے ان باقی ماندہ چند گھنٹوں کی قدر و قیمت پہچانو، تاکہ آئندہ زندگی

میں تمہیں کفِ افسوس ملنے، اور دائمی اذیت و تکلیف کے جہنم سے پوری کامیابی کے ساتھ نجات حاصل ہو،

(۵) قَالَ رَبِّ إِنِّي دَعَوْتُ قَوْمِي لِيَلَاؤَنَصَارًا

اس نے کہا اے میرے رب میں نے تو اپنی قوم کو رات دن بلایا

(۶) فَلَمْ يَزِدْهُمْ دُعَائِي إِلَّا فِرَارًا (۷)

مگر میرے بلانے سے تو اور بھی بھاگنے لگے،

وَإِنِّي كُلَّمَا دَعَوْتُهُمْ لِتَغْفِرَ لَهُمْ جَعَلُوا

اور میں نے تو جب کبھی ان کو بلایا کہ تو ان کی مغفرت کر دے،

أَصَابِعَهُمْ فِي آذَانِهِمْ وَاسْتَعْشَوْا

تو انھوں نے اپنے کانوں میں اپنی انگلیاں ٹھوس لیں،

فِي آبْصَارِهِمْ وَاصْرَوْا وَاسْتَكْبَرُوا وَاسْتَكْبَرُوا

اور کپڑے اوڑھ لئے، اور اصرار کیا، اور سخت تکبر کیا

نوح نے جب پوری کوشش اور سرگرمی کے ساتھ اپنی قوم کو

سچی باتوں کی طرف بلایا اور سیدھی راہ چلنے کی ہدایت کی، تو ان کی

سکشی کی یہ حالت ہوئی کہ انھوں نے ان کی ایک بات نہ مانی، اور انکو

یہاں تک بلایا کہ آخر کار انھوں نے خدا سے یہ کہا، کہ اے

پروردگار! میں نے رات دن، اپنی قوم کو حق کی طرف بلایا، ہر وقت

ان کی اصلاح کے پیچھے پڑا رہا، مگر میں جس قدر انہیں بلاتا رہا، اتنے

ہی وہ دور بھاگتے رہے، اور میں نے جس قدر کوشش کی کہ وہ

آئیں اور سیری بات مانیں، سچی تعلیم قبول کریں، تاکہ تو ان کے گناہوں

کو بخش دے اور ان کی ساری غلطیوں کو معاف کر دے، تو انھوں نے

میری آواز سن کر اپنے کانوں میں انگلیاں ٹھوس ٹھوس لیں، کہ کسی طرح
 میری آواز ہی ان کے کانوں تک نہ پہنچ سکے، اس سے بھی بڑھکر
 یہ کہ کپڑے اپنے اوپر اوڑھ اوڑھ لئے کہ آواز نہ آئے اور ساتھ ہی
 اس کے بلائے والے کی صورت بھی نظر نہ آئے، کیونکہ بسا اوقات
 صرف مخلص اور خیر خواہ کی خالص نیت بھی اس کی صورت کو
 اس قدر موثر بنا دیتی ہے کہ صرف صورت دیکھتے ہی انسان اس کا
 گرویدہ ہو جاتا ہے اسی لئے انھوں نے کانوں میں انگلیاں ٹھوس
 لینے کے ساتھ ہی سروں پر کپڑے بھی اوڑھ اوڑھ لئے، اور اسی
 طرح سرکشی اور تمرد کر کے میری باتیں نہ مانیں اور اپنے اس انکار
 پر اصرار کیا اور انتہا درجہ کی سرکشی اور تکبر کیا،

(۸) ثُمَّ اِنِّي دَعَوْتُهُمْ جِهَارًا (۹) ثُمَّ اِنِّي

پھر میں نے ان کو کھلم کھلا بلا یا، پھر میں نے
 اَعْلَنْتُ لَهُمْ وَاَسْرَرْتُ لَهُمْ اَسْرَارًا

ان کے لئے اعلان کر کے، اور چھپا چھپا کر کے باتیں کیں

(۱۰) فَقُلْتُ اسْتَغْفِرُوا رَبَّكُمْ اِنَّهٗ كَانَ

پھر میں نے ان سے کہا کہ اپنے رب سے معافی مانگو بیشک
 غَفَّارًا (۱۱) يُّرْسِلُ السَّمَاءَ عَلَيْكُمْ مِدْرَارًا

وہ بڑا بخشنے والا ہے، وہ تم پر آسمان کو مو سلا دھار بھیجیگا،

(۱۲) وَيُمِدُّكُمْ بِاَمْوَالٍ وَّ بَنِيٰنٍ

اور مال سے اور بیٹوں سے تمہاری مدد کرے گا،

وَيَجْعَلُ لَكُمْ جَنَّتٍ وَيَجْعَلُ لَكُمْ أَنْظَرًا

اور تمہارے لئے باغ اور نہریں بنا دے گا،

پھر میں نے ان کو کھلم کھلا دعوت دی، اعلان کر کے بلا یا، آہستہ
نصیحت کی خفیہ سمجھایا، جو جو طریقہ سمجھانے کا، اور نصیحت کرنا
ممکن تھا سب کر دیکھا، کوئی وقت کوئی طریقہ، کوئی ممکن سے
ممکن صورت تبلیغ و اشاعت، ہدایت و اصلاح کی نہ چھوڑی مگر یہ
یہ راہ پر نہ آئے،

پھر میں نے انہیں اس طرح بھی سمجھایا کہ دیکھو اپنی لغزشوں سے توبہ کرو
اپنی غلطیوں کو چھوڑ دو، اپنی سرکشیوں سے باز آؤ، اس سے
صرف تمہاری معاد اور عاقبت ہی کامیاب نہیں ہوگی، بلکہ اس
دنیا میں بھی صرف اسی طریقہ سے کامیابی، اور ترقی، اور صلاح و
فلاح حاصل ہو سکتی ہے، دنیا کی ساری ترقی اور کامیابی فقط
ان امور کا نام ہے جن کے ذریعہ سے مال و دولت عزت و شوکت
خوش حالی اور فارغ البالی، حاصل ہو، تو اگر تم اپنی غلطیوں کی
معافی خدا سے مانگو گے، اور آئندہ کے لئے ان بد اخلاقیوں سے
باز آنے کا عہد کرو گے تو خدا تمہارے ملک کو بارش موسلا دھار
برسا کر سرسبز و شاداب کر دے گا، تمہیں مال دے گا، اولاد دے گا،
تمہارے لئے باغ اور نہریں بنا دے گا، یعنی دنیا میں، زندگی
کی راحت و عیش کے لئے سارے سامان تمہیں عنایت فرمائے گا،

خدا کی قدرت اور حکمت کے نشتر پر ہوا

(۱۴) مَا لَكُمْ لَا تَرْجُونَ لِلَّهِ وَقَاراً (۱۴)

تم کو کیا ہو گیا ہے کہ تم اللہ کیلئے بزرگی کا خیال نہیں رکھتے؟
وَقَدْ خَلَقَكُمْ أَطْوَأَ أَرَادَ (۱۵) أَلَمْ تَرَوْا كَيْفَ

علائکہ اس نے تمکو طرح طرح سے پیدا کیا ہے کیا تم نہیں دیکھتے

خَلَقَ اللَّهُ سَبْعَ سَمَاوَاتٍ طِبَاقًا (۱۶) وَجَعَلَ

کہ اللہ نے کس طرح تہ بہ تہ سات آسمان پیدا کیے ہیں، اور ان کو

الْقَمَرَ فِيهِمْ نُورًا وَجَعَلَ الشَّمْسُ سِرَاجًا

اندھ چاند کو نور بنایا ہے اور سورج کو چراغ بنا یا ہے

(۱۷) وَاللَّهُ أَنْبَتَكُمْ مِنَ الْأَرْضِ نَبَاتًا

اور اللہ نے تم کو زمین سے اگا یا ہے

(۱۸) ثُمَّ يُعِيدُكُمْ فِيهَا وَيُخْرِجُكُمْ مِنْهَا خُرَاجًا

پھر وہ تم کو اس میں لوٹائے گا اور تم کو نکال کھڑا کر دیگا

(۱۹) وَاللَّهُ جَعَلَ لَكُمْ الْأَرْضَ بِسَاطًا (۲۰)

اور اللہ نے تمہارے لئے زمین کو بچھونا بنا یا ہے

لِتَسْلُكُوا مِنْهَا سُبُلًا فِجَاجًا،

تاکہ تم اس کے کھلے کھلے راستوں میں چلو

ان آیتوں میں خدا کی قدرت کاملہ اور حکمت بالغہ کے کرشمے

دکھائے گئے ہیں اور آخر میں یہ بات ظاہر کی گئی ہے کہ یہ زندگی،

انسان کی انتہائی زندگی نہیں، اور یہ موت انسان کی ہستی کا بالکل

خاتمہ نہیں کر دیتی، بلکہ اس کے بعد دوسری زندگی آنے والی ہے، وہ اس زندگی سے زیادہ اہم اور زیادہ قابل توجہ ہے کیونکہ اس زندگی کی ساری حرکت و سکون سارے افعال و اقوال، اور سارے کارناموں کے نتیجے اس زندگی میں ظاہر ہونگے، یہ زندگی اگر کھیتی کے دن ہیں تو وہ زندگی، کاٹنے کے دن ہیں، یہ نہیں ہو سکتا کہ انسان کھیتی کرے، بیج بوئے، درخت پیدا ہو اور پھل نہ لگے جن لوگوں کو اس میں شبہ ہے وہ صرف یہ کہ انسان مرنے کے بعد کیوں اور کس طرح پیدا ہو سکتا ہے، تو یہ شبہ بالکل کمزور ہے، ایسے لوگوں کو چاہئے کہ خدا کی قدرت، اس کی حکمت، اس کی علم اور اس کی رحمت کا اندازہ لگائیں اور سمجھیں کہ خدا سب کچھ کر سکتا ہے اور نہایت ضروری ہے کہ انسان کو مرنے کے بعد دوبارہ پیدا کیا جائے، خدا کی ان صفات کا اندازہ کرنے کے لئے ان باتوں پر غور کرنا چاہئے،

دن انسان کو خدا نے کس طرح پیدا کیا، پہلے کیا تھا کیا سے کیا بنا اور پھر ہونے ہوتے کیا بن گیا، پہلے وہ مٹی تھا پھر اس سے وہ نباتات کی صورت میں آیا پھر اس سے وہ غذا بن کر جسم میں داخل ہوا اور خون بن کر وہ قطرہ بنا جس سے انسان پیدا ہوتا ہے پھر وہ انسان ہی کہ جسم میں ایک خاص جگہ ایک خاص مدت تک رہ کر قطرہ سے خون، خون سے گوشت ہڈی رگ و پٹھہ کا مجموعہ بن کر ایک دن مکمل زندہ انسان بن کر دنیا میں آجاتا ہے، تو اس ابتدا کو دیکھو کہ یہ سلسلہ مٹی سے شروع ہوا اور انسان تک

پہنچا، اس عرصہ میں خدا نے اس کو ایک صورت سے دوسری صورت
 میں بدلتے بدلتے کہاں تک پہنچا دیا،
 (۳) ستاروں کی دنیا پر نظر اٹھا کر دیکھو، یہ سیارات جو کوروں
 کی تعداد میں ہیں، کس طرح ایک دوسرے تلے اوپر بنائے گئے ہیں،
 ان تمام سیاروں میں خصوصیت کے ساتھ چاند اور سورج پر
 غور کرو کہ خدا نے اسے کس حکمت اور تدبیر سے بنایا ہے، اس کی
 حرکت کے لئے کیا عمدہ نظام مقرر کیا ہے، کہ ان ہی دونوں کی
 حرکات دنیا میں رہنے والی مخلوق کو بیشتر ضروریات کے پورے
 ہونے میں مدد دیتی ہیں، جمادات، نباتات، حیوانات اور انسان کی
 تمام ضروریات، ان کا نشوونما، ان کی غذا، ان کا بڑھنا، ان کا
 پھولنا اور پھلنا، ان کا بار آور ہونا یہ سب چاند اور سورج کی
 حرکت اور اس کی گرمی کے ممنون ہیں، ان ظاہر اور کھلے منافع کے
 علاوہ سیکڑوں منافع ان سے ہیں جن کو سمجھنا تو درکنار عقل
 کی رسائی بھی وہاں تک نہیں ہو سکتی، ایک سب سے بڑا نفع ان
 دونوں کا، یہ ہے کہ ہم ان سے روشنی حاصل کرتے ہیں، جس پر
 دنیا کا سارا کاروبار موقوف ہے، اور یہی وجہ ہے کہ جب
 سورج ہمیں محنت کے بعد، خود ہماری نظروں سے غائب ہو کر
 آرام کا وقت عنایت کرتا ہے، تو اس تیز روشنی کی ضرورت نہیں
 رہتی، اس لئے اس وقت چاند جلوہ افروز ہوتا ہے، جس کی حسین اور
 خوبصورت روشنی اپنے اندر ایک خاص قسم کی نزاکت اور لطافت
 لئے ہوتی ہے، جو محض لطف اٹھانے کے وقت کے شایاں ہے،

(۳) انسان کے رہنے کے لئے جو جگہ بنائی گئی ہے، یعنی زمین، اس کی پیدائش پر غور کرو، کہ وہ کس طرح بنائی گئی، اور اور کیسے عمدہ موقعہ میں اسے رکھا گیا، کہ خشکی بھی رہے جس میں انسان رہ سکے، ورنہ زمین کا بوجھ دراصل اسکا خواہاں تھا کہ اس کو پانی کے بیچ میں رکھا جائے کیونکہ زمین پانی سے زیادہ ثقیل ہے، اور باوجودیکہ وہ بالکل گول ہے، اور اس کے ہر سمت جا بجا آبادیاں موجود ہیں، پھر بھی اس کی گولائی انسان کے چلنے پھرنے رہنے سہنے، مکان و عمارتیں بنانے میں حارج نہیں، بلکہ وہ اس قدر بڑی ہے کہ انسان اس کو گول ثابت کرنا چاہے تو دلیل پیش کرنے کی ضرورت ہوتی ہے،

کیا ان باتوں پر غور کرنے سے یہ صاف اور تمسانی سے سمجھ میں نہیں آتا کہ جس خدا نے یہ سب کچھ پیدا کیا ہے، اس کی قدرت سب کچھ کر سکتی ہے، اس کی حکمت اور رحمت اور اس کا علم کبھی یہ گوارا نہیں کرے گا، کہ انسان کو موت دے کر فنا کر دے، اور اتنی بڑی عظیم الشان مخلوق محض پچاس ساٹھ برس کی زندگی کے بعد بالکل معدوم محض ہو جائے، یہ بے جان اور بے حس و حرکت زمین، پانی، ہوا، پہاڑ، وغیرہ تو سینکڑوں برس رہیں اور جس مخلوق کی برتری اور اہمیت کا یہ عالم ہو کہ ساری دنیا سے وہ خدمت لے اور ساری دنیا اس کو نفع کے لئے ہو۔ وہ اس قدر تھوڑی مدت میں بالکل فنا ہو جائے اور اس طرح نیست و نابود ہو جائے کہ پھر اس کے بعد کچھ نہ ہو

اس کا علم کبھی یہ پسند نہیں کر سکتا، کہ اچھے اور برے کاموں کو دیکھ کر، نیکوں اور بروں کی نیکی اور بدی کا علم رکھ کر دونوں کا ایک سا انجام ہونے دے، اس کی رحمت یہ کبھی جائز نہیں رکھ سکتی، کہ ظالم اور مظلوم کو ایک لاکھٹی ہانکے، اور آم اور نیم ہونے والے کو ایک ہی قسم کا پھل دے،

وہ جب ایک ذرہ منی کو ترقی دے کر انسان بنا سکتا ہے اور پھر وہ اس کو موت دے کر اسی مٹی میں بلا سکتا ہے تو وہ ضرور اس پر پوری طرح قادر ہے کہ دوبارہ پھر ان ہی اجزا کو اٹھا کر کے زندہ انسان بنا کھڑا کرے، اس لئے کہ پہلی دفعہ سے دوسری دفعہ پیدا کرنا زیادہ آسان ہے اور اس لئے کہ وہ خدا جس میں یہ سب قدرت ہے، وہ پہلی دفعہ پیدا کرنے سے ٹھک نہیں سکتا،

(۲۱) قَالَ نُوحٌ رَبِّ اِنصمَّ عَصَوْنِي وَاتَّبِعُوا

نوح نے کہا اے میرے رب! ان لوگوں نے تو میری نافرمانی کی،

مَنْ لَمْ يَزِدْهُ مَالَهُ وَوَلَدَهُ اِلَّا خَسْرًا

اور ایسے لوگوں کی پیروی کی جنہیں ان کو مال اور اولاد نے سوا نقصان

(۲۲) وَمَكْرُؤًا مَكْرًا كَبَارًا (۲۳) وَقَالَ الْاَوْلَادُ،

کے اور کچھ نہیں پہنچایا، اور انہوں نے بڑی بڑی تدبیریں کیں، اور بولے کہ

تَذَرْنَا اِلٰهَتَكُمْ وَلَا تَذَرْنَا وَاٰوَالَ

اپنے معبودوں کو ہرگز نہ چھوڑو، نہ دو کو چھوڑو اور نہ

سِوَا عَالَمٍ وَلَا يَغُوثَ وَيَعُوقَ وَنَسْرًا

سوا عالم کو اور نہ یغوث کو اور نہ یعوق کو اور نہ نسر کو

(۲۴) وَقَدْ أَضَلُّوا كَثِيرًا قَوْلًا تَزِدُ الظَّالِمِينَ

اور انہوں نے تو بہتوں کو گمراہ کر دیا ہے، اور ظالموں کو اور بھی گمراہی

إِلَّا ضَلَالًا،

میں بڑھا دے،

نوح علیہ السلام نے تبلیغ و اشاعت میں کوئی دقیقہ نہ چھوڑا،

ہر طرح سے اپنی قوم کو سمجھایا، قیامت سے ڈرایا، برے کاموں

کے برے انجام کی طرف توجہ دلائی، ہر طرح سے دلیل دے دے کر

آخرت اور قیامت کے تمام واقعات ان کے ذہن نشین کرائے،

مگر بالآخر ان کی قوم سیدھی راہ کی طرف نہ آئی، یہ گو پیغمبر تھے، مگر

پھر بھی انسان تھے، اس قدر طویل مدت کی اس جانفشانی اور

ورد ساری کا کچھ نتیجہ نہ نکلتے دیکھ کر ان کی طبیعت سخت رنجیدہ

اور ملول ہوئی اور ہونا بھی چاہئے تھا، انسان کی ہمت اور اس کی

حوصلے اور اس کے مستقل ارادے اور مصمم عزم کو بالکل پست

اور کمزور کرنے والی اس سے زیادہ اور کوئی بات نہیں کہ وہ

اپنی عمر بھر کی کوشش کو بالکل ناکامیاب ہوتا ہوا دیکھے، اسی

نالیوسی اور صدمہ میں نوح علیہ السلام نے جب یہ اندازہ کیا کہ

یہ لوگ نہ خود راہ پر آئیں گے، اور نہ دوسروں کو سدھرنے دینگے

تو اس وقت خدا کے سامنے یہ فریاد لے کر گئے کہ اے میرے

پروردگار یہ لوگ میری کوئی بات نہیں مانتے، ایسے لوگوں کی

بات مانتے ہیں جنہیں دنیا میں بجز ناکامیابی کے اور کچھ نصیب نہیں ہوا

جنہیں مال اور اولاد نے کوئی نفع نہیں پہنچایا، اس کو علاوہ

بہر حال نوح علیہ السلام کی قوم نے سدھری اور گناہوں میں
گندگیوں میں بدخلاقیتوں میں اس قدر انہماک ہوا کہ مرنے سے
پہلے ان کی آنکھ ہی نہ کھلی، اب آخرت میں ان کے لئے
جہنم کے سوا اور کوئی ٹھکانا نہیں ہوگا، وہاں ان کی ساری
شیخی کرکری ہو جائیگی اور جن دنیاوی تعلقات، دنیاوی
ساز و سامان پر انھیں بھروسہ تھا، جن فرضی خداؤں کی
وہ پرستش کرتے تھے وہ سب کے سب آج بیزاری ظاہر کرینگے
اور کوئی چیز ان کے کام نہ آئے گی، وہاں ان کی آنکھ کھلے گی،
اور اس وقت انھیں اندازہ ہوگا کہ ہم بالکل ناکامیاب رہے
اور اس وقت انھیں حسرت ہوگی کہ کیوں پیغمبر کی نصیحت
نہ مانی،

(۲۶) وَقَالَ نُوحٌ رَبِّ لَا تَذَرْنِي عَلَى الْاَرْضِ

اور نوح نے کہا اے میرے پروردگار! کافروں میں سے کسی
مِنَ الْكٰفِرِيْنَ دَعِيًّا (۲۷) اِنَّكَ اِنْ

بنے دے گا تو وہ تیرے بندوں کو گمراہ کر دینگے، اور جینگے
تَذَرْنٰهُمْ يَضِلُّوْا عِبَادَكَ وَلَا يَلِدُوْا

پھوڑ دے گا، تو وہ تیرے بندوں کو گمراہ کر دینگے، اور جینگے
اِلَّا فَاَجْرًا كُفٰرًا (۲۸) رَبِّ اَغْفِرْ لِيْ

بھی تو صرف بدکار اور کافر، اے میرے رب! میری
وَلِوَالِدِيْ وَاٰلِيْ وَاٰلِيْ وَاٰلِيْ وَاٰلِيْ وَاٰلِيْ

مغفرت فرما اور میرے والدین کی، اور اس کی قوموں میں ہو کر میرے

مُؤْمِنًا وَالْمُؤْمِنَاتِ وَالْمُؤْمِنَاتِ وَلَا تَزِدِ

گھر آئے، اور تمام مومن مردوں اور مومن عورتوں کی

الظَّالِمِينَ إِلَّا تَبَارَكَ

اور ظالموں کی تو صرف تبارہی بڑھا،

جب نوح علیہ السلام ہر طرح سے عاجز ہو گئے، اور انھیں یقین

آگیا کہ یقیناً اب یہ لوگ انسانیت سے گر کر زندگی کے طبقہ میں پہنچ

چکے ہیں، اب ان کی ہستی دنیا کے اندر نہایت خطرناک ہے، ان کی

مثال ٹھیک اس عضو کی سی ہے، جس میں زہریلا مادہ پیدا ہو جائے

اور جو سارے جسم کو برباد اور بیکار کر دے، تو ایسا ہی ان لوگوں کا

وجود اور تمام انسان کے لئے سخت خطرناک ہے اگر وہ زندہ رہیں گے

تو اول وہ خود تمام اچھے لوگوں کو، اور جن کے دلوں میں کچھ بھی حسد

باقی ہے بالکل گمراہ اور جہنم کے راستہ کے قریب کر دیں گے، اور دوسرے

یہ کہ ان کی آئندہ نسل بالکل ان ہی کی مثل، اور ان ہی کے قدم بقدم

ہوگی، اور اس طرح ان کا وجود ساری دنیا کے حق نہایت ہلکا اور

خطرناک ہوگا، اس لئے ایسے عضو کا کاٹ ڈالنا ہی ضروری ہے، یہ

سوچ کر نوح علیہ السلام نے دعا کی کہ اے خدا! ان کافروں میں سے

ایک کو بھی دنیا میں نہ رہنے دے، کیونکہ دنیا میں ان کا رہنا صرف

یہی نہیں کہ خود ان کے لئے مفید نہیں، بلکہ ساری دنیا کے لئے خطرناک

اور ہلکا ہے، خود وہ اور ان کی نسل جہاں تک بڑھیں گی دنیا کے عام قانون

کے مطابق ان ہی کے قدم بقدم چلے گی اور اسکا آخری نتیجہ یہ نکلیگا کہ

سارا عالم ظلم وعدوان، تمرد و سرکشی، وحشت و جہالت، و زندگی اور ہیبت

سے بھر جائیگا اور دنیا کے امن و امان کا دامن ظالموں کی چیرہ دستیوں سے
 چاک ہو جائیگا، اس لئے ایسوں کا دنیا سے رخصت ہی ہو جانا بہتر اور مفید ہے،
 اسے خدا! میری ساری غلطیوں کو درگزر فرما، میری لغزشوں پر قلم عفو کھینچ دو
 میں بھی گوتیرا برگزیدہ ہوں، گوتیرے منصب رسالت کا حامل ہوں تاہم انسان
 ہوں، ممکن ہے کہ اس عظیم الشان فرض یعنی تبلیغ و اشاعت میں مجھے سب غلطی ہوئی ہو کچھ
 فریادداشت ہوئی ہو، باوجود تلوں اور قرونوں کی جان فرسا اور تاب گسل کوششوں
 کو ناکام رہنے کو جس صبر اور تحمل کا برتاؤ میں نے اپنی قوم کیساتھ کیا، جس نرمی
 اور خوبصورتی سے میں ان کے ساتھ پیش آیا، ممکن ہے کہ اس میں کوئی کمی رہا
 کوئی زیادتی مجھ سے سرزد ہوئی ہو، جس کا مجھے علم ہے یا جس کا مجھے علم
 نہیں، اسے میرے پروردگار آقا! ان سب سے درگزر فرما اور مجھے دنیا سے
 اس طرح اٹھا کہ میں بالکل پاک و صاف اٹھوں، ہاں اور ہمارے والدین کی بھی
 مغفرت فرما، کیونکہ میری ہستی ظاہر نظروں میں، اور ایک حد تک واقع میں بھی
 سر تا پا ان ہی دونوں کی رہیں منت ہے، اس لئے ان دونوں کا حق ہم پر
 ہے ہم حقیقت یہ ہے کہ اسے پوری طرح ادا نہیں کر سکتے، اس لئے کم از
 کم اتنی دعا کرنا تو اپنا فرض ہے کہ تجھ سے یعنی اپنے اس آقا سے جو میرا
 پروردگار ہے یہ عرض کروں کہ ان پر بھی رحم فرما، اور اسے خدا جو لوگ تیری
 عذاب ڈر کر اور تیری نعمتوں کی امید میں، میری باتیں مان کر میری نصیحتیں قبول
 کر کے میرے ساتھ ہو گئے ہیں، میرے گھر آجائیں، انھیں بھی اپنی مغفرت و رحمت کی چادر سی
 ڈالے، اور میری خدا! اگر علاوہ بھی تیری جو بندے اور تیری جو بندیاں ایسی ہیں انہوں نے تیری ہدایت
 قبول کر کے تیری اس بندگی کی تباہی ہوئی راہ پر چلے گئے ان پر بھی رحم فرما، اگر وہ بھی ساری انسانی
 نعمتوں کو درگزر فرما اور ان کو خدا تیرے وہ ناشکرے بندے جو تیری تعلیم کو منکر ہیں،
 تیری لادستی ہو جائیں اور تیری مخلوق پر ظلم کر کے دنیا کے امن کو خراب کر دیا ہے،

سورۃ جن

کی ۲۸ آیتیں

جن کا وجود

(۱) خدا قادر مطلق ہے اور اس نے جتنی مخلوقات پیدا کی ہیں ان کی پوری تعداد نہ انسان کو معلوم ہے اور نہ اس کے پاس اتنی قوت ہے کہ انکی پوری تعداد یا ان کی حقیقت سمجھ سکے نہ آئندہ اس کی امید ہے، سورج چاند اور سیکڑوں ستارے ہماری آنکھوں کے سامنے ہیں مگر آج تک یقینی طریقہ سے یہ نہ معلوم ہو سکا کہ وہ کیا ہیں، اور کس چیز کے بنے ہوئے ہیں، اسی طرح سیکڑوں مخلوقات ایسی ہیں جنہیں ہم اپنی آنکھوں سے نہیں دیکھ سکتے ہیں، اس کے یہ معنی نہیں کہ جو چیز ہم نہیں دیکھتے ہیں، وہ موجود ہی نہیں،

(۲) پہلا بنیادی مسئلہ ایک شخص کو پیغمبر تسلیم کرنا ہے، جب ایک شخص کو پیغمبری کے معیار پر پورا اترنے کی وجہ سے پیغمبر تسلیم کر لیا جا چکا تو گویا اسکو تمام صفات کمال اور تمام کمالات حسنہ کا ایک انتہائی جامع عملی نمونہ مان لیا گیا اور یہ بھی مان لیا گیا کہ ایک مافوق الفطرت قوت سے اس کی تائید ہوتی ہے اور یہ کہ اس کے علوم براہ راست خدا کی وحی سے ماخوذ ہیں، وہ اگر کسی ایسی بات کی خبر دے جس کو ہم اپنے ظاہری حواس سے نہ دریافت کر سکتے ہوں تو اس شخص کو سچا مان لینے کے بعد اس بات کے مان لینے میں ہمیں کوئی عذر نہیں ہو سکتا خصوصاً جبکہ وہ بات ممکن ہو، اور عقلاً محال نہ ہو،

ان دو امور کے بعد جن کے وجود سے انکار کرنے کی گنجائش نہیں، جبکہ تمام قرآن مجید میں صاف اور ظاہر لفظوں میں یہ تذکرہ موجود ہے، ہاں اگر جنوں

کے وجود کے محال ہونے پر کوئی دلیل پیش کر سکتا ہو تو وہ میدان میں آئے
یورپ کے غیر مکمل فلسفہ سے مرعوب ہو کر کچھ لوگوں نے فرشتوں اور جنوں
اور شیطانوں کے وجود سے انکار کر دیا، مگر یہ ان کی سخت غلطی تھی، آج یورپ
اور امریکہ میں مسئلہ روحانیت (اسپیئرٹوئلزم) کی وہ ہوا چلی ہے کہ روحوں
سے گفتگوئیں کی جاتی ہیں، سیرائیور لاج، جو انگلستان کے مشہور سائنس دان
گئے جاتے ہیں اور وہ ان کی انجمن سائنس کے میرمجلس ہیں وہ کہتے ہیں کہ
ہم ایسی روحانی ہستیوں سے گھرے ہوئے ہیں، جو ہمیں نظر نہیں آتیں اور
ہماری ہستی ان کے مقابلہ میں ایسی ہی ہے جیسی ایک چوڑی کی ہستی ہمارے
مقابلہ میں، اور اسی لئے ان کی رائے ہے، کہ مذہب نے جو فرشتوں اور جنوں
وغیرہ کے وجود کا ذکر کیا ہے بالکل صحیح ہے،

ہم نے یہ قول اپنے دعویٰ میں مدد حاصل کرنے کے لئے نہیں ذکر کیا ہے
کیونکہ ہمیں الحمد للہ اس کی ضرورت نہیں، اس سے ہمارا صرف یہ مقصد ہے
کہ جو لوگ یورپ کی وحی پر ایمان رکھتے ہیں، وہ سمجھیں کہ انسانی تخلیقات کس قدر
جلد بدل جاتے ہیں، اور یہ فلسفہ جو انسانی دماغ کا نتیجہ ہے، اس کی صداقت
کی مدت کس قدر محدود ہے، ہمیں کیا مجبوری ہے کہ جب ایک بات کے
ناممکن ہونے پر کوئی دلیل قائم نہیں، تو خواہ مخواہ کسی کی بات سے مرعوب
ہو کر اس سے انکار کر بیٹھیں، خصوصاً جب کہ دنیا کے ایک سب سے بڑے،

انسان کامل نے ہمیں اس کی خبر دی ہو،

اگر ایسی ایک مخلوق دنیا میں ہو، جو انسان کی طرح نیک و بد اعمال رکھتی
ہو انسان کی طرح قوائے علمیہ اور قوائے عملیہ اس میں موجود ہیں، مگر وہ
انسان کو نظر نہ آتی ہو، تو اس میں کیا اشکال ہے، جس سے مجبور

ہو کر ہم جن کے معنی دہاتی اور پہاڑی لوگوں کے لیں اور بے وجہ قرآن کی تحریف کریں، امریکہ سے آواز آئی کہ مریخ میں انسان آباد ہیں، سب نے آمنا کہہ دیا اس میں کسی کو کچھ شبہ نہیں ہوتا، چاہے سمجھیں آئے یا نہ آئے، حالانکہ حیوانوں اور فرشتوں کے وجود سے کم بعید نہیں اور ایک دنیا کا سب سے بڑا سچا انسان ایک مخلوق کی خبر دیتا ہے اس میں شبہ نکلے جاتے ہیں، مریخ کی آبادی صحیح ہو یا غلط ہمیں اس سے کوئی بحث نہیں، ہم صرف اتنا کہنا چاہتے ہیں کہ یورپ اور امریکہ کی وحی کا انتظار کرنے والوں کو اس سے نصیحت حاصل کرنی چاہئے کہ عالم کے اندر اب ایک اور مخلوق بھی مانی جانے لگی جو انسان سے مشابہ ہے

اس سورت کے مضامین

اس سورت میں جنوں کی زبان سے قرآن کی صداقت، توحید، خدا کی تسبیح و تقدیس اور جزا و سزا کا ذکر کیا گیا ہے، اور اس ضمن میں جنوں کے چند اور حالات بھی بیان کئے گئے ہیں، مثلاً یہ کہ ان کے اندر بھی نیک و بد ایماندار اور کافر دونوں

طرح کے لوگ ہیں، اس کے بعد توحید پر سختی کے ساتھ ثابت قدم رہنے کی نصیحت کی گئی ہے اور پیغمبر کو حکم دیا گیا ہے کہ جو لوگ تمہاری مخالفت کریں انہیں کہہ دو کہ میں ایک ہی خدا کو پکارتا ہوں میں ہرگز شرک نہ کرونگا، اور یہ کہ میں محض ایک انسان ہوں، میں خود اپنے متعلق بھی کسی نفع یا نقصان کا اختیار نہیں رکھتا، اور خدا کے سوا کسی کو کوئی قدرت نہیں، کہ کسی کو کوئی نفع یا ضرر پہنچا سکے میں محض ایک فرستادہ ہوں اور میرا فرض محض تبلیغ ہے، جو شخص اس صحیح تعلیم کے بعد بھی نافرمانی پر اڑا رہے، یقیناً اس کا برا انجام ہوگا، آخر میں یہ کہا گیا ہے، کہ قیامت کے آنے کا وقت صرف خدا ہی کو معلوم ہے، پیغمبر کو اس کے متعلق کوئی علم نہیں،

بِسْمِ اللّٰهِ الرَّحْمٰنِ الرَّحِیْمِ

۱) اِقْلُ اَوْحٰی اِلٰی اَنْتَا سَمِعَ لِقَا مِّنَ الْجِنِّ فَقَالُوْا

تو کہہ دے کہ میری طرف وہی بھیجی گئی ہے کہ جن میں سے چند شخصوں نے سنا تو انہوں

اِنَّا سَمِعْنَا فُرٰنًا عَجَبًا (۲) یَهْدٰی اِلٰی السُّبُلِ

نے کہا کہ ہم نے عجیب و غریب قرآن سنا، جو ٹھیک بات کی ہدایت کرتا ہے تو ہم اس پر ایمان

فَاَمْنًا بِهٖ وَّلٰكِن لَّشَرِکٌ بَرِیْتَا اَحَدًا (۳) وَاِنَّهٗ

لے آئے اور ہم ہرگز کسی کو اپنے خداوند کا شریک نہ ٹھرائیں گے، اور یہ کہ ہمارے

تَعَالٰی جَدًّا رَبِّنَا مَا اتَّخَذَ صَاحِبَةً وَّوَلَدًا ۱۱،

خداوند کی عزت بہت بڑی ہے اس نے کسی کو بیوی بنایا اور نہ کسی کو اولاد،

اسے پیغمبر! تم لوگوں سے یہ واقعہ بیان کر دو کہ جن میں سے چند لوگ قرآن مجید

سن کر ایمان لے آئے اور اپنی قوم کو جا کر انہوں نے یہ حال سنایا کہ ہم نے ایک

عجیب و غریب کتاب سنی ہے، جو حق کی تعلیم دیتی ہے اور جو صحیح راہ ہدایت بتاتی

ہے، ہم اس پر ایمان لائے کہ وہ بیشک خدا کی بھیجی ہوئی کتاب ہے، کیونکہ اسکی

تعلیم جو حقانیت اور جو اثر رکھتی ہے، وہ یقیناً انسانی قوت سے بالاتر ہے

اور یہی اس کے منجانب اللہ ہونے کی دلیل ہے، دنیا کے تمام عقلا اور عقلمندان

اگر جمع ہوں اور انسان کی مشدین زندگی کے لئے قوانین مقرر کرنا چاہیں تو

بھی اس جیسا جامع اور کسی زمانے اور دنیا کے کسی حصہ میں نہ ٹوٹنے والا

مجموعہ قوانین نہیں مرتب کر سکتے، تہذیب اخلاق، تدبیر منزل اور سیاست

ہر شعبہ میں تمام دنیا کے لئے قرآن نے جو فطرتی قوانین پیش کئے ہیں، آج

تک دنیا کی کوئی کتاب نہیں پیش کر سکی،

اعتقاد و آیات کے سب سے بڑے اور سب سے پہلے مسئلہ توحید کے

متعلق قرآن نے جن صاف اور پرزور لفظوں میں اپنے ہر صفحہ کے اندر
 باوازل بند اعلان کیا ہے، دنیا کی کوئی کتاب اس مسئلہ میں اس کی ہم سری کا
 دعویٰ نہیں کر سکتی کوئی دوسری مذہبی کتاب ایسی نہیں جس میں شرک آمیز
 باتوں کی آمیزش نہ کر دی گئی ہو اور یہ کہنا بالکل بجا ہے کہ اگر آج کوئی مذہب
 معلوم توحید ہے، تو وہ صرف قرآن کا مذہب ہے،

تو ہم اس کی تعلیم کو دیکھ کر اس پر ایمان لے آئے اور تمام شرک و کفر کے خیالات
 ہمنے تو بہ کر لی اور آئندہ ہم کبھی کسی چیز کو اس کا شریک نہ ٹھانینگے، ہمارے
 خداوند قدوس کی عزت و جلال انسانی تخیل کی سرحد سے وراہ الوراہ ہے
 اس کی شان یکتائی اس سے بہت اعلیٰ اور ارفع ہے کہ اس کی طرف
 بیوی یا اولاد کی نسبت کی جائے یا اس قسم کے الفاظ اس کے حق میں
 استعمال کئے جائیں (تعالیٰ اللہ عن ذلک علواً کبیراً)

(۴) وَإِنَّهُ كَانَ يَقُولُ سَفِيهُمًا عَلَى اللَّهِ شَطَطًا،

اور یہ کہ ہمارے بیوقوف لوگ اللہ کے اوپر جھوٹ بات کہا کرتے تھے،

(۵) وَأَنَا ظَنُّنَا أَنَّ لَكِن تَقُولُ الْإِنْسُ وَالْجِنُّ عَلَى اللَّهِ

اور ہم نے سمجھا تھا کہ انسان اور جن اللہ کے اوپر جھوٹ نہ کہیں گے،

كِن بَارِبٍ، وَإِنَّهُ كَانَ رِجَالٌ مِنَ الْإِنْسِ يَعُوذُونَ

اور یہ کہ انسان کے کچھ لوگ جن کے کچھ لوگوں سے پناہ ڈھونڈتے

بِرِجَالٍ مِنَ الْجِنِّ فَزَادُوا حَقًّا،

تھے تو انہوں نے ان کی سرکشی اور بڑھادی،

واقعی ہم لوگوں سے جن کا اس قسم کا لغو خیال تھا یقیناً وہ لوگ نہایت

بیوقوف تھے اور سخت غلطی میں مبتلا تھے اور ہم لوگ صرف اس لئے ایسا

مانتے تھے کہ ہم لوگ یہ سمجھتے تھے کہ انسان یا جنوں میں سے کوئی خدا کے متعلق
 جھوٹ نہ بولے گا، مگر اب ہمیں یقین ہوا کہ ہمارا خیال غلط تھا، اور وہ محض
 افترا کرتے تھے اور ایک ایسی بیہودہ بات خدا کے متعلق استعمال کرتے تھے
 جس سے اس کی شان قدوسیت بہت اعلیٰ اور برتر ہے، جو لوگ ایسا کہا کرتے
 تھے دراصل ان کی سرکشی تھی، اور یہ سرکشی ہمارے جنوں میں اسوجہ سے اور
 بھی زیادہ ہو گئی، کہ انسان میں سے کچھ لوگ ان سے ڈرنے لگے اور پناہ مانگنے
 لگے اس سے ان کا دماغ اور بھی بگڑ گیا، اور ان کی سرکشی یہاں تک زیادہ ہو گئی
 کہ وہ خدا کے متعلق بھی جرات کرنے لگے،

(۷) وَأَنَّهُمْ ظَنُّوا لِمَا ظَنُّنَا أَن لَّنْ يَّبْعَثَ أَحَدًا ۖ
 اور بیشک ان لوگوں نے بھی یہی سمجھ رکھا تھا جیسا کہ ہم نے سمجھا تھا کہ اللہ ہرگز
 (۸) وَإِنَّا لَمَسْنَا السَّمَاءَ فَوَجَدْنَا فِيهَا بِلْتًا حَرَسًا
 کسی کو نہ اٹھایا، اور ہم نے آسمان کو چھوا تو ہم نے اسی پایا جو سخت پاسبانوں اور

شدید اور شہید (۹) وَإِنَّا لَنَاقِعِدُ مِنْهُمَا مَقَاعِدَ
 انکار و نشی پھر ابو ہے، اور یہ کہ ہم سننے کے لئے اسکی بیٹھنے کی جگہوں میں
 لِلسَّمْعِ فَمَنْ يَسْمَعُ الْآنَ يَجِدُ لَهُ شَهَابًا رَصَدًا
 بیٹھا کرتے تھے، تو اب جو کوئی سنتا ہے وہ اپنے لئے ایک گھاٹ لگائے
 (۱۰) وَإِنَّا لَأَنذُرِي أُمَّةً أَرِيدُ بِمَنْ فِي الْأَرْضِ

میں انکارے کو پاتا ہے، اور ہم نہ جانتے تھے کہ زمین والوں کے ساتھ برائی کا
 أَمْ أَرَادَ بِهِمْ رَبُّهُمْ رَشَدًا (۱۱) وَإِنَّا مِتْنَا

ارادہ کیا گیا ہے یا ان کے خداوند نے ان کے ساتھ بھلائی چاہی، اور یہ ہم

الضَّالِّعُونَ وَمِنَّا ذُوْنَ ذٰلِكَ كُنَّا طَرَفًا لِّقَوْلِ قَدِ دَا

میں نیک لوگ بھی تھے اور ہم میں اس کے سوا بھی تھے، ہم مختلف طریقوں کے تھے،

رَاۤ اِنَّا نَاطِقًا اِنْ لٰنُ نَعۡجِنَ اللّٰهَ فِی الْاَرْضِ

اور یہ کہ ہم نے سمجھا تھا کہ ہم کبھی اللہ کو عاجز زمین میں نہیں کر سکتے

وَلٰنُ نَعۡجِنَ اَ هَرَا بَاۤ اۤ

اور نہ ہم بھاگ کر اس کو عاجز کر سکتے ہیں،

اے جنو! جس طرح تم یہ سمجھتے تھے کہ یہی زندگی آخری زندگی ہے، اور مردہ ہو جانے کے بعد خدا کسی کو دوبارہ زندہ نہ کریگا انسانوں کا بھی ایسا ہی خیال تھا، اور یہی وہ خیال تھا جس نے ہمیں دلیر اور سرکش بنا دیا اور اسی لئے ہم نے اپنے انجام سے غافل ہو گئے اور ہماری دلیری کی یہ خد ہو گئی کہ غلام روحانی کی خبر لینے کے لئے پہنچنے لگے تو اب جب کبھی ہم ایسا کرتے ہیں، تو وہاں پاسبان نظر آتے ہیں جو ہمیں اس سے روکتے ہیں، اور انکارے ہیں جو ہم پر پھینکے جاتے ہیں، یہ ایک عجیب و غریب تغیر و تبدل ہمنے دیکھا ہے پہلے ہمیں نہیں معلوم ہوا کہ اس رکاوٹ سے خدا کا ارادہ دنیا والوں کے ساتھ بھلائی پہنچانے کا ہے، یا اس سے انہیں کوئی سزا دینا مقصود ہے، کیونکہ ہم میں لوگ نیک اور بدس طرح کے تھے، اور یہ ہم خوب سمجھتے تھے کہ خدا اگر ہمیں سزا دینا چاہے تو یقیناً ہم اس سے بچنے کی کوئی تدبیر نہیں کر سکتے اور نہ ہم اس کی قدرت کے احاطہ سے کسی حال میں باہر ہو سکتے ہیں، وہ جس وقت اور جس طرح چاہے ہمیں پکڑ سکتا ہے، یہی وہ باتیں تھیں جنہوں نے ہمیں اپنے انجام پر غور کرنے کی طرف متوجہ کر دیا، اور یہی وہ خیالات تھے جنہوں نے ہمیں متوجہ کر دیا اور ایک صحیح راہ زندگی کی تلاش ہمارے دلوں میں پیدا کر دی

(۱۳) وَأَنَّا لَمَّا سَمِعْنَا الْهُدَىٰ أَمَّا يَوْمَهُ فَمَنْ يَتُوبُ مِن بَرِيَّةٍ

اور یہ کہ جب ہم نے ہدایت سنی ہم اس پر ایمان لائے تو جو کوئی اپنے خداوند

فَلَا يَخَافُ يَخْشَاءُ وَلَا رَهَقًا (۱۳) وَأَنَّا لَمَّا سَمِعْنَا

پر ایمان لائے تو اُس دن پھر نقصان کا خوف اور نہ کسی ظلم کا، اور یہ ہم مسلمان بھی

وَمِنَّا الْقَائِمُونَ فَمَنْ أَسْلَمَ فَأُولَٰئِكَ تَحَرُّوْنَ كَرِهُنَّ

ہیں اور ہم میں گنہگار بھی ہیں، تو جو کوئی اسلام لائے تو انھوں نے سیدھی راہ

(۱۴) وَأَمَّا الْقَائِمُونَ فَكَانُوا يُجَاهِدُونَ حَتَّىٰ

تلاش کر لی اور جو لوگ گنہگار ہیں وہ جہنم کی ایندھن ہیں،

چونکہ ان باتوں نے ہمیں متنبہ کر دیا تھا اس لئے جو نہ ہی ہدایت کی بات ہمارے

کانوں میں پڑتی ہم لوگ فوراً اس پر ایمان لائے، کیونکہ جو شخص اپنے خداوند

کے آگے سر تسلیم خم کرے وہ نقصان یا ظلم سے مامون رہیگا، اور انجام کے

لحاظ سے وہ کامیاب ہو گیا، اور ہم میں مسلمان بھی ہیں اور ایسے لوگ بھی ہیں جو

افراط و تفریط میں مبتلا ہیں، گنہگار ہیں، نافرمان ہیں، تو جو لوگ مسلمان ہو گئے

اور حق کو پا کر انہوں نے سر رکھ دیا وہ سیدھی راہ پر آ گئے اور جو اب بھی اپنی

زیادتی اور نافرمانی پر اڑے رہے یقیناً ان کا ٹھکانہ جہنم ہو گا،

(۱۴) وَأَن لَّوِ اسْتَقَامُوا عَلَى الطَّرِيقَةِ لَأَسْقِينَهُمْ مَّاءً

اور اگر وہ راہ پر سیدھے رہتے تو ضرور ہم انھیں وافر پانی سے سیراب

عَلَىٰ قَادِحٍ لِّئَلَّا يَفْتِنَهُمْ فِيهِ، وَمَنْ يَعْزُضْ عَنْ

کرتے، تاکہ ہم انھیں اس میں آزمائیں، اور جوئی اپنے خداوند کے

ذکر سے باز رہے اس کے لئے عذاباً،

ذکر سے اعراض کرے اس کو وہ سخت عذاب میں داخل کریگا،

اور واقعی اگر وہ لوگ سیدھی راہ پر قائم رہتے، اور اپنے فرائض کو پورا کرتے تو ہم اس دنیا میں بھی انہیں عمدہ بدلہ دیتے، اور انہیں آسانی سے تمام ضروریات زندگی نہایت آسانی سے ہم پہنچاتے اور ان کے کھیتوں کو خوب سیراب کرتے اور نہایت فراخی کے ساتھ ان کا رزق بھیجتے تاکہ ہم دیکھیں کہ اس نعمت کے بعد کون اپنے خداوند کا شکر کرتا ہے، اور کون ہے جو اپنے قوت بازو پر نازاں ہو کر اسے بھلا دیتا ہے، اور جو شخص ایسا کرے یعنی اپنے خداوند کی نعمتوں کے شکر سے غافل ہو جائے اور اسے دل سے بھلا دے یقیناً وہ سخت عذاب الہی میں مبتلا ہوگا،

(۱۸) وَإِنَّ الْمَسْجِدَ لِلَّهِ فَلَا تَدْعُوا مَعَ اللَّهِ أَحَدًا

اور یہ کہ مسجدیں اللہ ہی کے لئے ہیں تو اللہ کے ساتھ کسی اور کو نہ پکارو

(۱۹) وَإِنَّهُ لَمَّا قَامَ عَبْدُ اللَّهِ يَدْعُوهُ كَادُوا يَكُونُونَ عَلَيْهِ

اور یہ کہ جب خدا کا بندہ کھڑا ہو کر اسے پکارتا ہے تو یہ قریب ہوتے ہیں کہ اسپر

تمام عبادت گاہیں اللہ ہی کے لئے ہیں، تو تمہیں چاہئے کہ ان میں اس کے سوا کسی اور کو نہ پکارو، اور اسی ایک خدا کا نام لو، اس کے نام پر زندہ ہو اور اس کے ایک نام پر، و مگر سرکشوں کا یہ حال ہے کہ جب ایک بندہ خدا اپنے اس اکیلے آقا کی یاد کرنے کھڑا ہوتا ہے اور اسے پکارتا ہے تو یہ لوگ اس پر ٹوٹ پڑتے ہیں اور اس کی آواز کو روکنا چاہتے ہیں، اس کو ایذا پہنچاتے ہیں، اور اس کو ہلاک کر دینے کی کوششیں کرتے ہیں، حالانکہ انہیں چاہئے تھا کہ اس کے دست بازو بنکر اس صدائے حق کے بلند کرنے میں اسے مدد دیں اور اس آواز میں اس کے ہم نوا بن جائیں، اور اس کی ہر پکار کو لبیک کہیں،

(۲۰) قُلْ إِنَّمَا أَدْعُو رَبِّي وَلَا أُشْرِكُ بِهِ أَحَدًا (۲۱)

تو کہہ دے کہ میں تو بس اپنے خداوند ہی کو پکارتا ہوں اور میں کسی کو اسکا شریک نہیں ٹھہراتا

قُلْ إِنِّي لَا أَمْلِكُ لَكُمْ ضَرًّا وَلَا نَفْعًا (۲۲) قُلْ إِنِّي لَنْ

تو کہہ دے کہ میں تمہارے لئے ضرر یا نفع کا اختیار نہیں رکھتا، تو کہہ دے کہ اللہ کے
بجیرتی من اللہ احد وكن احد من رونه ملحد (۲۳)

مقابلہ میں مجھے کوئی پناہ نہیں دے سکتا اور نہ میں اس کے سوا کوئی پناہ پاسکتا ہوں
الابلغامن اللہ ورسلتہ ومن یعص اللہ ورسولہ

بس اللہ کی طرف سے تبلیغ کرنا ہے، اور اسکے پیغام میں، اور جو کوئی اللہ اور اسکے

فان لہ نارجمند خلدین فیہا ابدًا ۲،

رحل کی نافرمانی کرے تو اسکے لئے دوزخ کی آگ ہو جس میں ہمیشہ رہیں گے،

اے پیغمبر! تم کہہ دو کہ تم لوگ چاہے کسی قدر میری مخالفت کرو اور میری

دشمنی پر آمادہ ہو جاؤ میں اپنے اس کام سے باز آنے والا نہیں، تم چاہے

پسند کرو یا ناپسند کرو، میرا ساتھ دو یا نہ دو، میں یہی آواز بلند کروں گا

اور اس ایک ہی خدا کو پکاروں گا اور ہرگز کسی کو اس کا شریک نہ ٹھہراؤں گا

اسی کلمہ حق کا اعلان اور اعلاء میرا مقصد اعلیٰ ہے، تمہیں چاہئے کہ

میرا ساتھ دو اور اپنے خداوند کے دربار میں سر رکھ دو، میں اسی کا بھیجا ہوا

بندہ ہوں اور اسی کی طرف بلاتا ہوں نہیں، اور میری تم مخالفت کیوں

کرتے ہو، میں تو اپنے لئے بجز نبوت اور رسالت کے کوئی اور دعویٰ بھی نہیں کرتا

نہ میں کسی مافوق الفطرت قوت و قدرت کا مدعی ہوں، نہ میں تمہیں کسی نفع

یا نقصان پہنچانے کا اختیار رکھتا ہوں، نہ خود اپنے نفع و نقصان پر میں

کچھ قدرت رکھتا ہوں، اگر خدا مجھے بکڑنا چاہے تو کوئی مجھے بچانے والا نہیں ہو سکتا

اور نہ کہیں میں پناہ پاسکتا ہوں، اور نہ میرے پاس کوئی قوت ہے جو اسکے ارادہ کئے ہوئے عذاب کو ٹلا سکے، میں صرف ایک انسان ہوں مجھے خدا نے اپنے پیغام کی تبلیغ کے لئے مقرر فرمایا ہے، اور بس تو اب بھی جو کوئی میری مخالفت کرتا ہے وہ دراصل اپنے خداوند کی مخالفت کرتا ہے، اور جو میری نافرمانی کرتا ہے، وہ اس خداوند کی نافرمانی کرتا ہے، اور یقیناً اس کا نہایت دردناک انجام ہے، جو دوزخ کی دہکتی ہوئی آگ میں اُسے ملیگا،

(۲۴) سِ حَتَّىٰ اِذَا رَاَوْا مَا يُوْعَدُوْنَ فَسَيَعْلَمُوْنَ

یہاں تک جب اسے دیکھ لینگے، جس کا ان سے وعدہ کیا جاتا ہے

مَنْ اَضْعَفُ نَاصِرًا وَّاَقْلَعُ عَدَاۗءًا

تو وہ جان لینگے کہ کون مددگار کے لحاظ سے کمزور اور عد میں کمزور ہے،

گو یہ منکرین اور یہ نافرمان لوگ اس وقت نہیں مانتے ہیں، اور جس عذاب سے اور جس آنے والے دن سے انہیں ڈرایا جاتا ہے، انہیں ڈرتے ہیں، پر جب وہ اپنی آنکھوں سے اس دن کو آتے ہوئے دیکھیں گے، اس وقت انہیں قدر عافیت معلوم ہوگی، اور اس وقت وہ لوگ سمجھیں گے کہ جو کچھ انہیں کہا جاتا تھا وہ سچ تھا یا جھوٹ اور اس وقت ان پر واضح ہوگا کہ جن دنیاوی تعلقات پر انہیں بھروسہ تھا اور جس مال و دولت اور قوت و شوکت کے برتے پر انہیں اس قدر سرکشی کی جرأت تھی وہ سب آج بیکار بنوا اور عبث بلکہ مہلک اور محض ثابت ہوئے اس وقت ان کی

آنکھیں کھلینگی، مگر بیوقت، اور اس وقت انہیں ندامت ہوگی مگر بے سود،

(۲۵) قُلْ اِنَّ اَدْرِيۤ اَقْرَبُۤ اِلَيْكَ مَالٌ وَّعَدُوٌّ اَمْ يَجْعَلُ لَكَ

تو کہے میں نہیں جانتا کہ جس کا تم سے وعدہ کیا جاتا ہے یا میرا خداوند اس کو لئے

رَبِّيۤ اَمَّا اَنْ اَعْلَمَ الْغَيْبُ فَلَا يَظْهَرُ عَلٰى غَيْبِهٖ اَحَدًا

کوئی نہ مقرر کر لگا، وہی غیبی جاننے والا ہے تو وہ اپنے غیب پر کسی کو مطلع نہیں کرتا،

لے پیغمبر! اگر وہ لوگ تم سے اُس آئیوں نے عظیم الشان دن کا وقت پوچھیں تو ان کو کہو کہ
 کہ مجھے اسکی خود بھی کوئی خبر نہیں کہ وہ دن جو سکا تم سے وعدہ کیا جا رہا ہے، قریب ہے یا
 اس میں ابھی زیادہ مدت باقی ہے یہ امر ان حقیقتوں میں سے ہے جس کا علم
 صرف خدا ہی کو ہے کیونکہ عالم الغیب صرف وہی ایک ذات ہے جس کے علم کو غیر محدود و احاطہ سے
 دنیا کا کوئی ذرہ یا کوئی حرکت و سکون باہر نہیں وہ اپنے علم غیب کو کسی بظاہر نہیں کیا کرتا چنانچہ
 اس نے قرآن مجید میں بارہا اس امر کا تذکرہ فرمایا ہے اور ایک جگہ صاف فیصلہ فرمادیا ہے کہ
 آسمان اور زمین کا اندر کوئی نہیں جو غیب جانتا ہو مگر وہ ایک اللہ

(۲۷) اَلَا مَنِ ارْتَضَىٰ مِنْ رَسُوْلٍ فَاِنَّهٗ يَسْلُكُ مِنْ بَيْنِ يَدَيْهٖ وَاٰتٍ

مگر اس کو جسے وہ پیغمبر سے پسند کرے تو وہ اس کے سامنے سے اور اس کے پیچھے سے

خَلْفًا رَّصَدًا (۲۸) لِيَعْلَمَ اَنْ قَدْ اَبْلَغُوْا رِسَالَتِيْ وَاٰحَاطَ

نگران چلاتا ہے تاکہ وہ جان لے کہ انہوں نے اپنے خداوند کے پیغام پہنچا دیے، اور چونکہ ان کے

مَا لَمْ يَخْبُرُوْا مِنْ شَيْءٍ عَدَدًا

پاس ہے وہ اس کا احاطہ کئے ہوئے ہے اور ہر چیز کی عدد کو اس نے گن رکھا،

ہاں برگزیدہ پیغمبروں کو اس ہم کار تبلیغ و ارشاد میں جن علوم کی ضرورت ہے وہ خداوند

بخشتا ہے اور پھر اپنی طرف سے ان پر نگران مقرر فرماتا ہے جو ہر وقت ان پیغمبروں کے

ساتھ رہیں اور ان کے کاموں کی نگرانی کرتے رہیں، کہ آیا وہ اپنا فرض تبلیغ کس

طرح انجام دیتے ہیں، اور گو وہ خود ان کے تمام جزئی اور کلی حالات سے ہر وقت

باخبر ہے، پھر بھی وہ روز قیامت میں ان کے اوپر گواہ لانے کے لئے ان

نگرانوں کو مقرر فرماتا ہے، تو پیغمبر دراصل صرف اسلئے ہیں کہ اپنے خداوند

کے پیغام اس کے بندوں تک پہنچادیں، اسلئے انکو وہی علوم دئے جاتی ہیں جن پر کار

تبلیغ موقوف ہے، اسکے سوا اور غیب سے معلوم نہیں اور اسی لئے قیامت کے وقت کا سوال اس سے

عجیب ہے، اور اے پیغمبر! اگر وہ تم سے پوچھیں تو تم کہہ دو کہ میں خود اس سے بے خبر ہوں،

سورۃ منزل

مکی ۲۰ آیتیں

یہ دوسری سورت ہے، اس سے پہلے سورۃ علق نازل ہوئی تھی جس میں انسان کی پیدائش سے اور اندرونی علمی و تحریری قابلیت و استعداد سے خدا کے وجود پر اور اس کے نام سے پڑھو، اب اس سورۃ میں پیغمبر کو چند اور کاموں کا حکم دیا گیا ہے، جن سے ان کی روحانیت میں ترقی ہوتی جائے تاکہ وہ آئندہ خدا کی وحی اور ان خاص تعلقات کے بوجھ کے برداشت کرنے کے لئے تیار ہوتے جائیں، جو دنیا کے عظیم الشان پیغمبر ہونے کی وجہ سے ان کے ساتھ وابستہ ہو رہے ہیں، اور ہونیوالے ہیں، اور خصوصیت کے ساتھ قرآن پڑھتے رہنے اور پڑھ کر اس پر غور کرنے کا حکم دیا گیا ہے، کیونکہ اسی کے ذریعے انہیں صحیح عقائد اور اخلاقی اور اصولی تمدن و معاشرت کی تعلیم دینا ہے، اس کے بعد پیغمبر کو مخالفین کی مخالفتوں پر صبر کرنے اور اپنے کام میں لگی رہنے کی تاکید کی گئی ہے، پھر ان مخالفت کرنے والے بد اخلاق لوگوں کی وہ سزا مجملاً بتائی گئی ہے، جو انہیں قیامت کے دن ان کی ان بد اخلاقیوں کے بدلے میں ملیگی، پھر دکھایا گیا ہے کہ فرعون کی قوم نے بھی موسیٰ کی تکذیب کی تھی، تو دیکھو کہ انہیں کیسی سزا ملی، اس کے بعد خود ان مخالفین کو مخاطب کر کے سزا سے دہسکایا گیا ہے، پھر آخر میں ان کو قرآن کی طرف متوجہ کیا گیا ہے، اور دکھایا گیا ہے، کہ یہ قرآن ایسی

پیغمبر کو حکم دیا گیا تھا کہ اس خدا کا نام لیا کر اور اس کے

چیز ہی نہیں جس کی مخالفت کی جائے یہ تو صرف ایک نصیحت اور
یاد دہانی ہے، ہر شخص اس سے نفع اٹھا سکتا ہے، آخر میں پیغمبر کو
اور تمام قرآن ماننے والوں کو نماز اور قرآن پڑھنے کے متعلق چہرہ
ضروری ہدایتیں کی گئی ہیں، اور خدا کے ساتھ اور مخلوق کیساتھ
عمدہ تعلق قائم کرنے کی دو اچھی صورتوں یعنی نماز اور زکوٰۃ پر قائم
رہنے کی تاکید کی گئی ہے،

بِسْمِ اللّٰهِ الرَّحْمٰنِ الرَّحِیْمِ
(۱) یٰۤاَیُّهَا الَّذِیْنَ اٰمَنُوْا (۲) قِمِ اللَّیْلَۃَ اِلَّا

اے چادر میں لپٹے ہوئے!، رات کو کھڑا ہو کر، مگر
قلیلاً (۳) نِصْفَهُۥٓ اَوْ الْقُصْۡمِ مِنْهُ قَلِیْلًا،

کبھی نہیں بھی، آدھی رات یا اس سے کچھ کم کر دے،

اَوْ زِدْ عَلَیْهِ وَرَقًا اَلْقُرْۡاٰنَ تَرْتِیْلًا (۵)

یا اس سے زیادہ، اور ٹھٹھ کر قرآن پڑھا کر،،

اِنَّا سَنُلَقِیْ عَلَیْكَ قَوْلًا ثَقِیْلًا (۶) اِنَّ

ہم عنقریب تجھ پر ایک گراں ہار بات نازل کرنے والے ہیں، بیشک

فَاَشِیْءَ اللَّیْلِ هِیَ اَشَدُّ وُطْۡا وَاَقْوَمُ قَبِیْلًا

رات کا اٹھنا اور اس وقت بات بھی ٹھیک ہوتی ہے،،

(۷) اِنَّ اِلَیْكَ فِی النَّهَارِ سَبْحًا طَوِیْلًا (۸) وَاذْكُرْ

کیونکہ دن میں بڑی مصروفیت ہوتی ہے،، اور اپنے رب کا نام

اِسْمَ رَبِّكَ قَبْلَ اِلَیْهِ قَبِیْلًا (۹) رَبُّ الْمَشْرِقِ

یا دیکھا کر اور اسی کی طرف ہو جا،،، جو کہ پورب اور یہ جہنم

وَالْمَغْرِبِ لَا إِلَهَ إِلَّا هُوَ فَاتَّخِذْهُ وَكِيلًا

کاربہ اس کے سوا کوئی معبود نہیں، تو اسے سیکھو اپنا کارساز بنا،

اسے چادر اور ٹھننے والے پیغمبر (راتوں میں اٹھ کر نماز پڑھا کرو) آدھی رات تک یا اس سے کم یا اس سے زیادہ کچھ وقت مقرر نہیں، جتنی دیر تک جی چاہے عموماً راتوں میں اٹھا کرو، کبھی کبھی چھوڑ بھی دیا کرو (۲) اور ٹھٹھ کر نہایت اطمینان اور غور کے ساتھ اس نماز میں قرآن کی تلاوت کیا کرو، ہم عنقریب تم پر ایک بڑی ذمہ داری کی گرانبار بات نازل کرنے والے ہیں، اور تمہیں ساری دنیا کے لئے ایک اعلیٰ قانون اخلاق و تمدن و معاشرت کا مجموعہ دینے والے ہیں، جس کی ذمہ داری تمہیں کرنی ہوگی، اور پوری طرح اسکی تبلیغ اور اشاعت کرنی پڑے گی، اس اہم کام کے لئے تمہیں ابھی سے تیار اور مستعد ہوتے جانا چاہئے، جس کی صورت یہ ہے کہ راتوں میں اٹھ کر نماز پڑھو اور اس میں قرآن کی تلاوت کرو، اس سے تم کو خدا سے زیادہ قرب اور زیادہ لگاؤ پیدا ہوتا جائے گا، اور تمہاری روحانیت مکمل اور مضبوط ہوتی جائے گی اور آئندہ اس گراں بار امانت کے برداشت کرنے کی استعداد تمہارے اندر بڑھتی جائے گی، نیز غور اور اطمینان کے ساتھ قرآن کی تلاوت کرتے رہنے سے اپنے فرائض بہ وقت تمہارے پیش نظر رہیں گے، اور تمہیں ان کو انجام کے دینے کی ہر وقت فکر رہنے لگے گی، اور ان ہی کاموں کے ساتھ تمہاری دلچسپی روز بہ روز زیادہ ہوتی جائے گی، رات کا وقت چونکہ اطمینان کا وقت ہوتا ہے، اس لئے اس میں دماغی قوتیں نہایت درست اور مجتمع رہتی ہیں، کسی امر پر غور کر کے عمدہ نتیجے نکالنا، دن کی بے نسبت

رات میں زیادہ آسان ہیں، نیز بیٹھی نیند کو چھوڑ کر اٹھ جانا طبیعت پر
 گران گذرتا ہے تو روزانہ اس پر عمل درآمد کرنے سے تمہیں محنت اور
 مشقت کے کاموں کی عادت ہوگی، اور جو اہم کام تم کو دنیا میں ابھی
 کرنے ہیں، رفتہ رفتہ وہ تمہیں آسان معلوم ہونے لگیں گے، غلا و داری
 دن میں تمہیں اور بہت سے کام کرنے ہیں، مخلوق کی ہدایت، خدا
 کی راہ سے گم شدہ لوگوں کو راہ راست پر لانے، خدا سے بچھڑنے
 ہوئے بندوں کو خدا تک پہنچانے کے لئے کوششیں، بد اخلاقوں
 کو ان کے برے انجام سے ڈرانا، اچھے کاموں کی طرف انہیں بلا کر عمدہ
 نتیجوں کی خوش خبری دینا، وغیرہ وغیرہ بہت سے کام ہیں، جن کی وجہ
 سے تمہیں دن کی وقت اطمینان اور جمعیت خاطر کے ساتھ خدا کی طرف
 لو لگانے اور اپنے فرائض کو سوچنے اور قرآن پر غور کرنے کا کافی
 موقعہ نہیں مل سکتا (۳) پھر بھی ان کاموں میں مشغول اور منہمک
 ہونے کا یہ مطلب نہیں کہ دن کے وقت خدا کی یاد سے بالکل غافل ہو جاؤ
 ہرگز نہیں، بلکہ دن ہو یا رات، صبح ہو یا شام، نماز میں ہو یا مخلوق کی
 ہدایت میں، اپنا کام کر رہے ہو، کسی دوسرے بھائی کا، کسی حال اور
 کسی وقت میں خدا سے غافل نہ ہو، ہر وقت ہر آن تم اسے یاد کرو،
 دل اسی کی طرف لگا رہے (۴) گویا خدا کی یاد ایک مرکز ہو کہ تمہارے
 سارے اعمال و افعال، تمہاری ساری حرکت و سکون، اور تمہاری
 کھانا پینا، بیٹھنا، اٹھنا، سونا جاگنا سب اسی مرکز کے گرد گھومتے ہیں
 اور تمہاری یہ حالت ہو کہ دنیا کے سارے کام کرو، تمام دنیاوی
 تعلقات کو اچھی طرح سمجھتے رہو، کیا اور کھاؤ، منسو، کھیلو، سب کچھ کرو

مگر خدا ہی کے رہو، اس کی یاد ہر وقت دل میں رہے جو کروا ہی کی رضا مند
 کی خاطر کرو، جو نہ کرو اسی کی ناراضی کے خوف سے نہ کرو، یہی بتل ہے
 اور اسی کا نام رجوع الی اللہ (خدا ہی کا ہو رہنا ہے، یہ ہر انسان
 کا فرض ہے، اور انسانیت کے مکمل کرنے کا ہی پہلا زمین ہے، اور
 یہی آخری زمین ہے کہ وہ اس خدا کو پہچانے، اس کے حقوق پورے
 کرے، جو صرف اس کا نہیں بلکہ ساری دنیا کا خالق اور مالک ہے
 جو مشرق اور مغرب، یورپ اور ایشیا، امریکہ اور افریقہ، زمین
 اور آسمان، افلاک اور سیارے ساری مخلوقات کا پیدا کرنے والا
 اور پرورش کرنے والا ہے، ایک ہے اکیلا ہے، یکتا ہے، اس کی کسی
 صفت میں کوئی ہستی اس کا شریک نہیں، اس ایک آقا کی یاد
 ہر انسان پر ضروری ہے، اور یہی انسانیت کا جوہر کمال ہے (۵)
 تو اسے پیغمبر اسی کو اپنا کارساز سمجھو اور اس سے اپنی ساری
 ضروریات، اپنے سارے مقاصد میں مدد مانگو، اسی کو اپنا حاجت روا اور
 کار فرما اور پروردگار سمجھو، اسکے سوا اور کسی پر بھروسہ نہ رکھو،
 یہ پابندی کا حکم پیغمبر کو دیا گیا ہے صرف پیغمبر کے ساتھ مخصوص نہیں
 بلکہ ہر وہ شخص جو اپنی روحانیت کو مکمل اور ترقی یافتہ بنانا چاہے، بغیر
 ان کاموں کے کامیاب نہیں ہو سکتا، بالخصوص تیسرا چوتھا اور پانچواں
 حکم تو ہر انسان سے تعلق رکھتا ہے، خواہ پیغمبر ہو یا امتی، اور ہادی و
 مبلغ ہو یا عام انسان،

وَالَّذِينَ هُمْ عَلَىٰ آلِهِمْ يَتَوَكَّلُونَ وَالَّذِينَ هُمْ عَلَىٰ آلِهِمْ يَتَوَكَّلُونَ

اور جو کچھ وہ لوگ کہتے ہیں پر سب کرو، اور جو بصورتی کہتے ہیں اللہ ہی ہو جائے

ہاں جو کام تم کر رہے ہو، وہ یقیناً بہتر سے بد اخلاق اور سرکش
لوگوں کو برا معلوم ہوگا، کیونکہ وہ چاہتے ہیں کہ انسانیت کے فطرتی
قانون کو توڑ کر درندوں کی زندگی بسر کریں، اور دنیا میں بد اخلاقی اور ظلم
وسرکشی کی زندگی پھیلائیں، اس لئے ایسے لوگ تمہیں روکنا چاہینگے،
ستائینگے، ایذائیں پہنچائینگے، برا بھلا کہینگے، اپنی ساری طاقتیں
اس میں صرف کریں گے کہ کسی طرح تم کو حق کی اشاعت و تبلیغ، حق کی
حمایت و حفاظت سے روک دیں، تو تم کو چاہئے کہ ان کی مخالفتوں اور
ایذاؤں پر صبر کرو، اور اپنے کام میں ثابت قدمی اور مضبوطی کے ساتھ
لگے رہو، اور ایسے لوگوں سے خوبصورتی کے ساتھ الگ ہو جاؤ، اپنے
تعلقات ان سے منقطع کر لو، جب تمہاری زندگی کے مقاصد سے
انہیں دشمنی ہے تو تمہارا ان سے الگ ہی ہو جانا بہتر ہے، پر ایسا نہ ہو
کہ ان کی باتیں، ان کا تمسخر اور استہزا، یا ان کی کسی قسم کی مخالفت تمہیں
اپنے مقصد سے، یا اس سیدھے راستے سے جس پر تم خود چل رہے
ہو، اور دوسروں کو چلانا چاہتے ہو، ایک ایسے لاکھواں حصہ بھی بٹھا
سکے کہ یہی صبر ہے اور اسی کا نام اولوالعزمی ہے،

وَالَّذِينَ وَالْمَلَائِكَةُ بَيْنَ أُولَى النَّعْمَةِ وَمَهَلْهُمْ قَلِيلًا،

اور مجھے اور نعمت والے جھٹلانے والوں کو چھوڑ دے، اور انہیں تھوڑی مہلت ہے،

تم ایسے لوگوں سے بالکل الگ رہو، ان کا فیصلہ ہم پر چھوڑ دو، ہم
انہیں ان کی اس سرکشی کا مزہ چکھا دینگے، ہم نے انہیں نعمتیں دی ہیں،
اور دنیاوی زندگی کے عمدہ ساز و سامان انہیں عنایت کئے ہیں، اسپر
یہ اس قدر نازاں ہیں کہ ہمیں (خدا کو) بالکل بھول بیٹھے ہیں، ان دنیاوی

ساز و سامان پر انھیں اتنا بھروسہ ہے کہ اپنی آئندہ زندگی سے غافل ہو گئے ہیں، اور اپنے اعمال کی ذمہ داری محسوس نہیں کرتے، حالانکہ جو نعمتیں انھیں ہم نے دی ہیں ان کی عوض انھیں چاہئے تھا، کہ اور لوگوں سے زیادہ میری اطاعت اور فرمانبرداری کا دم بھریں، دوسروں سے زیادہ اپنے کاموں کی ذمہ داری محسوس کریں، تو ایسے لوگوں سے تم علیحدہ ہو جاؤ اور انھیں تھوڑی مہلت دو، شاید یہ اتنے عرصہ میں اپنی غلطی پر متنبہ ہو جائیں، اور اپنی سرکشی اور بد اخلاقی سے باز آجائیں تو خیر ورنہ ہمارے یہاں ان کے لئے پوری سزا کا سامان مہیا ہے، انھیں عنقریب ان کے کاموں کے برے نتائج اگر گھیر لینگے، اور انھیں سخت درد انگیز عذاب اٹھانا پڑے گا،

(۱۲) إِنَّ لَدَيْنَا لَكُلَّ شَيْءٍ مِّنْ سِوَاكَ وَطَعَامًا إِذَا غَضِبْتَ

بے شک ہمارے پاس بیڑیاں ہیں اور آگ ہے، اور گھنٹے میں ٹنگ جانے والا

وَعَذَابًا أَلِيمًا (۱۲) يَوْمَ تَرْجَفُ الْأَرْضُ وَاجِبَالٌ

کھانا ہی اور دردناک عذاب ہے، جس دن زمین اور پہاڑ کانپ اٹھیں گے

وَكَانَتِ الْجِبَالُ كَثِيبًا مَّهِيلًا ،،،،

اور پہاڑ بھرے ٹیلے ہو جائیں گے،،،،

یہ لوگ اگر اس مہلت میں بھی اپنی غلطیوں سے باز نہ آئیں، اور اپنی سرکشی اور بد اخلاقی پر اڑے رہیں تو وہ یاد رکھیں کہ جس دن یہ دنیا ختم ہوگی، اور اس کا یہ موجودہ نظم و نسق بدل جائے گا، جب یہ سلسلہ ٹوٹے گا، اور اس عالم کے سارے بڑے چھوٹے اجسام اپنی اپنی جگہ سترتیب الگ الگ ہو کر آپس میں ٹکرائیں گے، زمین اور پہاڑ پر زور و ککاز لزلہ آئیگا

اور ان اجسام کے باہمی تصادم سے پہاڑ بالکل ریزہ ریزہ ہو کر ریت کے تودہ کی طرح ہو جائینگے، اور وقت آجائے گا کہ دنیا والوں کو ان کی زندگی کے پچھے اور برے کاموں کے نتیجے میں اس دن ایسے لوگوں کے لئے بیڑیاں ہونگی، اور وہ سکتی ہوئی آگ، اور کھائی کیلئے ایسی چیز جو خلق میں پھنس کر رہ جائے گی، خلاصہ یہ کہ ممکن ہی ممکن دردناک عذاب میں انہیں مبتلا ہونا پڑے گا

(۱۵) اِنَّا اَرْسَلْنَا اِلَيْكُمْ رَسُوْلًا مِّنْ اَعْلَانِكُمْ

بے شک ہم نے تمہارے پاس ایک پیغمبر بھیجا ہے
 کَمَا اَرْسَلْنَا اِلَى فِرْعَوْنَ رَسُوْلًا (۱۶) فَعَصَى

جس طرح ہم نے فرعون کے پاس پیغمبر بھیجا، تو فرعون نے اس

فِرْعَوْنَ رَسُوْلًا فَاَخَذْنَاہُ اَخْذًا وَّ بِيْلًا،

پیغمبر کی نافرمانی کی، تو ہم نے بہت سخت طریقے سے پکڑا،

اسے لوگو! یہ پیغمبر جسے تمہارے پاس بھیجے تمہاری بھلائی اور ہدایت

کے لئے بھیجا ہے، اور جو تمہارے تمام اعمال و افعال پر قیامت کے

دن گواہی دے گا، اس کی مثال بالکل موسیٰ پیغمبر کی طرح ہے

جسے ہم نے فرعون اور اس کی قوم کی ہدایت کیلئے بھیجا، تو اب تم دیکھو

کہ فرعون نے موسیٰ کے ساتھ کیا سلوک کیا، اور پھل س کا کیا نتیجہ

اس کو ملا، فرعون نے موسیٰ کو اسی طرح جھٹلایا جس طرح تم اس پیغمبر (محمد)

کو جھٹلاتے ہو، پھر خدا نے فرعون کو اسی دنیا میں وہ سزا دی جو ساری

دنیا جاتی ہے، اور آج تک خود وہی فرعون یعنی اس کا مردہ جسم

دنیا کی عبرت اور نصیحت کے لئے دریا سے نکالا گیا ہے، اور مصر کے

تم عذاب سے کس طرح محفوظ رہ سکو گے، جزا و سزا کے متعلق
خدا نے جو وعدہ کیا ہے، اور جو کچھ اس نے خبر دی ہے سب
ہو کر رہے گا، اس لئے تم اپنا انجام سوچ رکھو، اور فرعون کے
انجام پر غور کر کے اب بھی مشتبہ ہو جاؤ،

(۱۹) اِنَّ هٰذِهِ كُوْرَةٌ فَمَنْ شَاءَ فَلْيُخَذِ اِلَيْ رَبِّهِ سَبِيْلًا

بیشک یہ ایک یاد دہانی ہے تو جو کوئی چاہے اپنے رب کی طرف راستہ اختیار کرے

پیغمبر کو چند احکام و کراہتوں کے مخالفین کو ان کے آئندہ بد انجام
سے ڈرایا گیا، اور اب ان کو اصل مقصد یعنی قرآن کی تعلیم پر غور کرنے
اور اس سے نفع حاصل کرنے کی طرف توجہ دلائی گئی ہے، کیونکہ جو
شخص اپنے سینہ میں ایک منصف دل اور سر کے اندر عقل سلیم
رکھتا ہو اور وہ دنیاوی زندگی کے کاموں کے لئے نتیجے کو اور جزا و
سزا کو ضروری سمجھتا ہو، اور قیامت کے متعلق جن واقعات اور
حالات کی خبر قرآن دیتا ہے اور پھر جس معقول اور مدلل طریقہ
سے اسے بیان کرتا ہے، اس سے اتفاق رکھتا ہو، ایسے شخص کیلئے
کوئی دستور العمل اور کوئی اعلیٰ قوانین کا مجموعہ قرآن سے عمدہ نہیں
مل سکتا، اسے چاہئے کہ اپنے بغض و عناد سے اپنے قومی یا ملکی،
یا مذہبی تعصب سے الگ ہو کر، محض اپنی عقل سلیم اور فطرت صحیحہ
کی روشنی میں قرآن کا مطالعہ کرے، اور دیکھے کہ قرآن ساری دنیا
اور دسے زمین کی ساری آبادی کے لئے یکساں ایک نصیحت ہے
اور انسان کے ممکن فطرتی کمالات کو حاصل کرنے کا صحیح راستہ
انسان کو یاد دلاتا ہے، جو شخص اپنی زندگی کے اصل مقصد کو

پورا کرنا چاہے، جو شخص اپنے اعمال کی ذمہ داری کا احساس کرتا ہو، اور اپنی موجودہ اور آئندہ زندگی کو کامیاب اور ترقی یافتہ بنانی کا خواہشمند ہو، ایسے شخص کے لئے روئے زمین پر قرآن ہی عمدہ کوئی دستور العمل اور قرآن سے عمدہ کوئی مجموعہ قوانین نہیں،

(۲۰) اِنَّ رَبَّكَ يَعْلَمُ اِنَّكَ تَقْوِمُ اَذَىٰ مِنْ

بے شک تیرا رب جانتا ہے کہ تو قریب قریب دو تہائی

تُلَّتِي اَيْلٍ وَاِصْفَهٗ وَفَلْتَهٗ وَاِصْفَهٗ مِنْ

یا نصف پاتہائی رات کے کھڑا رہتا ہے اور جو لوگ

الَّذِيْنَ مَعَكَ وَاللّٰهُ يُقَدِّرُ اللَّيْلَ وَالنَّهْيَ ط

تیرے ساتھ ہیں یہ ان میں سے بھی کچھ لوگ، اور اللہ ہی رات اور دن کا

عَلِمَ اَنَّ لَكَ مَخْصُوٰةً فَتَابَ عَلَيْكُمْ فَاقْرَءُوا مَا

اندازہ کرتا ہے، وہ جانتا ہے کہ تم اسکو بہتر نہ پاؤ گے تو جتنا آسان ہو

تَيَسَّرَ مِنَ الْقُرْآنِ ط عَلِمَ اَنْ سَيَكُوْنُ مِنْكُمْ

اتنا قرآن پڑھ لیا کرو، وہ جانتا ہے کہ تم میں سے کچھ لوگ

مَرَضٰى لَّا وَاخْرٰى وَاخْرٰى وَاخْرٰى وَاخْرٰى

بیمار ہونگے، اور کچھ لوگ زمین میں سفر کر کے،

يَبْتَغُوْنَ مِنْ فَضْلِ اللّٰهِ وَاخْرٰى وَاخْرٰى وَاخْرٰى

اللہ کا فضل تلاش کرتے ہونگے، اور کچھ اور لوگ اللہ کی راہ

فِي سَبِيْلِ اللّٰهِ فَاقْرَءُوا مَا تَيَسَّرَ مِنْهُ لَ

میں لڑتے ہونگے، تو جتنا آسان ہو اتنا قرآن پڑھ لیا کرو،

وَأَقِمُوا الصَّلَاةَ وَالْزَّكَاةَ وَأَقْرَبُوا اللَّهَ

اور نماز پر قائم رہو، اور زکوٰۃ دیا کرو، اور اللہ کو

قریب سے ملنا چاہو

قریب سے ملنا چاہو اور اپنے لئے جو اعمال تم آگے بھیجو

مِنْ خَيْرٍ تَجِدُوهُ عِنْدَ اللَّهِ هُوَ

وہ اللہ کے یہاں پالو گے،

خَيْرٌ أَوْ أَعْظَمَ أَجْرًا طَوَّابًا تَغْفِرُ وَاللَّهُ ط

بہتر اور اجر کے اعتبار سے بہتر ہے اور اللہ سے مغفرت مانگو،

إِنَّ اللَّهَ غَفُورٌ رَحِيمٌ ، ،

بیشک اللہ ہی بخشنے والا مہربان ہے ، ،

یہ اس سورت کی اخیر آیت ہے، جس میں پیغمبر کو اور تمام مسلمانوں

کو قرآن پڑھنے، اور اس پر غور کرنے اور راتوں میں اطمینان کرنا

نماز پڑھنے کی تاکید کی گئی ہے، اور زندگی کے اعلیٰ مقاصد یعنی

خدا اور مخلوق خدا سے عمدہ تعلقات اور عمدہ برتاؤ کرنے کی

دو عمدہ صورتوں یعنی نماز اور روزہ اور عموماً اچھے

کاموں کا حکم دیا گیا ہے،

اسے پیغمبر! تمہارے پروردگار کو خوب معلوم ہے کہ تم

اور تمہارے ساتھ اور بھی چند مسلمان دو تہائی رات اور

آدھی رات اور تہائی رات کے قریب قریب روزانہ اس کے

آگے نماز میں کھڑے ہوتے ہیں، اور رات اور دن دونوں

خدا ہی کے انداز سے اور مقرر کرنے کے موافق ہیں، خواہ تم

رات میں اسے یاد کرو یا دن میں اس کے نزدیک سب یکساں ہی
 خدا کو معلوم ہے کہ تم ہمیشہ بلا ناغہ اس پر عمل درآمد نہیں کر سکتے
 اس لئے اس نے تم پر رحمت کے ساتھ رجوع کیا اور اس
 حکم میں تخفیف کر دی ہے، وہ کوئی خاص مقدار قرآن کی مقرر
 نہیں کرتا، جتنا قرآن تمہارے لئے پڑھنا آسان ہو رات کی نماز
 میں پڑھ لیا کرو، علاوہ ازیں خدا کو یہ بھی علم ہے کہ تم میں سے
 بعض لوگ بیمار ہونگے بعض تجارت وغیرہ کی غرض سے سفر میں
 ہونگے، بعض راہ خدا میں جہاد کیلئے باہر ہونگے، اس لئے رات کی وقت
 ہیچ اور اس کے اندر قرآن تلاوت کرنے کے لئے نہ کوئی خاص
 وقت مقرر کیجاتی ہے نہ کوئی خاص مقدار قرآن تلاوت کرنے کی
 مقرر ہے، اس لئے جتنا تم کو آسان ہو، اتنا قرآن پڑھو (۲) اور
 نماز پر نہایت پابندی کے ساتھ قائم رہو، (۳) زکوٰۃ برابر
 دیتے رہو، کیونکہ تمہاری زندگی کے دو اعلیٰ مقاصد ہیں، خدا سے
 عمدہ تعلق رکھنا، مخلوق کے ساتھ عمدہ برتاؤ کرنا، خدا کو
 یاد کرنے، اور اپنی بندگی اور عاجزی اور احتیاج کو پیش نظر
 رکھتے ہوئے خدا کی کبریا و جبروت کے آگے جھک جانے کی عمدہ
 اور بہترین صورت نماز ہے، جس میں دل اور زبان اور ہاتھ
 پاؤں اور تمام اعضا سے اپنی عاجزی اور بندگی اور خالق کی کبریا
 جبروت و جلال کا اقرار و اظہار ہوتا ہے، اور مخلوق کے ساتھ عمدہ
 تعلق اور عمدہ برتاؤ کرنے کی عمدہ اور باضابطہ اور قانونی،
 صورت زکوٰۃ ہے، جس کا مقصد صرف یہ ہے کہ خوش حال

اور متمول لوگ غریب اور ضرورتمند لوگوں کی ضرورتیں پوری
 کرنے کے لئے سالانہ مقررہ چندہ دیں، اور یہ سالانہ چندہ ایسا
 ہے جس کے ادا کئے بغیر کوئی شخص مسلمان کہلانے کا مستحق نہیں
 یعنی مسلمان اور قرآن پر ایمان لانے والا وہی شخص ہو سکتا ہے
 جو قدرت رکھنے کی صورت میں پابندی کے ساتھ سالانہ زکوٰۃ
 ادا کرتا ہے، یہ زکوٰۃ تو چندہ ہے جو لازمی ہے، (۲۷) اس کے
 علاوہ بھی تم کو چاہئے کہ وقتی اور فوری ضرورتوں کے موقعہ پر ہمیشہ
 مال خرچ کرتے رہا کرو، فرض کرو کہ کوئی قومی یا شخصی ضرورت ایسی
 پیش آجائے کہ مقررہ زکوٰۃ کی مقدار اس کے لئے کافی نہ ہو،
 تو ایسی صورت میں زکوٰۃ کے علاوہ خرچ کرنا پڑیگا، اور اس کو
 ضائع نہ سمجھو بلکہ اس کا پہلا نفع تو یہ ہوگا کہ تمہاری وہ قومی
 یا قوم کے کسی خاص فرد کی شخصی ضرورت رفع ہوگی، اور خصوصیت
 کے ساتھ تمہیں اس کے عوض میں خدا کے یہاں نعمتیں ملیں گی
 تو یوں سمجھو کہ یہ تذائم خدا کو قرض دے رہے ہو، جس کی عمدہ طریقہ
 سے وہ اپنی تمہارے لئے خود اس مال سے زیادہ مفید اور بار آور
 ہوگی، اور صرف مال خرچ کرنا ہی نہیں بلکہ جو کوئی عمدہ کام تم اس
 زندگی میں کر جاؤ گے سب تمہیں خدا کے یہاں عمدہ اجر کی صورت
 میں ملیگا، بلکہ جو اجر یا عوض یا نتیجہ تمہارے کسی کام کا، کسی کوشش کا
 یہاں ملتا ہے، خدا کے یہاں کا اجر جو آئندہ زندگی میں تمہیں ملیگا
 اس سے کہیں عمدہ اور کہیں زیادہ ہوگا، تو اب تم کو چاہئے کہ اپنے
 ان فرائض یعنی رات کی نماز تہجد میں قرآن پڑھنا، نماز پر پابند رہنا

زکوٰۃ دینا، اس کے علاوہ بھی وقتی ضروریات میں راہ خدا میں بھی
 خرچ کرتے رہنا، ان فرائض کے پورے طرح پابند رہو، پہلے کام
 سے تمہیں اطمینان اور سکون کے ساتھ خدا سے خلوص پیدا کرنے اور
 قرآن پر اچھی طرح غور کرنے کا موقعہ ملے گا، اور پھر تم اپنے اخلاق، اور
 تمدن اور معاشرت کی اصلاح میں مستعدان کی تعلیم سے مدد حاصل
 کر سکو گے، دوسرے کام سے تمہیں روزانہ پانچ وقت خدا کی
 دربار میں حاضر ہو کر اپنی بندگی کی شان ملحوظ رکھ کر زندگی کو کامیاب
 طریت سے بسر کرنے کے لئے سیدھی راہ پر چلنے کی التجا
 کا موقعہ ملے گا، پھر اس کے ساتھ ہی قرآن تلاوت کرنے سے براہ
 راست خدا کے احکام تمہیں ملینگے، اور جب روزانہ پانچ وقت
 تم اس طرح خدا سے عرض معروض کرو گے اور اس کے احکام
 اسی کے الفاظ میں سنو گے تو ممکن نہیں کہ اس پرائمر تعلیم سے متاثر
 ہو کر تم نہایت بااخلاق اور پاکیزہ انسان نہ بن جاؤ، تیسرے کام سے
 یہ ہوگا کہ اپنی قومی حالت کے سنبھالنے اور درست اور قوی کرنے
 میں تمہیں بڑی آسانی ہوگی، اس سالانہ زکوٰۃ کے چنبڑے کی
 کثیر مقدار عموماً تمہارے بہت سے قومی ضرورتوں میں صرف ہوگی،
 غریب اور محتاج لوگ جو اپنے فقر و افلاس کے باعث بد اخلاقیوں
 کے مرتکب ہوتے ہیں اور بالآخر تنگ قوم بن جاتے ہیں،
 ان کی امداد اس سے ہو سکے گی، بشیم خالص اس سے قائم ہونگے
 جس کی وجہ سے تمہارے قوم کے وہ ہونہار پودے جو آگے چل کر
 قومی کشتی کے ناخدا بننے والے ہیں، اے تعلیم اور بے تربیت

رہ کر قوم کے لئے مضر اور معطل عضو ہونے کی بجائے مفید اور
 قومی رہنما بن سکیں گے، اس قسم کے بہت کام ہیں جن کو باحسن
 وجوہ پورا کرنے میں زکوٰۃ سے باضابطہ دائمی مدد ملے گی، چوتھا کام
 بھی قوم کی بڑی اور فوری ضرورتوں کے پوری کرنے کے لئے ہے،
 (۵) ان چاروں کاموں کے بعد پانچواں کام یہ ہے کہ اب تم نہایت
 ہشیاری اور بیدار مغزی کے ساتھ اپنے یہ فرائض پورے کرتے
 رہو، اور اگر انسانیت کی کمزوری کی وجہ سے کہیں بھول چوک واقع ہو،
 یا کوئی غلطی تم سے سرزد ہو جائے، یا کسی کوتاہی اور سستی میں پڑ جاؤ،
 تو خدا سے اس غلطی کی معافی مانگو اور قوتِ عمل کی توفیق، کہ وہ
 غلطیوں سے درگزر کرنے والا، نہایت مہربان آقا ہے،

سورہ مدثر

کی ۵۶ آیتیں

(۱) گذشتہ سورت میں پیغمبر کو حکم دیا گیا تھا کہ راتوں میں تہجد پڑھا کرو اور اس میں خوب غور اور اطمینان کے ساتھ قرآن پڑھا کرو اور رات کو اس کام کے لئے مخصوص کرنے کی یہ وجہ بتائی گئی تھی کہ رات کے وقت غور فکر کا عمدہ موقع ہوتا ہے اور دن کی وقت تمہیں دوسرے کام ہیں اس سورت میں پیغمبر کو دن کے کام اور اس کے لوازمات کا حکم دیا گیا ہے،

(۲) عام کی سورتوں کی طرح اس میں بھی قیامت اور دوزخ کی دردناک سزاؤں کا منظر پیش کیا گیا ہے اور ان بڑے لوگوں کو ڈرایا گیا ہے جو سیرائیں بھگتیں گے اور پیغمبر کو ان لوگوں سے الگ ہو جانے کا مشورہ دیا گیا ہے،

بیشکیہ یہی طریقہ گذشتہ سورت میں بھی اختیار کیا گیا تھا اس میں پیغمبر کی تکذیب سے ڈرایا گیا تھا اور اس میں قرآن کی تکذیب سے ڈرایا گیا ہے،

(۳) گذشتہ سورت میں نماز اور زکوٰۃ کا حکم دیا گیا تھا اور اس سورت میں یہ دکھایا گیا ہے کہ دوزخ میں جانے والے وہی لوگ ہونگے جو نماز پڑھنے والے اور غریبوں کی ضروریات پورے کرنے والے اور روز جزا کو سننے والے نہیں،

دہم، گذشتہ سورت کی طرح اس میں بھی قرآن کی تعلیم پر غور کرنے کی توجہ دلائی گئی ہے ان چاروں باتوں سے گذشتہ سورت اور اس سورت کا باہمی تعلق و ربط اور ساتھ ہی ان دونوں سورتوں کا موضوع ظاہر ہو گیا اور ساتھ ہی یہ بھی معلوم ہو گیا کہ دونوں سورتوں میں طرز بحث اور پیرایہ بیان اور ترتیب مضامین جدا جدا ہیں،

بِسْمِ اللّٰهِ الرَّحْمٰنِ الرَّحِیْمِ ۝

(۱) یٰۤاَیُّهَا الْمَدِّیْنُ (۲) قُمْ فَاَنْذِرْ (۳) وَرَبِّكَ فَكْبِّرْ

اے چادر اور ٹھنڈے والے! اٹھ اور ڈراؤ، اور اپنے رب کی بڑائی بیان کر

(۴) وَتِیَابِکَ فَطَهِّرْ (۵) وَالرُّجْزَ فَاهْجُرْ (۶) وَلَا

اور اپنے کپڑوں کو پاک رکھ اور پلیدگی سے الگ رہ اور احسان

تُتِنُّ نَسْتَكْبِرُ (۷) وَلِرَبِّکَ فَاصْبِرْ

نہ جتنا زیادہ حاصل کرے گا اور اپنے رب کے لئے صبر کر

اپنے پیغمبر ^{صط} اٹھ کھڑے ہو، تیار ہو جاؤ اور کام شروع کر دو، تمہاری قوم جس

بری حالت میں ہے، جن برے کاموں میں مبتلا ہے، جن غلط اور یہودہ

خیالات میں مست ہے، اس کے بڑے نتیجے اور برے انجام سے ڈراؤ

اپنے پیدا کرنے والے پرورش کرنے والے آقا کی بڑائی بیان کرو، جو اس سے

تا آشنا ہیں انھیں اس کی یاد و جبروت کا حال سناؤ، جو اسے بھول بیٹھے ہیں

انھیں اس کا نام یاد دلاؤ، یہ تو دوسروں کے لئے کرو، اور جب تم اس بڑی

آقا کے نام کے لئے کھڑے ہوئے ہو، جب تمہاری زبان اس کے نام کی

بڑائی بیان کرنے کی خدمت سے معزز کی گئی ہے، جب تمہارا دل اس

بڑے آقا کی تسبیح و تقدیس سے معمور ہے تو تمہیں لازم ہے کہ اپنے ظاہر

اور باطن، جسم اور دل، اوپر کے کپڑے اور اندر کے خیالات کو بالکل پاکیزہ

مطہر بناؤ، ظاہری لباس بھی صاف اور ستھرا اور پاکیزہ ہو، اور دل

بھی بت پرستی، اور ہر قسم کے غلط خیالات، یہودہ عقائد، ناپاک

ارادوں اور خبیث ورؤیل نیتوں سے بالکل مصفا، مجلی، مطہر اور

پاکیزہ رہے اور جو لوگ تمہاری بات مان لیں جنہیں تم راہ راست

پر لے آئے ہو، یا اس کے علاوہ اور کسی قسم کے احسانات تم نے کئے ہیں
 تو ان لوگوں پر کبھی اپنا احسان نہ جتاؤ تم جو کسی اچھی بات بتاؤ یا تمہارے
 بتانے اور سمجھانے سے کسی کو نفع ہو، تو اس پر تم خدا کا شکر ادا کرو، کہ
 اس نے محض اپنی رحمت و کرم سے تمہیں اس کی توفیق دی، اس سے
 خدا تمہیں زیادہ ترقی عطا فرمائے گا، جو تمہیں تمہیں اب تک اس دربار
 سے ملی ہیں اس سے اور زیادہ ملیں گی، اور لوگوں پر احسان جتانے سے
 رک جاتی ہے یہ ان لوگوں کے ساتھ جن پر تمہارا احسان ہے، اور وہ
 لوگ جو تمہیں ستاتے ہیں تمہاری باتیں نہیں مانتے، اور تمہارے مقصد
 کی مخالفت کرتے ہیں، ان کی مخالفت اور عداوت، تکلیف دہی، ایذا رسانی
 اور ہر قسم کی باتوں پر اپنے خدا کے ٹھہر کر، تم ان سے بدلہ لینا نہ چاہو، ان
 باتوں کو خدا پر چھوڑ دو اور صبر و عزم سے اپنے کاموں میں ثابت قدمی
 کے ساتھ لگے رہو، خدا ان مخالفوں سے سمجھ لے گا،

(۸) فَإِذَا انقَرَضَ النَّاقُورُ (۹) قُلْ لَكَ

توجب پہونکا جائیگا صوبیں، تو وہ اس دن سخت

يَوْمَئِذٍ يَوْمَهُ عَسِيرٌ (۱۰) عَلَى الْكَافِرِينَ غَيْرُ يَسِيرٍ

دن ہوگا، کافروں پر آسان نہیں ہوگا،

جب روز قیامت آئے گا یہ دنیا فنا ہوگی اور صور بھونکا جائے گا
 اس دن ان کافروں کو معلوم ہوگا کہ خدا کی نافرمانی، خدا کے پیچھے پیچھے ہونے
 کی مخالفت، حق کی اشاعت کی راہ میں رکاوٹ پیدا کرنے، یا خلاقوں
 میں پڑ کر زندگی کے اصل مقاصد اور اعلیٰ فرائض سے غافل ہو جائیگا
 کیا مزہ ہے، وہ عظیم الشان دن ان لوگوں کے لئے نہایت سخت ہوگا،

اور آج یہ اپنے آپ کو درست نہ کریں گے اور اپنی اصلاح کی طرف متوجہ نہ ہوں گے تو انہیں یاد رکھنا چاہئے کہ ان کی یہ بد اعمالیاں بغیر رنگ لائے نہ رحمت کی اور ایک ضرور انہیں اپنے ان کئے ہوؤں کا مزا ملے گا،

(۱۱) ذَرْنِي وَمَنْ خَلَقْتُ وَحِيدًا (۱۲) وَجَعَلْتُ

تو مجھے اور اسے چھوڑ دے جسے میں اکیلا پیدا کیا، اور اسے لے، مَا لَأَقْمِدًا (۱۳) وَبَيْنَيْنَ شُهُودًا (۱۴) وَمَقَدَّتْ

بہت مال دیا، اور بیٹے جو موجود ہیں، اور اس کے لے، ثُمَّ هَيْدًا (۱۵) ثُمَّ يَطْبَعُ أَنْ أَزِيدَ (۱۶) كَلَّا

لے میں نے سامان کیا، پھر وہ اسے پیدا کرتا ہے کہ میں سے زیادہ دوں، ہرگز نہیں اِنَّكَ كَانِ لَا يَتِنَا عَيْنِدًا (۱۷) سَا رَهْقَهُ صَعُوْدًا

وہ ہماری آنکھوں کا مخالف ہے، عنقریب میں اس کو مصیبت کی تکلیف دوں گا (۱۸) اِنَّهُ فَكَرٌ وَقَدَّرٌ (۱۹) فَقُتِلَ كَيْفَ قَدَّرَ

کیونکہ اس نے سوچا اور اندازہ لگایا، تو وہ غارت ہو اسے ایسا اندازہ لگایا (۲۰) ثُمَّ قُتِلَ كَيْفَ قَدَّرَ (۲۱) ثُمَّ نَظَرَ (۲۲) ثُمَّ

پھر وہ غارت ہو اس نے کیسا اندازہ لگایا، پھر اس نے دیکھا، پھر اس نے عَبَسَ وَكَبَرَ (۲۳) ثُمَّ اَدْبَرَ وَاسْتَكْبَرَ (۲۴) فَقَالَ

تیوری چڑھائی اور منہ بنایا، پھر وہ پیٹھ پھیر کر چل دیا اور اکر گیا، تو اس نے کہا کہ اِنَّ هَذَا اِلَّا سِحْرٌ يُوقَعُ (۲۵) اِنَّ هَذَا اِلَّا قَوْلُ الْبَشَرِ

یہ محض ایک جادو ہے جو نقل ہوتا آرہا ہے، یہ محض انسان کا قول ہے

اسے پیغمبر! تم چھوڑ دو، ہم ایسے شریر انسان سے بھگت لینے، جسکو

میں نے ہی پیدا کیا اور ساتھ ہی دنیاوی مال و اسباب میں اس کو پورا حصہ دیا، اولاد بھی اسے دیے جو اس کے سامنے ہیں، اور مال و اولاد کے علاوہ ہر طرح کے ساز و سامان، عزت و حشمت و بخت و بخت سارے دنیاوی عمدہ لوازمات اس کو دیے اور اس کی سرکشی دیکھو کہ میری ہی آیتوں کی مخالفت کرتا ہے میری ہی باتوں کا انکار کرتا ہے، میرے ہی بھیجے ہوئے پیغمبر کو جھٹلاتا ہے اور اس پر پھر چاہتا ہے کہ ہم اسے اور زیادہ نعمتیں دیں! یہ — کبھی نہیں — ہو سکتا، اول تو خدا کی نافرمانی، اس کی باتوں کا انکار اور پھر اس پر ہم سے مزید نعمتوں کی امید! یہ اس کا سودائے خام ہے، ہم عنقریب اسے نہایت مشقت اور مصیبت میں مبتلا کرینگے، اور اسکی ان سرکشیوں کے بدلے میں رنج و مشقت کے عذاب کا پہاڑ اس پر توڑینگے ذرا اس کی سرکشی تو دیکھو، کہ قرآن کی آیتیں اسے سنائی جاتی ہیں تو سوچ اور فکر میں پڑ جاتا ہے اور دل ہی دل میں ان کے متعلق اندازے لگاتا ہے، کب بخت ہلاک ہو! کس طرح ان آیتوں کے متعلق بُرے خیالات دل میں قائم کرتا ہے اور کس قدر غلط اندازہ لگاتا ہے، پھر کب بخت ہلاک ہو! کس قدر جرأت اور بے پروائی کے ساتھ ان آیتوں کی شان کے خلاف اپنے دل میں یہودہ اور لغو اندازہ کرتا ہے، پھر آنکھیں پہاڑ کر دیکھنے لگتا ہے، پھر اس کے تذبذب کی یہ حالت ہے کہ کبھی منہ بنا تا ہے، کبھی چہیں بہ چہیں ہوتا ہے پھر پیچھے ہٹ جاتا ہے، پھر اپنے غرور اور تکبر میں اگر یہ کہتا ہے کہ یہ تو پرانے زمانے کا جادو ہے جو قدیم زمانے سے نقل ہوتا چلا آرہا ہے، یہ تو محض انسان کی باتیں ہیں، خدا کا نازل کیا ہوا نہیں ہے، بلکہ لوگوں کے جی کے ٹکڑے ہوئے ہیں، خدا کی آیتوں کو سن کر

وہ اس طرح پیش آتا ہے اور اس قدر جرأت اور بے باکی کے ساتھ وہ نہ صرف ان آیتوں کے ماننے سے انکار کر دیتا ہے بلکہ ساتھ ہی یہ یہود و

اور لغو خیال ظاہر کرتا ہے کہ یہ اصل خدا کی کتاب ہی نہیں،

(۲۶) سَاَصْلِيهِ سَقَرًا (۲۷) وَمَا اَدْرَاكَ مَا سَقَرًا

عنقریب میں سے دہکتی ہوئی آگ میں داخل کرونگا اور تجھے کیا خبر کہ دہکتی ہوئی

(۲۸) لَا تَبْقَىٰ وَلا تُدْرِكُ (۲۹) لَوْ اَحَدًا لِلْبَشَرِ ، ، ، ،

آگ کی ہے، اور وہ نہ باقی رہتی ہے نہ چھوڑتی ہے، انسان کو جھلس دیتی ہے

ہم عنقریب ایسے سرکش، ناشکر اور احسان فراموش، کو دوزخ کی دہکتی ہوئی

آگ میں داخل کرینگے، تم جانتے ہو اس دہکتی ہوئی آگ کی کیا حقیقت ہے؟

وہ معمولی آگ نہیں ہے اس کی شدت اس قدر ہوگی کہ ذرہ برابر بھی جلانے سے

نہ چھوڑے گی، انسان کے جسم کو اس طرح جلا دیگی کہ وہ جل کر راکھ نہیں ہو جائیگا

بلکہ پھلے ہوئے دھات کی طرح چمکنے لگے گا، یعنی جل کر انسان کا بدن فنا نہیں

ہو جائیگا بلکہ اس جلنے کی تکلیف اور شدت ہر وقت ہر آن ہمیشہ

تازہ اور دوگنی ہوتی رہے گی،

(۳۰) عَلَيْهَا تِسْعَةَ عَشَرَ (۳۱) وَمَا جَعَلْنَا

اس پر انیس شخص مقرر ہیں، اور دوزخ کا

اصحاب النار الامميلة وما جعلنا عدائهم

نگہبان ہم نے فرشتوں ہی کو مقرر کیا ہے، اور ہم نے ان کی گنتی محض

اَلَا فِتْنَةٌ لِلَّذِينَ كَفَرُوا لِيَسْتَيْقِنَ الَّذِينَ

کافروں کی آزمائش کے لیے ہے، تاکہ اہل کتاب یقین کر لیں

اَوْ تَوَالَّتْ لِكُلِّ وَبَاةٍ مِنَ الَّذِينَ اٰمَنُوا اٰمَانًا،

اور ایمان والوں کا ایمان اور بھی زیادہ ہو جائے

وَلَا يَرَى تَابَ الَّذِينَ أَوَّلُوا الْأَكْتَابَ وَلَا الْمُؤْمِنُونَ

اور نہ اہل کتاب کو شک ہو اور نہ ایمان والوں کو

وَلِيَقُولَ الَّذِينَ فِي قُلُوبِهِم مَّرَضٌ وَالظَّالِمُونَ

اور تاکہ جن کے دلوں میں بیماری ہے اور جو ظالم ہیں وہ کہیں

مَاذَا أَرَادَ اللَّهُ بِهَذَا امْتِلًا يُضِلُّ بِهِ مَنْ يَشَاءُ

کہ ایسی مثل سے اللہ کا کیا مقصد ہے؟

وَيَقْدِرُ مَنْ يَشَاءُ، وَمَا يَعْلَمُ جُنُودَ رَبِّكَ إِلَّا هُوَ

وہ جسے چاہتا ہے اس سے گمراہ کرتا ہے اور جسے چاہتا ہے ہدایت دیتا ہے اور

وَمَا هِيَ إِلَّا ذُنُوبُ الْبَشَرِ

اور وہ انسان کے لئے ایک نصیحت ہے

اس دوزخ پر انیس فرشتے متعین ہیں، اور انیس کی تعداد جو بتائی گئی ہے

یہ بھی ایک امتحان ہے، جو لوگ کام کرتے ہیں اور جن دلوں کو بڑی انجام

کا خوف ہے، وہ بلاچون و چرا اسے تسلیم کر لیتے ہیں، کہ جو خدا نے فرمایا ہے

صحیح ہے، بلکہ دوزخ کی حالتوں کی تفصیل ان کے دلوں میں قوت ایمان کو

اور زیادہ کر دیتی ہے، اور ان کا خوف اور بڑھ جاتا ہے اور اس طرح ان کو اپنے

فرائض کا احساس اور زیادہ ہو جاتا ہے، پر جن لوگوں کے دلوں میں

بیماری ہے، جن کے آگے کوئی مقصد پیش نظر نہیں، جو محض کھیل تماشے

میں نبی زندگی برباد کرتے ہیں، ایسے لوگ انیس کی عدد سن کر ضرور کہیں گے

کہ انیس فرشتوں کا کیا مطلب ہے، اس عدد میں کیا خصوصیت ہے،

اور اس سے خدا کا مقصد ہے، اور بیسیوں شبہات اور اعتراضات اس سے

نکال کہیں گے اور چونکہ ان کے دلوں میں نہ خدا کا خیال ہے نہ دوزخ کا

ڈر ہے اور نہ اپنے فضل کا احساس ہے اس لئے اس سے ان کے
 دلوں میں اور کجی پیدا ہوگی اور وہ اپنے انکار اور کفر پر اور مضبوط
 ہو جائینگے تو دراصل اہل ایمان اور اہل کفر کے لئے اس تعداد کے
 ذکر کرنے میں ایک آزمائش ہے، ورنہ اصل تعداد ان تمام فرشتوں کی
 تو اللہ ہی کے علم میں ہے، اور یہاں صرف لوگوں کو عذاب الہی سے
 ڈرانے کے لئے اس کا ذکر کیا گیا ہے تاکہ جو لوگ ڈر رکھتے ہیں
 وہ متنبہ ہو جائیں اور اس دوزخ کے عذاب کا خوف کر کے کام
 کی طرف متوجہ ہوں،

دنیا کے فنا ہونے اور قیامت آنے پر مناظر قدرت
 کی شہادت

(۳۲) کَلَّا إِذَا الْقَمَرُ (۳۳) وَاللَّيْلُ إِذَا دُبُرُ

واقعی قسم ہے چاند کی، اور رات کی جب وہ جانے لگے

(۳۴) وَالصُّبْحُ إِذَا اسْفَرَا (۳۵) انہا لا احدى

اور صبح کی جب وہ روشن ہو جائے، بیشک وہ ایک بہت ہی

الکبر (۳۶) نَذِيرًا للبشر (۳۷) لمن نشأ وہنکما ان

بڑی نصیحت ہے، انسان کے لئے ایک ڈرانیولا ہے، اس شخص کے لئے جو تم

يَتَقَدَّمُ أَوْ يَتَأَخَّرُ،

میں سے آگے بڑھنا یا پیچھے ہٹنا چاہے،

چاند، اس کی مختلف حالتیں اسکی روشنی کا روزانہ کم و بیش ہونا

اور اس کی یہ تغیرات صاف بتا رہے ہیں کہ نہ اس کا یہ نور ذاتی ہے

اور نہ اس کے یہ تغیرات اختیاری ہیں بلکہ اس نور اور ان

تغیرات کا سلسلہ کہیں اور سے آتا ہے بلکہ اس سلسلہ کو زیادہ وسعت کی نظر سے دیکھو تو معلوم ہوگا کہ یہ تمام سیارات اپنی حرکت و سکون میں اپنی روشنی میں اور اپنے تمام تغیرات و تبدلات میں ایک زبردست قانون کے اندر مسخر ہیں اور ان کے تمام کاموں کا نظام الاوقات (پر وگرام) اچھا ہے، اس قدر عالی حکمت و تدبیر پر رکھا گیا ہے جس سے زیادہ عمدہ اور زیادہ بہتر صورت ناممکن ہے اور یہ تمام کارخانہ ایک ایسی عظیم الشان قدرت کے ہاتھوں سے انجام دیا جاتا ہے کہ جس سے یہ سلسلہ شروع ہے، اس وقت سے لیکر آج تک کبھی کوئی دخلی کوئی زیادتی کمی یا وقت کی تقدیم و تاخیر نہیں واقع ہوئی ہے رات اور دن کے آنے جانے کے لئے جس فصل اور موسم میں جو وقت مقرر ہے کبھی اس سے دیر یا اس میں جلدی نہیں ہوتی ہے تو یہ عظیم الشان کارخانہ عالم جو ایک عظیم الشان قدرت اور ایک غیر محدود حرکت و تدبیر کی خبر دیتا ہے، صاف کہہ رہا ہے کہ ضرور اس عظیم الشان عالم کا نتیجہ بھی عظیم الشان ہوگا اس زبردست کارخانہ کا انجام بھی نہایت ہی زبردست اور اہم ہوگا اور یقیناً ایک ایسا بڑا دن آئے گا جس میں دنیا کی اس سب سے زیادہ اہم اور ممتاز ہستی یعنی انسان کی زندگی کے حرکات اور سکناات کی پوری پوری جزا و سزا سے دی جائے گا تو چاند اور اس کے تمام کام اس کی حرکت اور اس کا تغیر و تبدل اور اور دوسرے سیاروں کے ہزار ہا چھوٹے اور بڑے کاموں میں سے ایک بڑا کام دان اور رات کا آنا اور جانا جس قدر اور جس حکمت و تدبیر کی خبر دیتا ہے، صاف بتا رہا ہے کہ وہ عظیم الشان

دن جو آنے والا واقعی بہت ہی بڑا دن ہے اور جو شخص نیک انجام کی طرف
 آگے بڑھنے کا اور برے انجام سے پیچھے ہٹنے اور محفوظ رکھنے کا خیال رکھتا
 ہے، ایسے شخص کے لئے دراصل وہ دن ایک بہت بڑی نصیحت اور ایک
 بہت بڑی تنبیہ اپنے اندر رکھتا ہے، اس دن کا خیال ایک زبردست
 ہاتھ ہے جو دور اندیش اور انجام ہیں لوگوں کو تمام برائیوں سے روک کر
 اچھے کاموں کی طرف متوجہ کر سکتا ہے،

(۳۹) مَلِكُ نَفْسٍ بِمَا كَسَبَتْ رَهِينًا (۳۹) اَلَا

ہر نفس اپنی کمائی کے عوض گروی ہے، مگر

اَصْحَابِ الْيَمِينِ (۴۰) فِي جَنَّتٍ يَتَسَاءَلُونَ

دائیں ہاتھ والے، جنتوں میں ہوں گے پوچھ رہے ہوں گے

(۴۱) عَنِ الْمَجْرِمِينَ (۴۱) مَا سَأَلَكُمْ فِي سَفَرٍ

گنہگاروں سے، کہ کس چیز نے تمہیں دوزخ میں داخل کیا،

جب انسان کو قوتِ علم و عمل دی گئی ہے، جب اس کو ارادہ اور

اختیار دیا گیا ہے اور جب اس کے ساتھ ہی اس کو نیکی، بدی، خیر و شر،

اعمالِ حسنہ اور اعمالِ سیئہ کی حدیں بتادی گئی ہیں تو اس کو سمجھنا چاہئے

کہ اس کے اعمال اور اسکے افعال و اقوال انجام رکھتے ہونگے، یقیناً اسے

ان کے نتائج ملین گے، اور ضرور ایک ایسا زمانہ آئے گا جس میں وہ

اپنی دنیا کی کمائی کا ثمرہ پائے، یہ قانون جزا و سزا ایسا نہیں جس سے

کوئی مستثنیٰ ہو، بلکہ اس دنیا کا ہر انسان اپنے اعمال کے عوض گروی

ہے، اگر اس کے اعمال برے ہیں تو یقیناً وہ برے انجام میں مقید رہے گا،

اگر اس نے یہاں اپنی زندگی بھلائی اور نیکو کاری میں نہیں گزار دی ہے

تو کوئی صورت نہیں ہے کہ وہ راحت اور آرام، عیش و عافیت دیکھ سکے
 ہاں جو سعید رو ہیں ہیں، جو خوش قسمت انسان ہیں، جنہوں نے اپنی زندگی ایسی
 بسر کی ہے جیسی انھیں کرنی چاہئے اور جنہوں نے اس دنیا سے دارالعمل
 میں اچھے اعمال کے بیج بوئے ہیں وہ اس زمانے میں اپنے اس شجرہ طیبہ
 (پاکیزہ درخت) کے عمدہ اور بہترین پھل پائینگے، ان کے لئے وہاں وہ
 راحتیں اور وہ نعمتیں ہونگی، جو ان کے دل چاہینگے، اور جو ان کی آنکھیں ٹھنڈی
 کرینگی، انھیں وہ سرور حاصل ہوگا جس کا پورا تصور کرنے سے یہاں کا
 دل اور یہاں کی قوت خیالی عاجز اور قاصر ہے، جنتوں میں ہونگے جہاں
 وہ آرام اور خوشی کی لازوال سلطنت کے خود مختار مالک ہونگے، وہاں
 وہ مجرموں کو پکارینگے اور دوزخ میں جلنے والوں سے پوچھینگے کہ بتاؤ تمہارا
 کیا قصہ ہے؟ ایسی بڑی جگہ تم کس طرح پہنچے؟ کس چیز نے تمہیں یہاں
 تشکیل دیا، اور وہ کون سے بڑے کام تم نے کئے تھے، جنہوں نے تمہیں ان
 ابدی ہلاکتوں اور کبھی نہ ختم ہونے والی دردناک مصیبتوں میں لا ڈالا،

انسان کے دو اہم فراموش

(۳۳) قَالُوا الْمَرْكَبُ مِنَ الْمَصْلِينَ (۳۳) وَلَمْ نَكُ

وہ کہینگے کہ ہم نماز نہیں پڑھا کرتے تھے، اور نہ ہم مسکینوں کو

نَطَعَهُ الْمَسْكِينِ (۳۵) وَكُنَّا خَوْضًا مَعَ الْخَالِقِينَ

کھانا کھاتے تھے، بلکہ حجت کرنیوالوں کے ساتھ حجت کیا کرتے تھے

(۳۶) وَكُنَّا نَدْبُ بِيَوْمِ الدِّينِ (۳۶) حَتَّىٰ آتَانَا الْيَقِينَ

اور روز جزا کو جھٹلاتے تھے، یہاں تک کہ ہم یقین آگیا

وہ کہینگے کہ ہم نماز نہیں پڑھا کرتے تھے، خدا کی تسبیح و تقدیس سے ہم

غافل تھے اس کی عظمت و جلال کے دربار میں سر نہیں رکھتے تھے اور اس کی
 اطاعت اور فرمانبرداری سے اپنی گردن موڑے ہوئے تھے، مخلوق خدا کے
 ساتھ بھی ہم رحم اور شفقت سے پیش نہ آتے تھے، محتاجوں کو ہم نے کبھی نہ
 دکھانا دکھایا نہ ان کی ضرورتیں پوری کیں، مسکینوں کی حاجت روائی نہ
 کی اور ان کے ساتھ ہمدردی سے پیش نہ آئے اور کبھی ان کے دکھ اور درد،
 ان کی مصیبت اور تکلیف میں بھی شریک نہ ہوئے خلاصہ یہ کہ نہ تو ہم نے
 اپنے خالق سے وعدہ تعلق پیدا کیا اور نہ اس کی مخلوق کے ساتھ اچھا
 برتاؤ کیا، اور انسان کے ان دونوں اعلیٰ فرائض سے ہم ہمیشہ غافل رہے
 اور کبھی اپنی ان بد اعمالیوں کی ذمہ واریوں کا خیال ہمیں نہ آیا، اور نہ
 یہی نہیں کہ ہم نے لچھے کاموں سے کنارہ کشی کی اور خدا کی عبادت
 اور اس کی تسبیح و تقدیس سے غافل رہے اور لوگوں کے ساتھ نیکی نہ کی
 بلکہ اس سے بڑھ کر ہم نے اور یہ زیادتی کی کہ جب کوئی خدا کا بندہ ڈرانے
 کے لئے اٹھا، اور جب کوئی خیر خواہ ناصح نصیحت اور فہمائش پر آمادہ
 ہوا تو ہم نے اس کی باتوں میں کج بھنٹیاں کیں، اور بد معاشوں کے
 ساتھ ہو کر اس سے جھگڑنے پر آمادہ ہو گئے اور حتی الامکان یہ کوشش
 کی کہ اُس ناصح اور اس خیر خواہ کی مخالفت میں کوئی دقیقہ نہ چھوڑیں،
 اس کو اپنا ایسے پہونچائیں، اس کی راہ میں روڑے اٹکائے اور بجا اس کے
 کہ اس کی باتوں کو دل لگا کر سنتے اور اسے مانتے اور اس پر عمل کرتے
 اس سے مباحثہ اور مجادلہ کر کے یہودہ بکو اسوں سے اس کی حق کی آواز کو
 پست کر دینا چاہا اور ساری عمر مہملات اور لغویات و خرافات میں پڑی
 رہے اور ساری بد اعمالیاں اس لئے ہم سے ہوئیں کہ ہم اپنے اعمال کی

ذمہ داریوں سے غافل رہے اور جزا و سزا کا خیال ہم نے اپنے دلوں سے
بھلا دیا اور روز قیامت کے آنے سے انکار کرتے رہے ہم نے اپنی دنیاوی
زندگی ہی کو زندگی سمجھا اور اس طرف ہمیں کبھی توجہ نہیں ہوئی کہ جب
ہماری ہستی دنیا کی سب سے زیادہ اہم اور اشرف ہستی ہے تو کس طرح
ہو سکتا ہے کہ ہمارے اعمال ضائع ہو جائیں گے اور کیونکر ان کے نتائج
نہ نکلیں گے اور یہ کیسے ہو سکتا ہے کہ یہی چند سال کی زندگی آخری زندگی
ہوگی اور ہم مر کر بالکل نیست اور نابود ہو جائیں گے پس اسی غلط خیال نے
ہمارے دلوں کو ہمارے ارادوں اور ہمارے خیالوں کو آزاد بنا دیا اور
چونکہ ہم نے جزا و سزا سے انکار کیا اسی لئے ہم نے قانون انسانی سے
اپنے آپ کو الگ کر دیا جس کا لازمی نتیجہ نکلا کہ ہمارے اعمال و افعال
نفسانی خواہشوں کے تابع ہو گئے اور نیکی بدی میں ہمنے کوئی تمیز نہ کی
اور تمام عمر بد اخلاقیوں اور گندگیوں میں پڑے رہے، اور ساری زندگی
درندگی اور ہمہمیت میں گزار دی اور جو کرنا چاہے کھانا کھا، پہا تک
کہ آج کا دن جزا و سزا کا ہماری آنکھوں کے سامنے آ پوچھا اور جس کا
ہمیں انکار تھا اور جس آنیوالے واقعہ کو ہم جھوٹ سمجھتے تھے ہمارے
سامنے آج آگیا اور جس عظیم الشان دن کو ہم نہ مانتے تھے اس کا
ہمیں آج یقین ہو گیا،

(۲۸) فَمَا تَنْفَعُهُمْ شَفَاعَةُ الشَّافِعِينَ،

تو سفارش کرنے والوں کی سفارش ان کے کام نہ آئیگی
تو آج ایسے لوگوں کے لئے وہی ہے جو انہوں نے اپنی زندگی میں
کمایا ہے آج انہیں ویسی ہی جزا ملیگی جیسا انہوں نے عمل کیا ہے

یعنی آج ان کے لئے بجز رنج و غم، مصیبت و الم درد اور دکھ کے اور کچھ نہیں، اب انہیں ہمیشہ کے لئے عذاب کے جہنم میں جانا اور اسے بھگتنا ہے، ان کو یقین رکھنا چاہئے کہ اب ان کے لئے وہاں کوئی حیلہ نہیں اور کوئی ایسی تدبیر نہیں جس سے وہ خدا کے سخت عذاب کے

پہنچے سے چھوٹ جائیں جبکہ ان کے نامہ اعمال بالکل سیاہ ہیں، جب انکی پوری زندگی بد اخلاقیوں اور بد اعمالیوں سے لبریز ہے اور جب ان کی نیکیوں کا پلہ بالکل خالی ہے تو کون سی چیز ہے جو انہیں دوزخ و عذاب سے چھڑا سکے وہاں کا فیصلہ محض رحم اور انصاف پر مبنی ہے کسی کی مجال نہیں کہ ان کے لئے سفارش کر سکے، کیونکہ وہاں سفارشیں کام نہیں آتیں، اور نہ جرمانہ دے کر کوئی وہاں چھوٹ سکتا ہے اور نہ بچ سکتا

ہے کہ کوئی دوسرے کا بوجھ اپنے اوپر لے کر اسے بچائے،

اور اس دن سے ڈرو کہ کوئی شخص
 کسی کام نہ آئیگا اور نہ اس کے بارے میں
 کوئی سفارش قبول کی جائے گی اور نہ
 اور اس دن سے ڈرو کہ کوئی شخص
 کسی کام نہ آئیگا اور نہ اس کے بارے میں
 کوئی سفارش قبول کی جائے گی اور نہ

اس سے کچھ معاوضہ لیا جائیگا اور نہ انہیں پہنچائی جا سکیگی، (بقرہ)

(۲۹) فَمَا لَهُمْ عَنِ التَّذْكَرَةِ مُعْرِضِينَ ۙ (۵۰)

تو انہیں کیا ہو گیا ہے کہ نصیحت سے اعراض کرتے ہیں ۙ،
 کاتھہ جس مستنصرۃ (۱۱) فرات من قسورۃ،
 جیسے کہ وہ جنگلی گدھے ہیں، جو شیر درندہ سے بھاگتے ہیں،

جب حقیقت اس قدر واضح، اور واقعہ اس قدر بدیہی ہے تو پھر سخت تعجب ہے کہ اس بہترین نصیحت اور اس سر تا پا خیر خواہی کے مشورے

سے بدک کر ڈھبھاگتے ہیں، جیسے جنگلی گدھے شیروں سے بھاگتے ہیں؟ انہیں اس سے خیر خواہ کی نصیحت آمیز باتوں سے اس طرح کیوں نفرت ہے جب طرح ایک خونخوار دشمن سے نفرت کی جاتی ہے؟ اور وہ خود اپنی بھلائی اور خود اپنی نجات اور فلاح کی تدبیروں سے اس قدریں گریز کرتے ہیں؟ ان کو تو چاہئے تھا کہ اس بہترین مشورہ کو سنتے ہی سر رکھ دیتے اپنے دل کی زبان سے اس کا خیر مقدم کرتے، اور ایسے سچے ناصح کو اپنے دل میں جگہ دیتے، پر کس قدر حیرت ہے کہ ان کا برتاؤ بالکل اس کے خلاف ہے کیا واقعی وہ عقل و فہم سے جانوروں کی طرح بالکل محروم ہیں؟ جانور میں بھی مفید اور مضر چیزوں کی تمیز کا مادہ ہے، دوست اور دشمن کو پہچانتا ہے، اگر وہ گھاس اور پانی کی طرف شوق اور رغبت سے دوڑتا ہے تو اسی طرح نفرت اور خوف سے ایک زندہ شیر کو دیکھ کر بھاگتا ہے پس تم اگر مفید نصیحتوں سے نفرت کرتے ہو اور اپنے سچے خیر خواہ اور پورے ناصح سے بھاگتے ہو اور ان باتوں کی طرف رغبت اور شوق سے لپکتے ہو جو تمہارے لئے سانپ کے زہر اور شیر کے نیچے سے بھی زیادہ مضر اور مہلک ہیں تو یقیناً تم ان وحشی اور بے عقل جانوروں کی بھی

(۵۲) بَلْ يُرِيدُ كُلُّ امْرِئٍ مِّنْهُمْ اَنْ يُؤْتِيَ صُحُفًا

بلکہ ان میں سے ہر ایک شخص چاہتا ہے کہ اسے کھلی کتابیں

مَنْشُرَةٌ (۵۳) كَلَّا بَلْ لَا يَخَافُونَ الْاٰخِرَةَ

دی جائیں، ہرگز نہیں! بلکہ وہ آخرت سے نہیں ڈرتے

در اصل یہ بات ہے کہ ان کے دل تکبر اور سرکش ہیں ان کے

قلوب میں خوف خدا کے لئے کوئی جگہ نہیں وہ چاہتے ہیں کہ خدا ان کے

اور پر وحی نازل فرمائے تو مانیں یا یہ چاہتے ہیں کہ خدا خود اگر ان کے کانوں میں کہدے تب تسلیم کریں اگر ایسا ہے تو وہ یقین کریں کہ ان کا یہ انتظار کبھی ختم نہ ہوگا، یہ محض ان کی سرکشی ہے اصل بات یہ ہے کہ وہ آخرت سے بالکل بیخوف ہیں، اور جزا و سزا سے ان کے دلوں کو انکار ہے، جب ایسا ہو تو پھر کونسا خیال ہو سکتا ہے جو انسان کو اس کے اعمال کی ذمہ داری محسوس

(۵۴) كَلَّا اِنَّهَا تَكْبُرُ (۵۵) فَمَنْ شَاءَ ذَكَرْهَا،

ہرگز نہیں ابے شک وہ ایک نصیحت ہے، تو جو کوئی سچا ہے اسے یاد کرے

یہ ان کا خیال فاسد ہے کہ خدا ہر شخص پر وحی بھیجے یا الگ الگ ہر ایک پر کتابیں نازل فرمائے خدا نے جو یہ قرآن نازل فرمایا ہے وہ ایک عام یاد

دہانی اور نصیحت ہے کہ تمام عالم کے لئے ہے اور تمام زمانہ کے لئے ہے اس میں کسی کی کوئی خصوصیت نہیں، ہر وہ شخص جو اپنی کامیابی کا خواہاں اور اپنی نجات و فلاح کا متمنی ہو اس سے نفع حاصل کر سکتا ہے

(۵۶) وَمَا يَدْرُؤْنَ اِلَّا اَنْ يَشَاءَ اللّٰهُ هُوَ اَهْلُ التَّقْوٰى وَاَهْلُ الْمَغْفِرٰتِ

اور وہ نہیں یاد کر سکتے مگر یہ کہ اللہ چاہے وہی ہے جس سے ڈرنا چاہئے اور وہی مغفرت والا

مگر ماں اس سے نصیحت حاصل کرنے کی قوت اور اس سے نفع اٹھانے کی

استعداد نہیں ہوتی جب تک خدا نہ دے اسی لئے اے وہ لوگو جو اس سے نفع

اٹھاؤ اور سید ہی راہ پر آ جاؤ، ما خدا ہی کا شکر کرو کہ اسی کی دی ہوئی قوتِ علم و

عمل سے تم یہاں تک پہنچے پس اپنے نیک عمل کو دیکھو کہ اپنی قوت پر مغرور

اور نازان نہ ہو کہ جو کچھ ہے اسی کا یا ہوا ہے، بلکہ اس سے ڈرتے رہو کہ

اکلی قدر سب کچھ کر سکتی ہو اور اسکی رحمت کے امیدوار رہو کہ بخشش بھی اسی کے قبضہ میں ہے

تو امید مشوکہ رحمت حق عام ست مہذبے خون مشوکہ خاصگان درہیم اند

سورہ قیامت

کئی ۲۰-۲۱ آیتیں

گذشتہ سورت میں پیغمبر کو چند احکام دئے گئے تھے اور مخالفین کو دوزخ کی ہولناکیوں سے ڈرایا گیا تھا اور اس کی عظیم الشانی پر مناظر قدرت سے دلیل لائی گئی تھی اس سورت میں قیامت اور جزا و سزا کی ضروری ہونے پر نفس انسانی کی شہادت پیش کی گئی ہے اور پھر زجر و تہدید کے پیرایہ میں خطاب کر کے خدا کی محیط قدرت کا ذکر کیا گیا ہے اس کے بعد اس دنیا کے فنا ہونے کے وقت کے چند عظیم الشان واقعات کو پیش کر کے بتایا گیا ہے کہ جو لوگ اس واقعہ کو غلط سمجھ کر بطور تمسخر اس کا وقت پوچھتے ہیں انہیں اس وقت اس کی حقیقت معلوم ہو جائیگی پھر پیغمبر کو قرآن کے متعلق چند احکام دئے گئے ہیں اور اس کے بعد بتایا گیا ہے کہ انسان کو جو جزا و سزا کی حقیقت سے انکار ہے اس کی وجہ یہ ہے کہ وہ دنیا کی نظر فریب اور فانی لذتوں میں اس قدر متہمک ہے کہ زندگی کے اصل مقصد اور اس کے انجام سے بالکل غافل ہو گیا ہو پھر اس کے بعد اچھوں اور بروں کی جو حالت ہوگی اس کا خلاصہ بتایا گیا ہے اور انسان کو وہ آخری وقت یاد دلایا گیا ہے جبکہ اس دنیا سے اس کا کوچ ہوگا اور دنیا کی کوئی بقوت موت کے زبردست قوت سے اس کو بچا سکے گی پھر کہا گیا ہے کہ اے وہ لوگو جن کی زندگی غلط راہ پر گزری جو زندگی کے دو اہم اور اصلی فرض سے غافل رہے تمہارے اہل بجز ہلاکتوں اور سختیوں کے آخرت میں اور کچھ نہیں، آخر میں ان

لوگوں کو جو مشرور نشر کے قائل نہیں ہیں زجر کے طرز میں کہا گیا ہے کہ وہ یہ نہ سمجھیں کہ مکر معدوم ہو جائیگی اور ان کی زندگی یونہی بے نتیجہ رہ جائیگی ضرور ان کو خدا پھر اٹھا کھڑا کریگا اس میں شک کرنا لغو اور مہمل خیال ہے جس خدا نے ایک قطرہ ناپیز سے اتنا بڑا کمل انسان بنا دیا ہے وہ یقیناً نہایت آسانی سے انسان کو دوبارہ پیدا کر سکتا ہے،

قیامت کے ضروری ہونے پر نفس انسانی کی شہادت

بِسْمِ اللّٰهِ الرَّحْمٰنِ الرَّحِیْمِ

دَا اَقْسَمُ بِیَوْمِ الْقِیٰمَةِ (۳) وَلَا اَقْسَمُ اِلَّا بِالنَّفْسِ الْوٰءَاۡمِرِۃِ
 نہیں میں قسم کھاتا ہوں روز قیامت کی، اور نہیں میں قسم کھاتا ہوں ملامت کرنے والی نفس کی

اے وہ لوگو جو روز قیامت کو نہیں مانتے جو جزا و سزا کے آئیولے زمانہ کو تسلیم نہیں کرتے جو اس کی منی اڑاتے اور اس سے انکار کرتے ہو تم ساری دنیا سے قطع نظر کر کے خود اپنی طرف متوجہ ہو اور اپنی اس ہستی کی اندرونی حالتوں پر نظر ڈالو جسے عام صغیر کہا جاتا ہے یعنی خود اپنے نفس کو دیکھو جو تمہارے اندر کاموں کی طرف رغبت اور نصرت پیدا کیا کرتا ہے، اگر تم اس کی سرشت اور اس کی فطرت پر غور کرو تو بہت واضح طریقہ تمہیں یہ معلوم ہوگا کہ وہی نفس تمہارے ہر کام پر ہر بات پر یا تو تمہیں آفرین کہتا ہے یا نفرین کرتا ہے دنیا میں کوئی بہ اخلاق ایسا نہیں جو بد اخلاقی کر کے ولی اطمینان اور راحت حاصل کرے یا کوئی نیک انسان ایسا نہیں جس کا نفس نیکی کرنے پر اسے ملامت کرے یا اس پر لعنت بھیجے اگر ایسا کبھی نہیں ہوا ہے کہ کوئی شخص کسی قابل رحم مظلوم پر رحم اور مہربانی کر کے

آدم اور پشیمان ہو تو ایسا بھی کبھی نہیں ہوا ہے کہ کسی نے بے ظلم اور سزا دہنی،
 عصیت و عدوان، اور درندگی و بہیمیت کا ارتکاب کر کے اطمینان
 و سرور قلبی حاصل کیا ہو اور اس کے دل نے اس پر ہزاروں لعنتیں
 بھیجی ہوں تو پھر یہ کیا ہے کہ ایک کام جو بظاہر پر لطف اور لذت خیز ہے،
 اور گو اُسے برا کہا جاتا ہے، پر اُسے کوئی نہ دیکھنے والا ہے، اور نہ اس پر کسی
 انسان کی گرفت یا ملامت کا خوف ہے، اُسکے ارتکاب کرنے والے پر اُسکا
 نفس نفرین بھیجتا ہے اور ایک ایسا کام جو صعوبتون اور مشقتوں سے
 بھرا ہوا ہے، اور بظاہر نہ اس میں کوئی فوری نفع ہے، اور نہ کسی انسان
 سے اس میں عوض نیک یا کم از کم زبانی تعریف ہی کی توقع کی جاسکتی ہے،
 اس کے کرنیوالے کو اس کا نفس شاباش کہتا ہے اور اس کے دل میں
 ایسے کام کو کرنے کے بعد خود بہ خود ایک سرور اور لطف کے جذبات پیدا ہوتے ہیں،
 کیا یہ حقیقت اپنے اندر ایک عبرت انگیز صدا نہیں رکھتی اور کیا نفس کو کام
 کی پستی اپنی خاموش آواز میں نہیں بتا رہی ہے کہ انسان کو فطرت نے
 خود ایک ایسی قوت دے دی ہے جو اگر صحیح حالت میں ہو تو ہر کام کے اچھے
 اور برے ہونے کا فیصلہ کر سکتی ہے، اور یہ قوت مہینہ اسی لئے دی
 گئی ہے کہ انسان اس کے ذریعہ سے نیکی اور بدی میں تمیز کر لیا کرے
 پس اس نفس کا یہ فیصلہ اور اچھے کام پر اس کا مبارک ہادینا اور
 برے کام پر اس کا نفرین کرنا بتا رہا ہے کہ جزا اور عسرا ضروری حقیقت
 ہے انسان کا کوئی اچھا اور بُرا کام جب اچھائی اور برائی سے خالی
 نہیں تو یہ بھی ممکن نہیں کہ کوئی اچھا یا بُرا کام بے نتیجہ اور بے انجام
 رہ جائے، اگر نفس کے اس فیصلہ کے بعد بھی جزا و سزا کا عمل جانا ممکن ہے

اگر اچھے اور برے کاموں کے اچھے اور برے ہونے کے باوجود بھی قصہ جزا
 و سزا بے معنی حقیقت ہے کہ کوئی نفس کا یہ فیصلہ جو یقیناً صحیح ہے،
 غلط ہو جاتا ہے، کاموں کا اچھا اور بُرا ہونا ہی بے معنی ثابت ہوتا ہے
 کوئی حق نہیں کہ کوئی کسی درخت کو اچھا کہے اگر اس کا پھل شیریں نہیں
 یا کسی درخت کو بُرا کہے اگر اس کے پھل تلخ ہیں، پس کام مرغوب ہونا
 اور ناپسند کا قابلِ نفرت ہونا یعنی ایک کی تعریف اور دوسرے کی مذمت
 خود شہادت دیتی ہے کہ ایک کا پھل پر لطف اور دوسرے کا بد مزہ ہے،
 کیا اس کے بعد بھی جزا و سزا ہر کے ضروری ہونے میں کوئی شک ہے
 یا کیا ایسا بھی روز قیامت کے آنے سے کوئی انکار کر سکتا ہے؟

خدا کی قدرت سے حشر و نشر کا ثبوت

(۲۱) اَيُّسَبُّ الْاِنْسَانَ اَنْ لَّنْ يَجْعَ عِظَامَهُ ۝

کیا انسان یہ سمجھتا ہے کہ ہم اس کی ہڈیاں نہ اکٹھا کرینگے،

(۲۲) بَلَى قَادِرِيْنَ عَلٰى اَنْ نُّسَوِّيَ بَنَانًا ۝ ۱۱۱

کیوں نہیں! ہم اس پر قادر ہیں کہ اس کے پورے پورے دست کر دیں

جب یہ ظاہر ہے کہ اس دنیا میں انسان کے مرنے کے بعد بھی اس کے

کاموں کے آثار باقی رہتے ہیں، اور ان اچھے یا برے کاموں کا سلسلہ

کرنے والے کی موت کے بعد بھی دنیا میں جاری رہتا ہے، اور جب تک

دنیا کا یہ دور موجود ہے، پوری جزا و سزا کا موقع ہے، تو اگر نفس کے

فیصلہ کے مطابق جزا و سزا ضروری ہے تو یہ بھی ضروری ہے کہ اس دنیا

کی انتہا ہو، اور یہ بھی ضروری ہے کہ اس کے دنیا تمام انسان زندہ کر کے

اکٹھے کئے جائیں اور پھر اپنی زندگی کی کوششوں کے نتیجہ پائیں، تو لے لوگو
 جو اس دو بارہ زندہ ہونے کا انکار کرتے ہو، اور اس پر شبہات پیش
 کرتے ہو، کیا تم خدا کو مانتے ہوئے بھی اس حقیقت سے انکار کرنے کی جرأت
 کرتے ہو، اور اس کی محیط قدرت کو قبول جاتے ہو، اور یہ نہیں دیکھتے کہ
 ہم نے تمام دنیا کو زمین و آسمان کو سمندر اور پہاڑ کو اور ایسے عظیم الشان
 سیاروں کو کہ کچھ بھی نہ تھے پیدا کر دیا، جب ہم میں غیر متناہی قوت ہی
 تو کیا ہم اس مشیتِ خاک۔ اس انسان کی ہڈیوں کو گو وہ مٹی میں
 مل کر فنا ہو چکی ہوں، مجتمع کر کے پھر ہڈی نہیں بنا سکتے، ہم ضرور
 ایسا کر سکتے ہیں، بلکہ ہم کو قدرت ہے کہ پھر اس کے جوڑ جوڑ اور پور پور
 درست کر کے اسے ویسا ہی چلتا پھرتا انسان بنا کھڑا کریں، جیسا وہ
 پہلی زندگی میں تھا، جب ہمارا علم کامل ہے، تو گو اس کے اجزا کہیں منتشر
 ہو جائیں، ہمارے علم سے باہر نہیں اور جب ہمیں پوری قدرت ہے
 تو گو وہ بدل کر کچھ سے کچھ ہو جائیں ہم انہیں جیسا چاہیں جس وقت
 چاہیں پھر بنا سکتے ہیں،

دھا بِلْ یَرِیْنِ الْاِنْسَانَ لَیْفَیْجُرْ اَمَّا مَا لَیْسَ یَسْئَلُ اَیَّانَ یَوْمَ الْقِیَمَةِ؟
 بلکہ انسان چاہتا ہے کہ اپنے آگے بد کاری کر رکھو، وہ پوچھتا ہے کہ روز قیامت کب ہوگا؟
 اصل بات یہ ہے کہ انسان چونکہ انجام سے غافل ہے اور چونکہ وہ دنیا میں
 سرکشی اور درندگی کی زندگی بسر کرتی چاہتا ہے، اس لئے جزا و سزا
 اور قیامت کے آنے کا ذکر اس کے نزدیک قصہ اور کہانی سے زیادہ اثر
 نہیں رکھتا، چونکہ عذاب کا خیال اور دوزخ کا ڈر انہیں ان کافانی اور
 ناجائز لذتوں سے روکتا ہے، اور ان کی اس قانون شکن زندگی میں

خلل انداز ہو رہا ہے اس لئے ان کی طبیعت کبھی غمور اور اطمینان سے
 قصہ جزا و سزا سننے کی طرف مائل ہی نہیں ہوتی، اور یہی وجہ ہے کہ باوجود
 اس قدر صاف اور واضح امر ہونے کے اور باوجود اس قدر مدلل اور
 دلنشین طرز بیان کے یہ بات ان کے دلوں تک نہیں پہنچتی ہے،،،،
 بسا اوقات ایسا ہوتا ہے کہ ایک نہایت ظاہر کھلی اور بیدہی بات جسمی
 ایک بچہ بھی نہایت آسانی سے سمجھتا اور مان لیتا ہے اسی بات کو ایک
 بڑا اور سمجھدار انسان محض نفرت اور غصہ سے اندھا ہو کر نہیں سمجھ سکتا،
 تو چونکہ انسان نے اپنی زندگی کے لئے کوئی صحیح راہ تجویز نہیں کی ہے
 اور اس نے گواہی امیدوں اور اپنے خیالات کے پہاڑوں کے سر بفلک بنا
 رکھا ہے، پر اس نے اب تک اپنی زندگی کا کوئی ایک مقصد اور کوئی نصیب
 نہیں مقرر کیا ہے، بلکہ عموماً سرکش لوگوں نے یہ طے کر رکھا ہے کہ دنیا میں
 درندے بن کر رہیں، اور انسانیت کے لازمی اور فطری قوانین کو توڑ کر
 ایک نہایت بیہودہ زندگی بسر کریں اسی لئے وہ اب تک مسئلہ جزا و سزا
 پر ٹھنڈے دل سے غور نہ کر سکے ہیں، اور اسی وجہ سے جب قیامت کا
 ذکر کیا جاتا ہے، اور انہیں اس کے ہولناک واقعات اور درد انگیز سختیوں
 سے ڈرایا جاتا ہے تو اپنے ان ہی بیہودہ خیالات میں سر اٹھا کر منستے ہوئے
 پوچھتے ہیں اچھا یہ تو فرمائیے وہ روز قیامت کب آئے گا، اور اس کیلئے
 کتنے دن باقی ہیں؟ اصل مقصد اس سوال سے اس واقعہ کا انکار
 کرنا اور اس کی ہنسی اڑانی ہے، اگر کام کی طرف ان کو توجہ ہوتی، تو
 اس قسم کے لغو اور بے معنی سوالات نہ کرتے بلکہ اس خبر سے ڈر کر کانپ
 اٹھتے اور اپنی ان سرکشوں سے بالکل باز آجاتے،

(۷) فَإِذَا بَرِقَ الْبَصْرُ (۸) وَخَسَفَ الْقَمَرُ (۹)
 توجہ آنکھ خیرہ ہو جائے گی، اور چاند میں گہن لگے گا،،،
 وَجَمَعَ الشَّمْسُ وَالْقَمَرُ (۱۰) يَقُولُ الْإِنْسَانُ يَوْمَئِذٍ
 اور سورج چاند لکھے ہو جائیگے، اس دن انسان کہے گا کہ بھانگے
 آيْنَ الْمَقْرَأِ،

کی جگہ کہاں ہے،

ہاں جو لوگ آج قیامت کا وقت پوچھتے ہیں، اور اس کی منسی اڑاتے ہیں،
 ان پر واضح رہے کہ جب اس دنیا کے فنا ہونے کا وقت آئے گا، اور جب وہ
 گھڑی آپہونے کی جس میں انھیں شک ہے اس وقت ان کی آنکھیں خیرہ
 ہو جائیں گی، تمام موجودہ انتظام توڑ دیا جائے گا اور چاند جو آج چمکدار نظر آتا ہے
 اس دن بالکل بے نور ہو جائیگا، تمام سیارات اپنے اپنے مدار سے ہٹ
 جائیں گی، ان سیارات کی آپس کی کشش ایک دوسرے کو اپنے اندر جذب
 کرنا چاہے گی، اور اس کا نتیجہ یہ نکلے گا کہ آفتاب اور چاند دونوں اکٹھا ہو جائیں گے
 ان عظیم الشان اجسام کے آپس میں ٹکرانے سے تمام چیزیں ٹکڑے ٹکڑے
 ہو جائیں گی، زمین پھٹ جائیگی، پہاڑ اڑ جائیں گے سمندر جو آج لو کرور میل کی دوری
 کے باوجود سورج کی گرمی سے متاثر ہو کر بخارات اوپر بھجھتا ہے اس دن
 جب آفتاب کی کشش اسے اپنے قریب کھینچ لے گی، یقیناً کھو لکر آگ ہو جائیگی
 پھر وہ کچھ ہوگا جس کے تصور سے رونگٹے کھڑے ہو جاتے ہیں، اور دل دہل
 جاتا ہے، اور ہوش فنا ہونے لگتا ہے، پس اس وقت انسان کو اپنے
 اس سوال کا حقیقی جواب مل جائے گا، اور اسے ساری حقیقت معلوم ہو جائیگی
 اور اس وقت وہ بدحواس ہو کر پکارے گا کہ ہائے کون سی جگہ ایسی ہے

جہاں بھاگ جاؤں،

(۱۱) كَلَّا لَا وَتَرَ رَبِّي رَدًّا (۱۲) اِلَى رَبِّكَ يَوْمَئِذٍ الْمُسْتَقَرُّ

ہرگز نہیں! کوئی جگہ پناہ نہیں، اس دن تیرے خداوند کی طرف ٹھہرنا ہوگا،

(۱۳) يُنَبِّئُكَ اِنَّ لِنَاسٍ يَوْمَئِذٍ مِمَّا قَدَّوْاْ اٰخَرًا،

اس دن انسان کو خبر دیا جائیگی جو اس نے پہلو کیا ہے اور جو کچھ اس نے پیچھے چھوڑا ہے

مگر یاد رہے کہ وہاں کوئی بھاگ نکلنے کی جگہ نہیں ہوگی، کوئی جائے پناہ نہیں

ہوگی، وہ دن اسی لئے ہوگا کہ انسان اپنے خداوند کے جلال و جبروت کے دربار

میں حاضر کیا جائے اور جو کچھ اس نے اس زندگی میں کما لیا ہے جو کچھ اچھے یا برے

کام اس نے کئے ہیں سب اس کو معلوم کرادے جائیں گے اور اس کے تمام

کارنامے اس کے پیش نظر ہونگے، اور جس آنے والے جزا و سزا سے وہ آج غافل

ہے، وہ واقعہ اس کے سامنے آجائے گا، پھر اس دن اس کی یہ سرکشی اور

غرور اس کے یہ مال و دولت اور اس کی یہ قوت و سطوت کچھ کام نہ آئیں گی،

اور وہاں سارے دنیاوی تعلقات بے سود ثابت ہونگے،

(۱۴) بَلِ الْاِنْسَانُ عَلٰى نَفْسِهٖٓ بَصِيْرٌ (۱۵) وَاَلْقَى مَعَاذِ رَبِّكَ،

بلکہ انسان خود اپنے اوپر حجت ہوگا، گو وہ اپنے عذر پیش کرے،

اس دن سارے عذر بے کار ہونگے، انسان خود اپنے اوپر گواہ ہوگا، اسکے

تمام اعمال و افعال، اس کی حرکت و سکون جو اس نے دنیا میں کئے ہیں،

اس دن وہاں موجود ہونگے، کیونکہ جب انسان کی آواز موجود رہتی ہے،

اور معدوم نہیں ہو جاتی، جب خود انسان کو اتنی قوت ہے کہ اپنی گزشتہ

زمنے کی بولی ہوئی بات کو پھر اسی آواز سے سینکڑوں دفعہ سن سکتا ہے

تو اس کے اعمال و افعال جو اس کی باتوں اور آوازوں سے زیادہ قوی اور

زیادہ اہم ہیں، کس طرح معدوم ہو سکتی ہیں، یقیناً وہ سب اپنی جگہ پر موجود ہیں، اور خدا جب چاہے انسان کی زندگی کے تمام حرکات کو جو موجود ہیں اس کے سامنے لے آئے گا، پھر خود اس کے ہاتھ پاؤں، اس کی آنکھ اور اس کے تمام قوائے عمل خود شہادت دینگے کہ اس نے دنیا میں کیا کیا پس اسے معلوم رہنا چاہئے کہ جب خود اس کی مستی، اس کے اعضا، اور اس کے وہ اعمال جو اس نے کئے ہیں، اس دن اُسکے اوپر شہادت دینگے، تو کونسا عذر ہو سکتا ہے، جو وہ اپنی برات کے لئے پیش کر سکے گا،

(۱۶) لَا تَحْسَبْ بِبِلِسَانِكَ لِتَجْعَلَ بِيَدِي اِنْ عَلَيْنَا

تو اپنی زبان اس کے ساتھ نہ بلا کہ اس میں جلدی کرنے لگے، اس کا جمع کرنا
جَمَعًا وَقُرْ اِنَّهُ (۱۸) فَاِذَا قُرْ اَنَا فَاتَّبِعْ قُرْ اِنَّهُ

اور اس کا پڑھنا ہمارے ذمہ ہے، تو جب ہم اسے پڑھیں تو تو اُسکو پیٹھو کی

(۱۹) ثُمَّ اِنْ عَلَيْنَا بَيَانًا مَا

پیروی کر، پھر ہمارے ذمہ اس کا بیان کرنا ہے،

ان آیتوں میں پیغمبر (صلی اللہ علیہ وسلم) کو جملہ معترضہ کے طریقہ پر ایک خاص حکم دیا گیا ہے، وہ یہ کہ آنحضرت قرآن نازل کئے جانے کے وقت

اس خیال سے کہ وہ پوری طرح ذہن نشین ہو جائے، بیچ بیچ میں خود بھی پڑھنے لگتے، خدا نے اس سے منع فرمایا، نزول وحی کے بیچ میں نہیں پڑھتے

جانے کی کوئی ضرورت نہیں ہے، اور نہ اس جلدی کی حاجت ہے، قرآن کا جمع کرنا لوگوں کی زبانوں سے اس کا پڑھنا، اور پھر اس کے معنی اور

مطالب کا بیان کرنا سب ہمارے ذمہ ہے، ہم خود بہترین انتظام اسکا کر دینگے، تم نزول وحی کے وقت نہایت اطمینان اور غور سے اسے سننا اور

جب نزول وحی ختم ہو چکے، تو اس کو دہراؤ، اور اس طرف سے پوری طرح
 اطمینان رکھو، کہ قرآن کی اشاعت اور حفاظت اس کی جمع و ترتیب
 وغیرہ سب کا ہم وعدہ کرتے ہیں، یعنی یہ کہ ہم ان تمام امور کا پوری
 عہدگی کے ساتھ انتظام فرمائیں گے، لہذا اس کو ذہن نشین کرنے کے لئے
 بیچ میں پڑھتے جانے کی کوئی ضرورت نہیں، جب ہم اسے نازل فرمایا ہے
 تو ہم تمہارے ذہن میں محفوظ بھی رکھ سکتے ہیں، یہ وعدہ مختصر لفظوں میں
 ایک اور جگہ بھی ذکر کیا گیا ہے،

بیشک ہم نے ذکر کونازل فرمایا، اور بیشک اسکی اِنَّا نَحْنُ نَزَّلْنَا الذِّكْرَ وَإِنَّا لَهُ لَكَا فِظْوْنَ
 حفاظت کرنے والے ہیں،

چنانچہ دنیا کی آنکھوں نے دیکھا کہ جس طرح کی حفاظت اس روئے زمین پر
 اس قرآن کی کی گئی ہے، اور کوئی کتاب نہیں جو اس امر میں اس کی ہم
 سری کرنے کے لئے سراٹھا سکے، آج ساری دنیا کو یہ خبر مانتا پڑتا ہے کہ اس
 قرآن کا ایک ایک جملہ ایک ایک لفظ بلکہ ایک ایک حرف وہی ہے۔ جو
مُحَمَّدٌ نامی پیغمبر **صَلَّى اللهُ عَلَيْهِ وَسَلَّمَ** پر نازل کیا گیا ہے،
 پھر اس کی حفاظت کا خدا نے صرف یہی انتظام نہیں کیا، کہ ہر زمانے میں
 کثرت سے اس کے نسخوں کی اشاعت ہوتی رہی بلکہ اسکی حکمت بالغہ
 نے انسان کے صفحہ دل کو قرطاسِ خدا ساز بنایا، اور شروع اسلام
 سے لیکر آج تک ہر زمانہ میں دنیا کے اسلام کے ہر گوشہ میں اس
 کثرت سے اس کو زبانِ یاد رکھنے والے پیدا ہوتے گئے ہیں، کہ اگر آج
 خدا نخواستہ قرآن کا کوئی مکتوب نسخہ دنیا کے پردے پر نہ ملے تو بھی اسکی
 اشاعت میں نہ کوئی کمی ہو سکتی ہے اور نہ کوئی اس موقع سے نفع اٹھا کر

اس میں رد و بدل کر سکتا ہے، کیونکہ وہ ہر وقت اتنے لاکھوں اور کڑورو
 دلون میں حرف بحرف نقطہ بہ لفظ شوشہ بہ شوشہ موجود ہے جس کی نظر
 دیکھنے سے دنیا کی آنکھ آجتک باوجود اس قدر عمر ہونے کے محروم ہے،
 اور ساری عمر محروم رہے گی۔ یہ ایک جملہ معترضہ تھا جو وقت کی ضرورت
 کیوجہ سے بیچ میں لایا گیا تھا اب پھر اصل مطلب شروع ہوتا ہے،
 (۲۰) کَلَّا بَلْ تُحِبُّونَ الْعَاجِلَاتِ وَتُذَرُّونَ الْآخِرَةَ،
 ہرگز نہیں بلکہ تم جلدی کی چیز پسند کرتے ہو، اور آخرت کو چھوڑ دیتے ہو،

جب انسان کے تمام حرکات و سکنات اپنی جگہ موجود ہیں اور اس بڑے
 دن سب کے سب انسان کے سامنے پیش کر دیے جائیں گے، اور خود اس کے اعضا
 اس کے خلاف شہادت دینگے اور کوئی عذر یا کوئی حیلہ وہاں کار آمد ثابت
 ہوگا، تو پھر انسان کو غفلت کرنے کا کونسا موقع ہے، یا سرکشی اور تمرد پر اڑے
 رہنے کی اس کے دل میں کس طرح جرأت ہے، کیا کوئی سمجھ دار یہ سنکر کہ فلان جگہ
 شیر آیا ہوا ہے وہاں جانے کی جرأت کر سکتا ہے یا کیا سخت پیاس میں ترپنے
 والے بیتاب پیاس سے کو کسی نے دیکھا ہے کہ ٹھنڈے پانی سے بھاگا جا رہا ہے
 جب ایسا نہیں ہے تو پھر یہ کیا ہے تم عقل اور سمجھ رکھتے ہوئے مفید اور
 مضر کی حقیقت سمجھتے ہوئے، اچھی باتوں سے گریز کرتے ہو، اپنی آئیو الی
 دائمی زندگی کی راحت اور کامیابی کے طریقوں کو برتنے سے بھاگتے ہو،
 اور اس راہ پر نہایت خوشی اور اطمینان سے تیز جا رہے ہو جو اچھا نہیں بلکہ
 اور تباہی، ذلت و ناکامی، درد و عذاب کے دائمی غار جہنم میں پہنچانے والی
 ہے، اصل بات یہ ہے کہ تم نے ضروری کو غیر ضروری اور غیر ضروری کو ضروری
 سمجھ لیا ہے، و سبیلہ کو مقصد بنا لیا اور اصل مقصد کو تم نے پس پشت

ڈال رکھا ہے، قاتی اور جلد ختم ہو جانے والی دنیاوی لذتیں کہ جو دراصل اس لئے
 تھیں کہ تم ان سے لطف و نفع اٹھا کر اصلی اور دائمی کامیابی اور فلاح حاصل کرنے
 کے کام کرو اور ان اسباب و ذرائع سے کام لیکر اپنی مستی کو اس قابل بنائے رکھو
 کہ جو تمہارا اصل کار زندگی ہو اسے پوری طرح مکمل کر سکو، تم نے ان لذتوں میں
 پڑ کر اپنی مستی کی حقیقت کو دل سے اس طرح بھلا دیا گیا کہ تمہیں اپنی ضرورتوں کی
 موت بھی پیش نظر نہ رہی اور آخرت کے خیال سے تمہارے دل اس قدر نا آشنا
 ہو گئے کہ جب خدا کی طرف سے ایک یاد دلانے والا تمہارے پاس آیا تو تم
 نے اس کے خیال کی اس طرح ہنسی اڑالی جیسی ایک نہایت ہی مہمل اور لغو
 اور بیہودہ بات کی ہنسی اڑانی جاتی ہے پس تم ان حقیقتوں کو دیکھو اور پھر
 اپنے دردناک انجام کو سوچو اور اپنے حق میں خود فیصلہ کرو کہ آخرت میں کس
 برتاؤ کو مستحق ہو،

(۲۱) وَجُوهٌ يُّؤْمِنُ ذَا صِرَّةٍ (۲۲) اِلٰی رَبِّهَا نَاظِرَةٌ ،

کتنے ہی چہرے اس دن تروتازہ ہونگے، اپنے خدا کی طرف دیکھ رہے ہونگے،
 (۲۳) وَجُوهٌ يُّؤْمِنُ كِبٰسِرَةٌ (۲۴) تَنْظُرْنَ اَنْ يَّفْعَلَ

اور کتنے ہی چہرے اس دن بُرے بنے ہوئے ہونگے، لگائے کرتے ہونگے کہ ان کے ساتھ کڑوٹ

پس جو لوگ آج اس دنیا میں اپنی حقیقت اور ہستی کو سمجھ کر اپنے فرائض کو
 پورا کرینگے اور بُرے انجام سے ڈر کر اپنی کامیابی کا سامان کرینگے، وہ اس
 دن اس آرام میں اور آسائش اور فرحت و مسرت میں ہونگے جو نہ کسی
 آنکھ نے دیکھا ہے نہ کسی کان نے سنا ہے اور نہ کسی دل کی قوت متخیلہ کی
 بلند پروازی اس تک پہنچ سکتی ہے، وہ اپنے خداوند خدا کے رحمان و رحیم
 کے لطف دیدار سے بہرہ اندوز ہونگے، جو ایک انسان کی کامیابی کی حیرت

اور جنھوں نے یہاں غلطیاں کیں، اور اس پر اڑے رہے اور ساری زندگی
 خدا کی نافرمانی اور اپنے فرائض سے غفلت میں گزاری، وہ اس دن برے
 حال میں ہونگے ان کے چہرے بگڑے ہوئے ہونگے اور دردناک عذاب انھیں
 ملنے والا ہوگا اس کا تصور کر کے ان کا رنگ فق ہو رہا ہوگا، کیونکہ جب ان کی
 زندگی بری گزری تو وہاں برے انجام اور درد و دکھ کے سوا ان کے لئے
 اور کچھ نہیں، کیونکہ ان کو عقل اور سمجھ دی گئی انکھیں دی گئیں اور پھر ان
 سب کے بعد خود انھیں بروقت نصیحت بھی کی گئی سمجھا یا بھی گیا، برے کاموں کی
 سزا سے ڈرا یا بھی گیا، اب بھی وہ نہ باز آئے تو وہ بتائیں کہ وہ سزا کو قبول نہیں

(۲۵) كَلَّا اِذَا بَلَغَتِ التَّرَاقِيَ (۲۶) وَقِيلَ لَهَا

نہیں جبکہ وہ (روح) منسلک ہو چکی، اور کہا جائیگا کہ کون

رَاقٍ (۲۷) وَطَنَّ اِنَّهَا الْفِرَاقُ (۲۸) وَالتَّفَّتِ

جھاڑ پھونک کے بیواؤں، اور وہ سمجھ کر خفائی ہے، اور پند کی پند ملی چھٹ

السَّاقِ بِالسَّاقِ (۲۹) اِلَى رَبِّكَ يَوْمَئِذٍ بِالْمَسَاقِ

جائے، اس دن تیرے خداوند ہی کی طرف چلنا ہوگا،

جو دنیاوی لذتوں میں یہاں کی جلد فنا ہو جانے والی لذتوں میں منہمک ہو کر

آخرت سے، اُس کے عذاب سے، اور دوزخ کی دردناک تکلیفوں سے یعنی

اپنے بُرے انجام سے بے فکر ہو گئے ہیں، وہ یہ نہ سمجھیں کہ یہ دنیا اور

اُس کے لطف و مزلے ہمیشہ کے لئے اُن کا ساتھ دینے والے ہیں یا وہ

ہمیشہ ان مزوں سے لطف اندوز ہونگے، ہرگز نہیں! کیا روزانہ سیکڑوں

واقعات ان کی آنکھوں کے سامنے ایسے نہیں ہوتے جن سے انھیں عبرت

حاصل ہو، کیا انہوں نے کبھی کسی کو مرتے ہوئے نہ دیکھا جو یہ سمجھیں کہ وہ

خود بھی مرنے والے ہیں، یا کیا انھوں نے کسی انسان کو اس موت کے زبردست
 پہنچے سے چھوٹا ہوا بھی دیکھا ہے جو انھیں اپنے متعلق اطمینان ہے، جب
 روزانہ سیکڑوں آدمی مرتے رہتے ہیں، اور خود انھیں بھی اس موت سے
 سابقہ طریقہ، اور ایک وقت آئے گا، جبکہ ان کی جان حلق میں آہو چھگی، اور
 لوگ ہر طرف سے دواسے نامید ہو کر پکارینگے کہ ہائے کوئی ایسا بھی ہے، جو
 بھڑ پھونک کر اسے اچھا کر سکے، اور وہ خود سمجھ لینگے کہ بس اب روانگی کا
 وقت آگیا، اور تمام اعضائے حس و حرکت ہو جائینگے، تو اس دن اسی خدا
 کی طرف واپسی ہوگی جس سے زندگی بھر منہ موڑے رہے اور جس کے امر و نہی
 پر انہوں نے سر نہ رکھا، واقعی اگر انسان صرف اسی موت پر غور کرے تو یہی
 ایک تازیانہ ہے جو اس کو غفلت کی نیند بیدار کر دینے کے لئے اور یہی تلک
 ناصح ہے جو اس کو دنیا کی ہستی اور اس زندگی کی فانی اور ناپائیدار لذتوں
 کی حقیقت سمجھا دینے کے لئے کافی ہے،

(۳۰) فَلَا صَدَقَ وَلَا صَلَّى (۳۱) وَلَكِنْ كَذِبًا وَتَوَلَّى

تو نہ اس نے سچ مانا اور نہ نماز پڑھی، بلکہ اس نے جھٹلایا اور منہ پھیر لیا
 (۳۲) ثُمَّ ذَهَبَ إِلَىٰ أَهْلِهِ يَمُتًا (۳۳) أَوَّلَىٰ لَكَ فَأُولَىٰ

پھر وہ اگڑتا ہوا اپنے گھر چل دیا، تو تجھ پر واسے ہے پھر واسے ہے

(۳۴) ثُمَّ أَوَّلَىٰ لَكَ فَأُولَىٰ،

پھر تجھ پر واسے ہے پھر واسے ہے،

مگر انسان کی سرکشی دیکھو کہ موت کی اس صدائے ہولناک میں بھی اسکے لئے کوئی

نصیحت نہیں ہوتی اور روز کے ان صد ہا واقعات میں بھی اسکے محتات

دل کے لئے کوئی عبرت نہیں ہوتی اور باوجود اس کے وہ اپنی آنکھ

روزانہ اپنے ہی جیسے لوگوں کو دنیا سے ہمیشہ کے لئے رخصت ہوتے ہوئے
 دیکھتا ہے پر اپنی موت کی بیکسی کا منتظر اس کے پیش نظر نہیں ہوتا اور اس
 پیغام نجات۔ قرآن اور خدا کے بھیجے ہوئے اس خیر خواہ ناصح کو اپنے سرو
 اور آنکھوں پر نہیں بیٹھاتا اور اس خدا کی تسبیح و تقدیس نہیں کرتا جس نے
 اسے انسان بنایا ہے اور اسکے آگے سجدے میں سر نہیں رکھ دیتا جو اس کی
 زندگی کی تمام چھوٹی اور بڑی ضرورتوں کو اس کی نافرمانیوں اور سرکشیدوں کے
 باوجود محض اپنی رحمت سے ہر وقت پورا کرتا رہتا ہے بلکہ وہ خدا کی تعلیم کو
 جھٹلاتا ہے اور پیغمبر کی نصیحتوں سے بھاگتا ہے، اور اپنے اس ابلبسا نہ عمل
 پر خوش ہو کر اکرٹا ہوا اظہر چل دیتا ہے گویا کہ موت سے اس نے صلح کر لی ہے
 یا گویا فرشتہ اجل نے اسے اطمینان دلا دیا ہے، اور گویا دنیا اس کی دائمی
 رفاقت کے لئے ہے، تو اسے سرکش اور اسے خدا کی کبریاء و جبروت سے باغی
 انسان تیری سمجھ پر وائے ہے اور تیرے ہوش و خرد پر افسوس اور تیری عقل پر
 لعنت، کہ تو اپنے لئے خود تباہی کا سامان کر رہا ہے اور خود اپنے کو جہنم کی
 بھڑکتی ہوئی آگ کی طرف گھسیٹ رہا ہے،

(۳۵) اَيْحَسِبُ الْاِنْسَانُ اَنْ يَّدْرِكَ سُدَّيْ

کیا انسان یہ سمجھتا ہے کہ وہ بے کار چھوڑ دیا جائے گا،

اے وہ انسان جسے اپنی زندگی کے چند باقی ماندہ دنوں پر اس قدر بھروسہ
 اور اطمینان ہے کیا تو یہ سمجھتا ہے کہ موت تجھے چھوڑ دیگی یا کیا تو یہ سمجھتا ہے
 کہ عمر خدا کے قبضہ قدرت سے باہر ہو جاوے گی یا کیا تیرا خیال ہے کہ تیری اتنی
 بڑی اہم زندگی چند سال کی مدت ختم کر کے ہمیشہ کے لئے بالکل معدوم اور
 نیست و نابود ہو جائے گی، نیکی اور بدی میں انجام کے لحاظ سے کوئی امتیاز نہ ہوگا

سورہ دھنر

مکی - ۳۱ - آیتیں

پہلی سورت میں قیامت کے چند ہولناک واقعات بیان کئے گئے تھے اس پر دلیلیں دی گئی تھیں اچھوں اور بروں کی اس دن جو حالت ہوگی اس کا مختصر تذکرہ تھا پھر آخر میں خدا کی قدرت سے یہ ثابت کیا گیا تھا کہ انسان کو وہ ضرور دوبارہ پیدا کر سکتا ہے اب اس سورت میں اول انسان کی ہستی کی حقیقت دکھائی گئی ہے اور اس ضمن میں خدا کی قدرت اور اس کے احسان کی طرف توجہ دلائی گئی ہے کہ اس نے ایک بمقدار ذرہ کو جامیہ انسانیت پہنا کر اسے سننے اور دیکھنے کی قوت دی، ایسا سننا اور دیکھنا نہیں جیسا حیوانات میں ہے بلکہ وہ دیکھنا اور سننا جس نے اس کو تمام جاندار اور بے جان مخلوق پر افضلیت اور اشرافیہ کا امتیاز بخشا اور چونکہ انسان کے مکلف ہونے کی علت یہی بصیرت یا عقل ہی اس لئے وہیں بتا دیا ہے کہ ہم نے اسے یہ قوتیں اسی لئے دی ہیں کہ اس کا امتحان لیں کہ وہ ان قوتوں سے کس طرح کام لیتا ہے پر چونکہ صرف عقل کافی نہیں دنیا کے بیرونی مؤثرات اور خارجی موانع عقل پر اثر ڈال کر اس کو صحیح فیصلہ کرنے سے روک دیتے ہیں اور صحیح راہ اس کی نظروں سے بالکل مخفی کر دیتے ہیں اور وہ اس تاریکی میں پڑ کر نہیں طے کر سکتی کہ سیدھی راہ کدہر ہے اس لئے ضرورت ہے کہ خدا اسے کوئی روشنی بھی عطا فرمائے وہ روشنی ایسی ہو کہ قدم قدم پر اسے سیدھی راہ چلنے میں مدد دے، اسی لئے تیسری آیت میں یہ بتایا گیا ہے کہ جب ہم نے

اسے قوتیں دیں اور آزمائش چاہی تو اسے ہم نے سیدھی راہ بتا دی
 جس میں چل کر اسے کامیابی کی منزل تک پہنچ جانا چاہئے یہ ہدایت خدا
 کی وحی ہے جو وہ اپنے برگزیدہ بندوں کے ہاتھ انسان کے پاس بھیجتا
 رہا ہے اس کے بعد بتایا گیا ہے کہ اب جو کوئی اچھلے یا برا عمل کرے گا اسے
 جزا یا سزا بھگتنی پڑے گی کیونکہ اب کوئی عذر قابل سماعت نہیں رہا
 اس کے بعد پھر اچھے لوگوں کے ان کاموں کا تذکرہ ہے جن سے وہ کامیاب
 ہوئے اور پھر تفصیل کے ساتھ ان کے عمدہ انجام کی تصویر دکھائی گئی ہے
 جب اس طرح انسان کو اس کی ہستی کی حقیقت دکھا کر یہ مخصوص کر دیا
 گیا ہے کہ اس خدائی امتحان میں کامیابی نہیں ہو سکتی جب تک تم اسکی
 بھیجی ہوئی ہدایت پر نہ چلو اور تم عمدہ انجام نہیں حاصل کر سکتے جب تک اپنے
 دیکھنے اور سننے کی قوت سے وہ کام نہ لو جس کے لئے یہ قوتیں دی گئی ہیں،
 تو آخر میں قرآن مجید کی طرف توجہ دلائی گئی ہے کہ یہی وہ آسمانی روشنی ہے
 جو تمہیں اور تمہاری عقل کو سیدھی راہ دیکھا سکتی ہے یہی وہ مکمل اور آخری
 خدائی نصیحت ہے جو دنیا کی تاریکی میں ایک روشنی ہے جو عقل کے لئے ایک
 صحیح راہ نما اور قوائی عملیہ کے لئے ایک صحیح راہ بتانے والی ہے، اور جو انسان
 اپنے خدا تک کامیابی سے پہنچ جانا چاہے اس کے بتائے ہوئے طریقہ پر
 چل کر پہنچ سکتا ہے، اور پیغمبر کو حکم دیا گیا ہے کہ تم جو خدا کے مکمل اور آخری
 پیغام کے حامل ہو، اپنے خدا کے احکام کی طاعت ان کی تبلیغ، ان کی اشد
 حمایت، ان کی نشر و دعوت میں صبر کئے رہو، ثابت قدمی دکھاؤ، بہتیرے
 بد سعات، بدکار، اس کی مخالفت کرنے والے ان تمام رکاوٹوں اور ان تمام
 موانع سے بہادرانہ مقابلہ کرو اور اپنے مقصد سے منہ پھوڑو، اپنا کام کسی

حال میں نہ چھوڑو، اور اس کے بعد حکم ہے کہ انسانی زندگی کے اعلیٰ ترین مقصد
یا خدا سے غافل نہ ہو، صبح شام اسی میں لگے رہو، خصوصاً رات میں جب
تم اپنے دن کے اہم فرائض سے فارغ ہو تو اپنے خداوند کی یاد میں رات کا
اکثر حصہ گزارو، پھر کہا گیا ہے کہ لوگ غافل ہیں، آخرت پر دنیا کو ترجیح دیتے
ہیں، اہم سے، ہماری قدرت سے، اپنی ہستی کو ناواقف ہیں تم قرآن لیکر ان کو
آدمی بناؤ، سمجھاؤ، ابھی وقت ہے کہ وہ راہ پر آجائیں ورنہ جب ہم دیکھنے لگے
کہ پیمانہ بسر ہو گیا تو ہمیں اس کی قدرت ہے کہ ان کو دنیا سے نیست و نابود
کر دیں اور ایک دوسری قوم کو زمین میں اٹھا کھڑا کریں، آخر میں پھر یاد
دلیا گیا ہے کہ یہ قرآن محض ایک نصیحت ہے، اور ایک یاد دہانی ہے جو شخص
اپنے خداوند کی صحیح راہ اختیار کرنا چاہے اس کے لئے اس سے زیادہ مفید
اور کوئی تعلیم اس زمین کے اوپر موجود نہیں،

بِسْمِ اللّٰهِ الرَّحْمٰنِ الرَّحِیْمِ
النَّسَانُ كَيْفِي كِي حَقِیْقَت اور اس کی عرض
النَّسَانُ كَيْفِي كِي حَقِیْقَت اور اس کی عرض
النَّسَانُ كَيْفِي كِي حَقِیْقَت اور اس کی عرض

(۱) هَلْ اَتَىٰ عَلَى الْاِنْسَانِ حِيْنَ مِّنَ الدَّهْرِ

کیا انسان پر زمانے کا کوئی ایسا وقت بھی آیا ہے کہ وہ کوئی

لَمْ يَكُنْ شَيْْءًا قَدْ كُوِّرَ (۲) اِنَّا خَلَقْنَا الْاِنْسَانَ

قابل ذکر چیز نہ تھا، بے شک ہم نے انسان کو طے ہوئے

مِنْ لُّطْفِ اِمْرَاةٍ نَّبْتَلِيْهَا فَجَعَلْنَاهَا سَمِيْعًا بَصِيْرًا

لفظ سمیہا کیا ہے کہ ہم اسے آزمائیں پس ہم نے اسے سننے والا دیکھنے والا بنایا،

اسے انسان! اسے وہ جو دنیا میں اپنے کو کسی چیز سے نیچا نہیں سمجھتا،

اور لے وہ جو بسا اوقات سرکشی سے خدا کے آگے بھی تکبر اور غرور کرنے کی جرأت کرنے لگتا ہے، تو جانتا ہے کہ تیری ابتداء کیا ہے، تیری مہستی کیا حقیقت رکھتی ہے؟ تو اپنی اصل بنیاد کے لحاظ سے کیا چیز ہے؟ کیا ایک طویل زمانہ، کیا ایک غیر محدود وقت تجھ پر نہیں گذرا جس میں تو محدود تھا جس میں تیری مہستی اور تیری حقیقت ایک لفظ بے معنی تھی؟ اگر تو کچھ تھا تو وہ تھا جو قابل ذکر نہیں اگر تو تھا تو وہ تھا جو تو نہیں کہلا یا جا جاسکتا تھا تجھ پر ایک زمانہ اس حال میں گذرا کہ تو مٹی کے چند ذرات تھا تجھ پر ایک طویل زمانہ ایسا گزرا ہے کہ تو کسی نباتات کی صورت میں درخت یا پھل یا پھول تھا پھر تو ترقی کرتے کرتے ایک انسان کی غذا بنا اور پھر تو اس سے اس کا جزو بدن بن کر اس میں فنا ہو گیا تیری غیر قابل زندگی کا ایک بڑا حصہ یہ تھا جس میں تو خدا کی قدرت اور اس کے غیر متناہی فضل و کرم سے ایک ادنیٰ جمادی حیثیت سے بڑھ کر ایک انسان کا جزو بدن بن گیا،

پھر تیری موجودہ زندگی کے دور کی ابتدا ہوئی اور تو ایک ذلیل ملامت ناپاک قطرے کی صورت میں دو مختلف انسان کی بدن سے نکل کر ایک خاص جگہ میں ایک خاص مدت تک کے لئے ٹھہرایا گیا وہاں تجھے کیا غذا ملتی رہی کس چیز سے تیری پرورش ہوئی سفور کر کے سمجھ لے وہ منزل دراصل دنیا میں آنے کی تمہید تھی جس میں تو ایک قطرہ سے لوٹھرا گوشت پوست ہڈیوں کا مجموعہ بنا اور رفتہ رفتہ انسانی اعضا، انسانی قوی، حس و حرکت، وغیرہ تجھے دی گئی اور تو ایک مدت پوری کر کے اس عالم میں آ موجود ہوا،

یہ تیری ہستی کے ابتدائی دو مرحلے ہیں جن پر تجھے غور کر کے چند باتوں کا فیصلہ کرنا چاہیے۔

(۱) جس خدا نے تجھے اپنی اس حکمت و تدبیر سے مٹی کے چند ذرات سے بڑھا کر انسان بنوانے کا تجھے شرف بخشا وہ کتنا زبردست علم رکھنے والا ہے اس کی قدرت کس طرح دنیا کو احاطہ کئے ہوئے ہے اس کی رحمت اور اس کا فضل و کرم تمام دنیا پر اور خصوصاً انسان پر کتنا غیر متناہی اور غیر محدود ہے۔

(۲) جو مخلوق اس حکمت و تدبیر سے پیدا کی گئی ہو اور اس کو اس قدر فضیلت دی گئی ہو کہ دنیا کی تمام مخلوقات اس کے لئے بطور خدام دست بستہ اس کی ہر قسم کی چھوٹی اور بڑی خدمت کے لئے ہر وقت مکر بستہ ہوں کیا یہ کوئی عقل مان سکتی ہے کہ اتنی بڑی اہم مخلوق کی زندگی کا کوئی اہم مقصد ہو یا یہ کہ جو انسان دنیا کی مخلوقات میں اس قدر اہمیت رکھتا ہے کیا اس کے متعلق کوئی سمجھدار انسان یہ ماننے کے لئے تیار ہے کہ وہ چند سال کی زندگی ختم کرنے کے بعد بالکل فنا اور ہمیشہ کے لئے معدوم ہو جائے اور اس کی اس فضیلت اور اہمیت کی کل عمر ہی چند سال ہوں؟ حالانکہ اور معمولی ہستیاں اس سے ہزاروں برس قبل سے ہوں اور ہزاروں برس بعد تک رہیں،

(۳) جب اس نے تجھے مٹی کے ذرات سے، ناچیز قطرات سے پیدا کر کے دنیا کی ساری مخلوقات سے جسم میں، صورت اور شکل میں، قوائی علم میں اور قوائی عمل میں بڑھا کر ممتاز اور افضل بنایا تو ضرور یہ اعلیٰ ترین مخلوق کوئی اعلیٰ مقصد رکھتی ہوگی جب اسے دیکھنے کی آنکھ اور سننے کے کان دئے گئے ہیں تو ضرور وہ اسی لئے ہونگے کہ وہ دیکھے اور جو

خود نہ دیکھ سکے دوسرے دیکھنے والوں سے پر ظاہر ہے کہ دیکھنا اور سنا
 اصل مقصود نہیں بلکہ وہ اس لئے ہے کہ کسی بات کو دیکھ کر یا سنا کر وہ
 اچھی ہو مفید ہو پر لطف ہو تو اسے حاصل کرنے کی کوشش کی جائے
 اور اگر وہ بری ہو بے لطف ہو تکلیف دہ اور نقصان پہنچانے والا
 ہو تو اس سے پرہیز کیا جائے پس دیکھنے اور سننے وغیرہ کی قوتیں جو خدا
 نے انسان کو دی ہیں ان کی ضرورتوں اور ان کے کاموں پر گہری
 نظر ڈال کر سمجھنا چاہئے کہ ان کا کیا مقصد ہے ان قوتوں سے کیا کام
 لینے چاہئیں ان قوتوں کو کس موقع پر کس طرح صرف کرنا چاہئے ان
 قوتوں کے صحیح استعمال کرنے کا نام انسانیت ہے اور انہیں بجا زبانی
 مکی اور غلط طریقہ سے استعمال کر کے انسان ناکام اور خائب اور خاسر
 ہوتا ہے ان قوتوں کو صحیح استعمال کرنا یہی اس کی زندگی کا بڑا فرض ہے
 اور اس راہ میں جو رکاوٹ اور جو مانع سد راہ ہوں ان سے ثابت
 قدمی کے ساتھ مقابلہ کر کے اپنے مقصد کو پورا کر لینا یہی بڑا میدان
 ہے جس میں کامیاب ہونے والا انسان ہمیشہ کے لئے کامیاب ہے
 اور ان رکاوٹوں میں بھٹس کر رہ جاتا مقصد زندگی اور خدا کی دی ہوئی
 قوتوں کے فرائض سے غافل ہو کر غیر مقصود امور میں پڑ جانا اور کسی وجہ
 سے متاثر ہو کر غلط راہ پر چلنا یہی ناکامیابی ہے،

تو چونکہ خدا کو یہ مد نظر تھا کہ انسان کو پیدا کر کے اس کو دنیا کے میدان
 میں بھیجا جائے اور جو وہاں رہ کر اپنی قوتوں کے اصل مقصد سے
 غافل ہو جائے اسے سزا دی جائے اور جو اپنی ہستی سے غافل نہ ہو
 اپنے فرائض کو باوجود بیرونی رکاوٹوں کے پس پشت نہ ڈالے

اس پر انعام فرمایا جائے اس لئے اس نے ان قوتوں سے کام
 لینے کے لئے سننے اور دیکھنے کی قوتیں بخشیں جن سے انسان دیکھ کر
 راہ چلے اور چونہ دیکھ سکے دیکھنے والوں سے سن کر قدم رکھے،
 مگر یہاں چیزیں مختلف ہیں بعض وہ ہیں جو ظاہر میں اچھی نظر آتی
 ہیں اور درحقیقت مفید بھی ہیں یا بری نظر آتی ہیں اور درحقیقت مضر
 بھی ہیں تو بعض ایسی چیزیں بھی ہیں جو ظاہر میں نظر فریب اور دل خوش
 کن مگر دراصل سخت مضر، ظاہر میں بد نما بے لطف مگر انجام اور نتیجہ
 کے لحاظ سے نہایت مفید ہیں اس لئے اس آنکھ اور کان کے علاوہ
 جن کا کام صرف ظاہری عمدگی اور خارجی حسن خوبی کو دریافت کرنا ہے
 اور بس ایک ایسی اعلیٰ قوت کی بھی ضرورت تھی جو آنکھ اور کان کے دریا
 کئے ہوئے پر سمجھ سے فیصلہ کرے اور کسی چیز کی اصلی اور حقیقی خوبی تک
 پہنچ سکے تاکہ جو چیزیں ظاہر میں خوب نظر دل فریب پر درحقیقت مضر اور
 مہلک ہیں انسان محض کان اور آنکھ کی وجہ سے دھوکہ میں آکر گرنے لگے
 بلکہ اپنی اس اعلیٰ قوت سے اس پر پوری طرح غور کر کے اس کی اصل حقیقت
 سمجھ کر اس کے متعلق فیصلہ کرے اور اس پر کار بند ہو یا کسی ظاہری
 بد نما یا الکلیف وہ اور بے لطف چیز کو محض اس ظاہری آنکھ اور
 کان کے فیصلہ کی وجہ سے متنفر ہو کر چھوڑ دے بلکہ اس اعلیٰ قوت سے
 اس کی تہ تک پہنچ جائے تو یہی وہ دل کی بینائی اور شنوائی
 ہے جسے عقل کہا جاتا ہے اور دراصل بینا وہی ہے جس کے دل میں
 یہ بینائی موجود ہو اور اندھا وہی ہے جو اس دل کی بینائی سے
 محروم ہو قرآن نے ایک جگہ کہا ہے،

انکھیں اندھی نہیں ہو کر تیں وہ دل اندھے ہو جاتے ہیں جو سینوں کے اندر ہیں
فَانَهَا لَا تَعْنَى الْإِبْصَارِ وَلَكِنْ
تَعْنَى الْقُلُوبِ الَّتِي فِي الصُّدُورِ

دو اسخت بد مزہ اور بے لطف ہوتی ہے اور ظاہری قوت ذائقہ کا فیصلہ
اس کے حق میں نفرت اور غصہ کا پہلو لے ہوئے ہے یا ایک ضعیف اور
مریض سعدے والے کے لئے لذیذ، مقوی، روغن دار غذا جو عموماً رغبت
کی آنکھوں سے دیکھے جانے کی وجہ سے مریض کی آنکھوں میں بھی نہایت
خوشگوار نظر آتی ہے اور اس کی قوت ذائقہ دل سے اس کا خیر مقدم
کھنے کے لئے تیار ہے، مگر سوچو کہ دونوں صورتوں میں ظاہری قوتوں
کے فیصلے انجام اور حقیقت کے لحاظ سے کس قدر مضر اور مہلک ہیں
اور ان دونوں موقعوں میں ظاہری قوت احساس کے فیصلہ کا خلا
کرنا یعنی پہلی صورت میں بے لطف تلخ اور بد مزہ اول کا استعمال
کر لینا اور دوسری صورت میں ان مزیدار، پر لطف اور مقوی غذاؤں کو
سامنے دیکھ کر چھوڑ دینا صرف اس اعلیٰ قوت یعنی عقل کا فیصلہ ہے جس کا
یہی کام ہے کہ ہر موقع پر انسان کو صحیح رائے دے اور انسان ظاہری
قوت بینائی اور شنوائی کے دھوکے میں نہ آجائے بلکہ ہر کام میں اس کے
نتیجہ اور انجام پر غور کر کے اسی انجام کے لحاظ سے اس کام کے اچھے اور
برے ہونے کا فیصلہ کرے،

پس یہی قوت عقلی ہے جس کی وجہ سے انسان کو مکلف بنایا گیا ہے
اور اس کے اعمال اچھے ہوں یا برے ضرور نتیجے اور انجام رکھتے
ہیں اور اسی لئے اس کی باز پرس ہوگی،

وحی اور رسالت

(اِنَّا هَدَيْنَاكَ سَبِيلًا اِمَّا شَاكَرًا وَاِمَّا كَفُوْرًا)

ہم نے اُسے راہ دکھا دی ہے، خواہ وہ شکر کرنے والا ہو یا ناشکر ہو۔
مگر ہاں دنیا کے گرم سرد آب و ہوا، مختلف زمانہ اور مختلف ملکوں کے
مخصوص حالات، مختلف خیالات اور مزاجوں کا تضاد، اور غیر محدود
خارجی موثرات ہیں جو انسان پر اپنا اثر ڈال دیتے ہیں، مختلف جماعتوں
اور مختلف مجلسوں کی صحبتیں انسان کے دل پر مختلف کیفیتیں پیدا
کر دیتی ہیں اور بسا اوقات ایسا ہوتا ہے کہ عقل ان مختلف خیالات اور
گرد و پیش کے مختلف حالات کا کامیابی کے ساتھ مقابلہ نہیں کر سکتی،
اور ہار کر غلط فیصلہ کر لیتی ہے، بسا اوقات، اکثر کاموں میں فوری نفع
یا ضرر کا مشاہدہ اس کی قوت فیصلہ پر اس قدر گہرا اثر ڈالتا ہے کہ اسکی
آنکھیں صحیح راہ دیکھنے سے معذور ہو جاتی ہیں اور یہ مختلف اثرات
اس کے لئے گھٹا توپ تاریکیوں کا مجموعہ بن جاتے ہیں جو اس کے
سیدھے راستے کو بالکل تاریک بنا دیتے ہیں اور وہ حیران رہ جاتی ہے
کہ کیا کرے، بسا اوقات ایسا ہوتا ہے کہ وہ اس کشمکش میں پڑ کر غلط
فیصلہ کر بیٹھتی ہے اور یہی وجہ ہے کہ آج تم دنیا میں عوام کی عقلوں
کو تو کون پوچھتا ہے، بڑے بڑے فلاسفہ اور سائنس دان لوگوں کے
خیالات کا مطالعہ کرو تم حیرت میں آ جاؤ گے جب دیکھو گے کہ ایک کی
عقل ایک چیز کے متعلق زمین ہونے کا فیصلہ کرتی ہے تو دوسرے کی
عقل اسی کے آسمان ہونے کا فیصلہ اور پھر دونوں اپنے اپنے خیالات
پر دیلوں اور جہتوں کے ایسے ایسے انبار رکھتے ہیں جو بجائے خود ایک

کتب خانہ کھلایا جانے کے مستحق ہیں یونان کے فلاسفروں سے لیکر متمدن
 اور چشمہ علم و عقل یورپ اور امریکہ کے فلاسفروں کی تصنیفات کو اٹھا
 کر دیکھو اور ان کے خیالات اور رایوں میں جو اصولی تصادم ہیں ان پر
 نظر ڈالو تو تمہاری عقل متحیر ہو جاوے گی اور یقیناً ان کے دعوے اور ان کے
 دلیلوں کو دیکھ کر تم ہرگز ان اختلافی اصول کے متعلق کوئی ایسا فیصلہ
 نہ کر سکو گے جس کے خلاف خود ان ہی کی تصنیفوں میں سیکڑوں دلیلیں
 نہ موجود ہوں انہیں دیکھ کر تم نہایت آسانی سے فیصلہ کر سکو گے کہ جو عقل
 اسی لئے ہے کہ کسی حقیقت کے متعلق صحیح فیصلہ کرے مگر دنیا میں ہر روز
 اشارات بسا اوقات اس کام میں اسے ناکام رکھتے ہیں اور یقیناً ضرورت
 پڑتی ہے کہ اس کے لئے کوئی اور روشنی ہو جس سے وہ صحیح راہ اچھی طرح
 دیکھ سکے کوئی تنبیہ کرنیوالا ہو کہ جوں ہی غلط فیصلہ کرنے کو ہو وہ اسے
 متنبہ کر دے ایک مشعل راہ ہو جس کو لیکر بخوف و خطر سیدھے راستہ
 پر چلی جا سکے خصوصاً خیالات اور اعمال کے صحیح اصول تجویز کرنے
 میں ضرور کوئی ایسا مشیر اس کے پاس ہو جس کے مشورہ اور جس کے
 فیصلہ کا غلط ہونا اسی طرح محال ہو جس طرح دن کا رات ہونا،
 پھر وہ روشنی کیا ہو، وہ تنبیہ کرنے والا کون ہو اور وہ مشعل راہ
 کہاں سے آئے اور ایسا مشیر کہاں سے آئے جس کی رائے کا غلط
 ہونا دن کے رات ہو جانے کے مساوی ہو وہ روشنی اگر کوئی ممکن ہے
 تو اس کی یہی صورت ہے کہ انسانی قوتوں سے بالاتر قوت یعنی خدا
 اپنے بندوں کے لئے اس کا کوئی خاص انتظام کرے وہ مشیر اگر کوئی
 ہو سکتا ہے تو صرف وہ انسان جس کی فطرت اور جس کی قوت عقلی کو

خدا کسی غیر معمولی مقدس قوت سے ہر وقت مدد پہنچاتا ہو غور کرو
تو یہ امر بالکل یقینی ہے کیونکہ جس خدا نے انسان کو پیدا کیا اور اس کے
پیدا ہوتے ہی اسکی زندگی کی تمام ضروریات کو اس انتہائی انتظام
اور تدبیر سے موجود کر دیا جس نے اسے دیکھنے اور سنے کی قوت عطا فرمائی
اور اسی پر اکتفا نہیں کیا بلکہ اس کے ساتھ اس کی نگرانی اور ہدایت
کے لئے ایک بیش بہا نعمت عقل عنایت فرمائی کیونکہ ممکن ہے کہ اسکی
یہ غیر متناہی رحمت اور اسکی شان پروردگاری اب انسان کا ساتھ
چھوڑ دے اور عقل کو دنیا کی، دنیا کے اندرونی سینکڑوں مختلف
خیالات اور جذبات کی اور دنیا کے مختلف آب و ہوا اور مختلف زمانہ
کے مختلف اثرات کی، کشمکش میں چھوڑ دے اور اسکے لئے اپنے پاس
سے کوئی روشنی، کوئی مشعل راہ، کوئی تنبیہ کرنیوالا اور کوئی مشیر مقرر
فرمائے کیونکہ ممکن ہے کہ وہ انسان کو عقل اور علم کی قوت دیکر اسکے
اندر انتہائی عروج اور تقرب الی اللہ کے جذبات عنایت فرما کر عقل
کے لئے ایک صحیح راہ ہدایت اور قوت علمیہ کے لئے صحیح علوم بہم پہنچا دیکر
سامان فرمائے یا وہ اعلیٰ مقدس جذبات جن کی سرحد حیوانوں کی
طرح صرف جسمانی ضروریات اور جسمانی راحت اور آرام کی انتہائی آرزو
تک نہیں ختم ہو جاتی بلکہ وہ انسان کے دل میں کسی اعلیٰ اور اہم
مقصد کی طرف ایک تلاش اور جستجو پیدا کر دیتے ہیں اور صرف جسمانی
ضروریات کے پورے ہو جانے پر اس کے دل کو مطمئن نہیں ہونے دیتے
ان جذبات کو انسان کے اندر پیدا کر کے اسے ان کے پورے کرنے
کی راہ میں حیران اور پریشان چھوڑ دے اور اس کے لئے کوئی

خاص انتظام نہ کرے اس روحانی پیاس کے لئے کوئی روحانی بارش
 نہ برسے اس حقیقی بھوک کے لئے کوئی روحانی غذا نہ پیدا کرے جبکہ
 دنیا میں اس نے چلنے پھرنے کے لئے راستے نکالے ہیں اور جب کہ اس نے
 جسمانی بھوک اور پیاس کے لئے غذا اور پانی کا انتظام کیا ہے تو ضروری
 کہ اس اعلیٰ اور ارفع ضرورت کا بھی انتظام کیا ہوگا،

اس کی شان پروردگاری اس کی رحمتِ غیر متناہی اور یہ کہ وہ اپنے
 بندوں کی تمام ضروریات سے تمام حاجات سے اور تمام ان حالتوں سے
 جو انہیں پیش آتی رہتی ہیں یا پیش آنیوالی ہوتی ہیں پوری طرح دیکھتا رہتا ہے
 سنتا رہتا ہے اس لئے ضرور ہے کہ اس نے اس ضرورت کا جس کی
 اہمیت جسمانی ضروریات سے بہت زیادہ ہے جسکی عظیم الشانی مادی
 حاجات سے زیادہ اعلیٰ اور ارفع ہے بہتر سن انتظام کیا ہوگا چنانچہ
 خود فرماتا ہے،

اور جو کچھ ہم نے تجھے وحی بھیجی ہے حق ہے جو اس کے سامنے اسکی نصیحتوں کو نبیوالی ہے،
 وَالَّذِي أَوْحَيْنَا إِلَيْكَ مِنَ الْحَقِّ
 مُصَدِّقًا لِّمَا بَدَّيْنَا بِهِ إِنَّ اللَّهَ بِعِبَادِهِ
 لَخَبِيرٌ بَصِيرٌ،

فرمایا کہ اپنے بندوں سے ان کی حالتوں سے اور ان کی ضرورتوں سے
 ہم آگاہ ہیں، اور واقفیت رکھنے والے ہیں، اور ان کی تمام باتیں، تمام
 کیفیتیں اور ان کے گرد و پیش کے تمام معاملات میری نظروں کے
 سامنے ہیں اس لئے یقین کرو کہ ہم ہی نے تمہاری طرف کتاب بھیجی
 ہے، کس طرح میری رحمت گوارا کر سکتی ہے کہ ہم اس کی جسمانی ضرورتوں کو
 جانیں اور اسکی روحانی حاجتوں کو دیکھیں اور دونوں کا انتظام نہ کریں،

اور یہ قرآن ایسا نہیں کہ اللہ کے سوا
 کسی اور کی طرف سے مگر ظاہر بیان کیا جائے بلکہ
 وہ ایک تصدیق کیلئے ہے جو اسکے ساتھ اور کتاب کی
 تفصیل کیلئے ہے اور میں نہیں تمام ہرچیز کو لکھتا ہے

فرمایا کہ ہم سب جہان کے پروردگار ہیں اس لئے جو کچھ تمہاری طرف نازل
 کیا گیا ہے اس کو ہماری طرف سے یقین کرو، کہ ہماری شان پروردگاری
 اسی کی مقتضی ہے جس طرح ہم نے اپنے بندوں کی جسمانی پرورش کیلئے
 اس عالم میں یہ نظم و نسق قائم کر رکھا ہے اسی طرح اس کی روح اور
 عقل کی پرورش کے لئے بھی ہم نے خاص انتظام کیا ہے اور اپنے اس
 برگزیدہ بندے کی معرفت یہ کتاب نازل فرمائی ہے،

ابراہیم خلیل (علیہ السلام) نے اپنی قوم سے علیحدہ ہوتے وقت فرمایا،
 جس نے مجھے پیدا کیا ہے پس ہی مجھے ہدایت دے گا | الَّذِي خَلَقَنِي فَهُو يَهْدِي بِيْنَ
 یعنی جس خالق نے مجھے پیدا کیا، مجھے ایک ذرہ بے مقدار سے اشرف
 المخلوقات ہونے کا شرف بخشا اور جس کی رحمت و کرم نے مجھے پیدا
 کر کے میری ساری ضروریات کو میرے لئے ایک اعلیٰ انتظام کے ساتھ
 مہیا کر دیا اور مہیا کر رہا ہے، وہ کبھی مجھے گم راہ نہ رہنے دے گا، وہ مجھے،
 تباہ اور ہلاک ہونے کے لئے نہ چھوڑے گا بلکہ وہ ضرور مجھے میرا سیدھا
 راستہ دکھائے گا اور ضرور میری اس روحانی پیاس کو بجھانے
 کے لئے کسی روحانی بارش کا انتظام فرمائے گا،
 اسی لئے خدا اس آیت میں فرماتا ہے کہ ہم نے اس کی عقل کی ہدایت
 کیلئے سیدھی راہ بتا دی ہے، اپنے برگزیدہ اور مقدس بندوں

کی معرفت صحیح تعلیم ان تک پہنچ دی ہے اور ان کی عقلوں کو ان کے
اہم مقاصد اور اعلیٰ ورائض بتا دئے ہیں اب وہ خود صحیح راہ عمل پر
آجائیں اور خدا کا شکر کریں یعنی جو قوتیں اس نے دی ہیں ان کو اسی
کے بتائے ہوئے صحیح طریقوں میں استعمال کریں یا جو جو حق واضح
ہو جانے کے بھی وہ اپنی غلطیوں پر اڑے رہیں اور اپنے اصل مقاصد
سے منہ موڑے ہوئے اپنی انسانیت کو تباہ اور برباد کر ڈالیں اور
خدا کے ناشکر بنے رہیں

(۳) جزا و نزا

(۳۱) اِنَّا نَعْتَدُ نَارَ الْكَافِرِينَ سَلَامًا وَاَعْلَانًا

بے شک ہم نے کافروں کے لئے زنجیر اور طوق اور
وَسَعِيرًا (۳۲) اِنَّ الْاَبْرَارَ لَشَرُّوْنَ مِمَّنْ

دہکتی آگ تیار کر رکھے ہیں، بیشک نیک لوگ ایسے جاہل سے پھینکے
کائیں کَانَ مِنْ اَجْهَامًا كَافُرًا (۳۳) عَيْنًا لِّشْرَبٍ
جس میں کافور کی ملاوٹ ہوگی، ایک چشمہ ہے جس

بِهَا عِبَادُ اللّٰهِ يَفْجَرُوْنَ وَنَهَا لِفَجْرًا

سے اللہ کے بندے پینگے، اُسے بہانے جائے گئے،

جب ہم نے (خدا نے) اسے قوت عمل دی اور اس سے صحیح کام
لینے کے لئے عقل بھی عنایت فرمائی اور پھر عقل کی کمزوری کی وجہ
سے خاص اہتمام کے ساتھ ہم نے اپنے پاس سے ایک روشنی، ایک
مشعل راہ، ایک مشیر، اور ایک تنبیہ کرنے والا بھی ان کے پاس بھیج دیا
جو انہیں صحیح راہ عمل تجویز کرنے میں غلطی سے محفوظ رکھے آگے بڑھنے

میں مدد دے غلط قدم پڑنے لگے تو متنبہ کر دے اور تمام اصول اعمال و افعال و عقائد میں ان کے لئے ایک فیصلہ کن راے اور ایک حق تجویز پیش کر دے تو اب ان کے لئے کوئی عذر نہیں جو وہ اپنے غلط راہ چلنے کے لئے پیش کر سکیں ایک ممتحن کا فرض ہے کہ قبل امتحان وہ کتابیں لڑکوں کو پڑھا دی جائیں جن میں امتحان لینا ہے اور ایک وقت بھی دے جس میں وہ یاد کر سکیں پھر اس کے بعد بھی وہ کام میں تو ممتحن کا اس میں کوئی ظلم نہیں بلکہ محض امتحان دینے والوں کا قصور ہے کہ باوجود پڑھا دیے جانے اور سمجھا دیے جانے کے انہوں نے محنت نہیں کی اور باوجود کافی وقت ملنے کے انہوں نے اپنے اسباق یاد نہیں کئے یہی حال اس خدائی امتحان کا سمجھو جب قوت عمل پورے قوت فیصلہ، قوت فیصلہ کو صحیح راہ دکھانے کے لئے آسمانی مشیر اور خداوندی مشعل راہ عنایت فرما جائے اس پر بھی اگر کوئی انسان صحیح راہ نہ چلے اور اپنے فرائض کو نہ سمجھے تو ضرور اس کی زندگی ناکام رہے گی، ضرور وہ گھائے میں رہ جائیگا اور چونکہ انسانی اعمال بے نتیجہ نہیں ہیں اس لئے یقیناً اسے اپنی بد اعمالیوں کے برے انجام بھگتنے ہونگے اور آئندہ زندگی میں جب قیامت قائم ہوگی اور انسان کے اعمال کا جائزہ لیا جائے گا، اسے معلوم ہو جائے گا کہ اب اس کے لئے بہ جز دائمی تکلیف نصیب دائمی رنج و الم، اور دائمی عذاب کے اور کچھ بھی نہیں،

پروہ جنہوں نے اپنی ہستی اور اس کے مقاصد پر غور کیا، اپنی قوت عمل کو بے نتیجہ اور بے غرض، اور لغو اور عبث نہیں سمجھا، اور خدا کے بتائے ہوئے راستے پر چلے اور اس کی خوشنوی حاصل کرنے

کے لئے انہوں نے خدا کی دی ہوئی قوتوں کو اسی کے فرمان کے مطابق صرف کیا وہ نیک ہیں، وہ خدا کے مقرب اور مقبول بارگاہ ہیں، وہ کامیاب لوگ ہیں جن کے لئے تمام ممکن راحت و آرام کے ساز و سامان آئندہ زندگی میں مہیا ہیں، اور ان کے لئے ان کے خداوند کے پاس وہ وہ انعامات ہیں جو نہ کسی آنکھ نے دیکھا ہے نہ کسی کان نے سنا ہے اور نہ اونہیں کسی دل نے سمجھا ہے، نہریں وہاں چلتی ہوں گی اور ان کا کام وہاں اس کے سوا اور کچھ نہ ہوگا کہ وہ وہاں ہر طرح کا لطف اٹھائیں، باغ میں رہیں، نہریں پیئیں اور ایسی ہر لطف چیزیں کھائیں پس جس کے لطف کا اندازہ اس قوت متخیلہ کی سدھ سے کہیں آگے ہے اور یہ نہیں کہ انہیں ان ہی ہر لطف چیزوں کے لئے کسی خاص جگہ میں آنا پڑے گا نہ کہ یہ معنی نہیں ہیں کہ وہ ایک محلہ و جگہ میں ہوں گی جس کے پاس آئے بغیر اس کا لطف نہ حاصل کیا جاسکے بلکہ ہر جگہ آجاکہ آزارے نہ باشد، وہ جہاں چاہیں گے وہ نہراں کے پاس ہوں گی گویا یوں سمجھو کہ وہ جب جہاں چاہیں گے کہ اس نہر کا لطف اٹھائیں فوراً ایک نہر اس سے پھوٹ کر ان تک آ پہنچے گی،

ایک نکتہ

جنت کا جہاں کہیں ذکر قرآن میں ہے اور جہاں جہاں اسکی نعمتوں کو بیان کیا گیا ہے وہاں یہ تصریح کر دی گئی ہے کہ ان نعمتوں کو حاصل نہیں کوئی تکلیف نہ ہوگی، مثلاً جہاں ذکر ہے کہ وہاں میوؤں کے درخت ہوں گے وہاں کہہ دیا ہے کہ خوشے قریب ہی ہوں گے ناکوئی یہ نہ شکرے

کہ یہاں کی طرح وہاں بھی اس درخت پر چڑھنے کی زحمت اٹھانی چرکی
یا کسی لگی کو بڑھا کر توڑنا پڑیگا، شراب کا ذکر آیا تو کہہ دیا ہے کہ نہ تو اس سے
خار اور درد سر اور اعضا شکنی ہوگی اور نہ اس سے دماغ مختل ہوگا
کہ النساں یلبک کرے، تاکہ کوئی شراب کے لفظ سے یہ شبہ نہ کرے کہ
اس میں یہاں کی طرح لغویات ہونگے وہاں کی عورتوں کا ذکر کیا تو فوراً
فرما دیا کہ وہ محض پاکیزہ ہونگی تاکہ کوئی یہ نہ شبہ کرے کہ یہاں کی
طرح وہاں بھی ان کے لئے ناپاکی کا ایک زمانہ ہوگا، اسی طرح دوزخ
وہ ہے جس میں صرف تکلیف ہی تکلیف ہو، تو اب جہاں ذکر آیا ہے
کہ تھوڑا درخت انہیں کھلنے کو ملیگا فوراً یہ بھی کہہ دیا ہے نہ تو اس سے
بدن موٹا ہوگا اور نہ پیٹ بھرے گا تاکہ کوئی یہ شبہ نہ کرے کہ وہ بے مزہ
تکلیف دہ ہوگا مگر پیٹ تو بھر دے گا بھوک سے تو النساں بچے گا اس لئے
فرما دیا کہ وہاں یہ نفع بھی نہ ہوگا قرآن میں جہاں جہاں دوزخ کی تکلیف دہ
چیزیں یا جنت کی نعمتیں ذکر کی گئی ہیں اور اس قسم کے کسی شبہ کا پہلو
وہاں نکل سکتا ہو جس سے جنت میں کسی تکلیف یا دوزخ میں کسی
نفع کا احتمال ہو فوراً وہاں اس کی تردید کر دی گئی ہے اس موقع پر
آیت نمبر بھی اسی قسم کے شبہات کو دفع کرنے کے لئے ہے،

نیکیوں کے اعمال

(۷) یوفون بالتذری وینحافون یوماکان

وہ لوگ انہی نذریں پوری کرتے ہیں اور اس دن کا خوف کرتے ہیں

(۸) شرا مستطیرا (۸) ولیطعمون الطعام

جسکی صحبت پھیلی ہوئی ہوگی، اور اسکی محبت پر مسکین اور یتیم اور

اس کو پورا کرو، چونکہ تم اس خدا کے بندے ہو اور وہ تمہارا آقا ہے چونکہ
 تم اس کی طرف محتاج ہو اور وہ تم سے بیزار ہے اور چونکہ تم اپنی زندگی کی
 کسی حرکت اور کسی سکون میں اس کی قدرت کاملہ اور اس کے علم محیط
 کی غیر متناہی سرحد سے باہر نہیں ہو اور نہ ہو سکتے ہو اس لئے تم سمجھو کہ تمہیں
 اس سے کیسے تعلقات رکھنے پڑینگے جس طرح تمہاری زبانی تذروں کو پورا
 کرنا تمہارا فرض ہے اسی طرح یہ تعلقات جو ایک بندے کو خدا سے رکھنے چاہئیں
 ان کی بھی فطرتی عہد اور عیناق ہیں جو اس سے لئے جا چکے ہیں، تیسرا کام
 محتاج اور تیم کو کھلانا اور اس کے ساتھ ہی قیدیوں کو بھی نظر رحمت سے
 دیکھنا، جو لوگ لڑائیوں میں گرفتار ہو کر آئیں ایسا نہ ہو کہ دشمنوں کے افراد
 ہونے کی وجہ سے بالکل نظر انداز کر دو جب وہ تمہارے قبضہ میں ہیں
 جب ان کی قسمت کا فیصلہ تمہارے ہاتھوں میں دے دیا گیا ہے تو دیکھو
 اس کی انسانی ضرورتوں میں غفلت نہ کرو ایک وہ قیدی ہے جو
 قرض کی تھکڑیوں میں جکڑا ہوا ہے اس کے سوا اور بھی بہت طرح کے قیدی
 ہیں جن کے ساتھ اچھی طرح پیش آنا اور ان کی بیکسی اور بے بسی کی حالت
 پر رحم کرنا اور حتی الامکان ان سے بہترین سلوک کرنا تمہارا فرض ہے
 تیم اور مسکین کی تمام ضروریات کا خاص طریقہ سے انتظام کرو تا کہ
 قوم کے ضرورت مند افراد اپنی ضرورتوں کو پورا کرنے کے لئے کہیں
 اپنی انسانیت کے قوانین اور اصول توڑنے پر آمادہ نہ ہو جائیں،
 اور تمہاری قوم کے اندر بد اخلاقیوں کے جراثیم پیدا کر کے تمہارے
 زوال اور تنزل کا باعث نہ ہو تم ہمیشہ ایسے حاجت مند لوگوں کی ضرورت کو
 پورا کرنے کے لئے عمدہ انتظام رکھو کہ جس طرح تم آدمی ہو وہ بھی آدمی ہے

پھر مشایاں نہیں کہ تم اپنی ساری ضرورتیں بیفکری سے پوری کرو
 اور اپنے ہی جیسے چند دوسرے انسان کو فقر و فاقہ سے زمین کی
 پیٹھ پر ٹوٹے ہوئے دیکھو اور تمہارے دل اس قدر سخت ہو جائیں
 کہ ان درد انگیز نظاروں سے کچھ بھی متاثر نہ ہوں پس تمہارا فرض ہے
 کہ ان قابل رحم انسانوں سے اپنی مقدرت کے موافق رحم اور مہربانی کا
 برتاؤ کرو،

دوسرا کام جو دراصل عقیدہ ہے وہ وہ ہے جو تمام اعمالِ حسنہ کے پیدا
 ہونے کے لئے بطور ایک بیج کے ہے اور جو تمام برے کاموں سے روکنے
 کیلئے ایک بردست ہاتھ ہے وہ یہ ہے کہ اپنے اعمال کی ذمہ داری محسوس
 کرنا اور یہ یقین کرنا کہ انسان کا کوئی عمل نیک ہو یا بد ضائع اور نتیجہ نہیں
 اور یہ اللہ نے ایک عظیم الشان دن مقرر فرمایا ہے جس میں تمام انسان کے اعمال
 کا فیصلہ کر لگا یہ خیال تمام اعمالِ حسنہ کی بنیاد ہے جس سے دل میں
 اپنے فرض کو پورا کرنے کا خیال پیدا ہوتا ہے اور برائیوں سے نفرت ہو جاتی ہے
 چوتھا کام بھی خیالات سے تعلق رکھتا ہے اور پہلے خیال کے بعد پیدا ہوتا ہے
 جب انسان سمجھ لیتا ہے کہ اس کے تمام نتیجہ کرکھتے ہیں تو وہ اپنا فرض
 پورا کرنے کے لئے کام کی طرف متوجہ ہوتا ہے کیونکہ وہ اچھے کام میں جزا کی امید
 رکھتا ہے اور برے کام میں سزا سے ڈرتا ہے اس لئے اس اعمال کا محور
 وہی جزا و سزا کے خیالات ہوتے ہیں نہ اسے کسی مخلوق کی خدمت
 یا احسان یا اور کسی نیک عمل پر شکریہ یا بدلہ کی لالچ آمادہ کرتی ہے
 اور نہ وہ صرف دنیا والوں کے خوف سے برے عمل سے نفرت کرتا ہے
 اس خیال کے پیدا ہوجانے کے بعد انسان پہلے اور سب سے کام کی طرف

(۱۸) عَلَيْنَا فِيهَا السَّمِيُّ سَلْسَبِيلًا (۱۹) وَيَطُوفُ

ایک چشمہ ہوگا جس کا نام سلسبیل ہوگا، اور ان پر ہمیشہ
عَلَيْهِمْ وِلْدَانٌ مُّخَلَّدُونَ إِذَا رَأَيْتَهُمْ

رہنے والے لڑکے آتے جاتے ہیں گے جب تو انہیں دیکھے
حَسِبْتَهُمْ لُؤْلُؤًا مَّنثُورًا (۲۰) وَإِذَا رَأَيْتَ

تو انہیں بکھرے ہوئے موتی سمجھے گا، اور جب تو وہاں دیکھے گا تو
ثُمَّ رَأَيْتَ نَعِيمًا وَمُلُكًا لِّبِئْرٍ أُعْيُنًا (۲۲) عَلَيْهِمْ

اور بڑی سلطنت دیکھے گا، ان پر سبز باریک

ثِيَابٌ سُندُسٍ خُضْرٍ وَإِسْتَبْرَقٍ وَوَلُّوا

ریشمی کپڑے ہونگے اور دبیر ریشمی کپڑے اور انہیں چاندی کے
أَسَاوِرَ مِنْ فِضَّةٍ وَسَقَاهُمْ رَبُّهُمْ شَرَابًا طَهُورًا

لگن پہنائے جائیں گے، اور ان کا خداوند انہیں پاکیزہ شراب پلائے گا،
(۲۲) إِنَّ هَذَا كَانَ لَكُمْ جَزَاءً وَكَانَ سَعْيَكُمْ مَشْكُورًا

بیشک تمہارے لئے جزا ہے اور تمہاری کوشش مقبول ہوئی ہے

یہ ہے ان نیک لوگوں کے عمدہ انعامات کی مجمل فہرست جنہوں نے دنیا کی

میلدین امتحان میں کامیابی کیساتھ زندگی گزار لی تھی اور وہ

راحت اور سرور اور لطف اور آرام اس انتہائی درجہ کا ہوگا جہاں تک ممکن ہے

اور دراصل ہاں کے آرام اور وہاں کی راحت و سرور کی اصل حقیقت یہاں کی

عقل اور سمجھ لے احاطہ سے بہت باہر ہے باغ ہیموے عمدہ لباس اور تمام

لذتیں اس دنیا میں انسان کیلئے ہیں اس جنت کے باغ و میوے اور وہاں کی

لذتوں کے مقابلہ میں اتنی ہی حقیقت نہیں جتنی جتنی ایک قطرہ کی سمندر کے مقابلہ میں

وہاں نہیں کیا جائیگا کہ یہ تمہاری اس کی سیلابی کی جزا ہے جو تم نے اس خدا کی
 امتحان میں حاصل کی اور بیشک جو کچھ کیا وہ قابل قدر ہے اور خدا کے فضل اور رحم کا
 تقاضا یہی تھا کہ تم نے جو دنیا میں کراپی پوری زندگی خدا کے مقرر کردہ قوانین چل کر
 گذاری، اُس کے لئے کوئی ایسا زمانہ بھی آئے جس میں تم اپنی ان کوششوں کا
 پھل پاؤ پس آج بھی دن ہے اور یہ دن ہمیشہ کے لئے ہے،

(۲۳) اِنَّا نَحْنُ نَزَّلْنَا عَلَیْكَ الْقُرْآنَ تَنْزِیْلًا (۲۳) فَاصْبِرْ

بیشک ہم نے تجھے قرآن نازل فرمایا ہے، تو تو اپنے خداوند کے حکم کیلئے
 محکم برتو اور نہ طمع منہمرا تھا اور تقویٰ رکھ (۲۵) وَادْعُ اسْمَیْرَ

صبر کئے رہ اور تو ان میں سے کسی بدکار یا ناشکرے کی بات نہ مان کا اور صبح اور
 رَبِّكَ بَلْرَهٗ وَاَصْبِرْ لِحُكْمِ رَبِّكَ وَمِنَ اللَّیْلِ فَاسْجُدْ لَهُ

شام اپنے خداوند کا نام یاد کیا کر، اور رات میں اس کے لئے سجدہ کیا کر

وَسَبِّحْهُ كَلِیْلًا طَوِیْلًا،

اور بڑی رات تک اس کی تسبیح کیا کر،

جب انسان کی زندگی کا فرض معلوم ہو چکا اور یہ ظاہر ہو چکا کہ صحیح راہ پر چلتے

کے لئے خداوندی ہدایت کی ضرورت ہے جسکی پابندی سے انسان بہترین اعمال

اور اخلاق حاصل کر سکتا ہے اور پھر آئندہ زندگی میں کامیاب ہو سکتا ہے تو کہ

پیشگیری وجہ ہے کہ ہم نے تمہارے اوپر یہ قرآن نازل فرمایا ہے یہ وہی سیلابی

روشنی ہی جو انسان کی عقل کو اور اس کی قوت بینائی اور شنوائی کو صحیح

راہ اختیار کرنے کی مدد دے گی، اور یہ وہی مشیر ہے جو ہر موقع پر تمہیں بہترین مشورہ

بتائے گا، تو جو لوگ اپنے انجام کا خیال رکھتے ہیں، جنہیں اپنی زندگی کو

کامیاب بنانا ہے انہیں تم کہہ دو کہ ان کے لئے روئے زمین پر اس سے بہترین

دستور العمل اور کوئی نہیں، اور جو لوگ باوجود اس قدر حق ظاہر ہو جانے کے بھی اپنی سرکشی اور بد اخلاقی پر اڑے رہیں اور خدا کی ناشکری سے توبہ کرنے پر آمادہ نہ ہوں اور نہیں تم ان کے حال پر چھوڑ دو بہر حال تم یہ چند کام کئے جاؤ،

(۱) قرآن جس طرح ہم آہستہ آہستہ اتارتے جاتے ہیں تم اسکی تبلیغ کرتے جاؤ ہم اسے رفتہ رفتہ اسی لئے بھیج رہے ہیں کہ لوگوں کو اس کی تعلیم سے مستفید ہونے میں آسانی ہو اور رفتہ رفتہ ان کے دل اس اعلیٰ روحانی تسلیم کو پوری طرح جذب کر سکیں،

(۲) بد اخلاق اور ناشکر گزار لوگوں کی طرف سے تمہیں ایذا میں سوچینگے، وہ تمہاری راہ میں رکاوٹیں پیدا کرینگے اور ہر طرح سے تمہارے مقصد کی مخالفت میں سرگرمی دکھائینگے پر تم کبھی ان کی کوئی بات نہ سنو اور نہ ان کی محنتوں کی کچھ پرواہ کرو بلکہ اپنے خدا کے حکم پر نہایت صبر و استقلال سے ثابت قدم رہو اور انتہائی بہت اور اولوالعزمی ٹیپ سائٹ خدا کے حکم کی پابندی اور اس کی حاکم و اشاعت پر جمے رہو،

(۳) اور تمام اعمال و افعال کی روح، شریعت کے تمام اصول و فروع کا مغز یعنی اپنے خداوند کی یاد میں صبح شام مشغول رہو کسی وقت، کسی ساعت، کسی آن اور کسی لمحہ اس سے غافل نہ خصوصاً رات کے وقت جبکہ تمام تبلیغ اور اشاعت تعلیم اور ارشاد کے کاموں سے فراغت ہوتی ہے پوری طرح

اس کے لئے سجدہ کرنے اور اس کی تسبیح و تقدیس میں وقت صرف کرو
 کہ ایک انسان کی انسانیت کا یہی جوہر کمال ہے یہی تمہاری زندگی اور
 تمام انسان کی زندگی کا مقصد ^{عظیم} تمام شرائع اور قوانین کا
 خلاصہ ہے یہی تمام عبادات کی روح ہے اور یہی وہ ^{عظیم} انسان
 اور گرانبار امانت الہی ہے جسکو اٹھانے سے دنیا کے تمام بندگان
 پہاڑ اور پہ ^{عظیم} انسان آسمان و زمین اور اس عالم کی تمام
 چھوٹی اور بڑی ہر شے عجز ہیں اور انسان نے اسے قبول کر لیا

انسان کی غفلت

(۲۷) اِنَّ هَؤُلَاءِ يَجْتَوْنَ الْعَاجِلَاتِ وَ

یشک یہ لوگ جلدی کی چیز سے محبت کرتے ہیں

يَذُرُونَ وَرَاءَهُمْ يَوْمًا ثَقِيلًا

اور ایک بھاری دن کو اپنے پس پشت ڈال دیتے ہیں

ان لوگوں کی یہ حالت ہے کہ دنیا کی نظر فریب چیزوں کو
 دیکھا اصل انجام اور اس آنے والے ^{عظیم} انسان دن کو بھول
 بیٹھے ہیں، دنیا کی چیزیں اور یہاں کی تکامل ^{نہیں} صرف
 اس لئے ^{نہیں} کہ انسان انہیں استعمال کر کے اپنی زندگی قائم رکھے
 اور اپنے اصل مقصد زندگی کے پورا کرنے میں ان چیزوں کو
 سدو حال کرے پر اس لئے اپنی بیوقوفی اور اپنی حماقت ^{بہا} حالت
 سے ان ہی اسباب اور ذرائع کو اور ان ہی کے حاصل
 کرنے میں اپنی ساری عمر صرف کرینے کو زندگی کا اصل مقصد

زندگی بنا لیا پس اس کا یہ لازمی نتیجہ تھا کہ اصل مقصد کو پس پشت
ڈل دیا اور انجام کی طرف سے بالکل ہی غافل ہو بیٹھا جسے سمجھنا چاہیے
تھا کہ جب اس کو راحت اور اسالتش پہنچانے کے لئے خدا نے
ساری دنیا اور مافیہا پیدا کر دی ہے تو اس کی زندگی کس قدر اہم
ہوگی اس کے قدر اللہ کی قدر عظیم الشان ہونگے پر فسوس
اس نے اپنی اتنی بڑی زندگی کو صرف اس لئے سمجھا کہ روپیہ ملے
اور کھائے اور مر جائے تو یہ ساری خرابی اسی لئے پیدا ہوئی کہ اس
نے ذریعہ او اسباب کو اصل مقصد سمجھ لیا اور جو واقعی اصل مقصد تھا
اس کو پس پشت ڈال دیا اور ظاہر ہے کہ جو شخص منزل مقصود
تک پہنچانیوالی راہ پر سیر و تماشا میں مشغول ہو جائے اور اسی کو
اپنے سفر کا مقصد سمجھ بیٹھے تو یقیناً وہ منزل مقصود تک پہنچ
سکیگا سڑکوں پر جو درخت لگائے جاتے ہیں، وہ بیشک اسی لئے
ہیں کہ چلنے والے اس سے آرام اٹھائیں لیکن وہ شخص کس قدر
سیوقہ ف ہے، جو ان درختوں کے سایے اور ان کی ٹھنڈی ہوا کو
لطف میں اس قدر محو ہو جائے کہ وہیں رہ پڑے اور اپنے
سفر کے خیال سے بالکل غافل ہو جائے پس یہی حال
ان لوگوں کا ہے جنہوں نے اس عالم فانی کو جو محض اک عالم
استحان ہے اعلیٰ گھر بنا لیا ہے اور اصل آئیوانے گھر
کو دل سے اس طرح بھلا دیا ہے کہ بھول کر کبھی کبھی اس کا
خیال نہیں آتا،

غفلت کا برا انجام

(۲۸) لَمَّا خَلَقْنَا هَدًى وَشَدَدْنَا أَسْرَهُمْ

ہم نے انھیں پیدا کیا ہے اور ان کے جوڑ بند مضبوط

وَإِذْ ابْتَلْنَا بَنِي إِسْرَائِيلَ كَمَا كَانُوا رَبِّهِمْ يُكَذِّبُونَ

کے ہیں اور ہم جب چاہیں گے ان کے بدلے ان ہی جیسے آدمی آج

ان لوگوں کو یہ سمجھنا چاہئے کہ ان کا ایک عظیم الشان قدرت والا خدا بھی موجود ہے جس نے انھیں ذرہ بے مقدار سے پیدا کیا ہے اور جس نے انھیں ایک قطرہ ناچیز سے بڑھا کر پورا انسان بنایا ہے، انھیں قوتیں دی ہیں، انھیں ہر طرح کی طاقتیں بخشی ہیں، ان کو یہ یاد رکھنا چاہئے کہ وہ کسی حال میں اس کی غیر قنای قوت اور غیر محدود قدرت کے احاطے سے باہر نہیں ہیں اور ان کی کیا ہستی ہے جبکہ دنیا کے بڑے بڑے پہاڑیہ عظیم الشان لہراتے ہوئے سمندر اور یہ زمین و آسمان سب کے سب اسی کی عظمت و جلال اور اسی کی کبریا و جبروت کے دربار میں اس کو ہر امر وہی پر سر تسلیم خم کئے ہوئے ہیں پس ان پر واضح رہنا چاہئے کہ اگر وہ اپنی غفلت سے باز نہ آئیں اپنی بد اخلاقیوں اور سرکشوں کو چھوڑ کر خدا کے بتائے ہوئے قوانین کی پابندی نہ کریں گے تو وہ خدائے قادر جو ہمیشہ بد اخلاق قوموں کو صفحہ دنیا سے محو اور تباہ اور ہلاک کرتا رہا ہے انھیں انہیں بھی پردہ ہستی سے بالکل نابود کر دیگا اور جس طرح اس نے عاد و ثمود کو جس طرح اس نے قوم فرعون کو اور جس طرح اس نے اس دنیا کی ہزاروں حکومت اور بدبہ والی قوموں کو ان کے ظلم و عدواں ان کی درندگی اور پھمیت کی وجہ سے ہلاک کر ڈالا ہے انھیں بھی وقعتاً اس طرح تباہ کر دیگا کہ اس زمین پر ان کا کوئی نام و نشان

بھی نہ باقی رہے گا اور ایک دوسری قوم کو تمہاری جگہ دے دیگا،

آخری نصیحت

(۲۴) اِنَّ هٰذِہٖ اَمْرٌ لِّمَنْ شَاءَ اَنْ يَّخْتَارَ اِلٰی

بیشک ایک نصیحت ہے توجہ کوئی چاہے اپنے رب کی طرف
سَرَّیْہٖ سَبِيْلًا (۳۰) فَاتِّشَاءُوْنَ اِلَّا اَنْ يَّشَاءَ اللّٰہُ

راہ اختیار کرے اور تم نہیں چاہتے مگر یہ کہ اللہ چاہے کیونکہ
اِنَّ اللّٰہَ كَانَ عَلِيْمًا حَكِيْمًا (۳۱) يَدْخُلُ مِنْ شَآءِ عُرِّي

اللہ علم والا حکمت والا ہے جسے چاہتا ہے اپنی رحمت میں داخل
رَحْمَتِہٖ وَالظّٰلِمِيْنَ اَعَدَّ لَهُمْ عَذَابًا اَلِيْمًا،

یہ ایک آخری نصیحت اور یاد دہانی ہے جو کم لوگوں کو کی جاتی ہے
جو جو کچھ تم لوگ کر رہے ہو اور جن بد اخلاقیوں میں تم لوگ مبتلا ہو اگر
خدا ابھی اس کا مواخذہ کرے تو از روئے عدل و انصاف تمہارے پاس

اس کے عذاب سے بچنے کے لئے کوئی عذر نہیں پر اس کی غیر متناہی
رحمت یہ نہیں چاہتی، اس لئے وہ بار بار تمہیں نصیحت فرماتا ہے اور

تمہیں تنبیہ کرتا ہے تاکہ تم اب بھی باز آ جاؤ اور اس راستہ کو اختیار کر لو
جو تمہاری زندگی کو کامیاب کرے اب بھی تم لوگوں کے لئے اصلاح کا کافی

موقعہ ہے، مگر ان خدا تمہیں اگر اس کی توفیق دے اور تم راہ آ جاؤ تو بھی
اپنے اوپر نازان نہ ہونا کہ یہ فضل بھی محض خدا کے رحیم ہی کی رحمت کا

ایک کرشمہ ہے کہ اس نے تمہارے دلوں میں حق کی طرف توجہ پیدا کی اور
جو اس آخری یاد دہانی پر بھی یہ سمجھیں ان کے لئے دردناک عذاب ہے

سورہ مرسلات

سکی۔ ۵۰ آیتیں

پہنچتا ہے کسی قوم میں آتا ہے، تو شروع شروع میں
جس ذوی احکام پر زور نہیں دیتا، کیونکہ جب تک ایک جماعت
اپنی نہ بن جائے، اپنے خیالات کے ایک ایک جزو پر اس سے عمل کرانا
مشکل ہے، اسی لئے شروع میں وہ اصول تعلیم کی طرف لوگوں کو
متوجہ کرتا ہے کہ اگر وہ اصول کو مان لینگے تو شروع میں نہ زیادہ جھگڑانیکی
ضرورت ہوگی، نہ بحث و مباحثہ کی، چونکہ پیغمبر دنیا کے بڑے مصلح کا
قام ہے جو کسی قوم کی، اخلاقی، تمدنی، معاشی اور ساتھ
ہی اس کے روحانی اغراض یہ کہ ہر طرح کی اصلاح کے لئے آتا ہے
اسی لئے ابتدائے دعوت میں وہ جن چیزوں کی طرف متوجہ کرتا ہے
میں ہیں،

۱) جزا اور سزا کے دن کو یاد دلا کر ڈرانا، تاکہ برے اعمال کی برائی
دل میں بیٹھے اور اسے الگ رکھنے کی طرف توجہ ہو، اور جزا کی
حقیقت سمجھ لینے کے بعد قرآن کی حقائقیت اور صداقت بخوبی سمجھ
میں آسکتی ہے کہ جن حقیقتوں کو اس نے مفصل اور طرح طرح سے
اور دلیل دے دے کروا صبح اور روشن کر دیا ہے، ان میں سے
ایک یہ بھی ہے کہ دنیا کا فیصلہ عدل و انصاف پر ہونا ضروری
ہے، اور اعمال کی جزا و سزا ایک ضروری اور لازمی امر ہے

اور اسی لئے قرآن نے جا بجا اس عظیم الشان دن سے ڈرایا ہے جو
جزا و سزا کے لئے مقرر ہے اور جس کا نام روز قیامت ہے،
(۲) انسانی زندگی کا اعلیٰ ترین مقصد پورا کرنا یعنی خدا کے آگے
اپنی زندگی کی حیثیت ملحوظ رکھ کر اس سے صحیح تعلق پیدا کرنا، توبہ
اور نماز اور ساری بدنی عبادتیں اس مقصد کو پورا کرنے کی عمدہ
صورتیں ہیں،

(۳) خدا کی مخلوق کے ساتھ ہر ایک کی حیثیت اور حق کے موافق
کرنا، تہذیب و تمدن اور معاشرت کے اصولی ضرورت کو پورا کر دیکر
گذشتہ سورت میں، بھی (۱) جزا و سزا (۲) قرآن (۳) نماز
تیس چیزوں کا ذکر تھا اور یہاں بھی ان تینوں کا ذکر ہے، لیکن گذشتہ
سورت میں روز جزا پر مختصر دلیل دی گئی ہے، اور وہاں کی نعمتوں
کی تفصیل کے ساتھ ترغیب کا پہلو زیادہ اختیار کیا گیا ہے، اور یہاں
دلیل میں زیادہ تفصیل ہے اور وہاں کے عذاب کو بیان کر کے
ترہیب ڈرانے کا پہلو زیادہ اختیار کیا گیا ہے۔ کیونکہ تبلیغ کا
زیریں اصول یہی ہے،

بِسْمِ اللّٰهِ الرَّحْمٰنِ الرَّحِیْمِ
قیامت پر مناظر قدرت کی شہاد

(۱) وَالْمُرْسَلَاتِ عُرْفَارٍ فَالطَّيِّفَاتِ عَصْفًا
قسم ہے ان (بہواؤں) کی جو مہول طوفان جلائی جاتی ہیں پھر تیز و سست ہوتی
(۲) وَالنَّجْمِ الثَّاقِطِ (۳) فَالْفَرْقِطِ قَا
ہیں اور پھیلا دیتی ہیں پھر جدا کر دیتی

(۵) فَاَلْمَلُوقِيَّاتِ ذِكْرًا (۱۷) عَذْرًا اَوْ ذَنْبًا

پھر ڈالتی ہیں نصیحت، عذر کے لئے، یا ڈرانے کے لئے،

اس قسم میں ہواؤں کی پانچ حالتیں بیان کی گئی ہیں، (۱) معمولی طور سے چلنا (۲) پھرتیز چلنا (۳) ابر و نباتات و حیوانات کو تتر بتر اور منتشر کر دینا (۴) اپنے نتیجہ میں فرق اور امتیاز کر دینا یعنی کسی کو نفع پہنچانا اور کسی کو نقصان (۵) سمجھدار لوگوں کے لئے نصیحت اور عبرت پیدا کرنا غافلوں کو اپنے برے آثار سے ڈرانا

یہ پانچ صفتیں ہوا کی بیان کی گئی ہیں، اور دکھایا گیا ہے کہ خدا جب ہوا چلاتا ہے، اور وہ شدید آندھی کی صورت اختیار کر لیتی ہے، پھر وہ بادل کو پھیلا کر بارش ہونے کا سبب بنتی ہے، پھر بارش اور آندھی کے ذریعہ سے بعض ملک اور بعض لوگوں کو نفع پہنچاتا ہے اور بعض کو نقصان پہنچاتا ہے، بعض ملک کے لوگ آندھی کی شدت اور زیادتی سے تباہ اور برباد ہو جاتے ہیں جس سے عقل رکھنے والے عبرت پکڑتے ہیں اور غافل لوگ ایسے لوگوں کے اس برسے انجام سے متنبہ ہو کر اپنی عملی حالت درست کرتے ہیں،

ان باتوں سے صاف ظاہر ہے کہ خدا اپنی قوت اور اپنے اختیار اور ارادہ اور خواہش سے ہواؤں کو چلاتا ہے، کسی قوم کو اس سے نفع پہنچاتا ہے اور ان کے لئے باعث خوشی و مسرت بناتا ہے، اور کسی ظالم قوم کو اس سے ہلاک اور تباہ اور برباد کر دیتا ہے، کبھی سکور و رک لیتا ہے، اور کبھی چلاتا ہے اس طرح ہواؤں کی یہ حالتیں روز قیامت کے واقع ہونے پر صاف اور ظاہر طریقہ سے شہادت

دیتی ہیں، کیونکہ ہواؤں کی ان حالتوں سے ظاہر ہوتا ہے کہ خدا رحمت اور غضب یعنی مخلوق کے نفع اور ضرر یا جزا اور سزا دینے کے لئے دنیا کے اندر ہواؤں سے بھی کام لیتا ہے جس سے ظاہر ہے کہ (۱) وہ اعلیٰ درجہ کا پروردگار ہے، کہ ہمیشہ ظالموں اور مظلوموں کی نگہبانی کرتا ہے اور مظلوم اور نیک لوگوں کو ان کے اچھے اعمال کا پھل اور ظالموں اور برے لوگوں کو ہمیشہ سزائیں دیتا رہتا ہے (۲) نیز یہ کہ اس کے اندر انتہائی قدرت اور قوت موجود ہے کہ جس وقت، جس چیز سے، جس طرح چاہتا ہے کام لیتا ہے، دنیا کا کوئی ذرہ اس کی قدرت کے احاطہ سے باہر نہیں،

(۳) نیز یہ کہ اعلیٰ درجہ کا صاحب حکمت اور صاحب تدبیر ہے، دنیا کے مخلوقات کو اس نے اس حکمت اور تدبیر سے پیدا کیا ہے کہ اسکی حد تک عقل کی رسائی نہیں ہو سکتی، صرف ہی ایک ہوا اور اسکی مختلف حالتیں، مختلف کیفیتیں ایک ہی آندھی کے مختلف آثار اور مختلف نتیجے اس کے پیدا کرنے والے اور اس سے کام لینے والے کی انتہائی حکمت اور تدبیر پر باوازلہ شہادت دیتے ہیں، تو پھر دنیا کی ساری چھوٹی اور بڑی چیزوں کے باہمی تعلقات کو دیکھو اور ان تعلقات کے آثار و نتائج پر غور کرو تو حیران رہ جاؤ گے کہ جن مخلوقات کے اندر اس قدر مصلحتیں اور حکمتیں پائی جاتی ہیں کہ انھیں ہم پوری طرح سمجھ بھی سکتے ہیں پھر ان مخلوقات کا خالق کس قدر اعلیٰ درجہ کا حکیم اور انتہائی درجہ کا مدبر ہو گا۔

تو جب خدا پروردگار ہے اور دنیا کے اندر ظالموں، مظلوموں، نیکوں
 بدوں کی خبر گیری کرتا رہتا ہے انہیں انعام اور سزا دیتا رہتا ہے،
 تو ضرور ہے کہ ساری دنیا کے مجموعی آخری فیصلہ اور انتہائی جزا
 و سزا کے لئے ایک دن مقرر کرے، جس میں دنیا کے ہر تنفس کو
 ذرہ ذرہ کا ثواب اور عذاب دیا جائے،

جب وہ قادر مطلق دنیا کے ہر چھوٹی بڑی مخلوقات سے اپنے
 ارادہ اور خواہش کے مطابق جب چاہتا ہے، جس طرح چاہتا ہے
 کام لیتا ہے تو اسکے لئے آسان ہے کہ ایک دن ایک بڑی مصلحت
 اور حکمت پوری کرنے کے لئے وہ نہایت آسانی کے ساتھ اس عالم
 کے موجودہ انتظام کو بدل دے اور دنیا کے تمام گذشتہ اور
 موجودہ اور آئندہ انسان کو جو مکر معدوم اور نیست نہیں ہو گئے
 اٹھا کھڑا کرے، کیونکہ ان کے ذرات کو اکٹھا کرنا اور پہلی صورت
 میں بدل دینا اس کے لئے کوئی مشکل نہیں جس کے پاس
 انتہائی علم اور قدرت موجود ہے، اور اس کی مثال نعینہ
 بیج کی سی ہے، جس سے ایک تناور درخت پیدا ہو جاتا ہے،

جب وہ اعلیٰ درجہ کا حلیم اور مدبر ہے کہ صرف ایک ہواؤں
 کے چلانے میں سینکڑوں حکمتیں پائی جاتی ہیں، اس سے
 ابر میں حرکت ہوتی ہے، ابر اکٹھا ہوتے ہیں، بارش ہوتی ہے
 نباتات پر اسکا اثر پڑتا ہے، بعض لوگوں کو اس سے مانتی ہے
 بعض کو اس سے نفع پہنچتا ہے، تو جب اسکی ایک ادنیٰ مخلوق
 میں اسقدر حکمتیں پائی جاتی ہیں، جب ایک ایک ذرہ ہزاروں

اور جزا سزا کے ضروری ہونے پر دلیل دی گئی ہے، اسی طرح ان آیتوں میں قیامت کے وہ واقعات پیش کئے گئے ہیں، جو ہوا اور آندھی کے افعال و آثار کے مشابہ ہیں، تاکہ اس سے وہ شبہ بھی دفع ہو جائے جو بعض لوگوں کو قیامت کے ہولناک واقعات کے متعلق پیش آتا ہے اور وہ سمجھ لیں کہ قیامت میں جن واقعات کے پیش آنے کی خبر دی جاتی ہے، اس قسم کے واقعات خود یہاں ہواؤں کے ذریعے سے پیش آتے رہتے ہیں، فرق ہے تو یہ کہ یہاں کے واقعات چھوٹے پیمانہ پر ہیں کسی خاص ملک اور زمین کے کسی خاص حصہ پر آتے ہیں، اور وہ نہایت اعلیٰ اور انتہائی پیمانہ پر ہوگا اور نہ صرف اس زمین میں بلکہ سارے عالم واقع ہوگا،

یہاں تین باتیں بیان کی گئی ہیں (۱) ستاروں کا سٹ جانا، (۲) آسمان کا پھٹ جانا (۳) پہاڑوں کی ریزہ ریزہ ہو جانا، یعنی موجودہ نظام کو توڑ دیا جائیگا، جس کی وجہ سے دنیا کے یہ ساری چھوٹے بڑے اجسام ستارے اور زمین وغیرہ وغیرہ آپس میں ٹکرا جائیں گے، اور اس عظیم الشان تصادم کا یہ اثر ہوگا کہ سارے بڑے بڑے اجسام ریزہ ریزہ اور پارہ پارہ ہو جائیں گے، جس طرح ہوا کی شدت بڑی بڑی سرنگھلک عمارتوں کو منہدم کر دیتی ہے، بادلوں کو ٹکڑے ٹکڑے کر دیتی ہے عظیم الشان اور تناور درختوں کو جڑ سے اکھاڑ کر پھینک دیتی ہے، تو جو شخص ہواؤں اور آندھیوں کے ان آثار اور ان نتیجوں کو دیکھتا ہے اور تسلیم کرتا ہے، وہ بخوبی سمجھ سکتا ہے، کہ اس طرح کے واقعات ممکن ہیں، اور جس قادر مطلق میں یہ قدرت ہے، کہ

اپنی مخلوق سے اس قسم کے کام لیتا ہے، وہ ایک دفعہ یہ بھی
 کر سکتا ہے کہ ستاروں کو ماند کر دے، سیارات کو آپس میں
 ٹکرا کر ٹکڑے ٹکڑے کر دے، پہاڑوں کو ٹکرا کر ذرہ ذرہ اور پارہ پارہ
 کر دے، تو ہواؤں کے یہ کارنامے اور آندھنیوں کے یہ کرشمے قیامت
 کے ان مذکورہ بالا واقعات کے ممکن ہونے پر پوری طرح شہادت دیتی ہیں

(۱۱) وَإِذَا السُّمُّسُ أُنْقِطَتْ (۱۲) لِأَيِّ يَوْمٍ

اور جب پیغمبر مقرر وقت برائے جائیگے، کس دن کے

أَجَلَتْ؟ (۱۳) لِيَوْمِ الْفَضْلِ (۱۴)

لئے یہ مہلت دے گئے تھے؟ فیصلہ کے دن کے لئے،

وَمَا أَدْرَاكَ مَا يَوْمِ الْفَضْلِ؟ (۱۵)

اور تجھے کیا خبر کہ فیصلہ کا دن کیا ہے؟

وَنِيلُ يَوْمٍ مِّمَّنْ لِلْمَكْدِيِّينَ

اس دن جھٹلانے والوں کے لئے ہلاکی ہے،

اس دن تمام قوموں کے پیغمبروں کو حاضر کیا جائے گا، اور انہیں

انکی امتوں کے حالات پوچھے جائیگے، جلتے ہو وہ پیغمبر کس دن کے

لئے اس مہلت میں تھے؟ فیصلہ کے دن کے لئے، اور اسے

مخاطب! تو کچھ جانتا ہے کہ وہ فیصلہ کا دن کیا چیز ہے؟ وہ، وہ

دن ہے کہ جو لوگ اپنے پیغمبروں کو، پیغمبروں کی تعلیم کو، جزا و سزا

کو، روز قیامت کو جھٹلاتے ہیں، ایسے لوگوں کے لئے وہ نہایت ہلاکی

اور تباہی کا دن ہے،

چونکہ لوگوں کے دلوں میں قیامت کی طرف شبہ تھا، اسلئے یہ بھی

ظاہر کر دیا کہ وہ فیصلہ کا دن ہے، اور اس سے سو خراس لئے کیا گیا اور لوگوں کو اتنی مہلت اس لئے دی گئی ہے کہ خدارحیم ہے، وہ چاہتا ہے کہ لوگوں کو پیغمبروں کے ذریعہ سے آگاہ اور متنبہ کر دے، ان کو انکی ذمہ داری بتا دے، ان کے فرائض اور ان کی زندگی کے اصلی مقاصد سے انھیں مطلع کر دے، ان پر یہ بالکل واضح کر دے کہ جو جو کام وہ کرتے ہیں، ان کاموں کی جزا اور سزا انھیں ضرور ملے گی، اور خدا کے مقرر کردہ قوانین کے مطابق ہر کام کا اس کے موافق اچھا اور برا نتیجہ انھیں ملنا ضروری ہے، اس نصیحت اور یاد دہانی اور تنبیہ سے اگر لوگ آگاہ ہو گئے تو ان کے لئے بہتر ہے، ان کی زندگی کامیاب ہے اور اگر اسپر بھی انہوں نے سرکشی کی اور اپنی ہمیت نہ چھوڑی تو اسی زندگی سے سزا ملنی شروع ہو جاتی ہے، جسکی تکمیل اور حسباً آخری اور پورا فیصلہ اُس دن ہوگا، جب دنیا کا یہ موجودہ دور اور یہ سلسلہ ختم کر دیا جائیگا، اور دوسرا سلسلہ شروع ہو جائے گا جسے روز قیامت کہا گیا ہے،

(۲) جزا سزا تاریخی شہادت

(۱۴) اَلَمْ نَقُصِّ لَكَ الْاَوَّلٰیْنَ ۙ (۱۷۱) ثُمَّ نُنَبِّئُهُمْ

کیا ہم نے پہلے لوگوں کو نہیں ہلاک کیا؟ پھر ان کے پیچھے ہی پھیلوں کو،

الْاٰخِرِیْنَ (۱۷۱) كَذٰلِكَ نَفْعَلُ بِالْمِیْنِ

مجموعوں کے ساتھ ہم ایسا ہی کیا کرتے ہیں،

(۱۴) وَاِیْنِ یَوْمَیْنِ لِّلْمُكِنِّیْنَ

جسٹلانے والوں کے لئے اس دن ہلاکی ہے

قسم کے اندر ہوا دل کے کاموں اور اس کے اثر اور نتیجوں
 کو ذکر کر کے خدا کی قدرت اور حکمت اور ربوبیت (سلطنت)
 پروردگاری کے کرشمہ دکھائے گئے ہیں، اور بتایا گیا ہے، کہ
 مختلف لوگوں کو خدا اسکے مفید اور مفتر نتیجوں کے ذریعہ سے جزا و
 سزا دیتا ہے، جس سے بد اخلاق لوگوں پر عجز پوری ہوتی ہے
 اور غفلوں کے لئے ایک ناز یا نئے عبرت ہوتا ہے، جو انہیں جزا و
 سزا کی ظاہر اور روشن حقیقت کی طرف متوجہ کرتا ہے،
 وہ تو قدرتی مناظر کی ایک شہادت تھی جو جزا و سزا کے ضروری
 اور واقعی ہونے پر باواز بلند شہادت دے رہی تھی، اس کے بعد
 قیامت کے ان چند واقعات کا ذکر کیا گیا جو آدمی کے افعال اور
 اوس کے نتیجوں کے مشابہ ہونگے، تاکہ جو لوگ ان واقعات کو نہایت
 بعید از وقوع اور بعید از امکان سمجھتے ہیں، اپنی آنکھوں کے
 آگے واقع ہونے والے شب و روز کے واقعات، اندھی، طرفان
 وغیرہ کو دیکھ کر سمجھ لیں کہ اسی قسم کے واقعات اس سے زیادہ
 اعلیٰ پیمانہ پر واقع ہونے ممکن ہیں، اس کے بعد اب یہ دوسری
 دلیل ہے جو تاریخی واقعات سے دی گئی ہے،
 اسے وہ لوگوں جنہیں جزا اور سزا کے ضروری ہونے میں کلام ہے،
 ایسی ضروری اور باواز بلند شہادت دینے والی دلیلوں کے ہوتے
 ہوئے بھی تمہاری سمجھ میں نہ آئے تو گذشتہ زمانہ کی تاریخ دیکھو
 انکی قوموں کے حالات پر نظر کرو، قوم عا و کا کیا انجام ہوا، کمبود
 کو کس طرح سزا دی گئی، قوم فرعون کو کس طرح ہلاک کیا گیا،

ان قوموں کی ترقی کے حالات دیکھو، قومی اور ملکی حیثیت سے دنیا کی
اندراجو جاہ و چشم، جو مال و دولت، جو عزت و شوکت، انھیں محفی
تاریخ کے اوراق میں، مغرب کی قومی روایات میں شاعروں کے
کلاموں میں، موجود ہیں، تم خود ان مقامات اور ان ملکوں میں جاتی
ہو جہاں ان کے بقیہ آثار پرانے کھنڈر اور پیرانہ شدہ محلوں اور عمارتوں کی
توہان کے بد انجام اور ان کی تباہی اور بربادی پر زبانِ عالی سے
رو رہے ہیں، اور دیکھنے والوں کے لئے ان کی خاموشی سدا میں ایک
عظیم الشان نصیحت ہے اور یہ آثار خود ایک قسم عبرت ہیں جنہیں
ایک چشم بصیرت رکھنے والا دیکھ کر سہی حاصل کر سکتا ہے،
یہ توہرائی قومیں تھیں، اب تمہارے گرد و پیش جو کچھلی قومیں گزری
ہیں ان کے حالات پر نظر ڈالو، رومنہ الکبریٰ کا کیا حشر ہوا وہ
کس طرح تباہ ہوئے، تمہارے سامنے ہی مشرق کی ایک عظیم الشان
سلطنت اسپران کا کس طرح خاتمہ ہوا، اہل روم کی تاریخی پڑھکر
ان کی ان بد اخلاقیوں کا حال دیکھو، جس نے ان کی اس سطوت و
جبروت کی سلطنت کو زیر و زبر کر دیا، ایران کے آخری تاجدار
پرویز کی سوانح عمری پڑھکر معلوم کرو کہ اس نے دنیا کے امن کو
اپنی درندگی اور سببیت سے کس کس طرح صدمہ پہنچایا اور
بالآخر اس کا کیا عبرت خیز انجام ہوا،
یہ ہماری ایک مستمر عادت اور ایک دائمی طریقہ ہے کہ مجرموں کو
اس طرح سزا دیتے ہیں، یہ ہونہیں سکتا کہ کوئی قوم بد اخلاق بن
جائے اور وہ اپنے برے اعمال کے بد انجام سے محفوظ رہے،

اور پھر کیا ہوتے ہوتے کیا ہو گئے؛ کیا تم سب سے پہلے ایک لیل اور پانی کا
 بے مقدار ذرہ نہیں تھے؟ جسے ہم نے اپنے مقرر کردہ قانون فطرت کی
 مطابق ایک مقررہ مدت تک ایک خاص اور محفوظ جگہ میں رکھا،
 پھر اس کے بعد تم کو انسانی صورت عطا کر کے دنیا میں بھیجا، تو ایک
 قطرہ سے بڑھا کر انسان تک پہنچا دینے پر غور کرو اور سمجھو کہ ہم
 سب کچھ قدرت رکھتے ہیں، اور ہم نہایت اعلیٰ درجہ کے قادر مطلق ہیں
 کیا جب ہم مٹی کو اناج، اور اناج کو خون، اور خون کو قطرہ منی، بنا سکتے
 ہیں، اور کیا جب ہم اس ایک ناچیز قطرہ کو تمہارے ہی جسم میں ایک
 خاص جگہ رکھا کر اسکو خون پھر گوشت، پھر ہڈی کا مجموعہ بنا سکتے ہیں،
 اور کیا جب ہم اس گوشت اور ہڈی کے مجموعہ کو جان عطا کر کے ایک
 مکمل انسان بنا کر تمہیں اس صورت میں پیدا کر سکتے ہیں تو ہم پھر
 تمہارے ان ہی منتشر اور بکھرے ہوئے اجزا کو دوبارہ اکٹھا کر کے پھر
 خون اور گوشت اور ہڈی کی صورت دیکر جاندار نہیں بنا سکتے؟ جب
 میری قدرت اور میرا علم غیر متناہی ہے، اور جب میری قدرت اور
 علم کا احاطہ تمہاری محدود عقلی اور علمی قوت کی دسترس سے بالاتر
 ہے، تو تم کو اپنی دوبارہ پیدائش میں کیا شبہ ہے؟ اور کیوں شبہ ہے
 کیا جو کام تم خود ایک دفعہ کر سکتے ہو، بلکہ روزانہ کرتے رہتے ہو، وہ
 دوبارہ سہ بارہ نہیں کر سکتے؟ تم پر افسوس ہے کہ تم کس قدر برا
 فیصلہ کرتے ہو، اور تمہاری عقل پر تعجب کہ وہ ہماری غیر متناہی،
 صفات کے متعلق بے سمجھے ہو جسے اپنا فیصلہ ظاہر کرتی ہے، مگر انسان
 کی پہلی پیدائش پر غور کرو دوبارہ پیدائش کے ہونے کا فیصلہ نہیں کر سکتی؟

جو لوگ آج انسان کے دوبارہ پیدا ہونے کو نہیں ملتے، اور ایسی خبر دینے والے کو جھٹلا دیتے ہیں، ان کے لئے وہ دن بڑی تباہی اور ہلاکی کا ہوگا جب انسان اپنے اپنے عمل کی جزا و سزا بھگتنے کے لئے دوبارہ پیدا کیا جائے گا، اسی دن کا نام روز قیامت ہے،

(۲۴) جزا سزا پر خدا کی حکمت تدریب کی شہادت

(۲۵) اَلَمْ نَجْعَلِ الْاَرْضَ كِفَاتًا (۲۵) اَحْيَاؤْ وَاَمواتَا

کیا ہم نے زمین کو سٹیپے والی نہیں بنایا، زردوں کو اور مردوں کو

(۲۶) وَجَعَلْنَا فِئْصَارًا وَاِسِي شَيْخًا وَاَسْقَيْنَا مَاءً

اور ہم نے اس میں مضبوط پھین بنائیں، اور ہم نے تم کو

مٹاؤ فرات (۲۸) وَيْلٌ يَوْمَئِذٍ لِلْمُكَذِّبِينَ

یٹھا پانی پلایا، اس دن جھٹلانے والوں کے لئے تباہی ہے،

اے وہ لوگو! جنہیں روز قیامت کے واقع ہونے میں شبہ ہو گیا

تم خدا کی مخلوقات پر غور نہیں کرتے، اس عالم کے اندر جو جو حکمتیں

نظر آتی ہیں انہیں دیکھا کر یہ نہیں سمجھتے کہ خدا نے جو کام کئے ہیں محض

حکمت اور مصلحت سے کئے ہیں، پھر یہ کس طرح ممکن ہے کہ یہ ساری

دنیا جو اس اعلیٰ انتظام کے ساتھ چل رہی ہے، اس کا کوئی انجام

نہ نکلے، کیا ہم نے تمہارے زندے اور مردے دونوں کے رہنے کے

لئے زمین نہیں بنائی، کیا ہم نے زلزلے سے محفوظ رکھنے، اور بارش

کے لئے ابر مہیا کرنے اور ایسے ایسے ہزاروں فائدوں کے لئے

پہاؤ نہیں بنائے، کیا ہم نے تمہیں شیریں پانی پلانے کا عہدہ

انتظام زمین میں نہیں کیا، ان تینوں باتوں پر غور کر کے، ہماری

قدرت اور رحمت اور ہماری حکمت و تدبیر کو سمجھو، کہ ہم جس مخلوق سے
 جس طرح، اور جس وقت، اور جو کام چاہتے ہیں، لیتے ہیں، تمہاری
 زندگی کے لئے زمین، پانی اور ہوائیوں کی ضرورت تھی، اور زمینوں کی
 جگہ الگ الگ ہے، زمین کی جگہ پانی کے اندر ہے، اور پانی کی جگہ ہوا
 سے نیچے ہے، اور ہوا ان دونوں سے اوپر ہے، تم پانی کے اندر زمین
 پر نہیں رہ سکتے تھے، کیونکہ ہوا کے بغیر ایک لمحہ تمہاری زندگی محال ہے
 تم پانی کے سطح پر بھی نہیں رہ سکتے تھے، کیونکہ تمہارا بوجھ تمہیں وہاں
 رہنے نہیں دے سکتا تھا، ضرورت تھی کہ تمہارے لئے ایسی جگہ بنائی
 جائے جہاں زمین، سطح ہوا، کہ پانی سے اوپر ہو تاکہ تم ہوا سے سانس
 لے سکو، اور پھر پانی کا بھی وہاں انتظام ہو، اس اہم ضرورت کو پورا
 کرنے کے لئے ہم نے یہ اعلیٰ انتظام کیا کہ زمین کو مختلف جانب سے
 پانی کی سطح سے اونچا کر دیا، اور پانی بہم پہنچانے کے لئے سورج
 کی گرمی سمندر پر ڈال کر وہاں سے بخارات کو اٹھا کر ٹھنڈے ہوا کے
 طبقہ میں پہنچایا، اور اسے ابر بنا کر شہریں پانی کی صورت میں
 تمہارے لئے زمین میں برسایا، ازراعت و غیرو کے لئے انھیں بخارات
 کو ہرٹ کی صورت میں پہاڑوں پر گرایا جو گرمیوں میں پگھل کر پانی بنے
 اور دریا کی صورت اختیار کر کے سینکڑوں اور ہزاروں میلوں تک
 ملک کو اس جھتے سے لے کر اس جھتے تک سیراب کرتا چلا جاتا
 اور اس کے ہموار کے لئے زمین میں ایسا نشیب و فراز رکھا کہ طغیانی
 ملک کو غرق نہ کر دے بلکہ چلتے چلتے ملک کو سیراب کرے اور ضرورت
 سے جو زیادہ ہو وہ جا کر پھر اسی سمندر میں گر جائے، یہ جتنے دریا

تمہیں ملکوں کی زراعتوں کو آباد کرنے والے نظر آتے ہیں، ان ہی
 پہاڑوں کی وجہ سے ہیں، جو خاموش اور دست بستہ تمہارے ملکوں
 میں جا بجا تمہاری خدمت کے لئے کھڑے ہیں، ان پہاڑوں کا فائدہ
 صرف یہی نہیں کہ ان کی وجہ سے دریا پیدا ہوتے ہیں بلکہ زمین کے
 اندرونی حصہ میں جو آتشیں مادے بھڑکتے رہتے ہیں اور باہر نکلنے کے
 لئے زور کرتے ہیں ان کے مہلک نتیجوں سے بھی تمہیں یہی پہاڑ
 بچاتے ہیں، کیونکہ عموماً وہ آتشیں مادے پہاڑوں میں ہو کر نکل
 جاتے ہیں، اور آبادی اس خطرے سے بچ جاتی ہے، اور بسا اوقات
 عظیم الشان زلزلہ ان آتشیں مادوں کی حرکت کی وجہ سے پیدا ہو جاتا
 جس کے خطرناک انجام کا پچاؤ بہت کچھ یہی پہاڑ کرتے ہیں، جو بطور
 بیخ کے زمین کے مختلف مقامات میں گڑھے ہوئے معلوم ہوتے ہیں،
 تو تمہارے رہنے کے لئے دنیا کے اندر ہم نے جو انتظام کیا ہے
 کیا تم اس بات پر غور کر کے یہ نہیں سمجھتے کہ ہمارے اندر اعلیٰ
 درجہ کی تدبیر اور حکمت موجود ہے، ہمارے سب کام حکمت اور
 تدبیر اور مصلحت سے پر ہیں، ہماری رحمت کیا شان رکھتی ہے
 ہماری قدرت کس انتہائی پیمانہ پر ہے،
 تو وہ دنیا جس کے انتظامی اسرار حقائق سے انسانی ترقی یافتہ
 عقلیں بھی باوجود ہزار ہا سال کی علمی اور دماغی کوششوں کے اب تک
 ناواقف ہیں، کیا اس قدر حکمتوں اور مصلحتوں کا مجموعہ دنیا بے نتیجہ
 اور بے انجام رہ کر ہمیشہ کے لئے اسی طرح چلی جائے گی،
 اور عمل اور لغو کاموں کی طرح اس کا کوئی عمدہ اور بڑا اور عظیم الشان

نتیجہ نہ نکلیگا؟ کیا کوئی سمجھ دار اور سلیم الفطرت انسان ہماری
(خدا کی) اتنی بڑی عظیم الشان مخلوق (دنیا) کو لغو اور مہمل اور
بے نتیجہ قرار دینے کی جرأت کر سکتا ہے،

جو شخص ایسا کہے، وہ ہرگز عقل اور انصاف سے فیصلہ
نہیں کرتا، ہماری رحمت یہ گوارا نہیں کر سکتی کہ ہم ظالم اور مظلوم دونوں
کو مر جانے کے بعد یکساں فنا کر دیں اور انہیں آئندہ ان کی مظلومیت
اور ظالمیت کا بدلہ نہ دیں، ہماری حکمت و تدبیر یہ گوارا نہیں کر سکتی
کہ اتنی بڑی دنیا کو اور انسان جیسی عظیم الشان مخلوق کو دنیا کے
اندر محض محنت و عمل کی زندگی میں رکھ کر فنا کر دیں، اور آئندہ انہیں
پھر کسی دنیا میں ان کے اچھے اور برے کاموں کے نتیجے بجھانے کا
موقعہ نہ دیں ہماری عظیم الشان قدرت کے آگے دنیا کے موجودہ
انتظام کو بدل دینا اور انسان کو دوبارہ پیدا کر دینا کوئی مشکل نہیں ہے،
ضرور ایک زمانہ آئیگا جس میں اس دنیا کے اور انسان کی اس زندگی
کے نتائج نکھینکے، جس دن یہ بڑا فیصلہ ہوگا، وہی دن روز قیامت
کہلاتا ہے،

تو جو لوگ اس دن کو جھٹلاتے ہیں، اور خدا کی تعلیم اور پیغمبروں کی
نصیحتوں کو نہیں مانتے، اس دن ایسے لوگوں کیلئے تباہی اور ہلاکتی ہے،
(۲۹) انْطَلِقُوا إِلَى مَا كُنْتُمْ بِهِ تَكْفُرُونَ (س) انْطَلِقُوا

جس چیز کو تم جھٹلاتے تھے اسی کی طرف جاؤ، تین شاخوں
إِلَى ظِلِّ ذِي ثَلَاثِ شُعَبٍ (س) لَا ظِلِّيلٌ وَلَا يُغْنِي

وائے سایے کی طرف جاؤ، جو نہ سایہ دار ہے

مِنَ اللَّهَبِ (۳۳) انصافِ مِی بَشَرٍ رِکَالِ الْقَصْرِ،
 اور نہ شعلہ سے پھانا ہے، وہ محل کے اتنے اونچے چنگاری پھینکتا
 (۳۳) کافانہ جمالت صُفْرًا (۳۴) وَفِی یَوْمَئِذٍ،
 جیسے کہ گویا وہ زرد اونٹ ہیں، اس دن جھٹلانے والوں

لَلْمُکَذِّبِیْنَ

کے لئے ہلاکی اور تباہی ہے،

جزا و سزا اور روز قیامت کے ضروری ہونے پر سب سے پہلے تو
 مناظرِ فطرت کی شہادت دی گئی، اس کے بعد ایک تاریخی شہادت
 جزا و سزا کے ضروری ہونے پر دی گئی، اس کے بعد انسان کی
 دوبارہ پیدائش کے ممکن ہونے پر خود نفس انسانی کی شہادت دی گئی
 پھر ان تینوں کے بعد خدا کی قدرت کاملہ، حکمت عالیہ اور رحمت
 غیر متناہیہ کے چند کرشمے پیش کر کے قیامت کے آنے اور اس نظام
 دنیا کے ختم ہونے پر دلیل پیش کی گئی، اور ہر دلیل کے بعد اس بات
 پر تنبیہ کروا گیا کہ جو لوگ ان صحیح اور ضروری واقعات کو تسلیم نہیں
 کرتے، ان کے لئے اس دن نہایت ہلاکی اور تباہی ہے،
 اب ان آیتوں میں اس ہلاکی اور تباہی کی تصویر دکھائی گئی ہے
 جو ایسے بد اخلاق لوگوں کو وہاں اس دن پیش آئے گی،
 اس دن خدا ان سے کہے گا، کہ جس سزا اور جس دوزخ کو
 تم غلط سمجھ کر جھٹلایا کرتے تھے آج وہیں جاؤ، اور دیکھو کہ وہ
 دوزخ غلط ہے یا صحیح ہے، وہاں جو سایہ تمہیں نظر آتا ہے، وہ
 دراصل سایہ نہیں، جو دوزخ کی آگ کی گرمی اور اس کی لو اور لپٹے

بچا سکے، کیونکہ دوزخ وہ جگہ ہے جہاں کوئی چیز کسی حیثیت سے
 فائدہ نہیں پہنچا سکتی، اس جہنم سے بڑے بڑے اونچے محلوں کی
 طرح بڑی بڑی چنگاریاں اڑیں گی، جو اپنے زور رنگ کیوجہ سے زرد
 اونٹ کی طرح نظر آئیں گی، خلاصہ یہ کہ وہ ایسی بھری جگہ ہوگی جس سے
 زیادہ تکلیف دہ کوئی جگہ ممکن نہیں، جو لوگ اس جزا سزا کو اور
 اُس دوزخ کو آج نہیں مانتے، ان کے لئے اُس دن سخت تباہی
 اور ہلاکی ہے،

(۳۵) هَذَا يَوْمٌ لَا يَنْطِقُونَ (۳۵) وَلَا

یہ وہ دن ہے کہ وہ بات تک نہ کر سکیں گے، اور نہ اٹھیں

يُؤْذَنُ لَهُمْ فَيَعْتَلِرُونَ (۳۶) وَيَلُوكُ

اجازت ہوگی کہ عذر پیش کریں، اس دن جھٹلانے

يَوْمَئِذٍ لِّلْمُكَذِّبِينَ

والموں کے لئے تباہی ہے،،،

لوگ یہ نہ سمجھیں کہ وہاں اپنی زبان کی طاری یا اپنی تقریر کی قوت
 سے کام نکال لینگے اور جس طرح دنیا کے اندر دنیاوی حکام کے
 آگے جھوٹی اور بالکل غیر واقعی بحث کر کے بالکل غلط اور جھوٹے دعووں
 پر اپنی زبان کی تیزی اور قوت فصاحت و بلاغت سے بازی
 لیجاتے ہیں، وہاں ان طریقوں سے کچھ کام نہ چلیگا، وہاں عام
 لوگوں کا تو ذکر ہی کیا، مقربین بارگاہ خداوندی یعنی پیغمبر اور ملائکہ
 مقربین بھی اس دن بغیر خدا کے حکم اور اسکی اجازت کے لب تک
 ہلا سکیں گے، اور نہ وہاں عذر پیش کرنے کی اجازت ملے گی، جو فیصلہ

دیباں ہوگا محض اعمال کی اچھائی اور برائی پر ہوگا، اگر اعمال اچھے ہیں تو یقیناً
 عمدہ جزا ملیگی اور اس کیلئے کسی درخواست یا التجا کی ضرورت نہ ہوگی اگر اعمال
 برے ہوں گے تو یقیناً سخت سزا ملیگی اور کوئی عذر نہ سنا جائیگا، نہ قبول کیا جائیگا،
 جو لوگ آج ان باتوں کو جھوٹ سمجھتے ہیں، اور خدا کے بھیجے ہوئے مصلح
 کو جھٹلاتے ہیں، ان کے لئے وہ دن نہایت تباہی اور ہلاکی کا دن ہوگا،

(۸) هَذَا يَوْمُ الْفَصْلِ جَمَعْنَاكُمْ ،

آج فیصلہ کا دن ہے، ہم نے تم کو اور پہلے لوگوں کو اکٹھا کیا ہے،

وَالْآوَّلِينَ (۳۹) فَإِنْ كَانَ لَكُمْ،

اگر تمہارے پاس کوئی چال ہو تو مجھ سے

کینڈا فکیڈاؤن (۴۰) دِنٌ يُومِدُ لِلْمُكِدِّينَ،

چل کر دیکھو، اس دن جھٹلانے والوں کے لئے ہلاکی ہے،

آج کا دن صرف اس لئے ہے کہ انسان کا فیصلہ ہو، اسی لئے

ہم نے تم کو اور تم سے پہلے چٹنے انسان دنیا میں ہو گزرے

میں سب کو آج اکٹھا کیا ہے، تاکہ ان کی زندگی کے اچھے اور برے

کاموں کے موافق آخری فیصلہ سنا کر انھیں ہمیشہ کیلئے

جزا اور سزا بھگتنے کی جگہ بھیج دیا جائے، اے لوگو، اگر تمہیں

کچھ ہمت ہے اور ہم سے کچھ چال چل سکتے ہو تو چل کر دیکھ لو،

جو کوئی صورت تمہیں اپنے بچنے کی نظر آسکتی ہو کر گزرو،

تم یا درکھو کچھ نہیں کر سکتے اور ہمیں نہ کسی قسم کا فریب تم سے

سکتے ہو، اور نہ ہم سے کوئی چال چل سکتے ہو، یہ کوئی دنیاوی

دربار نہیں، جہاں بہتیرے مجرم، رشوت، خوشامد، سفارش یا

محض جبر یا نریا فریب و دھوکہ سے چھوٹ جلتے ہیں، اور بہتیرے پاک و صاف بے گناہ محض کسی کی مخالفت اور دشمنی یا ظلم و سرکشی کی بنا پر یا خوف و سزا یا بھوجاتے ہیں، یہاں وہ عظیم الشان دربار ہے جس کا حاکم، اعلیٰ درجہ کا انصاف ور ہے، اور جسے دنیا کے ہر ہر ذرہ اور اہل دنیا کے تمام حرکات و سکنات کے متعلق مفصل اور پورا علم ہے، اور جس کی قدرت کا علم سے احاطہ سے سایہ عالم کی کوئی واحد مستی بھی باہر نہیں، پس اس کا فیصلہ بالکل اٹل ہوگا، اور جو کچھ ہوگا محض واقعات اور انصاف پر مبنی ہوگا نہ وہاں کسی کی زبان کو قدرت ہے، کہ حرکت کر سکے، نہ کسی کو اتنی جرأت کہ اس کے آگے چون و چرا کر سکے، وہ دن ان لوگوں کے لئے سخت تباہی اور ہلاکی کا دن ہے جو آج ان باتوں کو جھٹلاتے ہیں،

(۲۱) اِنَّ الْمُنْفِقِيْنَ بَنِيْ ظُلُمٍ وَّ عِيُوْنٍ،

بے شک پر مینزگار سائے اور چشموں اور ان میوں

(۲۲) وَّفَوَاكِهِ مِمَّا يَشْتَهُوْنَ (۲۳)

میں ہونگے جنہیں وہ چاہیں گے، جو کچھ تم کرتے تھے

کلو و اوائش بواھنیاً بما کنتم تعملون،

اسکے بدلے میں مزے سے کھاؤ اور پیو،

(۲۴) اِنَّا لَنُرِيْكَ لَئِيْكَ تَجْزِي الْمُهْسِنِيْنَ،

بے شک ہم لپھے کام کرنے والوں کو ایسی ہی جزا دیتے ہیں،

(۲۵) وَاِيْلٰى يَوْمَئِذٍ الْمَسْكُوْنِيْنَ،

جھٹلانے والوں کے لئے اس دن تباہی ہے،

ہاں جو لوگ یہاں پر مہینہ گزاریں، بد اخلاقیوں سے الگ رہ کر اپنے اپنے فرائض اور انسانیت کے اعلیٰ اصول کے پابند ہیں، ان کے لئے وہاں کامیابی ہی کامیابی ہے، انھیں برے انجام والوں کی دردناک سزاؤں سے بالکل امن ہے، وہ سایے میں رہینگے، ان کے لئے نہریں ہونگی، طرح طرح کے میوؤں کے باغ ہونگے، جس طرح کا پھل وہ چاہینگے، ان کے لئے موجود ہوگا، اچھے لوگوں کو دنیا میں جو تم عمدہ کام کرتے تھے، اور ہمارے مقرر کردہ فرائض پورے کرتے تھے، ان کے بدلے میں اب تم یہاں چین سے مزہ اٹھاؤ اور خوب کھاؤ پیو، اچھے لوگوں کو ہم ایسا ہی عمدہ بدلہ دیتے ہیں، اچھوں کیلئے اس دن نہایت کامیابی اور خوشی ہے، جو لوگ ان باتوں کو جھٹلاتے ہیں، ان کے لئے اس دن تباہی اور ہلاکی ہے،

(۲۷) کَلُوا وَتَمَتُّوا قَلِيلًا إِنَّكُمْ فَجْرُمُونَ

کھاؤ اور تمھوڑا لطف اٹھاؤ، تم تو مجرم ہو،

(۲۷) وَيَوْمَئِذٍ لِّلْمُكَذِّبِينَ

اس دن جھٹلانے والوں کے لئے تباہی ہے،

اے برے لوگو! اور بد اخلاقیوں میں منہمک ہو کر اپنے فرض کو پس پشت ڈال دینے والو! پس یہ لطف و مزے جو دنیاوی نعمتوں سے اٹھا رہے ہو، عنقریب ختم اور فنا ہو جانے والے ہیں، جب تمہاری یہ زندگی ختم ہوگی تو تمہیں اپنی اس بُری اور بد اخلاق اور قانون شکن زندگی کا برا نتیجہ اگر گھیر لے گا، اس وقت تمہیں نظر آئے گا کہ وہ دنیاوی عیش و راحت اور وہ لطف اور مزے

جن میں منہمک ہو کر، تم نے اپنے فرائض کو، اور اخلاق کو پس پشت
 ڈال دیا تھا، محض چند روزہ تھے، جو خواب و خیال سے زیادہ وقعت
 نہیں رکھتے، جو لوگ آج سچے اور خیر خواہ معلم کو، اس کی عمدہ اور اعلیٰ
 اخلاقی تعلیم کو، اور ان یقینی حقیقتوں کو جھٹلاتے ہیں، جن کی خبر وہ
 تمہیں خدا کی وحی سے دیتا ہے، ایسے محسن کش اور ناشکرے اور بد اخلاق
 انسان کے لئے اس دن ہلاکی اور تباہی ہے،

(۴۸) وَإِذَا قِيلَ لَهُمُ ارْكَعُوا أَلَا يَرَوْنَ كَعُوبًا،

اور جب ان سے کہا جاتا ہے کہ جھکو تو نہیں جھکتے ہیں،

(۴۹) ذَلِيلٌ يُومِئِن لِّلْمَكِّذِينَ،

جھٹلانے والوں کے لئے اس دن ہلاکی ہے،

آج انہیں خدا کا بھیجا ہوا پیغمبر سمجھاتا ہے تو نہیں مانتے، خدا کی طرف
 انہیں متوجہ کرتا ہے، تو نہیں سنتے، انکے پیدا کرنے والے، پرورش
 کرنے والے، پیدائش سے لیکر مرنے تک کے سارے ضروریات کو
 مہیا کرنے والے آقا کی بڑائی اور برتری اور قدرت کے آگے اپنے عجز
 اور احتیاج، اور اپنی بندگی کی حیثیت پر نظر کر کے جھک جانے اور
 سر رکھ دینے کی نصیحت کرتا ہے تو اعراض کرتے ہیں، حالانکہ وہ
 انسان جسے حیوانات سے بلند مرتبہ پر رکھا گیا ہے، اور جسے حیوانا
 سے زیادہ ایک خاص نعمت یعنی عقل دی گئی ہے، اس کی زندگی
 کا اگر کوئی بڑے سے بڑا اور اہم سے اہم ترس فرض ہے تو صرف
 یہی کہ وہ اپنے خالق سے صحیح تعلق پیدا کرے، اپنی بندگی کا
 احساس کرے اس کی عبادت کرے، اس کی تسبیح و تقدیس کرے

جس کی ایک عمدہ اور باضابطہ صورت نماز ہے کہ اس میں دل اور زبان اور اعضا تینوں سے اپنی بندگی اور بجز و احتیاج اور


خدا کی کبریائی و جبروت و جلال کا اقرار ہوتا ہے،
(۵۰) فَبِأَيِّ حَدِيثٍ بَعْدَ كَيْدِ مَيْمُونِ،

تو اس (قرآن) کے بعد پھر اب وہ کس بات کو مانینگے،

وہ قرآن جو انسان کی زندگی کے کاموں کی چیز اور سزا قیامت کے واقع ہونے پر اس قسم کی مضبوط اور معقول و لیلیں پیش کرتا ہے وہ قرآن جو انسان کو اس کی زندگی کا صحیح مقصد اور اس کی کامیابی اور ابدی فلاح کا صحیح راستہ و دلیل اور حجت کے ساتھ پیش کرتا ہے اور خلاصہ یہ کہ قرآن جو نہایت عمدہ خیالات، عمدہ اخلاق، عمدہ اصول تمدن و معاشرت کی نہایت معقول اور مدلل پیرایہ میں تعلیم دیتا ہے یہ لوگ اگر اس کو نہیں مانتے تو اس کے بعد پھر اور کون عمدہ اور معقول کتاب ہو سکتی ہے، جسے وہ مانینگے،

مَا كُنَّا نَعْبُدُ إِلَّا اللَّهَ





تفسیر قرآن

پارہٴ عجم کے متعلق

رسالہ اُطل لِسُلطان بھوپال کی رائے

جلد ہفتم

..... ہم نے شروع سے آخر تک نہایت گہری دلچسپی کے ساتھ اسکا مطالعہ کیا، شائق احمد صاحب نے جس قابلیت کے ساتھ تفسیر لکھی ہو اسکے لئے وہ بیحد تحسین و آفرین کے مستحق ہیں، ہمیں نہ بیکار بخشیں ہیں نہ دوران کار قصے کہانیاں ہیں، اور نہ ہر آیت کی تفسیر میں مفسرین کے اختلافات کا طو باریک صرف سنجیدہ عبارت۔ اور دلنشین پیرایہ میں معانی اور مطالب قرآن سمجھائے گئے ہیں، پہلے ہر سورت کا موضوع بتایا گیا ہو، پھر دینی و اخلاقی تعلیم پر جو اس سورت میں وگتی ہو تفصیلی بحث ہو، اور ان دلائل کی تشریح کی گئی ہو جو خود قرآن نے اپنے دعاوی پر پیش کئے ہیں، ساتھ ہی ساتھ آیتوں کا ربط بھی بتایا گیا ہو، قرآن کی تفسیر میں اس کے زیادہ کچھ ہونا بھی نہ چاہئے۔ جو لوگ محض تقلید اور سن عقیدت کی بنا پر یہ سمجھتے ہیں کہ قرآن ہر حیثیت سے دنیا کی سب کتابوں سے اعلیٰ اور ارفع اور روحانی و اخلاقی تمدنی و معاشرتی ترقیوں کا بہترین دستور العمل ہے انھیں یہ تفسیر قرآن مطالعہ کر کے اس عقیدہ پر جوت یقین حاصل کرنا چاہئے.....“

کتاب ملنے کا پتہ۔ شائق احمد عثمانی و فخر تفسیر قرآن مؤلف

تفسیر قرآن

پارہٴ عجم کے متعلق

رسالہ اُطل لِسُلطان بھوپال کی رائے

جلد ہفتم

..... ہم نے شروع سے آخر تک نہایت گہری دلچسپی کے ساتھ اسکا مطالعہ کیا، شائق احمد صاحب نے جس قابلیت کے ساتھ تفسیر لکھی ہو اسکے لئے وہ بیحد تحسین و آفرین کے مستحق ہیں، ہمیں نہ بیکار بخشیں ہیں نہ دوران کار قصے کہانیاں ہیں، اور نہ ہر آیت کی تفسیر میں مفسرین کے اختلافات کا طو باریک صرف سنجیدہ عبارت۔ اور دلنشین پیرایہ میں معانی اور مطالب قرآن سمجھائے گئے ہیں، پہلے ہر سورت کا موضوع بتایا گیا ہو، پھر دینی و اخلاقی تعلیم پر جو اس سورت میں وگتی ہو تفصیلی بحث ہو، اور ان دلائل کی تشریح کی گئی ہو جو خود قرآن نے اپنے دعاوی پر پیش کئے ہیں، ساتھ ہی ساتھ آیتوں کا ربط بھی بتایا گیا ہو، قرآن کی تفسیر میں اس کے زیادہ کچھ ہونا بھی نہ چاہئے۔ جو لوگ محض تقلید اور سن عقیدت کی بنا پر یہ سمجھتے ہیں کہ قرآن ہر حیثیت سے دنیا کی سب کتابوں سے اعلیٰ اور ارفع اور روحانی و اخلاقی تمدنی و معاشرتی ترقیوں کا بہترین دستور العمل ہے انھیں یہ تفسیر قرآن مطالعہ کر کے اس عقیدہ پر جوت یقین حاصل کرنا چاہئے.....“

کتاب ملنے کا پتہ۔ شائق احمد عثمانی و فخر تفسیر قرآن مؤلف